श्री तारक गृरु जैन ग्रन्यमालाका रेपर्वाँ पुष्प 


पुस्तक 
राजस्थान केसरी श्री पुष्कर मुनिजी महाराज 
जीवन और विचार 


लेखक 
राजेन्द्र मूनि बाम्त्री, काव्यतोर्थ 


सम्पादक 
प्रोफेसर लक्ष्मण भटनागर 
॥। 
मूमिका 
समर्थ साहित्यकार 
श्री देवेन्द्र मुनिजी गास्त्री, साहित्यरत्न 

बे 


मुल्य ७-०० रुपये मात्र 


मई 
#. ससपण के 


जिनके जीवनके कण-कण में 
सरलता, समता, सेवा, संद्भावना 
अठखेलियाँ कर रही हैं । 

जिनके जीवनके अणु-अणु में 
मधुरता, मनीषिता और मूढुता 
अंगड़ाइयाँ ले रही हें 

उन्ही परम श्रद्धेय सदगुरुवर्य 
राजस्थान केसरीजी मं० 

के पवित्र कर कमलो में 


- राजेन्द्र सुनि- 


भटेवरा परिवार : एक परिचय 


प्रस्तुत पुस्तक के अर्थ सहयोगी है दानब्रीर सेठ तलतमल गी कुन्दन- 
मलजी राजमलजी सोहनलाऊरूजी भटेवरा। श्री सोहनखालयी बत्यन्त उदार, 
मिलनसार, सरल व सरस प्रकृति के धनी हैँ। तवयुवक हाने पर भी आपको 
घ॒र्म के प्रति अटूट श्रद्धा है। आपमे घामिक भावना पैदा करने का श्रेय 
आपके पृज्य पिता श्री किरतुरचन्दजी को है । सेठ किस्नुरचन्द्जी बढ़े ही 
प्रतिभा सम्पन्न थे। स्वाध्यायणील होने के कारण पर्युपण के पर्व दिनों में 
सन्‍्तो के अभाव में वे स्वय प्रवचन किया करते थे। व्यापार के क्षेत्र में 
जैसे उन्होने ख्याति प्राप्त की है बसी ही ख्याति घामिक व सामाजिक 
क्षेत्र में भी प्राप्त की है। आपकी जन्मभूमि मेवाड़ में कोशिथल की है 
ओर आपका व्यवसाय अहमदाबाद में है। श्री सोहनलछालजी के पांच भाई 
है, जिनके क्रमश नाम इस प्रकार है-श्रीमान तखतमलजी सा, स्वर्गीय 
श्रीमान चुन्तीलालजी सा, श्रीमान कुन्दममछजी, श्रीमान राजमलजी, 
श्रीमान सोहनलालूजी। इन पाँचों भाइयों में से चुन्नीलाल जी साहव का 
स्वर्गंवास हो गया है। आपका सम्पूर्ण परिवार घर्मनिष्ठ है। आपके उदार 
सहयोग से यह पुस्तक प्रकाशित हो रही है। आशा है भविष्य में भी 


आपका हांदिक उदार सहयोग सिल्ता रहेगा। आपके व्यवसाय के पत्ते इस 
प्रकार हूँ - 


१ श्रीमाने राजमलजी सोहनलालजी, शान्ति कैमिकल, पेपर बेग्ज 
एण्ड पसती स्टोर, नया माघोपुरा, अहमदाबाद फोचन-२२०५९ 


रे न्‍यू वॉटल एण्ड पस्ती स्टोर, दिल्ली दरवाजा बाहर, छोटेलाल 
की चाली, अहमदाबाद, फोन २४८६७ 

प्रकाशकी य 


प्रम श्रद्धेय राजस्थान केसरी पुष्कर मुनिर्जी महाराज एक महान 
लब्धप्रतिष्ठित सन्‍त है। उनका विराट व्यक्तित्व बहुत ही व्यापक है, उनके 
विचार वहुत ही उदात्त है और चिन्तन गहन गभीर है। उनके विचार 
हिम-शिखरसे अधिक ऊँचे हे और सागरसे अधिक गहरे हैं। आपकी वाणीमे 
मिश्रीसा माधुयं है। में आपश्चीका क्या परिचय दूं, प्रस्तुत पुस्तकका प्रत्येक 
पृष्ठ ही आपश्रीकी गौरव-गरिमाकों अभिव्यक्त कर रहा है। 


हमे हादिक प्रसन्नता है कि उदीयमान लेखक राजेन्द्र मुनिजी शास्त्रीने 

प्रस्तुत ग्रन्थ लिखकर हमारे मनकी साध पूर्ण की है। गुरुदेवश्रीका जीवन-चरित्र 

- प्रकाशित करनेकी हमारी दीर्घ कालसे इच्छा थी, वह इच्छा आज मूर्तरूप ले 
रही है यह आह्लाद का विषय है। अत हम राजेन्द्र मुनिजीके आभारी है। 


सद्गुरुदेवश्रीके प्रधान अन्तेवासी देवेन्द्र मुनिजीने सक्षिप्तमें सारगर्भित 

भूमिका लिखकर सोनेमें सुगन्धका काम किया है। देवेन्द्र मुनिजीकी ' राजस्थान 

केसरी अभिनन्दन ग्रत्थ ' निकालनेकी योजना भी शीघ्र ही मूतेरूप ग्रहण 
“ करेगी, ऐसा हमारा आत्मविश्वास है। 


उदार दानी सज्जनोके अर्यसहयोगके कारण श्री तारक गुरु जैन ग्रन्थालय 
शानदार प्रकाशन कर रहा है, और अनेक महत्वपूर्ण ग्रन्योके प्रकाशनकी 
योजना है । अमी-अभी भगवान महावीर एक अनुशीलन जैसे शोध- 
प्रधान ग्रन्यका उसने प्रकाशन किया है। और भी अनेक ग्रन्य इस वर्ब प्रका- 
जित हुए है । जैन दर्शत स्वरूप और विदलेषण' ग्रन्य भी श्षीघ्र ही 
प्रकाशित कर रहे है । साथ ही आभार प्रदर्शित करते है श्री नवजीवन 
कार्याक्रय के कार्यकर्ताओं का जिन्होंने समय पर काम करके दिया। 
गुरुदेवश्वी की असीम कृपासे हम निरन्तर आगे बढते रहेगे, यही मगल 
कामना है। 


- मंत्री, तारक गुरु जन ग्रन्थाल्य 


भूमिका 


परम श्रद्धेय राजस्थान केसरी पृज्य गुरुदेवश्री पुष्कर मुनिजी महाराज 
स्थानकवासी जैन समाजके जाने-माने और पहचाने हुए एक महान सन्त 
रत्न हैं। उनका वाह्म व्यक्तित्व जितता नयनाभिराम हैं, उससे भी अधिक 
अन्दरका जीवन मनोभिराम है। 


सद्गुरुदेवकी वाह्य आकृतिको देखकर दर्शंककोी अजता और एलौरा 
की भव्य मूर्तियाँ सहज ही स्मरण हो आती है। विश्ञाल देह, रूम्वा कद, 
दीप्तिमान निर्मल गौर वर्ण, प्रशस्त भाल, उन्नत शीर्ष, दीप्त खल्वाट, नुकीली 
ऊँची नाक, उन्नत वक्ष, प्रबल्ल मासल भुजाएँ, तेजपूर्ण शान्त मुख-मण्डल, प्रेम- 
पीयूप वर्षाते हुए उनके दिव्य नेत्रको देखकर दर्शक मुग्ध हुए बिना नहीं 
रहता । उसमें सागरका विस्तार है, पौरुषका समुद्र ठाठे मार रहा है 
एवं दूसरी ओर करुणाका मेघ वर्षत भी हो रहा है । पुरुपत्व और मसू- 
णता का ऐसा पुजीभूत व्यक्तित्व दूसरा देखनेको मिलना कढछिन है। 


आप कभी भी मजुल मृखाकृति पर निखरती हुई चिन्तनकी दिव्य 
आभा, प्रभा देख सकते हैँ । उदार आँखोके भीतरसे छलकती हुई सहज 
स्नेह-मुधाका पान कर सकते हूँ। वार्तालापमे सरस शालीनता, सयमी 
जीवनकी विवेक विमस्वित क्रियाजणीलता, जागृत मानसकी उच्छल सबवेदन- 
गीलता, उदात्त उदारताकों परख सकते है। प्रेमकी पुनीत प्रतिमा, सरसता- 
सरलता को सुन्दर निधि, दुढ सकल्प और अदभुत कार्यक्षमतासे युक्त 
गुरुदेवश्री का वाह्य और आम्यन्तर व्यक्तित्व बडा ही दिलचस्प और विल- 
क्षण है। 


सरलता की प्रतिमृति: 


श्रमण भगवान महावीरने कहा कि सरलता साधनाका महाप्राण है, चाहे 
गृहस्व साधक हो, चाहे सयमी साधक हो, दोनोके लिए सरलता, निष्कपटता, 
अदभता आवश्यक ही नहीं अनिवार्य है। घृतसिक्त पावक के समान सहज 
सरल सावना हो निर्धूम होती है, निर्मल होती है 


द्‌ 


छ 


सोही उज्जूय भूयस्स, धम्मों सुद्धस्स चिट्ठई। 
मिव्वाण परम जाई, घयसित्तेव पावए॥। 


सद्गुरुदेव नखसे शिख तक सरल है, निर्दम्भ है। जैसे अच्दर है वैसे 
ही वाहर है, उनकी वाणी सरल है, विचार सरल है और जीवनका 'प्रत्येक 
व्यवहार भी सरल है । कही पर भी छुपाव नही है, दुराव नही है। ठेढे 
भेढें रास्तेसे चछना वे साधनाके लिए घातक मानते है। उनका स्पष्ट विचार 
है -- “सरल बने बिना सिद्ध गति कदापि नहीं हो सकती। 


विनय की प्रधानता: 


सन्‍त जीवनमे जिन सद्गुणोंकी अनिवायें आवश्यकता है उसमे 
विनय भी अमृख गुण है। विनयको धर्मका मूल कहा है, तो अहकारकों 
पापका मूल बताया है। जिस साधककों अहकारका काछा नाग डस 
लेता है वह साधनाकी सुधा पी नहीं सकता । अहकार और साधनामे तो 
प्रकाश और अधकारके समान वर है। 'तेजस्तिमिरयोरिव /। 


गुरुदेवका जीवन विनम्र ही नहीं अति विनम्र है। आप श्रमण सघ 
के और अपनी भूतपूर्बे परम्पराके वरिष्ट सन्‍्त है, तथापि गुणीजनोका 
उसी प्रकार आदर करते हैँ जैसे एक लथु सन्त करता हो। मुझे स्मरण है 
परम श्रद्धेय उपाचार्य श्री गणेशीलालूजी म० के साथ श्रमण सघके वैधानिक 
प्रशनोको लेकर आपश्री का उनसे काफी मतभेद हो गया था । उपाचार्य 
श्री ने श्रमण सघसे व उपाचार्य पदसे त्याग्रपत्र दे दिया था। पर जब 
आपकश्ली उदयपुर पघारे तब श्री गणेशीलालजी म० अस्वस्थ थे। आपश्री अपनी 
शिप्यः मण्डली सहित वहाँ पर पधारे और सविधि वन्दत किया । गुरुदेव 
श्री को विनम्नताकों देखकर श्री गणेशीलालजी म० का हृदय प्रेमसे गद्गद हो 
उठा और उन्होने गुरुदेवश्नीकों उठाकर अपनी छातीसे छुगा लिया। यह है 
गुरुदेवश्नी के जीवनमें विनम्नता। 


विनम्नता ऐसा श्रष्ठ कवच है, जिसे आज दिन तक कभी कोई छेद 


नही सका है। 


दया का देवता : 


दया साधना का नवनीत है । मन का माधघुय्य है। दया की सरस 
रसघारा से साधक का हृदय उर्वर बनता है और सद्गुणो के कल्पवृक्ष 

फलते है, फूलते है। सन्त दया का देवता कहा जाता है। वह स्व और पर 
के भेदभाव को भुलाकर वात्सल्य और दया का अमृत प्रदान करता है। 
सन्त का हृदय नवन्तीत से भी विलक्षण है। नवनीत स्वताप से द्रवित होता है 
किन्तु पर-ताप से नही, किन्तु सन्‍्त-हृदय पर-ताप से ही सदा द्रवित होते 
है, स्व-ताप से नहीं। 


श्रद्ेय सदगूरंदेव का कोमल हंदय किसी दु खी की करुण कथा को 
सुनकर ही द्रवित हो जाता है और स्वय कष्ट सहन कर उसके दुख को 
दूर करना चाहते है। श्रमणजीवन की अपनी एक मर्यादा है। उस मर्यादा 
मे रहकर ही वे कार्य कर सकते है। गुरुदेव ने साधु मर्यादा मे रहकर हजारों 
व्यक्तियों को दुख से मुक्त किया है। 


जप-साधना ६ 


जैन साधना पद्धतिमें जप का गहरा महत्व रहा है। वह आमभम्यन्तर 
तप है। स्वाध्याय का एक प्रकार है। जप आधि, व्याधि और उपाधि को 
नष्ट कर समाधि प्रदान करता है । नियमित रूप से, नियमित समय पर 
सद्गुरुदेव से सविधि महामत्र नवकार को लेकर यदि जाप किया जाय तो 
अवश्य ही सिद्धि मिछत्ती है ऐसा सद्गुरुदेव का दुंढ विश्वास है। वे स्वय 
प्रतिदिन नियमित जाप करते हैँ। वे भोजन की अपेक्षा भजन को अधिक 
महत्व देते है । पूज्य गृह्देवश्री के जीवन में जप की साधना साकार हो 
उठी है । वे खूब रसपूर्वेक जप करते हे । और जो भी उनके सम्पर्क में 
आता है उसे भी वे जप की प्रवल प्रेरणा प्रदान करते है। वे अपने प्रव- 
चनो में भी अनेक वार फरमाते है कि अन्य मत्र-तत्रों के पीछे पागल होकर 
क्यों घूम रहे हो? महामत्र जैसा प्रभावशाली अन्य कोई मत्र नही है। एक- 
निष्ठा, एकतानता के साथ उसका जाप करो तो तुम्हे अनिवंचनीय आनन्द 
की उपलब्धि होगी। 


जीवन और शिक्षण : 


े जीवन में शिक्ष। का वही महत्व है जो शरीर में प्राण का है। शिक्षा 
के अभाव में जीवन में चमक-दमक पैदा नहीं हो सकती। गति और प्रगति 
नहीं हो सकती । यूनान के महान दाशैनिक प्लेटो ने शिक्षा के उद्देश्य पर 
अकाश डालते हुए लिखा-शरीर और आत्मा मे अधिक से अधिक जितने 
सौन्दर्य और जितनी सम्पूर्णता का विकास हो सकता है उसे सम्पन्न करता 

ही थिक्षा का उद्देश्य है। अरस्नू ने कहा- जिन्होंने मानव पर शासन करे 
की कला का अध्ययन किया है उन्हे यह विश्वास हो गया है कि युवकों 
की शिक्षा पर ही राज्य का भाग्य आधारित है। एडिसन ने कहा -शिक्षा 
मानव-जीवन के लिए वैसे ही है जैसे संगमर्भर के पत्थर के लिए शिल्प- 
कला । सद्पुरुदेव का मानना है कि विश्व मे जितनी भी उपलब्धियाँ हें 
उनमें शिक्षा सबसे बढ कर है। शिक्षा से जोवन में सदाचार ,की उपलब्धि 
होती -है । सदगुणो के सरस सुमन खिलते हैं । दीक्षा के साथ शिक्षा भी 
आवश्यक है। यही कारण है कि आपने अपने शिष्यो व शिष्याओ को 
शिक्षा के क्षेत्र में आगे बढने की प्रेरणा प्रदान की। उनकी शिक्षा के लिए 
उचित व्यवस्था की। जिस युग में सन्‍्त-सतिवृन्द परीक्षा देने से कतराता था, 
उस यूग में आपने उच्च परीक्षाएँ दी और अपने अन्तेवासियों से भी उच्च 
परीक्षाएँ दिलवाईं। 


साहित्य और कला : ह 


साहित्य और कला मानव-जीवन के लिए वरदान है। साहित्य और 
कला का सस्बन्ध आज से नही आदि काल से रहा है। जो साहित्यकार होगा 
वह कलाकार अवश्य. होगा। दोनो का अन्योन्याश्रय सम्बन्ध है। भारत के 
महान कवि भतृहरि ने साहित्य, सगोत और करा से विहीन व्यक्ति को 
साक्षात्‌ पशु कहा है। 


संद्गुरुदेव श्री के साहित्य में कविता की गगा, कथा की जमुना और 
निबन्ध को सरस्वती का सुन्दर सगम हुआ है। उन्तकी कृतियों में वाल्मीकि 
का सौन्दर्य है, कालिदास की प्रेषणीयता है, भवभूति की करुणा है, तुलसी- 


दास का प्रवाह है, सूरदास की मधुरता है, दिनकर की वोरता है और है 
गुप्तजी को सरलता। 


वे स्वयं साहित्यसुष्टा तो हैँ ही, पर साहित्यकार को पैदा करनेवाले 
भो हैं। उनके अनेक शिष्य कऊूम के धनो है, जिन्होंने साहित्य की अनेक 
विधाओ में खुलकर और जम कर लिखा है। 


अलोचक से प्यार : 


जिस व्यक्ति के विमलू विचारों में गहनता, मौलिकता होती है, उन 
व्यक्तियों के विचारों की आलोचना भी सहज रूपसे होती है । पर महान 


१३० 


व्यक्ति उनकी ओर ध्यान न देकर अपने सही लक्ष्य की ओर निरन्तर बढते 
है । गुरुदेवश्ली का दुढ मच्तव्य है कि व्यक्तित्वा निन्‍दा से नही, निर्माण से 
निखरता है। जो उनकी आलोचना करते या प्रशसा करते है, वे दोनो से 
समान प्रेम करते है। उन्तके निर्मेल मानस पर आलोचना और स्तुति का 
कोई प्रभाव नहीं पडता। प्रणसा करनेवाले को वे कहते हैँ -- तुम्हारा स्नेह 
है इसलिए ऐसा कहते हो; और तिन्‍्दा-आलोचना करवेवाले को कहते हैं --- 
तुमने मुझे समझा नही है। तुम्हारा विरोध मेरे लिए विनोद है। अनुकूल 
परिस्थिति मे मुस्करानेवाले इस विश्व में बहुत मिलेगे, पर प्रतिकूल 
परिस्थिति मे भी जो गुराव के फूल की तरह मुस्करा सके व्रही महान 
कलाकार है। गुरुदेवश्री अपनी मस्ती में झूमते हुए कभी-कभी उर्दू के शायर 
का एक शेर सुनाया करते है : 


मजिले हस्ती में दृश्मन को भी 
अपना दोस्त कर। 
रात हो जाए तो दिखलावे 
तुझे दुश्मत चिराग। 


कितना सुन्दर, कितना मधुर और कितना सन्‍्तुलित है उनका विचार। 


वाणी का जादूगर : 


चीनी भाषा के सुत्रसिद्ध धर्मग्रस्थ ताओ-उपनिषद्‌ में एक स्थान पर 
कहा है, " हृदय से निकले हुए शब्द लरच्छेदार नहीं होते और लच्छेदार णब्द 
कभी विश्वास लायक नही होते। ” 


हृदय की गहराई से जो वाणी प्रस्फुटित होती है उसमें सहज स्वाभा- 
विकता होती है, जिस प्रकार कुएँ की गहराई से निकलनेवाले जल में 
गीतलता भी सहज होती है, उष्मा भी सहज होती है और निर्मेलता भी। 
जो वाणी सहज रूप से व्यक्त होती है वह प्रभावशील होती है। जो उपदेश 
आत्मा से निकलता है वह आत्मा को स्पर्श करता है, जो केवल जीभ से 
ही निकलता है वह अधिक प्रभावशील नही होता, हृदय को छू नहीं सकता, 
चूंकि उसमें चिन्तन, मनन और आचार का बल नही होता। 


साधारण व्यक्ति की वाणी वचन है और विशिष्ट विचारको की 
वाणी भ्रवचन हैं । क्योकि उनकी वाणी में चिस्तन, भावना, विचार और 

जीवन का दर्जन होता है। वे निरर्थक बकवास नही करते, किन्तु जो भी 
बोलते हैं उसमे गहरा अर्य होता है, तीर के समान वेघकता होती है। 
एतदर्थ ही सघदासगणी ने बृहतकल्प भाष्य में कहा है 


गुणसुट्ठयस्य वयंण घय सरिसित्तुब्व पावओभवह 
गुणहीणस्स न सोहइ नेहविहुणो जहपईवो 


गुणवान व्यक्ति का वचन घृतर्सचित अग्नि के समान तेजस्वी और 
पयप्रदर्शक होता है जब कि गृणहीव व्यक्ति का वचन स्नेहरहित दीपक की 
» भाँति निस्तेज और अचधकार से परिपूर्ण । 


श्रद्धेय सदगुर्देव जब बोलता प्रारभ करते है तब समस्त सभा मत्र- 
मुग्ध हो जाती है। श्रोता का मन और मस्तिष्क उत्की प्रवचनधारा मे 
प्रवाहित होने छगता है। आपकी वाणी में हास्यरस, करुणरस, वीर 
रस और बान्त रस सभी रसो की अभिव्यक्ति सहज़ रूप से होती है। 
आपको किड्चित मात्र भी प्रयत्त करने की आवश्यकता नही होती | वक्‍तृत्व 
कला आपका सहज स्वभाव है। आपकी वाणी में मधुरता, सहज सुन्दरता 
है, भावो की लडी, भापा की झडी और तकों की कडी का ऐसा सुमेल 
होता है कि श्रोता झूम उठते हैँ। आत्मा, परमात्मा, सम्यक्‌ दर्शन, स्थादवाद 
जैसे दार्शनिक विपयो को भी सहज रूप से प्रस्तुत करते है। श्रोता ऊबता 
नहीं, थकता नहीं । आपका प्रवचन सुलझा हुआ, अध्ययनपूर्ण और सरस 
होता हैं। इसीलिए छोग आपको वाणी का जादूगर कहते हैं। किस समय 
क्या बोलना, कैसे बोलना और कितना बोलना यह आपको घ्यान है। 
आपके प्रवचनों में नदी की धारा की भाँति गति है और मग्ति-ज्वाला 
की तरह उसमें आचार-विचार का तेज व प्रकाश परिपुष्ट है। आपकी 
मधुर व जादूभरी वाणी से सामान्य जनता ही नही, किन्तु साक्षर व्यक्ति 
भी पूर्ण रूप से प्रभावित होते है । आप जहाँ भी जाते हैँ वहाँ की जन- 
वोली में प्रवचन करते है। भाषा पर आपका पूर्ण अधिकार है। आपमे विचारो 
को अभिव्यक्त करने की कला गयब की है। आपकी वाणी में ओज है, 
तेज है और शान्ति है। वस्तुत “एप वाणी के कलाकार हैं। 


सद्गुरुदेव के जीवन की हजार हजार विशेपताएँ हैँ, उन सभी विशे- 
पताओं को अकित करना सभव नही है। क्‍या कभी विराट्‌ समुद्र को 
नन्‍्ही सी अँजलि में भरा जा सकता है? 


१२ 
प्रस्तुत पुस्तक : 


राजस्थान केसरी जीवन और विचार ' पुस्तक को प्रारभ से अन्त तक 
मैने पढा है। लेखक ने गुरुदेवश्री के जीवन और विचार के सम्बन्ध में 
प्रकाश डालने का प्रयास किया है। यह प्रयास काफी सफल रहा है। 
सक्षेप में गुरुदेवश्री के जीवन के पावन प्रसग और विमल विचारों का 
सुन्दर सकलन इसमें हुआ है, और साथ ही ऐसे अनेक नये तथ्य भी 
सामने आए है जो केवल इतिहास की ही थाती थी। कुछ विचार काफी 
तेज-तर्रार भाषा में व्यक्त किये गये है, उन्हे मधुर भाषा में भी रखा जा 
सकता था। सभव है कुछ व्यक्तियो को उन प्रसगों को पढकर विचार 
आए । मेरा उनसे सानुरोध निवेदन है कि उन वातो को 'वे ऐतिहासिक 
दृष्टि से ही पढने का प्रयास करें। उस युग के प्रकाश में ही उन घटताओ 
को देखेंगे तो उन्हे नये तथ्य ज्ञात होगे। युग हमेशा वदलूता रहता है। 
पहले का यूग था स्वय के विचारों व सिद्धान्तों का मण्डन और दूसरे क॑ 
विचारों का खण्डन। आज का युग है समन्वय का। युग बदल चुका हैं, 
पर ऐतिहासिक घटनाएँ तो युग के साथ बदली नहीं जा सकती थी। इस- 
लिए उन घटनाओ को इसमें रखा गया है। लेखक का उद्देश्य केवल जीवन 
सम्बन्धी सत्य तथ्यो के सकलन का रहा, किसी पर आतक्षेप करना और 
आलोचना व निन्‍दा करना नही है। 


श्रद्ेय सदृगुरुदेवश्ली अपने दीक्षा के पचास वर्ष पूर्ण करके इक्कावनवे 

वर्ष में प्रवेश कर चुके हें। मेरी योजना इस सुनहरे अवसर पर एक विराट- 
काय अभिननदन ग्रल्थ निकालने की थी, किन्तु भगवान महावीर की पच्चीसवी 
निर्वाण शताब्दी समारोह का वर्ष होने से महावीर सम्बन्धी ग्रस्थो के लेखन 
में व्यस्त रहने से वह योजना कुछ समय के लिए स्थगित रखी गई, और 
मेरी प्रेरणा से राजेन्द्र मुनि ने प्रस्तुत ग्रन्थ तैयार किया है और इसका 
सम्पादन स्नेहमूत्ति लक्ष्मण भठनागरजी ने किया है। लेखक का यह प्रथम 
प्रयास हैं, इसलिए भूले होना स्वाभाविक है, पर उसका उत्साह अत्यधिक 
है, इसलिए आशा है वह भविष्य में इससे भी अधिक जानदार कृति साहित्य- 
ससार को सर्मापत करेगा। 


राजस्थानी स्थानकवासी, 
जैन उपाश्य, 
अहमदाबाद 


देवेद्ग मुनि 


लेखकीय 


गलाबव और गध ,  गध और गुलाब -परस्पर पूरक अस्तित्व _ 
के वाहक है। सुमन ही सौरभ का जनक है और सौरभ में ही सुमन की 
समस्त गरिमा सन्निहित रहती है। इन दो दृश्य और अदृदय तत्वो म॑ अद्भुत 
एकत्व है, फिर भी इनके मध्य जो अन्तर है, जो पार्थक्य है, वह चिन्त- 
ततीय है, अधिक प्रेरक भी है । पुष्प का जीवन भला है ही कितने दिन 
का ? गध के सम्बन्ध में बात इससे कुछ भिन्न ही हैं। यह जो एक बार 
मनोमस्तिष्क में अपने अनुभव का आनन्द सम्प्रेषित करती है, तो वह भोक्‍ता 
की स्मृति का स्थायी अग बन जाती है। फूल नश्वर है, सुगध अमर है। 
यही गध पुष्प की सर्वस्व है। गुलाब से गध ,छितर जाय तो उसका गुलाब 
कहलाने का अधिकार कहाँ रह जाता हैं”? व्यक्ति और उसके व्यक्तित्व 
का भी कुछ ऐसा ही सम्बन्ध है। व्यक्ति तो मरणधर्मा होता है, पर उसमें 
अमरत्व भरा तत्त्व उसका व्यक्तित्व ही होता हैं । व्यक्ति ससीम हैं, क्षर 
है, नह्वर है, लेकिन उसका व्यक्तित्व असीम हो सकता है, व्यापक हो , 
सकता है, अमर हो सकता है। यही वह गरिमा है जो व्यक्ति के स्तर 
को उन्नत कर देती है । जीवनपयेन्त व्यक्ति के लिए यह प्रतिष्ठा का 
आधार- रहता हैं और इसके उपरान्त भी व्यक्तित्व उसे स्मृतिजगत में अमर 
बनाये रखता है। व्यक्ति का वास्तविक सूल्याकन व्यक्तित्व को ही अपना 
आधार चुनता है। ऐसी स्थिति में रिचर का यह दृष्टिकोण कितना सत्य 
प्रतीत होता हैं-- व्यक्तित्व की सदा रक्षा करनी चाहिये, उसका सर्वत्र 
आदर करना चाहिये, क्योकि वही सभी अच्छाइयो की जड है।” 


व्यक्तित्व की श्रेष्ठा ही किसी को सामान्यजनों से ऊपर उठाकर 
उसके लिये विशिष्ट स्थान बना देती है। कालान्तर में उसकी (व्यक्तित्व 
की) वास्तविकता का लक्षण उसे सारे समाज और देश में ब्याप्त कर देता 
है। जो व्यक्ति आत्म-अध्ययन कर छेता है, अपनी त्रुटियो से हडता है, 
स्वानुगासन में दुढ होता है, जगत्‌ कल्याण के महामत्र का उपासक होता है, 
आदशोके प्रति आस्थावान होता है, मन पर नियमन करने मे समर्थ होता 

है, वही श्रेष्ठ व्यक्तित्व का स्वामी हो सकता है। वही स्वय को आलोकित 
कर सकता है और अन्यो के लिए आछोक प्रमारित कर सता #। 

परम श्द्धेय गुरुदेवश्षी राजस्थान क्रेमरीजी म० ऐसे ही नर्य में व्यविदता 
के धनी विशिष्ट मस्त हैं। आपसी राजस्थान के आचार्य सम्ताद्‌ क्री अमर- 
सिहजी म० सम्बद्ध सम्प्रदाय अबबा स्थानकवासी समाज के ही नहीं, सब 
हैं । यह व्यापकता और विद्याल हृदबता आपके व्यक्तित्व की गरिमापर्ण 
विशेषता है। आपकश्री के व्यक्तित्व को प्राप्त अबबा सम्प्रदाव विशेष की 
परिधि में आवद्ध कर देखने का प्रयास हमारी ही सक्ीर्णता का ब्योतक 
होगा । वैसे श्रमण-सघ के आप विशिष्ट सच्त हूँ | प्रारभ से ही श्रमण- 
सघ के निर्माण में आपकी अति प्रमुख भूमिका रही है । उपाधियों और 
औपचारिक प्रतिष्ठा-प्राप्तिसि दूर रह कर सघ-सेवा में रत रहना आपकी 
अन्यतम विशेषता रही है। 


हे 
इक्कावनरवाँ वर्ष चल रहा है । अपने इस मूल्यवान समय का सद्॒पयोग 
आपभश्री ने गुरु-सेवा, स्थानकवासी जैन समाज का विकास, जन-जन का 
कल्याण, सघ-एकता, ध्यान-तप, ज्ञान-दर्शनचारित्र में किया है। गुरुदेवश्नी के 
आचरण-व्यवहार और व्यक्तित्व-क्ृषतित्व का अध्ययन करने का विगत १० 
वर्षों से मेरा भी सौभाग्य रहा है। मेरा पठत-पाठन, अध्ययन-सनन गुरुदेवश्री 
के चरणाश्रय में ही हुआ है। जो भी मेरी प्रगति है बह आपश्रो के आशीर्वादो 
का ही क्रियान्वित रूप है। वेसे भी इस आश्रय-काल के पूर्व का गुएदेवश्री 
का जीवन-काल मेरे लिए मात्र श्रवण का ही विषय रहा है। आपश्ी की 
विशेषताएँ अनुभव की और अनुकरण की विपय हूँ, उनका चिवेचन-विश्छेपण 
और वह भी मुझ जैसे के लिए सरल कार्य नहीं। 


पूज्य गुझदेवश्री की साधना के ५० वर्ष सम्पन्न हो चुके हैं थौर 


तथापि साहस कर ही लिंया है। पूज्य गुरुदेवश्नी के व्यक्तित्व और 
कृतित्व को लेखवद्ध करने की अन्त प्रेरणा ही इस कार्य के लिए मेरी शक्ति 
रही है । आपश्री उज्ज्वल आलोक प्रसारित करनेवाले भव्य उल्कावत्‌ है। 
उस प्रंचण्ड आलोक का तो दर्शन ही किया जा सकता है। “गिरा अनयन, 
नयन बिनु बानी ” --- नेत्रहीत वाणी उस दर्शन के आनन्‍्दसे वचित रहती है, 
तो वेचारी फिर वह उसका वर्णन कैसे करे? किन्तु प्रेरणा ने हार नही 
मानी और प्रयत्त चलता रहा। उसी का परिणाम है कि सुधी पाठकों के 

हाथो में आज यह ग्रथ है । ग्रथ की प्रत्येक श्रेष्ठता में गुरुदेवश्री की 
विशेषता ही झलकेगी और प्रत्येक दोप में मेरी अपनी दुर्बेलता। 


प्रस्तुत पुस्तक के लेखन में पूज्य गुरुदेवश्री देवेन्द्र मुनिजी शास्त्री 
की प्रबल प्रेरणा एवं दिज्ञा-निर्देश मिलता रहा जिसने मुझे निरन्तर इस 
कार्य में अग्रसर किया है और मेरे मार्ग को सरल किया हैं। यह मेरे 
इस नवीन लेखकीय जीवन का अविस्मरणीय प्रसग रहेगा । में कछतज्ञता 
ज्ञापित करता हूँ । मेरे अग्रज श्री रमेश मुनिजी ने मेरे अन्य कार्योमे 
हाथ बटाकर इस कार्य में अग्रसर होने की जो सुविधा मुझे प्रदान' की है 
उसे भी भूलाया नही जा सकता। सुयोग्य सम्पादक प्रो० लक्ष्मण भटनागर 
ने पाण्डुलिपि में आवश्यक सशोघन-सम्पादन कर जो सहयोग दिया है, 
उसके लिए में आभार मानता हूँ। पुस्तक का रूपं कैसा बन पाया है इसका 
निर्णय तो पाठक ही कर पाएँगे। 


राजेन्द्र मुनि 
राजस्थानी जैन स्थानक - 
हठीभाई की वाडी के सामने, दिल्‍ली गेट के बाहर 
अहमदाबाद 
१० अक्तूबर, १९७४ 

राजस्थान केसरी श्री पुष्कर मुनिजी महाराज 
जीवन और विचार 


राजेन्द्र मुनि शास्त्री, फाव्यतीर्थे 


बहिरंग खण्ड 


व्यक्तित्व-गरिसा 


अमिताभ-तेज मण्डित मुखमण्डल, तप पूत स्थूल देह-यष्टि, 
हृदय-कल्पकारी गुरुगंभीर, वात्सल्यवती कोमल वाणी, अलौकिक 
सिद्धि का स्वामित्व, नीर-क्षीर-विवेक के धनी, संसार-जल में पुरईन 
के पात सदृश जल से सर्वथा अप्रभावित ही नहीं, अपने शुभ स्पर्श 
से स्वयं जल को धन्य कर देनेवाले अस्तित्व का वहन-- ऐसा 
ही कुछ महिमायुकत चित्र है गुरुवर परन्तप राजस्थान॑-केसरी पुष्कर 
मुनिजी महाराज का. . . किन्तु नही, उस अलौकिक व्यक्तित्व के 
अद्भुत प्रभाव को इस शब्द-छबि में मर्यादित कर लेने का प्रयास 
विफल होता जा रहा है-परास्त होता जा रहा है । यह पराभव 
लेखक के लिये खेद का नहीं, गौरव का हो विषय है, क्योकि 
इस हार और असमर्थता का कारण है गुरुदेवश्वरी की अपरिमेय 
दिव्यता, परिधिहीन भव्यतां । यह आभास बार-बार विभोर किये 
देता है कि यह दिव्य चरणाश्रय इस जन को कोटि-कोटि जन्मों 
में अजित सुकृत के फलस्वरूप ही प्राप्त हुआ है । 


व्यक्तित्व ” मनुष्य के जीवन की उपलब्धियों को मूल्याकित 
कर प्रस्तुत कर देनेवाला एक व्यक्त साधन है। व्यक्ति की 
कर्मक्षेत्र में अनेक आकाक्षाएँ, कल्पनाएँ और योजनाएँ रहती हे, 
किन्तु उसके व्यक्तित्व का धन उसका क्ृतित्व ही बन पाता है । 
कल्पनाएँ गौण रह जाती हे-जब तक कि क्रियान्वित नहीं हो 
-जाती । चिन्तनीय प्रसंग एक और भी है-स्वार्थाघारित कर्मपुञ्ज 
महत्त्ववीन हो कर सर्वहितकारी व्यक्तित्व के विकास में योग नहीं 
दे पाते, अपितु बाधक ही अधिक रहते है । लोकहित की कामनाओ 
से अनुप्रेरित कर्मयोगी विरले ही होते है । गुरुदेवश्नी पुष्कर 
मुनिजी म० इस गरिमा से अलंकृत सिद्ध हे “इस कथन में रंचमात्र 

डे 


भी न तो संकोच का अनुभव होता है, और न अतिगयोवित का 
सदेह ही । 


राजस्थान-केसरी : 


इस अलकार से गमुरुदेवश्री को सम्मानित करने के प्रयास 
मे समाज ने अपने हृदय की समस्त श्रद्धा और अपार भक्ति-भाव 
को व्यक्त किया है । प्रतीत होता है कि गुरुवर की प्रतिभा और 
व्यक्तित्व के साथ सयुक्त होकर यह अलंकार स्वय अलक्ृत हो 
गया है, साथंक हो गया है-इस अलंकार का मूल्य ही जेसे 
स्पष्टत निर्धारित हो गया है । विपिन-विहारी केसरी अपनी सीमा 
में सर्वोच्च सत्ता का स्वामी, सर्वेश्रेष्ठ और “ एकमात्र ” होता है। 
“ राजस्थान-केसरी ” से भी यही सकेत अभीष्ट है। आध्यात्मिक 
क्षेत्र में आप केसरी-वत्‌ असाधारण, सर्वोच्च, एकमात्र एवं श्रेष्ठतम 
है । केसरी', प्रस्तुत प्रसग मे, आध्यात्म-बल का प्रतीक व इस क्षेत्र 
मे अजित गौरव, यश और विक्रम का द्योतक ही है । 


वाणी-चमत्कार गुरुदेवश्री के व्यक्तित्व की एक अन्यतम 
विशेषता है । यही वह चमत्कार है, जिसके कारण मात्र कुछ 
क्षण का श्रोता सदा-सदा के लिए आपका अनुगामी हो जाता है। 
आपश्री की वाणी में पारस-स्पर्श है, जो लौह-चित्त को मूल्यवान, 
कान्तिपूर्ण स्वर्ण मे परिणत कर देता है । गुरुवर पुष्कर मुनिजी 
महाराज साहब वस्तुत “वाणी ” के प्रभु हैं । वाणी का प्रभु वह 
है, जिसके स्वर मे युग मुखरित होता है, जिसके प्रवचन से वर्तमान 
की समस्याओ के निराकरण के निश्चित पथ सूझते हो, एव संस्कृति 
व सभ्यता प्रतिनिधित्व पाती हो, ओज और तेज से सम्पन्न हो, 
जिसमें जोश के साथ-साथ होश भी हो । वह चेटक (जादू) पृज्य 
गुरुदेव की वक्‍तृता में विद्यमान है, जिससे हृदय का उपमान पत्थर 
के स्थान पर कोमल मोम हो जाता है । सामान्यतः आपश्री की 
समकक्षता का वक्‍ता अन्यत्र दुलंभ ही है। 


जेन-समाज की इस अनुपम विभूति का नाम “ पुष्कर मुनि” 
आपश्री के गुरुवर महास्थविर श्री ताराचन्दजी महाराज साहब 

द्वारा प्रदत्त है, जिससे स्पष्ट है कि इस नामकरण के रूप में 
श्रद्धेंय महाराज साहब ने आपश्री की अद्भुत व अपूर्व शक्ति, 
सामथ्यं और प्रतिभा के सम्बन्ध में अपने हृदयस्थ विश्वास को ही 
व्येक्त किया था । 

पुष्कर मुनिजी ” ..कितनी अर्थपूर्ण संज्ञा के स्वामी हें 
आपश्री ! आपकी उपलब्धि जैन-समाज को क्ृतकृत्य कर देने में 
अपर्याप्त नही । प्रसिद्ध है कि : 

“पुष्कर दु्ूभ लोके। 

जब लोक मे ही पुष्कर की प्राप्ति दुलंभ मानी जाती है, 
तब राजस्थान प्रदेश के जेन-समाज के लिए वह 'सुलभ' हो गया, 
यह समाज का अहोभाग्य नहीं तो और क्या है! यह दुलेभ रत्न- 
प्राप्ति समाज के अभ्युदय और प्रगति के पक्ष में जो महिमामय 
नेतृत्व प्रदान कर रही है, उससे प्रत्येक सामाजिक गदगद है, 
उपकृत है । समाज के सुकृत ही इस उपलब्धि के रूप में प्रकट 
हुए है । यह सत्य है कि समाज को शताब्दियो के तप के फल- 
स्वरूप ही ऐसी विभूतियों का सान्निध्य-लाभ होता है । 

स्वेविदित है कि वेष्णव-समाज में “ पुष्कर ' की मान्यता 
' तीर्थेराज ' अथवा “ तीर्थ-गुरु ” के रूप में स्वीकार की गयी है। 
वस्तुत सम्पूर्ण तीर्थों की यात्रा का फल “तीर्थ-गुरु” की यात्रा 
कर लेने पर ही सम्पन्‍्त और सफल माना जाता है, अन्यथा 
तीर्थ-श्रमण का समस्त पुण्य निष्फल और प्रभावहीन रह जाता है। 
पूज्य गुरुदेव के विषय में इसी प्रकार की गरिमा स्वीकारते हुए 
हमे तनिक भी अतिणयोक्ति की प्रतीति नहीं होती । आध्यात्मिक 
साधको के लिए यह लगभग अनिवार्य-सा है कि मोक्ष-लाभ की 
प्रयोजन-पूरति के लिए श्री पुष्कर मुनिजी के चरणाश्रय को स्वीकारे, 
आपश्री की प्रसाद-प्राप्ति करे । 

देववाणी संस्कृत मे 'पुष्कर' का समानार्थक शब्द 'मेघ' है । 
मेघ जलू-वर्षण द्वारा प्यासी धरती की प्यास बुझाता, तप्त जगत्‌ 
को शीतलूता का सुख देता, वसुन्धरा को सरस बना कर “अन्लदा' 


का रूप देता, उसके माता-रूप को समृद्ध करने में सहयोग करता 
और पृथ्वी तलपर नाना वृक्ष-लछूताओं को पल्‍्लवित, पुष्पित और 
फलित करता है । आपमश्री भी लोक-रंजन में मेघावली से कम 
नही है । पूज्य गुरुदेव जिनवाणी के निरन्तर वर्षण से जन-जीवन 
को गीतलता, शान्ति, निर्मलता और उज्ज्वलता प्रदान करने में 
सतत व्यस्त है । 


जस्तु, पुष्कर मुनि! की संज्ञा आपश्री के हेतु सर्वथा समी- 
चीन है । यही नही, इस विभूति के लिए इसके अतिरिक्त अन्य 
सार्थक संज्ञा वस्तुत: संभव ही नही है। महास्थविर श्रद्धेय श्री 
ताराचन्दजी महाराज साहव का पूर्वानुमान क्तिना सत्य और 
तथ्यपूर्ण सिद्ध हुआ ? 


श्रद्ेय गुरुदेव चिर अतोत से ही समाज मे अगाध, असीस 
श्रद्धा के केच्रविन्दु बने रहे हे । मुझे अपनी किशोर वय का एक 
प्रसंग आज भी स्मरण है। पृज्य माता धापकुवरजी आपश्री की 
यजोगाथा सुनाया करती थी । इस अद्भूत गाथा से प्रेरित हो 
मेरा मन आपश्री के दर्शनाथ लालायित रहने लगा । इस सहज 
जिज्ञासा से अभिभूत चित्त अत्यन्त अगान्त रहता । दुर्भाग्य ही था 
कि यह उत्कट कामना पर्याप्त दीर्घकाल त्तक पूर्ण नही हो पायी । 
मेरी आकुल-व्याकुल स्थिति कुछ ऐसी थी कि बार-वार सोचता- 
व यह अवसर मिलेगा कि गुरुदेव के श्री चरणों में समर्पित 

विनय कर सकूँ | 


दूरेषपि श्रुत्वा भवदीय कीति 
कर्णा च तुप्तौ न च चक्षषी मे 


तयोविवाद॑ परिहर्त्‌ काम: 
समागतोहह तव॒ दर्शनाय ॥| 
अर्थात्‌ आपश्री का गृण-श्रवण तो मेने वहुत किया, किन्तु 


नेत्रो को दर्जन-लाभ न हो पाया । अत नेत्रो और कर्णो मे विवाद 


उत्पन्त हो गया है और उसे सुलझाने हेतु ही आपके दर्णनार्थ 
उपस्थित हुआ हूँ । 

विलम्ब से सही, अन्ततः: यह सुयोग भी आया ही । इस 
अप्रतिम साधक-जलद के दर्शत से मेरा मन-मयूर नाच उठा। 
सौभाग्य के वे परम पावत पल कितने स्वर्गीय, सुखद, सुन्दर, 
मादक-मधुर थे, जब चिर तृषा को सुधा-सागर की प्राप्ति हुई थी । 
बात यो बनी कि अजमेर नगर में सन्त शिखर-सम्मेलन का आयो- 
जन था, माताजी तथा प्राताश्री स्मेशकुमारजी के संग इस , 
अवसर पर में भी अजमेर गया । जेसा सुना था-महाराज साहब 
के प्रति समाज की भक्ति और श्रद्धा का वेसा ही अगाध भाव 
मेने पाया भी । सम्मेलन मे अपार जन-समृह उमड़ पडा था । 
गुरुदर्शन को चिरकाल से छटपटाते, आकुल-व्याकुल मेरे नेत्रो को 
यह जमघट घनघटा की ओट-सा प्रतीत हुआ, किन्तु क्षणिक ही । 
चिरभिलषित-चिरप्रतीक्षित वह क्षण आ ही पहुँचा, जब निकट से 
महाराज साहब के दर्शन का लाभ लेकर अतुप्त नेत्रो को अनिवेच- 
नीय शान्ति का अनुभव हुआ । युगनयुगान्तरो से चन्द्रिका के प्यासे 
मेरे युगल नयन-चकोर एकटक गुरुदेव के मुखचन्द्र की ओर निहारते 
ही रहे । सुधाकेच्ध चन्द्र से नयनो की राह सुधा हृदय को आप्ला- 
वित करने लगी । उस अगाध सुधासिन्धु में मेरा मन-मराल मुख- 
एरित हो उठा । 
तेज-पुञ्ज के सामीप्य मात्र से ही मन में एक अद्भुत शीत- 
लता और पवित्रता का संचार हो गया । उस समय आपश्री समाज 
की समस्याओ को सुलझाने मे, विशुंखलित और अस्त-व्यस्त शक्ति 
को सुबद्ध रूप देकर उपयोगी बनाने के उपाय खोजने में, गण्य- 
सान्‍्य सज्जनों से विचार-विनिमय करने में तल्लीन थे । अपने समक्ष 
दीन भक्ति-भाव से सविनय किशोर (मुझ) को खडा देख आपभश्री 
के हृदय मे सहज स्तेह की हिलोर उठी, जो अधरो पर प्रसन्न 
मुस्कराहट बन कर बिखर गयी । मेरी ओर आपश्री उन्मुख हुए। 
उस कृपा-कटाक्ष के निक्षेप मात्र से में कृतकृत्य हो गया । वे 
अमुल्य क्षण इस जन्म में तो क्‍या, जन्म-जन्मान्तरों में भी मेरे लिए 
कभी विस्मृति का विषय नहीं बन सकेगे । 

इस मधुर सस्मरण की साक्षी में आज मुझे एक पाश्चात्य 
दार्गनिक की इस उक्त में यथार्थ की प्रतीति होती है “जो व्यवित 
छोटो से मिलकर उनका आदर-सत्कार करता है, उनसे प्रेमपूर्त॑क 
वार्तालछाप करता है, वही महापुरुष हो सकता है |” 

'महापुरुष' विशेषण के सर्वथधा उचित और अधिकारी विश्येप्य 
पूज्य गुरुदेव का परिचय प्रस्तुत करना मेरे जैसे अकिचत साधक 
के सामथ्यें से परे की वस्तु है । निस्संदेह रवि-रश्मियों की भांति 
आपश्वी की प्रखर प्रतिभा, गिरीन्द्राभ गरिमा और कीति तो स्वयंप्रभ 
है, यही नहीं उनका अवाध संचरण समाज मे सर्वत्र है । भला, 
आलोक भी कही व्याख्या की अपेक्षा रखता है! तथापि विनम्र 
शिप्य का यह विनीत प्रयास है । ये श्रद्धा-सुमन है, जो सुमन 
की ओर से श्रद्धेय गुरुदेव के पूज्य चरणों में सभवित समपित है । 

जीवन : एक पर्यवेक्षण 


इस घधराधाम मे असख्य आत्माएँ मानव-देह धारण कर 
जीवन-यात्रा सम्पन्न करती आयी हें, कर रही है, करंती रहेगी । 
यह क्रम असमाप्य है, अनन्त और अछोर है । विचारणीय यह 
है कि सानव-देहधारी अपने इस समान धर्म के कारण क्‍या सभी 
सर्वथा एकरूपता का हीं वहन करते हे ? नही-ऐसा नहीं होता । 
यही कारण है कि असंख्य मानव ऐसे हे, जिनकी सामाजिक महत्त्व- 
होनता, अति सामान्यता और मात्र “झ॒ंटीन ” जीवन-यापन की 
भूमिका न तो उनके जीवन-काल में ही किसी विशेष उपलब्धि का 
आधार बन पाती है और न ही किसी विधि मरणोपरान्त ही वे 
किसी स्मरणीय तत्त्व को छोडकर जा पाते हैँ | अज्ञान का अधकार 
उनकी कीति-छाया को उनका अनुसरण नही करने देता । संसार - 
के मरुस्थख मे उत्तकी जीवन-यात्रा के पद-चिक्न समय की एक 
हल्की-सी बयार से ही छप्त हो जाते हैं । धन्य है वे जिनके 
पद-चिक्त अमिट रहते हे ! यही नहीं, जिनके पद-चिह्नोको 
चिरस्थायी बनाये रखने का प्रबल प्रयास युग-युग में किया जाता है 
और जो अपने यशोगात्र में सदा-सदा के लिए अजर-अमर हो जाते 
हें । यही तो देवत्व नही है ' 


निश्चित है कि इस महती गरिमा व महिमा पर स्वामित्त्व 
स्थापित कर सकने में सामथ्यंवान विभूतियों का अवतरण जता- 

मे ही कभी हो पाता है । कोटि-कोटि युगो के शतधा तप 
से ही धरती ऐसी श्रेष्ठ सन्‍तति का गौरव प्राप्त कर पाती है।यह 
तथ्य और थ्रबव सत्य है कि ये विभूतियाँ ही मानव-संस्क्ृति को 
अजस्र रखते हुए, उसे युगानुरूप ढालते हुए, समय के संग-संग अग्रसर 
करती रहती है । प्रतियुग में मानव-जाति के लिए उचित, आदर्ण 

मार्ग का इगित करती है और उत्तर में समग्र मानव-समाज श्रद्धा 
सहित, साभार इन विभूतियों के पूत चरणों में नमित होता है । 
ये प्रणम्य विभूतियाँ मानव-मन के विकारों को शमित कर, उन्हें 
पशुत्व की दिशा से विमुख कर मानवता की ओर उन्मुख कर देने 
की अपार और अलौकिक क्षमता पर अधिकार रखती हैँ । आच्चर्य 
प्रकट करने का अधिकार हमें नहीं, किन्तु यह तथ्य है कि इन 
सदेह विभूतियों की अपेक्षा इनके “नाम ” में यह महिमा शत-शत 
गुनी अभिव्धित रूप मे प्रकट होती है तभी तो शताव्दियो तक उनकी 
स्मृति मात्र ही कोटि-कोटि मानवो का उद्धार करती चलती है । ये 
विभृतियाँ मानव-संस्क्ृति की अजर सम्पत्ति हें और रहेगी । 


ऐसी विभूतियो का चरित-गान भी एक विशिष्ट पुण्य-क्मे, 
अपितु एक सहज धर्म है। मेरा मत भी इसी कारण इस दिशा 
में लालायित हो उठा है । परम श्रद्धेय राजस्थान-केसरी गुरुदेवश्री 
पुष्कर मुनिजी महाराज के गहन गरिमायुकत चरित के बखान _ 
को लेखक की कलम ने अपनाया तो है, परन्तु महत्त्व-प्रतिपादन 
और पूज्य गुरुदेव के चरित की अलौकिक विशिष्टताओ का चित्रण 
किस सीमा तक कर पायेगी, कुछ निश्चय नहीं । 


जीवन-चरित्र का बखान करना मेरा संकल्प है, और वह भी 
पूज्य गुरुदेवश्वी का जीवन-चरित्र | अत* स्वयं “जीवन” के सम्बन्ध 
भें परिचयात्मक व्याख्या कदाचित्‌ इस स्थलः पर अप्रासगिक नही 
होगी । जीवन क्‍या है? यह एक अनबूझ पहेली है, जिसे 
सुलझाने का प्रयोग युग-युग मे अनेक चिन्तको द्वारा होता 
रहा है, किन्तु उसकी अपूर्णता का द्योततक ही यह तथ्य है 
कि आज भी विचारको के लिए यह पहेली ज्यों की त्यो विकट 
वनी हुई है। विचारक जीवन के स्वरूप को अपने-अपने 
दृष्टिकोण से देखते हे और उसका वैसा ही स्वरूप वे स्वीकार 
भी करते है | में इसे यो स्पष्ट करना चाहूँगा कि जीवन 
को दार्गनिक-गण चिन्तन मानते हे, तो साधक-गण इसे एक साधना 
मानते हे, कवि के लिए जीवत एक सरस काव्य है, तो पराक्रमी 

पुरुषाथियोके लिए जीवन एक संघष॑ है । जर्मनी के गंभीर चितनशील 
विद्वान गेटे के अनुसार तो जीवन अमरत्वका शैशव है (॥46 75 
ढागा[0॥000 ० 7४7०७५४६ए० ) । शापनहाँवर के अनुसार- ' [६ 
75 प्रणगाए, 9प: ए०डएणाव्यला ० १४० * अर्थात्‌ मृत्यु का 
स्थगित होते रहना ही जीवन है । शेक्सपीयर की धारणा कुछ अन्य 
ही रूप लिये हुए है । उनका कथन रहा है- (000, 00६ फ्रमंन 
ठब्ए0]6, [हि 38 पा 8 शीत धा4व०७.! -क्षैणिक प्रकाश देने 
वाले दीपक बुझो ! जीवन तो केवल चलती फिरती छाया मात्र 
है । भारतीय दर्शन में जीवन की शुद्धता का महत्त्व प्रतिपादित 
है । हमारे आचार्यो के अनुसार जीवन है “ दोष-विवर्जितं यत्‌ ' - 
दोषरहित जीवन ही वास्तविक जीवन है । उपर्युक्त व्याख्याएँ 
जीवन के गूृढ प्रसंग के अमुक-अमुक पाश्वों के खण्ड-परिचय हे । 
कदाचित्‌ वे परस्पर पूरकता के सम्बन्ध की भी अपेक्षा रखते हे । 
चिन्तको-विचारको का जीवन के प्रति यह अध्ययन हमारा 
सहायक हो सकता है । वेसे वर्गीकरण के आधार पर जीवन 
को समझना कदाचित्‌ अधिक सरल, अधिक स्पष्ट हो सकेगा । 
एक मान्य वर्गीकरण के अनुरूप जीवन को तीन कोटियो में रखा 
जा सकता है 
(क) आसुरी जीवन। 
(ख) देवी जीवन । 
(ग) आध्यात्मिक जीवन । 
आसुरी जीवन : 
इस कोटि में जीवन का वह स्वरूप है जो सामान्यत दृष्टिगत 
होता है । भोग-विलास, राग-हेप, सत्ता-महत्ता के दल-दल में ग्रस्त 
तथाकथित सासारिक सुखोपभोग का जीवन ही आसुरी जीवन का 
रूप है । व्यक्ति प्रतिपल इन सुखों का अभिलापी - रहता है, ये ही 
उसके जीवन-यात्रा के लक्ष्य बने रहते है । इन्ही की प्राप्ति- 
अप्राप्ति, सफलता-असफलता का आधार बनती है । प्रकट रूप में 
आसुरी जीवन भोगवाद का घोष है । छ48६ तापगार बग्ते 9० 

ग्रषपए-- इस कोटि के जीवनधारियों का नारा और नारा ही नही, वरन्‌ 
प्रेरक सूत्र है। हमारे यहाँ पूर्वकाल में भी इस विशेष दृष्टि से जीवन 
की महत्ता को देखा गया है । चार्वाक्‌-दर्शेत इसीका प्रतिनिधित्व 
करता है, जिसका सन्देश है-“ यावत्‌ जीवेतू सुख जीवेतू, ऋण 
कृत्वा घृत पिबेत। ” यह उस घोर भोगवाद का मन्तव्य है कि 
देह ही सर्वेस्व है । आत्मा का कोई स्वतंत्र अस्तित्व नही । देह 
के अस्तित्व से ही सुखोपभोग संभव है । अत. इसके ह्वास के पूर्व 
ही वाछित सुखो की प्राप्ति कर लो । देहावसान सर्वाविसान है, 
सर्वनाश है । 


 भस्मीभूतस्य वेहस्य पुनरागमनं कुत:।” अतः देह रहते 
इस माध्यम का समुचित लाभ उठा लेना चाहिये । इस कोटि 
के चिन्तकों का मत रहा है कि जब तक जीओ आनन्द व उल्लास 
के साथ जीओ । आमोद-प्रमोद के लिए यदि सामथ्य अनुमति न 
दे, तो भले ही ऋण कर छो-इस साधन के लिए कोई भी साधन 
वर्जित, निषिद्ध और अनेतिक नहीं । परलोक मे प्राप्त प्रतिकूल 
परिणामों की आशंका को भी इस विचार-पद्धति में निर्मल करते 
हुए कहा गया है कि “परलोक ” का अस्तित्व ही नही । अत्त 
आत्मा न कही से आयी है, न उसे मृत्यु के पदचात्‌ कही जाना 
है । अवसान तो सर्वथा और पूर्ण समापन है। अत* इस समापन 
के पूर्व निर्भीक रूप से मनोनुकूल सुखो का येनकेन प्रकारेण उपभोग 
कर लिये जाने में ही जीवन की सार्थंकता निहित रहती है । 


प्रकट है कि इस प्रकार के आसुरी जीवन की बुनियाद है 
अनन्त कामनाएँ, वासनाएँ, सासारिकताएँ, भोतिक सुखाभिलाषाएँ 
आदि आदि, जो वस्तुत. मृगमरीचिकाएँ हे । अभिलाषाएँ कभी 
तृप्त नही होती-कभी समाप्त नहीं होती । एक अभिलाषा की पूर्ति 
अभिलापा को समाप्त नही करती, वह अनेक अन्य अभिलाषाओं 
की जननी वन जाती है । और . . और यह क्रम अटट बना 
रहता है । सिसरो की धारणा इस' प्रसंग मे कितनी यथार्थवादिनी 
है कि इच्छाओं की प्यास न कभी बुझती है और न ही वह 

कभी पूरी होती है । इस ससीम जीवन मे असीम आकाक्षाओं 
की भी बडी विचित्र विडम्बना है । अभिलाषा-जन्य असन्तोष समग्र 
जीवन को चंचलता और अशान्ति का ही प्रसाद तो दे पाता है। 
मानव के लौकिक और पारलौकिक सभी सुख ध्वस्त हो जाते हैं । 
ज्ेष तब भी यदि रह जाते है तो अतृप्ति, असन्तोष, चिन्ता, 
व्यग्रता और कुछ मिला कर करुणाजनक देन्य । कदाचित्‌ इसी 
परिणाम के कारण भारतीय मनीषियों ते आसुरी जीवन को 


निक्ृष्ट कोटिका जीवन माना है । 


देवी जीवन : 


आसुरी जीवन के विपरीत जीवन की श्रेष्ठ कोटि है - देवी जीवन । 
जीवन में जब सत्य का सहारा हो, अहिंसा का आलोक हो, भ्रेम 
का प्रदीप हो, कहणा का कमनीय कुज हो, संयम का शस्त्र हो, 
आत्मान॒शासन का आधार हो, सजन्ञानता का सम्बल हो, तो जीवन 
इलाध्य हो जाता है | यही तो जीवन का देवी रूप है मानवो- 
चित समस्त सहज धर्मों और गुणों का समुच्चय है-- ईस अकार 
का जीवन । स्वकेन्द्रीयता से मुक्त होकर मनुष्य भंटके पथिको को 
उचित मार्ग पर अग्रसर करने की क्षमता का प्रयोग करना ही 
अपने लिए सही रास्ता मानने लगें, तो उसकी मंजिल देविक जीवन 
बन जाती है । आत्मा का द्वीपक उसके मार्ग को आलोकित करता 
है । शीतल पवन का आँचल उसके श्रमजन्य स्वेदकण पोछता है, 
आँधियाँ भी आती है, तो उसके मार्ग के कॉटो को उडा ले जाती 
है । अंधकार कभी आता भी है, तो उसका ध्यान जेप जगत से 
हटाकर उसे आत्मलीन करने के उद्देश्य से ही । 


- देवी जीवन के सदलक्षण मानव-देहघारी प्राणी को यथार्थ 
मानव का गौरव प्रदान करते है । न केवल तन से ही, वह मन 
से भी मानव होकर एक विशिष्ट दिव्यता का अधिकारी पात्र वन 
जाता है । विद्व-बधुत्व की महँत्‌ धारणाओ का वह न केवल 


चिन्तक रह जाता है, अपितु अस्यास मे स्वयं उन्हें उतार कर 
एक ऐसा अनूठा आदश अपने जीवन का सस्ठुत कया हे कि 

मग्ध सामान्य जन उससे प्रभावित और प्रेरित हुए विता नहीं 
रहते हे । यही जीवन की सार्थकता हैं, सफलता है । 


आध्यात्मिक जीवन : 


अप्रिमित ज्ञानालोक से जगमगाता जीवन आध्यात्मिक 
स्तरीय जीवन है, जिसमे सम्यक्‌ ज्ञान की लौ प्रचण्ड प्रकाश को 
विकीण्ण कर स्वानुकूल आचरण हेतु न केवल प्रेरणा देती है, 
वरन्‌ इस मार्ग के सभो व्यवधान-तिमिरो को निर्मल कर देती है। 
वह जीवन धन्य ही है | यही आध्यात्मिक जीवन की आधारभूत 
विशेषता है । आध्यात्मिक जीवन एक मंजूषा है जो रत्तन्नय की 
झलमलाहट से सदा ज्योति्मंय रहती है । सम्यग्‌ ज्ञान, सम्यग्‌ 
दर्जन एवं सम्यक्‌ चारित्र की यह त्रिवेणी --- गंगा, यमुना, सरस्वती 
के सगम के समान आध्यात्मिक जीवन को तीर्थराज प्रयाग की 
ही भाँति न केवल गरिमा व पवित्रता देती है, वह तो उद्धारक 
रूप का निर्माण भी करती है । आध्यात्मिक जीवन व्यक्ति को 


जनहितार्थ अपेक्षित क्षमता भी देता है और इस दिशा में गहन 
रुचिणीलता भी । 


व॒स्तुतः उपर्युक्त तीनो धाराओं का समन्वय और सामजस्य 
ही आध्यात्मिक जीवन के रूप में मानव-जीवन का चरम विकास 
कहा जा सकता है | यह भारतीय घारणा एकागी भी नही है। 
विश्व-चिन्तन क्षेत्र में इसे समर्थन भी प्राप्त है, जो इसके 
ओचित्य का स्पष्ट और सशक्त निर्धारण करता है। प्रमाण-स्वरूप 
टेनिसन का यह कथन प्रयुक्त किया जा सकता है कि आत्मविश्वास, 
आत्मज्ञान और आत्मसयम जीवन को परम शक्तिशाली बनाते हे । 


शब्दान्तर से यह धारणा भी मूलत. आध्यात्मिक जीवन-विषयक 
हमारे स्वरूप का ही समर्थन करती है । 


रत्नत्रयकी चर्चा है। इनमे सर्वप्रथम और सर्वोपरि सम्थग 
दर्गन है । णेष दो तत्त्व सम्यग्‌ ज्ञान व सम्थक चारित्र भी इसी 
की शक्ति से संचालित एवं सक्तिय रहते है । सत्य के प्रति दढ 


निप्ठा व आस्था इसकी परमावश्यकता है । यही निष्ठा ज्ञान के 

आनन्दप्रद स्वरूप का आधार होगी और चरित्र को प्राजल बना 
सकेगी, परिष्कृत कर सकेगी । सम्यग्‌ दर्शन, सम्यग्‌ ज्ञान एवं 
सम्यक्‌ चारित्र को ही भारती चिन्तको के एक अन्य पक्ष ते भक्ति- 
योग, ज्ञानयोग और कर्मयोग के नामों से अभिहित किया है । 
शब्दावली की भिन्‍नतता होते हुए भी इनमे तात्त्विक अन्तरहीनता 
है । वस्तुत: इन तीनो का चरम विकास ही आत्मा को परमात्मा 
बनाता है । 


जी हाँ, उपर्यकत विवरण विषयान्तर नहीं, विषय-सामीप्य 
का ही प्रयास है। ऐसे अति उच्च, इलाध्य एवं गरिमासय 
जीवत के धनी ही तो है पृज्य गुरुदेवश्नी पुष्कर मुनिजी! 
जीवन-चरित किसी व्यक्ति-विशेष के जीवन की अमृक घटनाओ 
का लेखा-जोखा होने के कारण तब तक साहित्य की कोटि में 
स्थान नहीं पा सकता है, जब तक कि उसमे सार्वजनिक हित 
की महान विशेषता का सन्तिवेश न हो जाय । सर्वसाधारण 
पाठको के लिए जो प्रेरणा-स्रोत बत सके, कठिनाइयो मे मार्ग खोजने 
का अभ्यास करा सके, दुर्गुणो को त्याग कर सन्मार्ग पर अग्रसर 
होने को प्रोत्साहित कर सके, उदारता का समावेश कर सके, 
आदर्श मानव-व्यवहार का अनुकरणीय उदाहरण प्रस्तुत कर 
सके-ऐसे महापुरुष का जीवन-वृत्तान्त ही यथार्थतः जीवन-चरित 
कहलाने का अधिकारी हो सकता है । पूज्य गुरुदेव का जीवन 
इस कसौटी पर स्वंथा खरा उतरता है | कीति-सौरभ से युक्त 
गुरुदेवश्वी का मृदुल जीवन पुष्पराज गुलाब के समान है। 
गुरुदेवश्री पुप्कर मुनिजी सहाराज का स्थानकवासी जन समाज 
में दीप्तिमान किन्तु शीतल, प्रभावकारी, ओजस्वी किन्तु कोमल, 
तेजोमय किन्तु मधुर, प्रखर किन्तु नम्नर व्यक्तित्व के रूपमे अप्रतिम 
व अनन्य स्थान है । 


जीवन के प्रारभ मे सौभाग्य-प्रतीक स्वरूप गुरुदेव को महा- 
स्थविर श्री ताराचदजी महाराज का पुत्तीत चरणाश्रय प्राप्त हुआ। 
इसी मधुर एवं वात्सल्यपूर्ण सदाश्रय में आपने संस्कृत, प्राकृत, 

हिन्दी, उर्दू, मराठी, गुजराती आदि भाषाओं का गहन अध्ययन 
किया । पण्डितरत्त श्रद्धेय गुरुदेवशों मनोमुग्धकारी बाकुअवित के 
स्वामी, भावक कवि और समाज को उचित नेतृत्व प्रदान 
करनेवालो की अग्रपक्ति में सुशोभित अत्यन्त महिमामय 
विभूति है । 

समाज-सुधार एवं व्यवित-प्रोत्साहन के दृष्टिबिन्दु से पूज्य 


गुरुदेव की धारणा एवं मान्यता भावना से और कल्पना से 
भाषावद्ध होकर अनेक अमर ग्रन्थों का रूप ले चुकी है। यथा ' 


१ अमरसूरि काव्य ( सस्क्ृत रचना ) 
२ जिन्दगी की मुस्कान 
३. साधना का राजमार्गे 
४ ओमकार एक अनुचिन्तन 
५ रामराज्य 
६ संस्कृति के स्वर 
मिनखपणारो मोर 
जिन्दगी की लहरे 


उपर्युक्त ग्रन्थ गुरुदेवश्री के विचारोत्तेजक, प्रेरणास्पद गभीर 
प्रवचन-साहित्य की देन हे । गुरुदेवश्ली की सुजन, सम्पादन, प्रवचन 
आदि विषयक प्रतिभा के परिणामस्वरूप माँ भारती के कोप में 
लगभग ४० ग्रन्थरत्नो ने अपनी आभासे जोभावृद्धि की है । 


सामाजिक गतिविधियों के स्थापन, सयोजन-सचालन मे गुरुदेव 
की अपरिमित सगठन-गक्ति एव समाज-प्रवृत्ति का परिचय मिलता 
है । सादडी सन्त-सम्मेलन में साहित्य शिक्षण मत्री, सोजत सम्मेलन 
में मेवाड पचरमहाल मत्नी और शिखर सम्मेलन मे आचार्य श्री 
आनन्द ऋषिजी महाराज की परामर्शदात्री समिति के सदस्य 
और महाराष्ट्र प्रान्तीय सम्मेलन, नासिक मे “राजस्थान केसरी' के 
गौखपूर्ण, अत्युक््च दायित्वो का जिस गरिमा और सफलता के 

साथ आपने निर्वाह किया, उससे स्वतः ही एक ओदरश स्थापित हो 
गया है । 


पूज्य गुरुदेवश्री पुष्कर मुनिजी अपनी सतत साधना के ५ 
दशक सम्पन्त कर चुके हैँ । आपश्री इस गौरवपूर्ण अवधि का 
सदुपयोग सत्साहित्य रुचता, गुरुसेवा, स्थानकवासी जेन समाज के 
परिष्कार एवं विकास, जन-जन के कल्याण, संघ की एकता एवं 
क्षमता-वृद्धि, ध्यान-तप, ज्ञान, दर्शन व चारित्र की साधना में सढुपयोग 
करते रहे हे । 


राजस्थान, गुजरात, मध्यप्रदेश, बम्बई, खानदेश, महाराष्ट्र, 
उत्तरप्रदेश, दिल्‍ली आदि विभिन्‍न भूभागों की पदयात्रा के दौरान में 
आपभश्री सदुपदेशों एवं धर्मचर्चाओ के माध्यम से अगणित भूले भटके 
लोगो के जीवन-निर्माण का पुनीत कार्य करते रहें हे । कहने की 
आवशदध्यकता ही प्रतीत नही होती कि पृज्य गुरुदेवश्री की बहुमुखी 
व्यक्तित्व-गरिमा प्रबल प्रेरणादायिनी सिद्ध होती रही है । 


गुरुदेवश्री के दशनो से तृप्ति प्राप्त करने, सदुपदेशों से 
धन्य होने और उनके ज्ञान-अनुभव से लाभान्वित होने व ज्वलन्त 
सामाजिक, राष्ट्रीय समस्याओ के निदान में सहायता प्राप्त करने 
के प्रयोजन से देश के विविध क्षेत्रों से सम्बन्धित विशिष्ट जन 
उत्सुक रहा करते हे । राष्ट्रपिता महात्मा गाघी, प॑ जवाहरछारू 
नेहरू, श्रीमती इन्दिरा गाधी, श्री गोविन्दवल्लभ पन्‍त, राजधि पुरु- 
पोत्तमदास टण्डन, डॉ० राजेन्द्रप्रसाद, सरदार गुरुमुख निहालसिह, 
श्री मोहनलाल सुरवाडिया, श्री भाऊसाहब वर्तेक, श्री माधवराव 
सदाजिवराव गोलवलकर, जगदुगुरु शंकराचार्य, आचार्य रामचन्द्र 
सूरि, चारित्रचक्र-चुडामणि आचार्य गान्तिसागरजी, आचाये श्री 
तुलसी, आगम-श्रभावक पुण्यविजयजी, आचार्य सागरनन्द सूरिजी. श्री 
विजयेद्ध सूरिजी, श्री अगरचन्दजी नाहटा, श्री जैनेन्द्रकुमार आदि 
कतिपय प्रमुख व्यक्तियों के नाम उल्लेखनीय हे । 

राजस्थान-केसरी, व्याख्यान-वाचस्पति, जैनधर्माकाश के देदिप्य- 
मान नक्षत्र गुरुदेवश्नी पुष्कर मुनिजी महाराज का जीवन कुछ 

ऐसा है, जिसके सम्बन्ध में यह प्रचलित उक्ति सर्वथा उपयुक्त 
लगती है : 

ससारसागरस्यान्तं गन्तुमिहास्ति चेद्यदि । 

चरित्र महता पोत छृत्वा गच्छन्तु भावका ॥ 


भर्थात्‌- इस अपार ससार-समुद्र से पार होने की यदि अभिलाषा 
है, तो महापुरुषों के चरितरूपी नौका का आधार बनाकर सुग- 
मतापूर्वक पार कर छीजिये । 


प्रम पूज्य गुरुदेव के चरित्र के सम्बन्ध मे इस प्रचलित उक्ति 
को सर्वथा उपयुक्त ही कहा जा सकता है-“महाजनो येन गत सपन्था ' 
यह उस उत्तम पुरुषोचित श्रेष्ठ जीवन-चरित है, जो समग्र मानव- 
जाति के लिए स्वयसिद्ध उत्तम, आदर्श जीवन-पद्धतिका स्पष्ट इंगित है। 


रामचरितमानसमे उल्लेख है कि इस जगत में दुराचारी 
जन भी ख्यातनाम, शुभगाथ सतो के ससर्ग से वसे ही अपनी 
आत्मा का सुधार कर लेते हे, जंसे लोह पारस-स्पर्श प्राप्त कर 
खरे स्वर्ण मे परिणत हो जाता है । गुरुदेवश्री के चरित में भी 
यह उद्धारक क्षमता पूर्ण प्रखरताके साथ है। हमे सकोच यही है 
कि यह ॒ विराट सोन्दय्य हमारी “बुधिबासनी पुरानी” में समायेगा 
ही कंसे ? गुरुकृपा ही इसे संभव करेगी ऐसा विश्वास है । यही 
विश्वास चरितगान के हमारे सकलप को दृढतर बनाता जा रहा 
है। जब “विधि हरिहर कवि कोविद बानी, कहत साधु महिमा 
सकुचानी,' फिर हमारी क्षुद्र बुद्धि के लिए सकोच होना तो सहज 
स्वाभाविक ही है । शब्दान्तर के साथ अपनी बात हम सर्वकला 
तिष्णात आचार्य मानतुग के कथन के मिस प्रकट करना चाहते हे: 


अल्पश्लुतं श्रुतवता परिहास धाम 
त्वद्भक्तिरेवमुखरी कुरुते बलान्माम्‌ । 
यत्कोकिल किल मधौ मधुर विसौति 


तच्चारुचाम्र कलिकानिकरेकहेतु । 
हे प्रभु, में अल्पन्न हूँ, विद्वज्जनो के लिए उपहास का पात्र 
हूँ ॥ भला म॑ आपकी स्तुति करना क्‍या जात । किन्तु क्या करूँ, 

आपकी भक्ति ही मुझे स्तुति करने के लिए मुखर व वाचाल बना 
रही है । कोयल् की वाणी अन्य ऋतुओं में ऐसी मधुर नहीं होती 
जेसी वसन्‍्त मे | आम्र की बौरो का मदमाता परिवेश ही तो 
इसका कारण है । 


अस्तु, गुरुदेव का उज्ज्वल चरित का सुनहरा वातावरण क्‍या 
श्रद्धाववत मत-कोकिला को वाणी माधुर्य नही दे पायगा ? प्रतिकूल 
परिस्थिति की तो कल्पना ही नहीं की जा सकी । यही अगाध 
आस्था हमारी प्रेरणा, हमारा सबल, हमारा पाथेय बना रहेगा, 
किन्तु गुरुदेव के प्रसाद-स्वरूप ही तो । और अत्यन्त उदारमना 
गुरुदेव से इस दिशा मे कार्पण्य की कल्पना कोई कठोरतम क्र्रकर्मी 
भी नहीं कर सकता । 


[१९ 


डे 


जीदन - पूर्वाह्न 


पूज्यपाद प्रम श्रद्धेय गुरुवर पुष्कर मुनि म० राजस्थान के 
आध्यात्मिक गौरव है, जैन धर्माकाञ के देव्प्यिमान नक्षत्र हें, जिसके 
प्रवर आलोक में घोर तिमिर विच्छिन्न हों रहा है और छक्ष-च्क्ष 
श्रद्धाउजन उचित मार्ग पर अग्रसर होने की क्षमता प्राप्त कर रहे 
हे । यथार्थ ही मे आपश्री आध्यात्म के कमनीय कानन के एका- 
घिकार प्राप्त केसरी है । “राजस्थान केसरी” की गरिमा गुरुदेव 
श्री की कीति से संयुक्त होकर स्वयं ही अ्ूंकृत एवं गौरवान्वित 
हो रही है अथवा यो कहना भी अनुचित न होगा कि गुरुदेवश्नी 
के विराट व्यक्तित्व की पर्याय होकर “राजस्थान केसरी” अपने 
उपयुक्‍त अर्थ में अभिव्यक्त हो पा रही है। स्पप्ट है कि राजस्थान 
प्रान्त से गुरुदेव श्री के जीवत का सीधा सम्बन्ध है । यह सम्बन्ध 
प्रकट रूप से राजस्थान के अभिवर्धित आध्यात्मिक वैभव का 
चोतक है । 


राजस्थान का इतिहास अनेक परस्पर विपरीत अतियो की 
विशेषताओं का समुच्चय रहा है। यही पर राणा प्रताप की पराक्रम- 
पूर्ण रणोल्लास की हुंकार प्रतिध्वनित होती रही, तो यही भूमि 
मीरा की प्रेमभमक्ति की रस-धारसे सिंचित होती रही । इसी 
मरुधरा ने पृथ्वोराज जैसा सम्राट्‌ प्रादुर्भत किया जो अपने जासनकालू 
में प्राय प्रति वर्ष एक युद्ध करता था और प्रति वर्ष एक विवाह । 
जयबचन्द की जननी भी यही घरती है और दुर्गादास की भी । 
साहित्य संगीतादि कलाओ का विकास भी इस भूमि पर होता रहा 
हैं और रक्तनद भी यही प्रवाहित होते रहे हे । राजस्थान एक 
ऐसा अद्भुत तीर्थ॑स्थल है जहाँ देशभक्ति और आध्यात्मिक गक्ति 
की सरस-सरिताओ का सुन्दर सगम हुआ है। त्याग-वलिदान और 

“४ स्वाभिमान के अनुपम तत्त्वों के कारण विश्व इतिहास में इसका 
अविस्मरणीय महत्त्व स्वतः प्रतिपादित है'। 


भारत के पश्चिमी प्रदेश राजस्थान के द०पू० में मेदपाट 
(मेवाड़) का एक सुविशाल भूखण्ड है जिसके हृदय भाग पर 
प्राकृतिक सौन्दर्य सम्पन्त 'झीलो की नगरी” उदयपुर है । मेदपाट 
ने भारतीय संस्कृति एवं स्वाधीनता की रक्षा में अति महत्वपूर्ण एवं 
गंभीर भूमिका निभायी है । शौर्य और धामिक दृढ़ता दोनो ही 
समानान्तर रूप से मेवाड़ की गौरववुद्धि में सदा सहायक रहे हे । 


उदयपुर के समीप गोगुदा-क्षेत्र है, जो अपनी अनेक प्राकृतिक 
विशेषताओं के लिए विख्यात है। पव॑ तीय क्षेत्र में बसा गोगुदा राजस्थान 
के ऐसे समतल भागों में से एक है जिसको समद्गरुतल से अत्युच्च 
माना जाता है। इसी विशेषता के कारण यहाँ प्रचण्ड ग्रीष्म कारू 
में भी सुखद शीतलता बनी रहती है और इस प्राकृतिक आशीर्वाद 
इसे सुन्दर स्वास्थूयवर्धक स्थक का गौरव प्रदान किया हैं । सनीर 
सरित्‌-सरोवरो की शोभा, हरित वनखण्डो के वनस्पति का वेभव 
का परिवेश, क्षेत्र की श्री और शान्ति को बहुविधि विकसित करने 
में सहायक रहा है। 

गोगुदा के समीप ही एक छोटा सा ग्राम 'सिमटठार” है। 
यहाँ मुख्यतः ब्राह्मणोकी बस्ती है । ब्राह्मणो के शासन के इस गाँव में 
प्राय सभी ब्राह्मण जागीरदार हे । यही पर एक सम्पन्न जागीरदार 
पालीवाल ब्राह्मण परिवार निवास करता था। गृहस्वामी थे 
श्री सूरजमलूजी पालीवाल जिनकी दोपत्नियाँ थी । बडी पत्नी श्रीमती 
वालीबाई को सं० १९६७ में एक पुत्र रत्न श्री अम्बालाल की 
प्राप्ति हुई थी और छोटी पत्नी के दो सन्ततियाँ थी-पुत्र 
श्री भेरूलाल और पुत्री तुलसी बाई। 


मानव सुलभ स्वभाववश-श्री सूरजमलजी का ध्यान छोटी पत्नी 
की और अधिक रहा करता था । अपनी इस तनिकसी उपेक्षा को 
भी बडी पत्नी श्रीमती वालीबाई का स्वाभिमान सहन न कर 
, पाया और वे अपने पितृगृह नान्देशमा ग्राम में चही आयी और 

उसके पदुचात्‌ यही रही । यही हमारे चरितनायकजी का वि सं 
१९६७ आश्विन शुकला १४ को जन्म हुआ । नान्देशमा ग्राम 
मुख्यतः ,जैन धर्मावलम्बियो की वस्ती है। वालकका नाम 
अम्बवालाल रखा गया । 


वालक अम्बालाल के शारीरिक शुभ लक्षणों के आधार पर 
उसके यशस्वी होने का आभास होने लगा था, तथापि गुरुदेवश्री 
ने आज समाज मे जो प्रतिष्ठा अजित की है उसकी तो पूर्व कल्पना 
भी उस समय कठित थी । तव कौन कह सकता था कि आगे 
चलकर यह बालक महापुरुष होगा, आध्यात्मिक नेता होगा, 
साधनामार्ग का अथक पथिक होगा । 


अति प्रारंभिक धर्म-संस्कार 


जन्म से सभी मनुष्य लगभग समान गुण-धर्म, क्षमता एवं 
संमभावना लेकर आते है । आगे चलकर कोई उन्नत हो जाता 
है तो कोई अवनत रह जाता है | इसके मूल में वातावरण ही 
मुख्य कारण है । जिसे जेसे मार्ग के अनुसरण का अवसर, प्रेरणा 
मिलती है उसी पर वह अग्रसर होता चला जाता है । तदनुरूप 
ही परिणाम रहते हैँ | यह प्रारभिक वातावरण जो अत्यधिक 
प्रभावकारी रहता है, परिवार का होना है। अभिभावक गण अपनी 
पाठशाला में अप्रत्यक्ष शिक्षा देकर सन्‍्तति को जो रूप देना चाहे 
दे सकते है । जेसे कृभकार मिट्टी के लछोंदे को जो आकार देना 
चाहे वही आकार पात्र को मिल जाता है । 


श्री अम्वालालूजी प्र भी पारिवारिक वातावरण का सुप्रभाव 
अंकित हुआ । उनमे धर्मप्रियता और सदाशयता के तत्त्व तीव्रता 
के साथ विकसित होने लगे । धर्मक्षेत्रीय सहिष्णुता और, सर्वधर्म- 
समादर की जो विशेषता माता-पिता में थी, उसका स्पष्ट प्रभाव 
बालक में रहा | बाल्यकाल से ही धार्मिक प्रवृत्तियो मे आपकी 
गहन और सक्रिय अभिरुचि रही । ग्राम अथवा समीपस्थ क्षेत्र के 
धामिक आयोजनो में वे सम्मिलित होते रहते थे । वही सत्संग 
का श्रभाव किस प्रकार भवनवीन रूप लेते हुए पूज्य गुरुदेव के” 

इस महान व्यक्तित्व का आधार बना है, जो हमारे लिए वन्दनीय 
है, श्रद्धेय है । 


पारिवारिक पष्ठभमि वेष्णव धर्मावरम्बन को रही थी । 
आप अपनी माताजी के साथ एकादशी आदि -धर्माचरणो में रुचि 
लेते थे । प्रारंभिक जीवन-काल धामिक उल्लास एवं प्रेरणाओ के 
मध्य व्यतीत होता रहा । पारिवारिक सुख-सुविधाओं का यह 
वातावरण चिरस्थायी नहीं रहा । किशोर अम्बालाल को तो 
अपरिमित गौरव का धनी बनना ही था। महानता जिसे अपना 
आश्रय देता चाहती है, उसके सुख-साधनों को क्रमश” वह लुप्त 
' करती चलती है । बालक अम्बालालजी भी इस सा्वभौम सिद्धान्त 
के अपवाद नहीं रहे । जब आपकी आयु मात्र ९ वर्ष की ही थी 
तभी आपकी ममतामयी माँ का स्वर्गवास हो गया और बालक 
बिलखता छट गया । इन्हे मनाकर अपने साथ ले चलने को पिता 
श्री नादेशमा ग्राम आये और उन्हे किसी प्रकार चरितनायक श्री 
अम्बालालजी को सिमटार ले जाने मे सफलता भी प्राप्त हुई । 
स्वाभिमानी एवं स्नेह-पिपासु बारऊक को इस अवस्था में भी परिवार 
में अनुकूल वातावरण के अभाव का अनुभव हुआ । वे सिमटार 
त्यागने को विवश हो गये । वे लछौटकर पुनः नादेशमा पहुँच गये । 


नादेशमा में कुछ ही काल व्यतीत हुआ होगा कि एक 
और संयोग हुआ । भौमट क्षेत्र के ग्राम बडी परावछी निवासी 
सेठ अम्बालालूजी औरडिया नादेशमा पधारे । इस गाँव मे आपकी 
ससुराल थी । बालक अम्बालालजी को सारी अवस्थाओ का ध्यान 
कर उनके मन में इन्हें अपने साथ ले चलने की अभिलापा हुई । 
यह अभिलापा पूर्ति हमारे चरितनायकजी को बडी परावलछी ले 
आयी । बालक के सुलक्षणी होने के संबंध मे सेठ श्री अम्वालालूजी 
का अनुमान सत्य सिद्ध हुआ । सेठ साहब के विवाहित जीवन के 
१०-१२ वर्ष अब तक व्यतीत हो चुके थे, किन्तु यह दम्पति 
सन्तति-अभाव की वेदना से ग्रस्त थी । घर में चरितनायकजी का 
पदापंण परिवार के लिए सुफलदायी रहा । दम्पति अब एक ही 

नही दो-दो पुत्र-रत्तो को पाकर अति हूपित थी । परिणामतः 
बालक अम्बालालजी के प्रति स्नेह-भाव में अभिवृद्धि स्वाभाविक 
ही थी । अल्यायु बालक वन मे इस परिवार के पशुओं को चराया 
करता था । यही इनकी दिन चर्या का प्रमुख अग था । ये मन 
लगाकर अपने दायित्व का निर्वाह किया करते थे, किन्तु नियति 
को तो कुछ और ही स्वीकार था । जीवन का यह नया रूप भी 
४ वर्षों से अधिक नहीं रह पाया । एक समय का प्रसग है कि 
बालक के पैर मे पीडा दायक चोट लगीं, फिर भी देनिक 
कार्यकलाप मे कोई अन्तर नहीं आया । परिवारने और विशेष 
रूप से सेठ श्री अम्बालालजी ने बालक की इस अस्वस्थता की ओर 
तनिक भी ध्यान नही दिया । प्रतिक्रियास्वरूप बालक का मन घोर 
वितृष्णा से भर गया । इनके मन में स्वार्थाधारित जगत्‌ के 
प्रति अनासक्ति का भाव प्रबल होने लगा । विचलित मन उचित 
दिशा की खोज में व्यस्त हो विकलर रहने लगा। सयोगवश ऐसी 
ही कोमल घडी में शान्त स्वभावी महासती धृलकुृवरजी का 
ठाणा ५ से इस ग्राम में पदार्पण हुआ, जिन्होंने हमारे चरितनायक 
के जीवन को उत्कर्ष प्रदान करने में अद्भुत पहल की ।* 


शीतकाल था, बालूक अम्बालालजी लकडियाँ जला कर ताप 
रहे थे । प्रथम अवलोकन से ही महासतीजी बालक से प्रभावित 
हुई और प्रश्न किया “बच्चा, क्या कर रहा है?” और जो 
अप्रासगिक उत्तर इस प्रश्न का था उसने मन की सारी परते 
उतार फेकी । उत्तर था “भेरी एक इच्छा है। ४ वर्ष पहले मेंने 
जित महाराज सा० (महास्थविर ताराचन्दजी म०) के दर्शन 


१ इस प्रसंग में महासती घृलकुवरजी का अति सक्षिप्त जीवन परिचय 
कदाचित्‌ विषयान्तर का रूप नही लेगा । मेवाड के मादडा ग्राम में 
आपका जन्म हुआ । माता-पिता का नाम क्रमश नाथीबाई और 
पत्नाछालजी था । अल्पायु में पति वियोग का कष्ट आपको परमाश्रय 
हेतु प्रेरित कर सका । २२ वर्ष की अवस्था मे तपोमूरति फूलकुँवरजी 
से आपने भगवती दीक्षा धारण की । ग्रोगुदा ग्राम में आप वर्षो तक 
स्थविर रही और २४ घटो का सथार कर आप स्वर्ग सिधार गयी । 

२४] 


किये थे, वे इस गाँव में पधारे तो उनसे दीक्षा ग्रहण करना 
चाहता हूँ । 

महासतीजी ने प्रारभ में इस प्रसंग को गंभीरता से नहीं 
लिया, फिर भी उन्होने कहा कि महास्थविरजी इसे समय मारवाड़ 
मे है और बालक चाहें तो उसे वहाँ पहुँचाने की व्यवस्था की 
जा सकती है, कितु बालक ने जाने से इनकार कर दिया और 
अपनी वही अभिलाषा पुनः व्यक्त की । महासतीजी को इस 
जभिलाषा की सत्यता और गहनता का विश्वास हो चला । मादडा 
पधार कर महासतीजीने सारी स्थिति का समाचार श्री ताराचन्दजी 
महाराज सा० के पास पहुँचाया । 


श्री ताराचन्दजी महाराज साहब का मारखाड से विहार कर 
“उदयपुर भोमठ होते हुए अपने लक्ष्यस्थल बड़ी परावलो पदापंण 
हुआ । ग्राम में महास्थविरजी का व्याख्यान चरू रहा था । 
बालक अम्बालालूजी जगल से लौट रहे थे और आकर्षित होकर 
व्याख्यान स्थेंछ पर पहुँचे । इस समय व्याख्यान में भूगुपुरोहित 
का प्रसंग वणित हो रहा था, जिसके पुत्र संयम ग्रहण करते हे । 
इस प्रसंग का आपके भावाभिभूत बार-मन पर प्रबल प्रभाव हुआ 
और आपकी भावना ताराचन्दजी महाराज साहब का अनुसरण 
करने की हो गयी । महास्थविरजी के विहार का समय आया 
और आपभश्नी साथ चल पड़े । इस समय भी पर में कष्ट था । 
किन्तु मत की रूगन ने तन की पीडा को जेसे लुप्त ही कर 
दिया था | मादडा में उदयपुरवाले वेद्यजी, जो वही के जामाता 
थे, आये हुए थे उन्होने उपचार किया और आप कष्ट म॒क्‍त 
हो गये। 
वराग्य : एक विश्लेषण 

ससार विरक्ति के अनेक कारण हे स्थानाज्ज मे उन कारणों 
का निर्देश इस प्रकार क्या है । 

(१) स्वेच्छा से ली गई प्रव्नज्या 

(२) रोष से ली गई प्रव्नज्या 


व 

(३) दरिद्रता से छी गई प्रन्नज्या 
(४) स्वप्त देखकर ली गई प्रब्नज्या 
(५) प्रतिज्ञा पूर्ण होने पर ली गई प्रन्नज्या 
(६) जाति स्मरण ज्ञानसे जन्मान्तर का स्मरण होने पर ली 
गई प्रव्नज्या 
(७) रोग के कारण ली गई प्रत्रज्या 
(८) अपमानित होने पर ली गई प्रव्नज्या 
(९) देवो द्वारा प्रतिबुद्ध किये जाने पर ली गई प्रव्नज्या 
(१०) पुत्र स्तेह के कारण ली गई प्रत्नज्या 
अन्य अनेक कारण भी स्थानाज़ आदि. आगम व आगमेतर 
साहित्य में बताये है । 
एक जेनाचायय ने वेराग्योत्यत्ति के तीन कारण भी बताए है। 
वे इस प्रकार हे । 


(१) दुःखगभित बेराग्य: 

अशुभ कर्मों के कारण मानव के जीवन में दुःख के वादल 
छा जाते है । जिस वेराग्य का कारण ऐसा दु ख, संकट या पीडा 
हो वह “दु खग्भित वैराग्य ” है । ऐसे वेराग्य धारक व्यवितियो 
के लिए कहा जाता है - 

नारिमुई घर सम्पति नासी । 
भुण्ड मुण्डाये भये सन्यासी ॥ 

3. का कारण दूर होने पर यह वैराग्य जा भी सकता 
हे, इसलिये यह वैराग्य स्थायी नही होता । 
(२) मोहगरशभित वैराग्य : 


माता-पिता, स्त्री, पुत्र आदि परिजनों का वियोग हो जाने 


मन सूना-सूना हो उठता है, 
माँगने पर भी भत्य नही मिलती और व्यक्ति सन्‍्यासी बन जाता 
मोहगर्भित वराग्य कहा जाता है। 


है और न असाधारण । 

(३) ज्ञाननभित वेराग्य : 


जन्म-जन्मान्तरो के शुभ कर्मोदय से, गुरु के उपदेशों के कारण 
अध्ययन से संसारके प्रति जो विरिक्त होती है, उसे ज्ञानगर्भित वेराग्य 
कहा जाता है । वेराग्य का यह रूप श्रेष्ठ एवं स्थायी है । 


जैनागमो का अध्ययन करने से यह ज्ञान होता कि शुद्ध वेराग्य 
प्राप्ति के दो साधन हे -एक नेसगिक, दूसरा आधिगामिक । 

जिस वेराग्य में गुरु-दर्शन, साधु-सगति, पठत-पाठन की 
आवश्यकता नहीं रहती हो और -जो जन्म-जन्मान्तरों के शुभ 
संस्कारों द्वारा स्वत उत्पन्त होता है वह नैसगिक वेराग्य हैं और 
जिस वेराग्य में बाह्य नि्ित्त की अपेक्षा हो, सन्‍्त-संगति, 
पठनपाठन का सहयोग अपेक्षित हो वह आधिगामिक वरराग्य 
कहलाता है। 

पूज्य गुरुदेवश्नी को व्याधि का निमित्त मिला और वेराग्य 
भावना उदबुद्ध हो गई । वेराग्य भावना से उत्मेरित होकर आप 
श्री पूज्य गुरुदेवश्नी ताराचन्दजी महाराज के साथ हो गये और 
अपनी जन्मस्थली तान्देशमा पधारे । वहाँ पर आपभश्वी के मामा 
थे । पूज्य गुरुदेवश्नी ने उन्तको दीक्षा का आज्ञा-पत्र लिखने के 
लिए कहा । मामा ने सिसटार समाचार देकर चारित्रनायकजी के 
पिताजी सूरजमरूजी आदि से सहर्ष आज्ञा-पत्र लिखवा दिया । 


तदनन्तर आप तिरपार, ढोल, पदराडा, कम्बोल, सायरा, 
भानपुरा के मार्ग से अग्रसर हुए | सभी स्थानों पर आपकी भव्य 
दीक्षा बनोली निकाली गयी । इसके पश्चात्‌ महास्थविरजी महाराज 
सा० सादडी होकर मण्डिया पधारे जहाँ श्री दौलतरामजी म० एवं 
मधुर व्याख्यानी श्री नारायणदासजी ठा० २ से आपका सुखद सम्मेलन 
हुआ । चारो मुनिराज पाली संघ के अनुरोध पर चातुर्मास हेतु 
पाली पधारे | स्थानकवासी समाज के महान्‌ चमत्कारी श्री 
वक्‍तावरमलजी म० एवं पडित प्रवर श्री जोरावरमरूजी म० का 
वर्षावास भी पाली से ही था । 
है 

दीक्षा - देहरी 
दीक्षा : 


आध्यात्मिक जीवनोत्यान का प्रथम सोपान दीक्षा हैं । यही 
वह यात्रारंभ है जिसका चरम लक्ष्य मोक्ष है, जिससे घोर चिन्ताओं 
और क्लेष से मुक्ति और उद्देगहीन परमञ्ान्ति का लाभ संभव 
होता है | यह गुरुजनों का वह प्रसादपूर्ण आशीर्वाद है जो पारलौकिक 
पहचान ही नहीं दिलाता वरन्‌ इहलौकिक बच्घनो, व्यवधानों को 
भी निर्मल कर देता है दीक्षा हैं - जीवन का परिवर्तेत । निश्चय 
ही दीक्षा-प्रक्रिया मे वेश-परिवर्तेत, सिर-मुण्डन, गृहपरित्यागादि सब 
कुछ होता है, किन्तु यही दीक्षा के महान्‌ विचार का सर्वस्व नही 
हुआ करता । ये तो कुछ वाह्म क्रियाएँ मात्र हे, जो आश्यन्तरिक 
परिवर्तेत की परिचायक होती है। ये बाह्य परिवर्तन अपने में दीक्षा 
के समग्र महत्वमय स्वरूप का वहन करने की क्षमता नही रखते । 


केण-मुण्डतन सार्थक तभी होता है जब रामग-द्रेष की जटाये 
मुडित हो सके । ममता-बुद्धि का त्याग आदि ही तो दीक्षान्तर्गत 
परिवर्तेव के मूल तत्त्व हे । भोगेच्छू कभी दीक्षोपयुक्त नहीं माना 
जा सकता । अतृप्त वृभुक्षा-ग्रस्त व्यक्ति दीक्षा का पात्र नही ठहराया 
जा सकता । जिसके अन्तरमन में मोक्ष की कामना का तीक्रतम 
स्वरूप हो और उसी की प्राप्ति हेतु साधनारत होने के संकल्प के 
साथ वीतरागी हो जानें की दृढ अभिलाषा का वहन करनेवारू 
ही यथार्थ में दीक्षार्थी हो सकता है। दीक्षा का प्रयोजन है अचंचल 
मन से मुक्ति-मार्ग पर सतत्‌ गतिशणीछूता का शुभारंभ । यही यात्रा 
प्रत्रणनन है और यही यात्री परिव्राजक। संयम इस यात्रा का पाथेय 
हैं और संयमणील वहीं हो सकता है जिसके मन में आधि-व्याधि- 
उपाधि के भावों ने स्वयं हटकर समाधि को अपना स्थान दे दिया हो | 

दीक्षा की सार्थकता इसी में है कि वह साधना के पथ को 
ज्योतिर्मेय कर दे । दीक्षा-दोप प्रज्वलित होकर इस महती भूमिका 
निर्वाह मे सक्षम तभी हो सकता है जब उसमे वेराग्य की वर्तिका 
और विवेक का तेल होगा । दीक्षा-दीप अपनी इस सार्थकता के 
अभाव से उपेक्षणीय और क्रान्तिहीन लघुमृत्तिका पात्र के अतिरिक्त 
कुछ नही है । पृज्य गुरुदेव ने दीक्षा का यही साथक स्वरूप अति 
प्रारभ से स्वीकार किया था। ऐसी दीक्षा-प्राप्ति के लिए उनका मन 
उछिन रहा करता था और इसकी पात्रता-अर्जन हेतु ज्ञानसाधना 
में तललीनतापूर्वक व्यस्त रहते थे । पूर्व हम लिख चुके है कि 
चारित्रनायकजी पूज्य गुरुदेवश्री के चरणों में धामिक अभ्यास कर 
रहे थे । महास्थविरजी पाली चातुर्मास के पहचात्‌ दुदाडा पधारे 
जहाँ आपके दर्शनो का लाभ महासतीजी श्री आनन्दकृवरजी ठा० 
१० को हुआ । तत्पश्चात्‌ समदडी से सीवाना आगमन हुआ । 
सीवाना के श्रद्धाल्‌ श्रावकों द्वारा बारुक अम्बालांलजी का दीक्षा प्रदान 
किये जाने का प्रबल अनुरोध किया गया था, किन्तु पूज्य महास्थविरजी 
के मतानुसार अभी इनके द्वारा और अधिक अध्ययन किया जाना 
अपेक्षित था । सीवाना से जालोर आगमन पर श्रावको का अनुरोध 
प्रबलतम हो गया और दीक्षार्थ स्वीकृति प्रदान कर दी गयी । 
इस स्वीकृति से नगरभर में हर्षोल्लास व्याप्त हो गया । सभी 
सामाजिक इस पविन्नोत्सव की तेयारी में एक-जुट होकर लग गये । 


नवजीदन- प्रवेश 


विक्रम सवत्‌ १९८१ की ज्येष्ठ शुक्ला १० को दीक्षा का 
यह महान कार्य सम्पन्त हुआ । अम्बालालजी के साथ एक अन्य 
वरागी रामछालजी ने भी दीक्षा ग्रहण की थी । दोनो के इन 
बेरागी जीवनकाल के नाम विधिवत्‌ परिवर्तित किये गये । अब 
दीक्षोपरान्त रामलालजी का मुनि प्रतापमलजी और अम्बालालजी 
का पुष्कर मुनिजी के रूप से नवीन नामकरण हो गया । 


श्री पुष्कर मुनिजी श्रद्धेय ताराचन्दजी स० के “ अन्तेवासी ! 
बने और श्री प्रतापमलजी म० आदरणीय नारायणचन्दजी म० के 

जिष्य घोषित हुए और इस दीक्षा के अवसर पर महासती श्री 
नेनूजी ठाणा ८, महासती श्री हरकूजी ठाणा ५ एवं महासती 
श्री पानाजी ठाणा ४ भी पधारी थी । 


इस प्रसंग में इतिहास की एक जाज्वल्यमान घटना का 
सहज ही स्मरण हो आता है । जे धर्म के एक परमोज्ज्वल 
रत्न रहे है स्वंगुण सम्पन्त आचार्य हरिभद्गसूरिजी । आचायें श्री भी 
ब्राह्मण कुलोत्पन्न थे | वे एक जन साध्वी याकिनी महत्तरा के 
सान्तिध्य में आकर और उनका प्रतिबोध पाकर जेन संत 
वन गये थे | कसा अद्भुत साम्य है, इस प्रसंग और गुरुदेवश्री 
पुष्कर मुनिजी म० के दीक्षा ग्रहण में । ब्राह्मण जातीय होते 
हुए भी आज स्थानकवासी जन समाज को जिस कौशल के साथ 
आपश्री नेतृत्व प्रदान कर रहे है यह असाधारण प्रतिभा का ही 
परिचायक है । अपने मेघावलू, साधनासामथ्यँ, संगठन शक्ति व्‌ 
लोकप्रियता हारा ही पूज्य गुरुदेव श्री “राजस्थान केसरी ' हे ॥ 


श्र 


जझाच-साधना 
अध्ययन-मनन 


पूज्य गुरुदेव श्री के गुरुगंभीर व्यक्तित्व में उनके गहन 
अध्ययन की स्पष्ट झलक सदा ही विद्यमान रहती हैं। ज्ञान- 
रव्मियो से दीप्त मानस की प्रतिभा से आपश्री का व्यक्तित्व तेज 
और कान्ति का प्रखर पुज है । आपकी वाणी के सारगर्भित, 
मर्मस्पर्शी और हृदय परिवर्ततकारी होने का मूल आधार भी यही 
वहुज्ञता है । ज्ञान-राशि का यह अद्भुत कोष आपने अध्यवसाय, 
गहन चिन्तन, मनन आदि समर्थ साधनों से विकसित किया हैं । 


पूज्य गुरुदेव के व्यापक व गहन-अध्ययन तथा उसके परिणाम 
स्वरूप इस भव्य प्रभाव से यह स्पष्ट हो जाता हैं कि सचेतन 
प्राणी होने के नाते मानव का मूलभूत धर्म ज्ञानार्जन करना है 
और साथ ही अजित ज्ञान के माध्यम से व्यष्टि एबं समृष्टि के 
कल्याण में निरत रहना ही उच्च कोटि की मानवता है । जीव 
चार गतियो एवं ८४ लाख योनियो में अ्मणशील बना रहता 
है । इस आवागमन के अन्तर्गत कर्मानुसार ही उसे आगामी योनि 
प्राप्त होती है । अनन्त पुण्य प्रताप का सुपरिणाम ही मानवदेह- 
प्राप्ति के रूप में प्रकट होता हैं । यह मानव-देह जीव के लिए 
एक ऐसा उपहार है जिसकी समकक्षता अन्य किसी योनि से नही 
हो सकतो । इसी जोवन में वह अपने मोक्ष का साधन जुटा कर 
भवबन्धनों तथा आवागमन के चक्र से मुक्त होने का सामर्थ्य 
प्राप्त कर सकता है | वस्तुत जीवन के हाथो में पडो यह एक 
चिन्तामणि है, उसके लिए यह कल्पतरु है । 


ऐसे महत्त्वमय उपहार को प्राप्त करके भी अगणित जन 
इसे व्यर्थ ही में खो देते हे । इसका कारण यही होता है कि 

इस रूप में वे इसका मुल्याकन ही नहीं कर पाते । अकर्त॑व्यों में 
जब वे इसका अधिकाश समय व्यतीत कर चुके होते हे, तब कभी-कभी 
उन्हे इसके “अनुपम, साधन” होने का आभास होने छूगता हैं, 
किन्तु तब अनुकूल परिस्थितियाँ हाथ से निकल चुकी होती हैं और 
वे हाथ मलते रह जाते है । पृज्य गुरुदेवश्री के जीवन में यह 
स्थिति आयी ही नही । अति प्रारंभ से ही वे जीवन के महत्त्व 
को समझने व उसके अनुकूल कर्म में व्यस्त रहे । यही नही अपने 
प्रत्यक्ष अनुभवों का छाभ सर्वेसामान्य को पहुँचाने की दृष्टि से 
आपभश्री सदा सभी को सचेत करते रहे, उचित मार्ग पर गतिशील 
होने को प्रेरित करते रहे हे, कितना महिमामय, कितना हितकारी 
पुण्य कर्म है ! 


भगवान्‌ महावीर के इस कथन को “मानव-भव में मानवता 
प्राप्त करना, धर्म-ज्ञान प्राप्त करना, धर्म में. गहन व दृढ आस्था 
रखना ही श्रेष्ठ व सफल जीवन है'-पूज्य गुरुदेवजी ने अपने आचरण 
व व्यवहार का विषय बनाया है । आपश्री के अनुसार जीव द्वारा 
मानवदेह धारण करना मात्र ही मानव होने के लिए प्र॒र्याप्त नही 
होता । विद्याध्ययन-ज्ञानाभ्यास के बिना साधारण अन्य जीवधारी 
व मानव-देहधारी में कोई विशेष अन्तर नहीं रह जाता । मानव 


' को इस विशिष्ट जीवन की महत्ता व प्रयोजनसे ज्ञान हो तो 
अवगत करता है । 


यह सर्वेथा सत्य एवं तथूय है कि “ज्ञान भार क्रिया बिना! 
अनुकूल व्यवहार के अभाव मे ज्ञान निर्थक बोझा मात्र है, किन्तु 
इससे भी अधिक महत्ता तो इस बात की है कि क्रिया-बोध, उसका 
परिचय, उचित-अनुचित ज्ञान, कतंव्य-अकत॑व्य की पहचान ज्ञान से 


ही सभव है । अस्तु, कर्म मानव को मानव बनाता है, तो ज्ञान 
कर्म को कर्म बनाता है । 


“नाणेन विना न हुति चरण गुणा! 


“साण नरस्स सार 
ज्च२ | 


अर्थात्‌ ज्ञान के बिना मानव-जीवन के आचरण निर्धारित 
नही होते । के 
ज्ञान ही मानव-जीवन का नवनीत है । 


ज्ञानी ही तो आगे चल कर ध्यानी, त्यागी और तपस्वी बन 
पाता है| ज्ञान का आधार विद्या है, अध्ययत्त है। पूज्य गुरुदेवश्री 
ने अपने जीवन के उदाहरण द्वारा इसके महत्व को भछी प्रकार 
प्रतिपादित किया है । आपभ्री ने इस तथूय को भलोभाँति हृदयंगम 
कर लिया था कि विद्या के अभाव में हम श्रेय-प्रेय और हेय-जेय 
उपादेय को पहचान नहीं पाते और पगू बनकर रह जाते 
हे । आपश्री ने विद्या के माध्यम से आत्मज्ञान प्राप्त कर उसके 
सार्थक स्वरूप की व्यावहारिकता को सिद्ध कर दिया और “साविद्या 
या विमृक्तये ' के सिद्धान्त के प्रति आपश्री की अगाध आस्था है। 

गुरुदेवश्वी वि०ण स० १९८१ में दीक्षा-ग्रहण के पश्चात्‌ धामिक 
अध्ययन में दत्तचित्तता के साथ व्यस्त हो गये थे । व्याकरणाचार्य 
पं० रामानन्दजी शास्त्री से आपने काव्य, न्याय, व्याकरण, जैन 
दर्शन, बौद्ध दर्शन, वेदिक दर्शन, चार्वाकदर्शन आदि का गंभीर ज्ञान 
प्राप्त किया । पेटलाद (गुजरात ), पूता आदि स्थानों में विभिन्‍न 
परीक्षाओं मे भी सम्मिलित हुए । समानानन्‍्तर रूपसे आपने जे 
आगमो का अध्ययन भी किया। आचाराग, सूत्रकृताड्भु, स्थानाग, 
भगवतो ज्ञाताधर्म पन्‍्तवणा आदि सभी आगमो की गहराई मे आप 
परिश्रमपूर्वक पहुँचे। कोई १५०-२०० थोकडे भी आपने कंठस्थ कर 
लिये थे। वेद, उपनिषद्‌, आगमस, त्रिपिटक आदि के गंभीर अध्ययन 
द्वारा आपश्री ने बर्चेस्व अजित किया है । 

न्‍्याय में गुरुदेवर्न षड्दशंनसमुच्चय, स्याद्वाद मंजरी, जैन 
तकंभाषा, प्रमाण नयतत्वालोक, प्रमेष. कमलमातंण्ड आदि के 
अतिरिक्त साहित्य क्षेत्र के और ग्रथो का भी आपने यथोचित 
अध्ययन किया । ह 

संस्कृत व्याकरण के अन्तर्गत लघुसिद्धान्त कौमुदों, सिद्धान्त 
कौमुदी, अष्टध्यायी आदि अनेक ग्रन्थोका आपने गहन अध्ययन किया। 
इसके अतिरिक्त प्राकृत व्याकरण आदि का भी ज्ञान आपने प्राप्त किया । 

हिन्दी साहित्य की प्रसिद्ध कृतियों और कृतिकारों के अध्ययन 
द्वारा जीवन-जगत्‌ की समझ विकसित करने मे भी आप पीछे 
नही रहे । 


स्पप्ट है कि गुरुदेव का अध्ययस न केवल गहन अपितु 
व्यापक भी हैं। अध्ययन तो आपके जीवन का अभिन्‍न अग है। 
नाताविधि अध्ययन आज भी आपकी दिनचर्या का महत्वमय भाग 
है । इस अपार अध्ययन ने जहाँ गुरुदेव को अन्तरमुखी बना कर 
आत्मज्ञान उपलब्ध कराया, मतन-चिन्तन का अभ्यस्त बनाया, वहाँ 
वह अभिव्यक्ति के कौशल में भी परिष्कार ज निखार ला पाया 
है । आपमे मौलिक विचारशक्ति का तत्त्व अध्ययन-आधारित ही 
है । आपकी स्तुत्य बहुज्ञता का मुठ आधार भी अध्ययन का 
आधिक्य ही है । इसी अधिकता ने आपमे अद्भुत अभिव्यक्ति 
कौशल का विकास कर दिया है । धाराप्रवाह प्रवचन की आपमे 
विलक्षण क्षमता है | अपने मत को सुस्थिर और प्रतिपादित करने 
में आपके पास तर्को व प्रमाणो का कभी अभाव नहीं रहता । 
सभी वौद्धिक स्तरो के व्यक्तियों के लिए आपके प्रवचनो मे ज्ञान 
व प्रेरणालाभ का समुचित अवसर रहता हैं | वाणी का अदभुत 
चमत्कार आपका दास ही हो गया है । सृजनन्क्षेत्र में पूज्य 
गुरुदेव की गति बेजोंड है । क्‍या गद्य और क्या पद्य, सभी रचनाएँ 
समान रूप से सरस, हृदयस्पर्शी और प्रभावोत्पादक होती है । अभिव्यवित 
की सहजता, सरलता, सुवोधता और अक्ृतन्रिमता आपकी विशेपता 
है। सुललित भाषा, नाद सौन्दर्ययुक्त काव्य करा पर भावोत्तेजक 
कथ्य सव मिलकर काव्यरचनाओ को चित्ताकपेंक एवं मनोरम तो 
बनाते ही है, उनके प्रभाव को भी बढा देते हे । यही कारण है 
क्कि व्यास्थान के अन्तर्गत जिन बिन्दुओ को आप विशेष महत्त्व- 
पूर्ण मानवर प्रभावशाली बनाना चाहते हैँ उनको पद्यमय रूप दे 
ठेते है और आब्चर्य तो इसमें है कि आपकी ये पद्चवद्धता पूर्व 
तैयारी के साथ नहीं होती । ऐसे प्रभावपूर्ण प्रसग आगुरूप से ही 
वाव्यामिव्यक्तित प्राप्त करते चलते हे । 

समृद्ध परम्परा के सन्दर्भ मे 


जीवन का सर्वांगीण विकास करने के लिए साधना अननन्‍्य 
साधन है । साधना से साधक सिद्धि प्राप्त करता है । यह एक 
प्रदीष्तिसाल प्रकाश है, यह एक ऐसी ज्योति है जिससे जीवन 
का हर कोण चमक उठता है । 


पूज्य गुरुदेवश्री पुष्कर मुनिजी की कृति “अमर सूरि काव्य 
के अग्रांग पर आधारित उपयुक्त पंक्तियाँ गुरुदेवश्री की साधना-दृढ़ता 
की सुन्दर से सुन्दरतम अभिव्यकित है। यह साधना वास्तव में 'रचता ' 
नही “विकास ” है। सुश्रवल्तित पूर्वपर॒म्परा की एक सुदुढ कडी है। 
साधना का दीघ॑कालिक प्रवाह अपने सस्कारो सहित गुरुदेवश्री 
की साधना में सिमठ कर सुरभित हों उठा है जिससे दिगदिगन्त 
मुग्ध है । साधनायात्रा के कुछ समीप अतीत के पडावो का परिचय 
कदाचित्‌ अप्रासंगिक नहीं होगा, अपितु इस माध्यम से विषय का 
हृदयंगम सुगम भी हो सकेगा । अस्तु, संक्षेप में ही साधना की 
पूर्व परम्परा की झलक प्रस्तुत है । 

बात भारतीय राजधानी दिल्‍ली तगर की है । समय था 
विक्रम सवत्‌ १७१९ का | तातेड गौत्रीय सेठ देवीसिहजी अपनी धमंपत्नी 
श्रीमती कमला देवी के साथ वहाँ निवास करते थे। श्रीमती कमरा 
देवी ने एक शुभ रात्रि मे अमर भवन का सुखद, सुन्दर स्वप्न 
देखा । परिणामत यथासमय पुत्र-र॒त्न की प्राप्ति हुई । यह शुभ 
दिवस था रविवार, आदिवन शुक्ला चतुर्दशी (वि० सं० १७१९) 
का । शिशु का नामकरण हुआ “अमरसिंह ' । उपयुक्त आयु-प्राप्ति पर 
बालक के लिए कलाचार्य के सान्निध्यकी व्यवस्था की गयी विद्याभ्यास 
हेतु । अदभुत प्रतिभा के कारण अल्प समय में ही अरबी, फारसी, 
उद्‌ं , सस्कृत तथा अन्य भाषाओ का ,अधिकारपूर्ण ज्ञान इन्हे हो गया। 
तनिक और अधिक वय प्राप्त होने पर पूज्यश्री लालचन्दजीम० के 

सान्तिध्य से आपकी गतिविधियों एवं व्यक्तित्व-स्वरूप में असाधारण 
परिवतेन लक्षित होने ऊगे। पिता को “पुत्र के पाँव पालने में ” दीख 
पडने लगे । पुत्र के आध्यात्मिक विचारों की दुढता एवं गंभीरता 
ने पिता के मन में संशय उत्पन्न कर दिया । कही यह वराग्य 
धारण न कर ले ? इस संशय को निर्मल करने का उपाय भी 
किया गया । मात्र १३ वर्ष की अल्पायुमे ही आपको परिणय-सूत्र-मे 
आबद्ध कर दिया गया । आपकी अंत प्रेरणा पर यह वन्धन प्रहरा 
न डाल सका। मन इच्छित साधना मार्ग पर ही उत्तरोत्तर अग्रसर 
होता रहा । २१ वर्ष की आयु में आपने पूज्य छालचन्दजी महाराज 
साहव के आश्रय में ब्रह्मचये ब्रतपूर्वकं जीवनयापन का सकलप धारण 
कर लिया । पुत्र की मानसिक अटलता को दृष्टिगत रखते हुए पिता 
ने भी दीक्षार्थ अनुमति प्रदान कर दी और २४ वर्षकी आयु में 
(सं० १७४१) मे चेत्र कृष्ण १० को उल्लासपूर्ण समारोह 
की साक्षी में आपने भागवती दीक्षा ग्रहण की । 


जेनागमो का गहन अध्ययन कर आपने अपने साधक व्यक्तित्व 
को प्रखरतर किया। ज्ञान एवं क्रिया में आप दृढ थे ही। आपके 
पूज्य गुरुदेव लालचन्दजी म० ने संघ की साक्षी मे संथारा कर 
लिया और कातिक माह के कृष्ण पक्ष में दिव्यात्मानें नश्वर देह 
का बंधन त्याग दिया। संवत्‌ १७६१ में आपकी सुविज्ञता के 
आधार पर आपको आचार्य- पद पर नियुक्‍त किया गया । 


सभो दिशाओ से पूज्य अमरसिंहजी म० को आचार्य पद की 
चादर ओढाने के प्रयोजन से प्रतिनिधि-मण्डल पहुँचने लगे । चैत्र 
शुक्ला पंचसी को दिल्ली में आचार्य-पद महोत्सव का आयोजन 
निश्चित किया गया । अपार संख्या में साधु-साध्वियाँ समारोह में 
एकत्रित हुईं। पूज्य पदारोहण उत्सव सानन्‍्द सम्पन्न हुआ । चातुर्मास 
दिल्‍ली में ही हुआ जिसके दौरान मानवधर्म, अहिंसा, अचौय, ब्रह्मचर्य, 
निरामिश आहार, क्षमा आदि मानवोचित व्यवहारों से सम्बद्ध 
सदुपदेणो द्वारा प्राय प्रतिदित हजारोकी जनता को पृज्य आचार्य श्री 
लाभान्वित करते रहे। 

लगभग इसी समय एक अद्भुत चमत्कारपूर्ण घटना घटित 
हुई | बादशाह की १८ वर्षीया अविवाहिता कन्या को गर्भ रह गया 
था । लोकलज्जा, से ग्रस्त बादशाह राजकुमारी की हत्या की योजना 
बना रहा था। इससे पीडित होकर जोधपुर के दीवान खीवसिहजी 
भण्डारी पृज्यश्री के चरणों में पहुँचे । पृज्यश्नी ने इस प्रसंग में 
अपना मत व्यक्त करते हुए कहा कि पुरुष के संयोग के बिना भी 
कभी-कभी गर्भ स्थिर हो सकता है । स्थानाग सूृत्रादि में इसके 
कारणो का उल्लेख है । पृज्यश्री/“का यह मत अद्भुत ही नही, 
किसी सीमा तक अस्वाभाविक भी प्रतीत हो रहा था, किन्तु 
गर्भ परीक्षा पर यह धारणा सर्वथा सत्य सिद्ध हुईं। बादशाह 
अतिशय प्रभावित हुआ और हजारो दर्शनाथियो को साथ लेकर 
पूज्यश्नी के दर्शन की कामना से उपस्थित हुआ । पृज्यश्री के 
प्रभाव से बादशाह ने दो दिन का नियम लिया कि हिसा का 
सर्वेथा परित्याग करूँगा । 


दीवान खीव॑सिहजी बादशाह का अनुरोध लेकर पृज्यश्री 
की सेवामे उपस्थित हुए कि पृज्यश्री का मारवाड पधारना हो, 
अत्यधिक आग्रह के कारण पृज्य श्री ने समस्त मुनि समुदाय के 
साथ मार्गशीर्ष कृष्णा प्रतिपदा को मारवाड की ओर प्रस्थान किया । 
अलवर, जयपुर, अजमेर होते हुए आप सोजत पधारे । यति 
लोगोने आपको कोट के मोहल्ले मे अवस्थित मस्जिद मे ठहराया। 
उस मस्जिद में पहले एक मुसलमान मरकर ज़िन्द (व्यन्तर 
देव) हुआ था, जो रात्रि में वहाँ पर किसी को भी ठहरने नहीं 
देता था । रात्रि होने पर वह जिन्द प्रगट हुआ, उपसर्ग दिये, 
पर ज्यों ही पृज्यश्नी ने “ उवसग्गहर ' स्तोत्र का पाठ किया कि वह 
जिन्द पूज्य श्री के चरणो मे गिर पडा । दूसरे दिन उसने मौलवी 
के शरीर में प्रवेश कर यह उद्घोषणा कर दी कि आज से यह 
मस्जिद नही, जैन धर्म स्थानक होगा । आज भी वह मस्जिद के 
स्थानक के नाम से विश्वुत है । उस स्थानक का आज यद्यपि 
कायाकल्प हो चुका है तथापि वह आचार्य प्रवर के तपस्तेज 
को उजागर कर रहा है । 

आचाये प्रवर पाली पधारे और वहाँ यतियो के साथ शास्त्रार्थ 
में विजय प्राप्त की। पृज्यश्री के वढते हुए तेज को यतिगण सहन न 
कर सके। पालीसे जोधपुर पधारे-दीवान खीवसिहजी राजकार्य हेतु 
बाहर गये हुए थे | यति भक्तों ने पृज्यश्नी को आसीप ठाकुर 
साहव की हवेली मे उतारा जहाँ पर ठाकुर कल्याणसिहजी जोधपुर 
नरेश के बदले में जहर का प्याला पीकर मरे थे और व्यन्तर 
देव हुए थे , रात्रि में उस हवेली मे कोई भी व्यक्ति रह नहीं 
सकता था । पृज्यश्री अपने शिष्य समुदाय सहित वहाँ पर विराजे । 
व्यल्तर प्रकट हुआ, उसने अनेक उपसर्ग दिये, पर पृज्यश्री के 
तप-तेज से देवी जक्ति परास्त हो गई । प्रात' कुतूहल के साथ 
लोगो ने देखा कि व्यन्तर देव पूज्यश्नी का वाल भी वॉका न 
कर सका है । विरोधी पृज्यश्री के चरणों मे गिर पड़े । यह 
बात ज्यो ही छोगो ने सुनी त्यो ही आइचर्येचकित हो गए । 
वे पूज्यश्री की आध्यात्मिक गक्ति को देख कर नत थे। सर्वत्र 
स्थानकवासी जेनच समाज की विजय वेजयन्ती लहराने लगी । मारवाड़ 
में सर्वप्रथम स्थानकवासी जेन धर्म का प्रचार करने का श्रेय पूज्य 
श्री अमरसिहजी म. को है । मारवाड के सभी गाँवों मे फिर कर 
पूज्यश्नी ने शुद्ध स्थानकवासी धर्म का प्रचार किया । 


पूज्यश्री धन्ताजी म जो उस समय साचोर विराज रहे थे 
उन्होने सुना कि आचार्य श्री अमरसिहजी म ने मारवाड में स्थानक- 
वासी धर्म का खूब प्रचार किया है तो वे भी मारवाड से पधारे। 
दोनो आचार्यो का मधुर मिलन नागोर मे हुआ । आचार्यश्री ने 
अजमेर, क्रिशनगढ, भीलवाडा, गाहपुरा, उदयपुर, रतलाम, इन्दौर 
प्रभूति अनेक शहरो में वर्षाबास किये । 


आचार्य प्रवर के प्रवल प्रभाव से उत्प्रेरित होकर पचेवर ग्राम 
से १८१० वंशाख शुक्ला पंचमी, मंगलवार को पृज्यश्नी कनिरामजी 
महाराज ऋषि सम्प्रदायस्थ आचाये ताराचन्दजी म., श्री जोगराजजी म 
श्री सिवाजी. म , श्री तिलोकचन्दजी म एवं आर्याजी राधाजी 
पूज्यश्नी हरदासजी म्‌ के अनुयायी श्री मलकचन्दजी म्‌, आर्याजी 

फूलाजी प्रभृति, पृज्यश्नी परसरामजी के सम्प्रदाय के मुनि श्री 
खेतसीजी, श्री खीवसीजी, आर्या केशरजी आदि का सन्त सतियों 
का सम्मेलन हुआ और आध्यात्मिक सामाजिक आगमिक चर्चाएँ 
हुईं । सभी की एक सामाचारी हुई और सभी एक सूत्र में सूचित 
हो गए । स्मरण रखना चाहिये कि उस सम्मेलन में पुज्य अमर्रसहजी 
म. के लघु गुरुआता पृज्यश्री दीपचन्दती म एवं परम विदुषी 
भागाजी आदि भी उपस्थित थी। इस प्रकार सव्वेत्र स्नेह सौजन्यता- 
पूर्ण सद॒व्यवहार का संचार हुआ । 


पृूज्यश्री का अन्तिम वर्षावास अजमेर संघ के अत्याग्रह पर 
अजमेर में हुआ । उस वर्पावास में खूब ही धर्मोद्रोत हुआ और 
अन्त में संवत्‌ १८१२की आश्विन शुक्ला पूर्णिमा को ५ दिन का सथारा 
धारण कर स्वगंवासी हुए । पृज्यश्री ने इस प्रकार ८३ वर्ष की 
आयु पूर्ण करजीवन-छीला का गुभ समापन किया । आपके आशीर्वाद 
व आश्रय की शीतल छाया में साधवारत १२ शिष्यों का आश्रय 
कुज ही जेसे ध्वस्त हो गया था। क्या हिन्दू और क्या मुसलमान सभी 
ने मिलकर कष्टित हृदय लिये कर्पूर आदि सुगधित पदार्थों सहित, 
दिवंगत पूज्य श्री का दाह-सस्कार सम्पन्न किया । 


पूज्य अमरसिहजी महाराज उस आचाये परम्परा के पुनीत 
और सुदृढ प्रारभ स्वीकार किये जाते हे, जिसकी वर्तमान विकसित 
अवस्था पृज्य गुरुदेवश्री “राजस्थान केसरी” श्री पुष्कर मुनिजी 
'स० के विराट व्यक्तित्व के रूप में विद्यमान है । निश्चित ही 
संस्कारों के रूप में पूर्वाचार्यों की अनुपम प्रतिभा, क्षमता एवं 
विवेक-वैभव जो उत्तराधिकार के रूप में आपश्री को प्राप्त हुआ 
है, वह आपश्री की प्रतिभा का आश्रय पाकर और अधिक सदकक्‍्त 
हुआ है । इस संबंध मे रचमात्र सन्देह नहीं कि परम्परा के साथ 
भविष्य मे भी यह वैभव विकासमान स्थिति मे अग्रसर हो पायगा । 
पूज्य अमरसिंहजी म० के पश्चात्‌ आचाय॑ परम्परा का विकास 
अधोलिखित रूप में चित्रित किया जा सकता है: 

पृज्यश्नी अमरसिहजी महाराज 

पूज्यश्री तुलसीरामजी महाराज 

पूज्यश्री सुजानमलजी महाराज 

घर्मवीरश्षी जीतमलजी महाराज 

पूजनीय श्री ज्ञनमलजी महाराज 

पुज्यश्नी पूनमचन्दजी महाराज 

आत्मार्थी मुनिश्री ज्येष्ठमऊूजी महाराज 

महास्थवीर पण्डित मुनिश्री ताराचन्दजी महाराज 
वर्तेमान * राजस्थान केसरी पुष्कर मुनिजी - महाराज # 


आन हल मनी जन ही 
#विस्तृत परिचय परिशिष्ट में उपलब्ध । 

चातुर्मास डायरी 
रचनात्मक, प्रेरक प्रसंगों सहित 


ब्रजनशीलता साध-जीवन की एक महती मर्यादा है। 
मनिजन इसी कारण सचरण-प्रिय होते हे । विचरण इनके संयम 
का रक्षक बना रहता है । निश्चित स्थान के प्रति आकर्षण और 
आसक्ति का भाव अन्य अनेक अवाछित तत्त्वों का सुजक हो जाता 
है । साधुओ के निर्देष व्यवहार की केवल कसौटी ही नहीं 
विहार-प्रियता उस भाव को दृढ़तर भी करती रहती है। 


“४ बहतापानी निर्मला, पडा गन्देला होय । 
साधु तो फिरता भला, दोष न छागे कोय ॥ 


आदि ' उक्तियाँ प्रव्रजन के मह॒त्वः को भरी -भाँति प्रति- 
पादित कर देती है । विचरण की यह प्रवृत्ति समाज के व्यापक 
भाग को लाभान्वित करने की समर्थता से साधुजनो को विभू- 
पित करती है । सरिता का प्रवाहित जल समीपस्थ वनस्पतियों 
को सीचता हुआ निरन्तर अग्रसर होता रहता है-प्रकृति का यह 
आचरण शुद्धतम रूप से मुनिजनो के लिए सदा अनुकरणीय आदर्श 
रहा है। 

संचरणधर्मी साधु-समाज जहाँ अपने इस आदश को महत्व 
देता है, वहाँ श्रावक जन मुनिराजों की स्थिरता में आनन्द का 
अनुभव करते है । सेवा-सत्कार का अवसर पाकर वे क्ृतकृत्य हो 
उठते हैँ । सदुपदेशों से जीवन में उत्कर्ष प्राप्त कर पाते हे । 
भारत की जलवायु के जनुसार प्रकृति ने तीन प्रमुख ऋतुओ का 
विधान किया है-प्रीष्म, शरद और वर्षा । ग्रीष्म काल के प्रचण्ड 
आतप से धरती झुरूसने लगती है। सर्वत्र लू का प्रकोप रहता है 
जो समस्त प्राणियों के लिए अतीव कष्टकर होता है। इस भीषण 

ताप से ग्रस्त हो गीतलता द्वेतु वर्षा की कामना करने लगने हूँ, 
और वर्षा के शुभागमन से सर्वत्र ह्प छा जाता है | धरती हरित 
हो उठती हैं, ब्याम जलघरों से आकाण आच्छादित हो जाता हैं, 
जलाणय निर्मल जल से आपूरित हो लहराने लगते हे, ससिति- 
झरने कल कल ललऊ छल बारते हुए प्रवाहमान हो जतिे 6 । 
प्रकृति की छठा चित्तावर्षक हो जाती है। मेबानुरागी मब्ूर 
नतित हो उठता है-अपने प्रियतम की छवि निहार कर । 
वर्षाऋ्तु जहाँ वानस्पतिक वेभव को अभिवधित करती हैं, वर्ाँ 
धरातल पर नाना भाँति के कीट-कीटाणु सूथ्म जतुओं की भी 
सुष्टि करती है । अत इस वाल में भगवान्‌ महावीर ने साधु- 
साध्वियो के विहार को वर्जित रखा है। सावु-समाज दुढतापूर्वक 
इस निपेघ का पालन करता है। आपाढ शुवल्ा पूॉ्णिमा से 
कातिक शुक्ला पूणिमा तक चार माह की अवधि साथुओ को 
विचरणरहित रह कर एक ही स्थल पर स्थिर छप में व्यतीत 
करनी होती है । यही चातुर्मास हे । 


चातुर्मास में साधु-सन्तो को पर्याप्त अवसर मिल जाता है 
श्रावक-श्राविकाओ को सदुपदेशों हारा लाभान्वित करने का । प्रकृति 
से सयूर और इधर श्रद्धालुओ के मन-मयूर एक ही साथ नृत्य-मग्न 
रहते है । प्रत्येक धर्म मे यह कार उपासनादि हेतु अनुकूछ माना 
जाता है। जेन धर्मानुयायिओका पर्यूषण पर्व भी इसी समय आता 
है, तपस्याएँ की जाती हे, व्याख्यान, ज्ञान-ध्यान आदि के 
कार्यक्रम चलते रहते है । वर्षा का शान्त वातावरण इन सब 
में बडा अनुकूल सिद्ध होता है । 


परम्‌ पूज्य गुरुदेवश्रो राजस्थान केसरी पडित रत्न श्री पुप्कर 
सुनिजी स०अब तक जिनवाणी की अमृतवर्पा करते हुए ५० चातुर्मास 
सम्पन्त कर चुके हैँ । तत्सम्बन्धी दीर्घे तालिका से यह भली भाँति 
स्पष्ट होता है कि आपश्री ने इस माध्यम से देशके कितने व्यापक भाग 


को प्रभावित किया है एवं प्रान्त-प्रान्त मे आपश्री को कितनी 
लोकप्रियता प्राप्त है। 

संवत्‌ १९८१: समवड़ी चातुर्मास 


परम श्रद्धेय गुरुदेवश्नी राजस्थान केसरी पुष्कर मुनिजी 
महाराज ने, जैसा कि पूर्व में लिबेदन किया जा चुका है, जालोर 
नगर में संवत्‌ १९८१ मे ज्येष्ठ शुक्ला दशमी को अति शुभ मुहूर्त 
मे दीक्षा ग्रहण की थी | यह मुहतें स्त-समाज के लिए स्वाति 
सक्षत्र सिद्ध हुआ जिसते परम कात्ति सम्पन्न मुल्यवान मोती प्रदान 
किया । विक्रम सं० १९८१ का वर्ष हो आपश्री के मुनि जीवन 
का प्रथम वर्षावास था, जहाँ से आपश्री के चातुर्मास की सुदीर्ष 
और सन्त परम्परा का समारंभ हुआ हैं । समदड़ी मे व्यतीत चातुर्मास 
के इस प्रारम्भिक काल में आपभश्री ने प्रारम्भिक भाषाओं का एवं 
- उत्तमे विरचित गौरव-ग्रल्थो का अध्ययन्त किया । आपभश्री का जीवन 
त्याग और विराग से रजित हो गया था और संयम एवं तपश्चर्या 
आपके जीवन का मूलभूत लक्षण बन गया था। 


संवत्‌ १९८२: उदयपुर आगमन एवं नान्देशमा-चातुर्मास 


भेवाड के यशस्वी पुत्र और इस प्रदेश के गौरव गुरुदेवश्री 

के दर्शनार्थ श्रद्धाल्‌ मेवाड प्रान्तीय जनता व्यग्न थी । उदयपुर 
आगमन हेतु बार-बार अनुरोध किया जा रहा था । अत. आपक्नी 
ने स्वीकृति प्रदोन की और ठाणा रे समदडी से विहार कर 
जालोर, साण्डेराव, सादडी होते हुए मेवाड की ओर प्रयाण 
किया । देलवाडा, डबोक होते हुए आपश्ली का आगमन जब 
तत्कालीन मेवाड राज्यकी राजधानी उदयपुर में हुआ तो जिस 
भव्यता के साथ आप श्री का स्वागत हुआ वह एक स्मरणीय 
तथ्य है । पूर्व अनुरोधों में जो श्रद्धा भाव था, वैंह इससे पुष्ट 
हुआ । महास्थविर श्री की मातेश्वरी महासती ज्ञानकुवरजों तथा 
महासती मदनकुँवरजी सोहनकुँवरजी आदि वहाँ पर विराजित थी । 
प्रसंगवश यह वह काल था जिसमें धर्माकाश साम्प्रदायिक 
सकीर्णताओं के मेघों से आच्छादित था। इत्त गुरुदेव प्रस्तुत 
प्रवास काछ में मोतीझ्षैरा रोग से पीडित हो गये थे । उदयपुर 
मे इतर सम्प्रदाय सम्बद्ध सच्तजन भी विराजित थे, किन्तु शिष्टता- 

व भी उन्होंने कुशलक्षेम विषयक किसी औपचारिकता का निर्वाह 
आवश्यक नही माना । चित्र की अपूर्णता के भय से ही यह 
उल्लेख तनिक अनिवायें हो गया । मेघाच्छादन तो अस्थायी ही 
होता है । आकाश पुत्र. स्वच्छ हो गया और इस सन्दर्भ में यह 
स्प्प्ट करना भी आवश्यक प्रतीत नहीं होता कि इस निराकरण 
में युरुदेवश्री की कितनी महती भूमिका रही है । 


उदयपुर प्रवास के इसी समय में आपश्री के गुरुदेव से 
महासती ज्ञानकुँवरजी द्वारा अनुरोध किया गया कि गुरुदेवश्री के 
जन्मक्षेत्र नान्देशमा ग्राम मे आगामी चातुर्मास हेतु स्वीकृति प्रदान 
की जाय । नान्देशमा संघ की प्रार्थना से प्रभावित हो आपश्री के 
गुरुदेव ने तत्संबंधी स्वीकृति प्रदात की और नान्देशमा-चातुर्मास 
सानन्द सम्पन्न हुआ । यहाँ आपभश्री ने सस्कृत का अभ्यास 
प्रारम्भ क्या । 


संवत्‌ १९८३ : सावड़ी चातुर्मास _ 


नान्देशमा-चातुर्मासोपरान्त गोगुन्दा होकर आपश्री ने बगड़न्दा 
की ओर विहार किया । होली-चातुर्मास वगड़न्दा मे हुआ । उदयपुर 
से महासती घृलकुवरजी ठाणा ५ का इसी समय वहाँ आगमन 
हुआ । आपके साथ दो विरक्‍्त बहने आयी थी जो संयम अंगीकार 
करने की आकाक्षा रखती थी । ये विरक्‍त बहने थी श्री धनराजजी 
की पुत्री सेडी वाई तथा इनकी पुत्री वाल ब्रह्मचारिणी अजब कुंवर 
वाई । इन दोनो माता-पुत्री के लिए दीक्षानुमति प्रदान कर दी 
गयी और खाखड ग्राम में दीक्षा महोत्सव का आयोजन किया 
गया । फाल्गुन शुक्ला २, संवत्‌ १९८२ में दीक्षा महोत्सव पर 
आपश्री को स्वामी दोलतरामजी म० का स्वास्थ्य ठीक न होने 
के कारण वगड्न्दा मे ही विराजना पडा । दीक्षोपरान्त सेडीवाई 
का नाम महासती जंभूकुवरजी रखा गया एवं वाल ब्रह्मचारिणी 
अजवकुँवर वाई का नाम विदुपी महासती श्री ज्ीलकुवरजी रखा 
गया । दोनों महासतियों की बडी दीक्षा पर गुरुदेवश्री उदयपुर 
से देलवाडा पधारे । देलवाडा मे घासा संघ के प्रतिनिधि चातुर्मास 

कराने हेतु उपस्थित हुए। महास्थविरजोी म० ने फरमाया कि 
यदि इस वर्ष चातुर्मास मेवाड में करूँगा तो घासा क्षेत्र में और मेवाड़ 
छोड दिया तो बन्धन में नही । तदनन्तर गुरुदेवश्री नान्देशमा 
पधारे । सादडी संघ के अत्याग्रह पर आपश्री पदराडा, सायरा, 
राणकपुर होते हुए चातुर्मासार्थ सादडी पधारे । इस वर्ष महासती 
धूलकुवरजी एवं लघुसाघ्वी शीलकुंवरजी आदि सतियो का भी 
वर्षावास सादडी में ही हुआ । इस वर्ष वर्षा अधिक हुई थी- 
लगातार तीन दिन की वर्षा से अनेक मकान धराशायी हो गये थे । 
ओर चरितनायकजी को भी तेछा ( तीन दित का उपवास ) हो गया । 
यह तो सर्वे विदित है ही कि जैन साधु वर्षा के समय भिक्षार्थ 
नही' निकलते । जेन साधुओ की यह कठिन चर्या देखकर जेनेतर 
जर्नता के हृदय में अपार श्रद्धा उत्पन्न हुई। जब महाराज श्री चातुर्मास 
पूर्ण कर सादडी से व्यावर पधारे, तो व्यावर के रायली कम्पाउण्ड 
में आपके प्रतिदिन प्रवचन होते थे । जनता अच्छी सख्या में उप- 
स्थित होती । ब्यावर से आपश्री का आगमन नीमाज-जेतारण के मार्ग 
से बिलाडा हुआ । बिलाडा में उस समय इतर सम्प्रदाय के सन्‍्तगण 
विराजित थे, जो धामिक मतभेदो के कतिपय बिन्दुओ पर शास्व्रार्थ के 
अमिलापी थे, किन्तु गुरुदेवश्री के आगमन की सूचना से ही शास्त्रार्थ 
का विचार त्याग कर विहार कर गये। 


संवत्‌ १९८४ : सिवाना-चातुर्मास 


बिलाडा से विहार कर आपश्री का शुभागमन पीपाड नगर 
में हुआ। यहाँ एक शुभयोग रहा। पूज्य श्री हस्तीमलजी म० तथा - 
पण्डितरत्नश्री चौथमलजी म०(जयमलजी म० .के सम्प्रदाय के)पीपाड में 
पहले से ही विद्यमान थे । गुरुदेवश्ली के आगमन ने इस स्थल 
एवं अवसर को मानो त्रिवेणी-संगम का ही स्वरूप प्रदान कर 
दिया । दिव्य मतित्रय के सान्निध्य लाभ से सर्वत्र हर्षातिरेक 
व्याप्त हो गया था । पीपाड से आपश्री अपने गुरुदेव के साथ 
जोधपुर पधारे । यहाँ समदडी, सिवाना, मोकलूसर, जालोर 
आदि के संघ गुरुदेवश्नी के चातुर्मास की कामना के साथ एकत्रित 

थे । द्रव्य क्षेत्र काल-भाव की अनुकलता देखते हुए साधु-मर्यादा- 
नुसार सिवाना चातुर्मास हेतु आग्रह स्वोइंत हो गया । यथा- 
समय यह चातुर्मास सोत्साह सम्पन्त हुआ । 


संवत्‌ १९८५: जालोर-चातुर्मास 


सिवाना से बिहार कर मोकलसर आदि क्षेत्रों में यात्रा 
करते हुए आपश्री का आगमन खण्डप में हुआ जहाँ जालोर सघ 
आपश्री की सेवा मे चातुर्मास के अनुरोध के साथ उपस्थित हुआ ! 
साधु-मर्यादानुरूप अनुरोध स्वीकार किया गया और आपभश्ली बाड- 
भेर जिले के क्षेत्रों को पुतीत करते हुए चातुर्मास हैतु जालोर 
पधारे । 


संबवत्‌ १९८६: सिवाना-चातुर्मास 


जालोर-चातुर्मास समापन पर गुरुदेवश्ली का आगमन पुनः 
सिवाना हुआ, जहाँ से आगे का लक्ष्य थां कुसीप गाँव । अस्वस्थता 
कारण कुसीप में लगभग एक माह विश्वामार्थ रुकना पडा । 
यहाँ पुन सिवाना संघ की ओर से किया गया अनुरोध मान्य 
रहा और स्वास्थ्य सबेन्धी परिस्थितियो के कारण औचित्य स्वीकारते 
हुए संवत्‌ १९८६ का चातुर्मास सिवाना में व्यतीत किया गया । 


संवत्‌ १९८७ : खण्डप-चातुर्मास 


सिवाना से विहार कर आपश्री समदडी होते हुए जोधपुर 
पधारे । जोधपुरवासियो का यह सौभाग्य ही था कि प्रर्याप्त 
दीघेकालू तक उन्हे गुरुदेवश्वों की सेवा का सुयोग्य अवसर प्राप्त 
हुआ । यहाँ खण्डप संघ के अत्याग्रह पर आगामी चातुर्मास हेतु 
स्वीकृति प्रदान की गयी। धर्मं-ध्यानादि की दृष्टि से यह खण्डप- 
सघ चातुर्मास हेतु अविस्मरणीय रहा । विशेष उल्लेखनीय यह 
वात रही कि आपश्री के सान्निध्य मे “अमर जैन ज्ञान भण्डार ! 


की हा स्थापना हुई जिसमे सेठ धनराजजी गुमनाजी लूँँकड का 
दोष सहयोग रहा । 

सवत्‌ : १९८८ गोगुन्दा-चातुर्मास 


भेवाड की धर्मप्रिय जनता आपकभ्रीके दर्शनार्थ व्यग्न थी, किन्तु 
स्वामी दौलतरामजी म० की अस्वस्थता के कारण समस्या उत्पन्न 
हो गयी थी । नारायणदासजों म० ने स्वेच्छापूर्वक वही रुक कर 
दौलतरामजी म० की सेवा करता स्वीकार कर लिया और इस 
प्रकार इस समस्या का निराकरण हो गया । खण्डप चातुर्मास 
समापन पर आपश्री समदडी पधारे | मेवाड की श्रद्धाल्‌ धर्मप्रिय 
जनता के आग्रह पर आपश्री ने सादडी की ओर प्रस्थान किया 
और राणकपुर, सायरा, गोगुन्दा के मार्ग से उदयपुर पहुँचे । 
गोगुन्दा-संघ के आगामी वर्षावास विषयक आग्रह पर आपकश्री 
के गुरुदेव ने स्वीकृति का भाव व्यक्त किया और तदनुसार सवत्‌ 
१९८८ का गोगुन्दा-चातुर्मास हुआ । इस अवधि का एक उल्लेख- 
नीय बिन्दु यह रहा कि आपश्नी ने उर्दू भाषा का अध्ययन किया । 
इस वर्ष वर्षावास मे महासती धूलकुँवरजी एवं शीलकुँवरजी भी 
विराज रही थी । 


संबत्‌ १९८९ : पीपाड़-चातुर्मास 


गोगुन्दा-चातुर्मास की समाप्ति पर आपक्री ने भोमट क्षेत्र 
की ओर विहार किया और ओगणा होते हुए झालावाड़ पधारे । 
झालावाड से सादडी होकर आपश्री समदडी पधारे जहाँ, नारायण- 
दासजी म० का मिलन हुआ तथा महास्थविरजी म० पाली का अत्यधिक 
आग्रह होने पर सघ एकता की दृष्टि से नारायणदासजी म० को 
साथ लेकर पाली पधारे और हमारे चरितनायकजी ठाणा ३ से 
खण्डप पधारे। पाली में इस समय “मरुघर मुनि सम्मेलन की 
तैयारियाँ चल ही रही थी । आपश्री के गुरुदेव मरुघर श्रदेश के 
मनि समाज में अग्मणी स्थान रखते थे, अत. आपके दृढ स्कंधो 
प्र भी सम्मेलन का महत्वपूर्ण दायित्व था। सम्मेलन में संघ 
एकता ' को प्रबल बनाने के प्रभावी मार्गों और साधनों पंर 
गभीरता से विचार किया गया | इस जैन इतिहासख्याता अधि- 
बेशन में आपश्री के एज्य गुरुदेवश्वी ताराचन्दजी म० का 

अविस्मरणीय प्रवचन “सघ एकता 'की दृष्टि से अति महत्वपूर्ण 
रहा और समस्त उपस्थित मुनिवुन्द आपश्री के रचनात्मक सुझावों से 
अतीव प्रभावित हुआ। तत्पव्चात्‌ गुरुदेवश्री का पुन. वाड्मेर जिले में 
आगमन हुआ । मोकलसर पथारे मोकलसर में आपके ही सप्रदायस्थ 
श्री उत्तमचन्दजी म० शास्त्रज्ष, जुहारमलजी म०, वाघसलजी 
ठा० ३ से विराजित थे। ग्रीष्मकतु एवं लछू का प्रकोप चल रहा था 
अकस्मात राज्रिमें स्थविर श्री दौलतरामजी म० का, जो आपके 
साथ में थे, स्वगंवास हो गया । मोकलसर से दुन्दाडा, पधारे इस वर्प 
पीपाड आदि के सघो द्वारा चातुर्मास हेतु निवेदत किये जा रहे 
थे तदनुसार पीपाड मे चातुर्मास हेतु निर्णय किया गया । 


सवत्‌ १९९० : भंवाल-चातुर्सास 


पीपाड के इस भव्य चातुर्मास के समापन्न पर गुरुदेव श्री 
ने वाडमेर जिले में विहार किया | इसी वर्ष अजमेर नगर से 
' बहत्‌ साधु सम्मेलन ” के आयोजन हेतु तैयारियाँ चल रही थी । 
आपश्वी के गुरुदेव ने सम्मेलनसे “सम्मिलित होने की स्वीकृति प्रदान 
की तो श्रावक वर्ग का उत्साह कई गुना बढ गया। 


दुन्दाडा मे इसी समय एक दु खद वृत प्राप्त हुआ कि विदुषी 
महासती ज्ञानकुँवरजी उदयपुरमे परछोक सिधार गयी। “ स्मृति- 
सभा ' का आयोजन हुआ-त्याग, प्रत्याख्यान कराये गये । 


बृहत्‌ साधु सम्मेलन” में उपस्थित होने के प्रयोजन से 
गुरुदेवश्लीने अजमेर की ओर विहार किया। इस बार आपका 
मार्ग पाछी होकर था। यह सम्मेलन विगत्‌ १५ शताब्दियो 
जन “इतिहास की एक अभूतपूर्व घटना मानी जाती है। 
इतिहास साक्षी है कि श्रमण भगवान महावीर स्वामी के निर्वाण 
के अनन्तर पाठलीपुत्र में मुनि-सम्भेलन हुआ था। यह प्रथम 
ही अवसर था । इसके पर्चात्‌ कालान्तर पर, लगभग ३ शताब्दियो 
पश्चात्‌ दूसरा सम्मेलन सथुरा मे किया गया था । तृतीय अवसर 
वह था, जव प्रभुवीर के ९८० वर्ष पद्चात्‌ वल्लभीपुर ( सीराष्ट्र ) 
में विराट साधु सम्मेलन का आयोजन हुआ । मुनिवृन्द के कण्ठो 
५० | 


में स्थित शास्त्रो को इस अवसर पर लिपिबद्ध करने का प्रथम 
प्रयास हुआ । १३ मास तक चले इस विराट सम्मेलन के मुख्य 
संचालक देवद्धिगणी क्षमा श्रमण थे। उन्ही की क्ृपास्वरूप आज 
वर्तेमान में हमे 'आगम' उपलब्ध हें । 

उपर्युक्त वललभीपूरी-सम्मेछलत के अनन्तर डेढ सहस्राब्दी 
ऐसी व्यतीत हुई जिसमे इस दृष्टि से प्राय सर्वथा शून्य व्याप्त रहा । 
अत अजमेर नगर में आयोज्य इस सम्मेलन की महत्ता का उच्च 
मूल्याकन किया जाना स्वाभाविक ही था। इस अवसर पर 
सर्वेसम्प्रदायो के प्रमुख मुनिजन एकत्रित हुए थे। स्थानकवासी जेन 
समाज की स्फति भो देखते ही बनती थी। सन्‌ १९३३ की ५ से 
२९ अप्रेल तक यह सम्मेलन चला जिसमें २५० से अधिक मुनिवर 
सम्मिलित हुए थे । आयोजन की महान उपलब्धियो के पीछे गुरुदेव 
श्री के गुरुदेव की प्रतिभा, और प्रभाव को सर्वेत्र स्वीकारा गया। 
आपश्री के व्यक्तित्व एवं गरिमा को समाज के बिखरते तारो के 
संगठन में अद्भुत सफलता प्राप्त हुई। 


सम्मेलन को समाप्ति पर आपश्री ने मेड़ता की ओर विहार 
किया और यथासमय भवालरू-चातुर्मास का आयोजन हुआ । इस 
अवधि की उल्लेखनीय उपलब्धि यह रही कि स्थानीय संघ द्वारा 
गुरुदेवश्नी के सान्तिध्य में 'लोकाशाह विद्यालय' की स्थापना हुई । 


संवत्‌ १९९१ : ब्यावर - चातुर्मास 


भंवालू से यथासमय बाडमेर जिले की यात्रा आरंभ हुई 

और सीवाणची में विचरणोपरान्त आपश्री का पाली आगमन 
हुआ । व्यावर-संब गुरुदेवश्नी के चातुर्मास हेतु छालायित था | 
अत तदर्थ स्वीकृति प्रदान की गयी । यह चातुर्मास यथाविधि चल 
ही रहा था कि अनायास ही एक संकट आ उपस्थित हुआ । स्थानाग 
सूत्रके ५ वे ठाणे में उन परिस्थितियों का विधान है, जिनके अन्तर्गत 
बिसी चातुर्मास काल में ही विहार अनिवार्य हो जाता है । ऐसी 
ही स्थिति प्रस्तुत वर्षाकाल मे आ गयी । वस्तुस्थिति यह थी कि 
समदडी मे प्रवर्तकश्री दयालचन्दजी म० अति गंभीर रूप से र्ग्ण 

हो गये थे । परिणामत गुरुदेवश्नी को विवश होकर अवधि पूर्व 
ही व्यावर से विहार कर समदडी पहुँचना पडा । यह घटना 
कार्तिक माह के कृष्णपक्ष की है। महाराज साहब के स्वास्थ्य मे 
सुधार होने पर आपश्री ने समदडी से विहार किया । 


संवत्‌ १९९२ : लीबडी-चातुर्मास 


समदडी से विहार कर आपश्री का पुनः व्यावर आगमन 
हुआ । यहाँ आपश्री “ काव्य प्रथमा ' परीक्षा मे सम्मिलित हुए 
और तत्पश्चात्‌ भीलवाडा, चित्तौड होते हुए नीमच से विहार कर 
आपश्री मालवा पधारे । मालवा प्रान्त के जावरा, रतलाम आदि 
स्थानों से होते हुए आपभ्री ने गुजरात प्रान्त में प्रवेश किया और 
लीबडी सध ( पंचमहाल ) के अनुरोध पर आगामी वर्षावास हेतु 
स्वीकृति प्रदाव की गयी और साननन्‍्द चातुर्मास सम्पन्त 'हुआ । 


संवत्‌ १९९३ : नासिक-चातुर्मास 


गुरुदेवश्री का विचरण गुजरात और मालवा के संधिस्थल 
पर चल रहा था, तभी गुजरात के आग्रह पर आपश्री उस प्रदेश 
की ओर उन्मुख हुए । लीबडी से गोधरा, बडौदा होते हुए गुरुदेव 
श्री का आगमन खंभात होते हुए पेटछाद ( आनन्द ) हुआ, जहाँ आपने 
'्याय-प्रथमा' तथा ' सस्क्ृत काव्य मध्यमा ” परीक्षाएँ उत्तीर्ण की । 
कालान्तर में बम्बई की ओर विहार हुआ । मार्ग में मुसलमान 
भाइयो के एक ग्राम (भरूच के पास नवीपुर मे ) विश्राम के समय 
भूतिया बंगलेवाली वह घटना हुई ( अन्यत्र प्रस्तुत ग्रन्थ में यह 
प्रसंग विस्तृत रूप से वरणित है ) जिसने मुसलमानों का हृदय परिवर्तन 
कर दिया था | यथा समय वम्बई पधारे बम्बई मे उस समय 
स्थानकवासी समाज का वातावरण अश्यान्त बना हुआ था। सत्याग्रही 
मुनिश्री सिश्लीलालजी स्थानकवासी समाज की एकता के उद्देश्य 
से बम्बई स्थानकवासी समाज के प्रमुख सेठ वेलजी लरूखमसी 
नप्पू के बंगले के बाहर फुटपाथपर आमरण अनशन का संकल्प 
कर बेठ गए । उपवास के ६० से अधिक दिन व्यतीत हो चुके 
थे। बम्वई के प्रमुख व्यक्तियो ने आपश्री से आग्रह किया, मुनि 

मिश्रीलालजी को समझाने के लिए। गुरुदेवश्री के पधारने पर मुनि 
मिश्रीछालजी ने कहा --- आप मरुधर प्रान्त के मन्‍्त्री हे, यदि पूज्य 
हुक्मीचन्दजी म० के दोनो पक्षो को एक कराने की जिम्मेदारी आप 
ले लेवे तथा अन्य शर्ते भी आपको मान्य हो, तो में पारणा कर 
सकता हूँ। कुछ शर्ते तो आपश्री को स्वीकार्य थी, पर कुछ बाते ऐसी 
भी थी, जिन्हें सुललाना आसान न समझकर आपकश्री मादुगा से 
विहार कर कादावाड़ी उपाश्रय में सौराष्ट्र के प्रसिद्ध वक्‍ता कवि 
श्री नानचन्दजी म०, शतावधानी श्री सन्‍्तबालजी म०, आत्मार्थी 
मोहत ऋषीजी म० प्रभृति मुनिव॒न्द विराज रहा था । आपक्री 
भी उसमे सम्मिलित हुए । उस समय चौपाटी पर आये समाज 
का अधिवेशन चल रहा था। अधिवेशन के एक दिन के सभापति 
कवि नानचन्दजी महाराज थे। उस सभा मे गुरुदेवश्री को भी 
आमन्त्रित किया गया और यथासमय आप भी सम्मिलित हुए। 
कादावाडी में आपश्री के सम्मिलित प्रवचन होते थे । इसी समय 
नासिक सघ वर्षावास के अनुरोध हेतु उपस्थित हुआ और तदसथी 
स्वीकृति दे दी गयी। गोटी, इगतपुरी होते हुए आपश्री चातुर्मासार्थ 
नासिक पधारे। नासिक में मरुधर सन्‍्तो का पदार्पण एवं चातुर्मास 
का प्रथम ही अवसर था | नासिक के मारवाडी सज्जनो ने 
आपभश्री के प्रति श्रद्धा व भक्ति का भाव प्रकट किया । इस समय 
हमारे चरितनायकजी का काशी से आये हुए प० व्याकरणाचार्य श्री 
रामानन्दजी के सान्निध्य में अध्ययन सुचारू रूप से चल रहा 
था । अध्ययन के प्रमुख विषय संस्कृत, न्याय, काव्य आदि थे । 


संचत्‌ १९९४: मनमाड़-चातुर्सास 


नासिक-चातुर्मास के समापन पर आप श्री ने पूना की ओर 
विहार किया। पूना में आपश्री संस्क्रत परीक्षा ' न्यायमध्यमा काव्य- 
तीर्थ ' मे सम्मिलित हुए। तदुपरान्त आपश्री अहमदनगर होते हुए 
राहोरी पधारे। राहोरी मे विदुषी महासती श्री एवं राजकुवरजी 
एवं जैन जगत की उज्ज्वल तारिका श्री उज्ज्वलकुमारीजी से 
मिलन हुआ। महासती श्री उज्ज्वलकुमारीजी से व्याकरण, न्याय, 

काव्य आदि विषयक कई प्रदनोत्तर भी हुए । महासतीजी ने यह 
भावना प्रकट की कि हमारे चरितनायकजी उन्हें न्याय का 
अध्ययन कराबे-अत वर्पावास सम्मिलित हो। पर कारणवशणात्‌ 
ऐसा नहीं हो सका। तदनन्तर राहोरी से चरितनायकजी मनमाड 
पधारे । मनमाड में इस वर्ष के वर्षावास हेतु अहमदनगर, घोड- 
नदी, औरंगाबाद एवं स्थानीय सघ प्रार्थना हेतु उपस्थित हुए । 
सभी संघो का अत्याग्रह होने के कारण एकाएक किसी के पक्ष 
में निर्णय देने में कठिनता समझी जाने लगी । अन्तत” समस्या का 
समाधान यही निकाला गया कि चारो संघो के नाम की परचियोँ 
डाली जाये । जिस संघ के नाम की लॉटरी खुलेगी निर्णय 
उसी के पक्ष में रहेगा । ऐसा ही किया गया और लॉटरी मनमाड 
की खुली । तदनन्तर मनमाड़ से विहार कर आपश्री नासिक पधारे 
जहाँ पर चरितनायकजीने “अमर सूरि काव्य' की रचना की। 
यथासमय मनमाडसे चातुर्मासार्थ भव्य स्वागत के साथ प्रवेश हुआ । 


संवत्‌ १९९५ : कस्बोल-चातुर्मास 


मनमाड से विहार कर गुरुदेवश्नरी चालीसगाँव, पाचोरा, 
जलगाँव, भुसावल आदि स्थानों का विचरण करते हुए खण्डवा 
पहुँचे । खण्डवा समाज में नया जोश उत्पन्त हुआ और धार्मिक 
आयोजन होने छंगे । २५० सौ दया का पौषध का आयोजन 
हुआ । उसी दिन रतलाम से धर्मदास मित्र मण्डलवालो की 
ओर से ४० व्यक्तियो का शिष्टमण्डल रतलाम पधारने के आग्रह 
से उपस्थित हुआ । उन लोगो ने अपनी सही स्थिति स्पष्ट करते 
हुए कहा कि हमारे सघ में मतभेद होने से हमारे विपरीत पक्ष 
इस समय विनती करके पृज्यश्नी हस्तीमलजी म० को रतलास लाया 
है । अत आपको भी चलना होगा । और जबतक आप स्वीकृति 
प्रदात नहीं करेगे तबतक हम अन्त-जलू का त्याग' करते हे । 
महास्थविरजी म० के सामने धर्मंसकट उपस्थित हो गया । अन्त 
में स्वीकृति प्रदान कर दी गयी । आपश्री यथासमय रतलाम 
पधारे तथा आपश्री का प्रवचन धर्मदास जैन मित्रमण्डल से प्रारम्भ 

हुआ । जनता दिन प्रतिदित बहने रूगी । जैनेतर जनता भी 
अच्छी संख्या में प्रवचन से लाभान्वित होने लगी । महास्थविरजी 
म० के अस्वस्थ होने से हमारे चरितनायकजी ने प्रवचन किये । 
इधर विराजित श्रद्धेय हस्तीमलजी म० ने अजमेर सम्मेलन के 
नियमानुसार अपना व्याख्यान बन्द कर दिया । स्वास्थ्य लाभ 
होने पर रतलाम से जावरा, मन्दसौर, नीमच, छोटी सादडी 
बडी सादडी होते हुए कानोड़, भीडर, वल्लभनगर होकर एकलिंगजी 
पधारे, जहाँ पर विदृषी महासती श्री शीलकुँवरजी से मिलाप 
हुआ । यही पर क्षत्रिय बालक केशरीसिहजी का »महास्थविरजी 
म० के साथ धार्मिक अभ्यास हेतु आगमन हुआ जो कि आज 
पण्डित श्री हीरामुनिजी के नाम से प्रसिद्ध हैं । एकलिगजी से 
आपश्री उदयपुर पधारे, जहाँ पर आपके "सम्प्रदाय को मेवाड 
प्रान्तीय साध्वीगण का सम्मेलन हुआ । ३५ महासतियाँ एकत्रित 
हुई । इनमे नजरकुँवरजी, आनन्दकुँवरजी, मदनकुवरजी, सोहन- 
कुबरजी, धूलकूबरजी, लहरकुँवरजी प्रभृति के नाम उल्लेखनीय हे। 
यहाँ कम्वोंल सघ के आग्रह पर वर्षावास के लिए आपकश्नी कम्बोल 
पधारे । चातुर्मास काल मे केसरीसिहजी, बाव्‌ धन्तालालजी एवं 
हुकमीचन्दजी तीनो बालक धामिक अभ्यास करते रहे । 


संवत्‌ १९९६: सिवाना-चातुर्मास 


कम्बोल से आपश्री का आगमन वाकलरू हुआ । मादडा मे 
पण्डित हीरामुनिजी म० की दीक्षा सम्पन्न हुईं। तत्सम्बन्धी समारोह 
में महासती धृूलकुँवरजी, सोहनकुँवरजी, शीलूकुबरजी (ठाणा २९) 
की उपस्थिति विशेष उल्लेखनीय रही । यहाँ आपश्वी से मारवाड़ 
के श्रद्धाल्‌ू भकतो द्वारा पुन. मारवाड-विचरण हेतु अनुरोध हुआ । 
परिणामत गुरुदेवश्री मोकलसर, समदडी, बालोतरा होते हुए सिवाना 
प्रधारे जहा आगामी चातुर्मास व्यवस्थित हुआ । 


संचत्‌ १९९७ : खण्डप-चारलुर्मास 


सिवाना-चातुर्मास की समाप्ति पर आपश्वी मोकरूसर, खण्डप, 
राखी, भावरी होते हुए पाली पधारे। पाली से आपश्री ने जोधपुर 

हेतु विहार किया, जहाँ खण्डप में चासुर्मास हेतु आपश्री से अनुरोध 
किया गया जिसे स्वीकृति प्रदान कर दी गयी । 


खण्डप वर्षावास के समाप्त होने पर आपकश्री का मेवाड़ में 
आगमन हुआ । इन दिनो मेवाड में पूज्या गुरुआनीजी महासती 
सोहनकुँवरजी विराज रही थी । महासतीजी से श्रीमती तीजाबाई 
(श्री जीवनर्सिहजी की धर्मपत्ती एवं श्री कन्हैयालाल वर्डिया की 
पुत्र-व8,) का दीक्षा प्राप्ति का अत्यन्त भावभीना एवं आग्रहपूर्ण 
अनुरोध चल रहा था । इनकी पुत्री सुन्दरकुंवर पहले ही संवत्‌ 
१९९४ मे मात्र १३ वर्षीय आयु में दीक्षा प्राप्त कर चुकी थी । 
वे आज जेन धर्माकोश की उज्ज्वल तारिका साध्वीश्री पुष्पवतीजी 
के नाम से प्रख्यात है । 


पुत्र की खोज में माता 


खण्डप चातुर्मास मे एक घटना घटी । आश्विन मास था 
एवं प्रात काछ करीब आठ बजे का समय था । एक वृद्धा ब्राह्मणी 
ने अपने परिवार के ८-१० व्यक्तियो को साथ लेकर स्थानक में 
प्रवेश किया। मुनिजन अपने स्वाध्याय में संहूग्न थे । यों तो 
सन्‍्तो के दर्शनार्थ जन आते ही है, पर यह टोली निराली ही थी। 
इन लोगो के चेहरे पर ईर्ष्या एवं घृणा टपक रही थी । सर्व 
प्रथम उन्होने स्थानक पर कब्जा किया, तत्पश्चात्‌ उस वृद्धा ने 
आँखो से अगारे बरसाते हुए कहा : मेरा बेटा साधु बना है । 
मुझसे बिना पूछे तुम लोगो ने इसे फुसलाकार साधु बना दिया । 
यदि आप सब अपना भरा चाहते हो तो इसे मुझे सौप दो । 
वुढिया की बात से आइचर्य होना स्वाभाविक ही था । गाँव में 
कुतूहल प्रसारित हो उठा । एक व्यक्ति ने बुढिया से पूछा कि 
तुम्हारा लडका कब और कहाँ साधु बना? वृद्धा ने तीखे स्वर 
मे प्रत्युत्तर देते हुए कहा कब और कहाँ बना-यह पूछने की अब 
जावश्यकता नही, उसे जल्दी ही छोड दो-नही तो लाठियाँ चलेगी 
और उसे जबरदस्ती उठाकर ले जाया जायगा । व॒द्धा को आइवा- 
सन देते हुए कहा गया कि इतने सन्‍्तो मे तुम्हारा लडका कौन 

है? वृद्धा ने तपाक से अपनी अँगुली का इशारा चरितनायकजी 
की ओर कर दिया । चरितनायकजी सोचने लगे कि यह वृुद्धा 
मेरी नयी माता कंसे पैदा हो गयी ? होगी कोई पूर्व भव की । 
इतने में वृद्धा के साथ टोली उठ खड़ी हुई और लाठियाँ और 
रस्सियाँ संभाल कर चरितनायकजी को ले जाने को तैयार हो 
गयी । एक सज्जन ने फटकार कर उन्हें नीचे बिठा दिया । तब 
बुद्धा ने रोते हुए चरितनायकजी की ओर सकेत करते हुए कहा, 
तू अपने मन से ही पद्टी उतार कर फेक दे और मेरे साथ चल । 
पुत्र-वियोग की व्यथा से व॒द्धा का हृदय आहत था। उसके नयनों 
से अश्रुधारा बह निकली और देखते ही देखते वह मृच्छित हो गयी। 
जब वह होश में आयी तो उसे कोमरूता के साथ समझाया गया --- 
यह साधु (चरितनायकजी ) मारवाड़ी नहीं, मेवाडी हे । नान्देशमा 
गाँव में इनका जन्म हुआ । तुम्हारा पुत्र स० १९८३ में साधु 
बना है, परन्तु ये सं० १९८१ से ही जालोर मे ही दीक्षित हो 
चुके थे | उसे दीक्षा को पन्निका भी दिखला दी गयी । तब कही 
उसे विश्वास हुआ कि वास्तव में यह मुनि मेरा बेटा नही है 
और बह अपने दलू-बल के साथ हताश हो कर चली गयी । 


संवत्‌ १९९८: समदड़ी - चातुर्मास 


गुरुदेवश्नी मेवाड से प्रस्थान कर जब पुन' मारवाड पहुँचे 
तो श्रीमती तीजाबाई आपश्री की सेवा मे उपस्थित हुई और अपने 
पुत्र श्री धन्‍तालाल की दीक्षा प्रदान करने के सम्बन्ध मे अनुनय 
- करने लगी । श्री धन्ताहाल विगत २ वर्षो से गुरुदेवश्री के पावन 
चरणाश्रय में रहकर ज्ञान-साधना मे तललीन थे । 


दीक्षा के विषय में खण्डप संघ की ओर से भी बार-बार 
प्रबल अनुरोध किया जा रहा था। गुरुदेवश्री ने द्रव्य क्षेत्रकाल 
भाव को लक्ष्य मे रखते हुए दीक्षा के अनुरोध को स्वीकार कर 
लिया । संवत्‌ १९९७ की फाल्गुन सुदी ३ को दीक्षा-महोत्सव 
सानन्द सम्पन्त हुआ । दीक्षोपरान्त श्री घत्नालाल का नामकरण 

“ देवेन्द्र मुनिजी ' के रूप मे हुआ। पृज्य देवेन्द्र मुनिजी आज जैन 
साहित्याकाश के प्रभावान नक्षत्र हैं । नयी चेतना के साथ जेन 
दर्शवत को आधुनिक परिवेश मे प्रस्तुत करने का आपका स्तुत्य, 
सफल और समर्थ प्रयास चल रहा है। श्रीमती तीजाबाई ने आपाढ 
शुक्ला ३ को महासती सोहनकुँवरजी के साल्तिध्य मे दीक्षा ग्रहण 
की और तब से आपका शुभ नाम प्रभावतीजी है । 


खण्डप में स्थविर श्री शार्दूलसिंहजी म० एवं महासतीवृन्द 
भी उपस्थित थी । तत्पश्चात्‌ विहार करके आपश्री मोकलसर 
पधारे। वहाँ पर नव दीक्षित श्री देवेन्र मुनिजी की बडी दीक्षा 
सम्पन्त हुई । दीक्षा के दूसरे दिन जेन दिवाकर श्री चौथमलूजी 
म० अपनी शिष्य मण्डली सहित मोकछूसर पधारे । मुनिद्वय का 
व्याख्यान सम्मिलित रूप से चलता रहा । वहाँ से चरितनायकजी 
सिवाना, समदडी होते हुए दुन्दाडा पधारे, जहाँ पर महास्थविर 
श्री दयालचन्दजी म॒० विराजमान थे । चातुर्मास भी “ सुखे समाधे * 
दुन्दाडा का स्वीकृत कर दिया गया और चरितनायकजी, श्री 
हीरामुनिजी, देवेन्द्र मुनिजी ठा-३ से जोधपुर पधारे। वहाँ डयोडीदारो 
के स्थानक में स्थविर श्री रावतमलकजी म० ठा२ एवं प 
नारायणदासजी म ठा २ से विराजमान थे । अकस्मात्‌ व्याख्यान 
के समय आप वहाँ पधारे तो जनता स्वागत में खडी हो गयी 
और आपके साथ लघु देवेन्द्र मुनिजी को देखकर “ एवन्तामुनि ' 
कह कर जय जय कार करने छूंगी । लगभग एक मास पर्यन्त 
आप जोधपुर विराजे । जेन व जैनेतर जनता व्याख्यान मे आती । 
ओसवाल पचायती नोहरे मे भी जाहिर व्याख्यान हुए । वहाँ से 
आप पुन दुन्दाडा पधारे । वहाँ पर शार्दूलसिंहजी म० भी ठा० 
४ से पधारे । पण्डित रूपचन्दजी बीमार हो गए थे । चातुर्मास 
काल सन्निकट था । वहाँ पर ९ ठाणो का चातुर्मास होना ठीक 
नही समझा गया । अत समदडी सघ की विनती मानकर समदडी 
चातुर्मास क्रिया । रुण्ण होने से शार्दूर्लासहजी म० ने दुन्दाडा में ही 
चातुर्मास व्यत्तीत किया । 

संवत्‌ १९९९: रायपुर - चातुर्मास 
समदडी से विहार कर आपश्री साडेराव पधारे । साडेराव 
पजाव केसरी पूज्य कागीरामजी म० पधारे। उनसे मिलाप हुआ । 
स्थानक ” शब्द को छेकर कुछ चर्चा चली तो पंजाब केसरीजी को 
उसका उत्पत्तिजनक /अर्थ स्वीकार करना पडा । तत्पश्चात्‌ आप 
सादडी पधारे । वहाँ पजाबी मुनि श्री भागचन्धजी म एवं प॑ 
मुनि तिलोकचन्दजी म० का सम्मिलन हुआ । वडा स्नेहमय व्यवहार 
रहा । आपश्री के सदुपदेश से श्रावकी में जागृति आयी | एक 
धामिक पाठणारा भी स्थापित की गयी | वहीं शाला आज 
लोकाञाह जैन गुरुकुल के 'रूप मे प्रसिद्ध है । सादडी से विहार 
कर आप राणकपुर होते हुए सेरा प्रान्त में पधारे । जब कभी 
भी आपका इस प्राच्द में 'पदापंण होता है, तब एक हलूचल-सी 
मच जाती है। जब चरितनायकजी पदराडा पहुँचे तो महासती 
श्री सोहनकुवरजी भी अपनी शिष्याओं सहित उदयपुर से सामने 
पधारी । पदराडा से गोगुन्दा होते हुए आपने हल्दी घाटी का मार्ग 
पकड़ा । हल्दी घाटी वही स्थल है जहाँ मेवार्डी अल्पसख्यक शुरवीरो 
ने महाराणा प्रताप के नेंतुत्व में विशाल शचुसेनासे लोहा लिया 
था । घाटी की मिट्टी का रंग हल्दी जेसा पीछा होने के कारण 
यह हल्दी घाटी के नाम से प्रसिद्ध है । घाटी में न सघन वृक्षावली 
है और न अधिक चढाव । अभी घाटी के ऊपर एक साधारण- 
सा चबूतरा बना हुआ है, जिस पर घोड़े के साथ महाराणा प्रताप 
की मूर्ति है । करीब दो-दो मील की दूरी पर दोनो ओर ग्राम 
बसे हुए है | वहाँ पाँव रखते ही मानव के हृदय मे उत्साह का 
संचार होता है। चरितनायकजी हल्दी घाटी होकर खमनोर पहुँचे, 
जहाँ जेनो की अच्छी आबादी है । वहाँ से बिहार कर आप नाथ- 

द्वारा पधारे । 

नन्दलाछूजी रॉका के सुपुत्र श्री नजरसिंहजी ने ससार से 
विरक्‍त हो कर गुरुदेवश्री के साथ सयम धारण करना चाहा, लेकिन 
पारिवारिक जनों को सहमति न होने पर आप  स्वय ने ही व्याख्यान 
में एक दिन साधवेश धारण कर और “ करेमीभते ” का पाठ पढकर 

छोटी दीक्षा अंगीकार कर ली । उसके पश्चात्‌ उनकी धर्मपत्नी 
क्रोयलबाई की दीक्षा नाथद्वारा में ही धूम-धाम से सम्पन्न हुईं । 
नजरसिंहजी का दीक्षित नाम शान्तिमुनिजी रखा गया तथा 
कोयलवाई श्रीमतीजी ( चन्द्रकान्ता ) के नाम से प्रसिद्ध हुई । नाथ- 
द्वारा संघ ने आपश्री से चातुर्मास की प्रार्थना की । आपश्री ने 
कहा, यदि मेवाड मे रहे तो देखा जायगा, यदि बाहर चले गए तो 
अन्यत्र कही चातुर्मास होगा । वहाँ से विहार कर काकरोलो, देवगढ 
होते हुए व्यावर पधारे, जहाँ पर पूज्य खूबचन्दजी म० एवं प्रवर्तेक 
हजारीमलूजी म० विराजमान थे । पारस्परिक अच्छा स्नेह-मिलून 
रहा । कुछ दिन बिराजकर यहाँ से आपश्री नीमाज की ओर 
पधारे । खुगालपुरा पधारे, तो पीपाड, नीमाज, रायपुर आदि के 
संघ वर्षावास हेतु अनुरोध के साथ उपस्थित हुए । विगत दीर्घकाल 
से रायपुर सघ आपश्वी से चातुर्मास हेतु अनुरोध कर रहा था। 
साधुमर्यादानुसार इस संवंध में स्वीकृति प्रदान की गयी और आपश्री 
का आगमन रायपुर हुआ । वर्षावास में शान्तिमुनिजी ने मास 
खमण तप की आराधना की । रायपुर के ठाकुर साहब श्री गोविन्दसिहजी 
ने महल में व्याख्यान करवाया । पारणा के प्रसंग पर मुनिश्री को 
राजमहल में ले गए। अनेक सज्जनो ने मास-मदिरा सेवन का एवं 
शिकार खेलने का त्याग किया । 
संबत्‌ २००० : पीपाड़ - चातुर्मास 

रायपुर का चातुर्मास सानन्द व्यतीत कर चरितनायकजी रायपुर 
से विहार कर के झूठा पीपलिया होकर बिछाडा की ओर पधारे। 
मरुधरा में पानी कभी-कभी अमृत से भी अधिक मूल्यवान होता 
हैं। विछाडा के मार्ग पर वाण गगा आती है। वहाँ स्दव पानी 
रहता हैं। अत दूर-दूर से प्यासे हिरण आदि वनचर पणु्‌ , विविध 
प्रकार के विहंग अपनी प्यास बुझाने को वहाँ पहुँचते है । यहाँ 
पर आपश्नी के सद॒प>ण से प्रभावित हो कर शिकारियो ने शिकार 
नहीं खेलने का नियम लिया । आपभश्वी विहार करते हुए नागोर 
पधारे । श्री सघ में अपार उत्साह दिखाई दिया। पर्यपण जैसी 


वर्माराचना हाने लगी । आपश्री के बाजार में जाहिर व्याख्यान 

होते थे । मर्यादानुसार वहाँ बिराजने के बाद कुचेरा की ओर 
प्रस्थान हुआ । कुचेरा मे कोटा सम्प्रदाय के श्री गौडीदासजी एवं 
मोहनमुनिजी का स्नेह-मिलन हुआ। वहाँ से आप भोपालगढ होकर 
जोधपुर पधारे। तत्पश्चात्‌ वि० स० २००० का चातुर्मास पीपाड़ 
सिटी मे हुआ। चातुर्मास काल मे अच्छा धर्म-ध्यान हुआ । कोठारी 
परिवार ने काफी अच्छी सेवा का लाभ लिया । पीपाड का कोठारी 
परिवार हरसोल से आकर बसा हुआ है । यह पूज्य अमरसिहजी 
म० की परम्परा का अनुयायी है, जिसके प्रतिनिधि चरितनायकजी 
वर्तमान में सबसे बडे हे । 

संवत्‌ २००१: जोधपुर-चातुर्मास 


पीपाड के वर्षावास-समापन पर आपश्री बिलाडा पधारे । 
वहाँ से पुनः नागोर होते हुए आपश्री का आगमन कुचेरा हुआ । 
चातुर्मासहेतु-जोधपुर सघ के अति दीर्घकालीन अनुरोध के लिए 
स्वीकृति का यह अनुकूल अवसर अनुभव किया गया । उल्लेख- 
नीय है कि जोधपुर स्थानकवासियो का केन्द्र माना जाता है, 
जहाँ २-३ हजार स्थानकवासी परिवार हे । प. प्रवरश्षी सहस्न- 
मलजी म० अपने शिष्य समुदाय सहित जोधपुर पधारे थे, 
पर यकायक अस्वस्थ हो जाने से आपको भी सकारण जोधपुर 
चातुर्मास करना पडा। आप प्रकृति से बहुत सरल व भिलनसार 
थे। पूज्य गुरुदेवश्वी के व आपश्री के सम्मिलित प्रवचन आहोर 
ठाकुर साहब की हवेली में होते, जिसमे हजारों की सख्या 
में जंन-अजेन जनता उपस्थित होती थो । 


संवत्‌ २००२ : नान्देशमा - चातुर्मास 


जोधपुर-चातुर्मास सम्पन्न होने पर बाडयेर क्षेत्र को पावन 
करते हुए आपश्री पुनः मेवाड की ओर उन्‍्मुख हुए । उदयपुर 
पधारे। भीषण ग्रीष्म का समय था, चरितनायकजी भिक्षा के लिए 
पधारे, पर चक्‍कर आ जाने से सीढियो से नीचे गिर पडे। सिर 
में गहरी चोट आई। खून की धारा बह गई । जब दीघेकाल के 
पदचात्‌ आपको होश आया तो छोगो ने कहा डोली से हम आपको 


[६१ 


स्थान पर ले जाये, पर आप पैदल चलकर अपने स्थान पर पधारे। 
सूर्यास्त हो जाने से आपने न तो दवा छी और न ठाके ही 
लगवाये, किस्तु मुस्कराते हुए कष्ट को सहन किया। यह है चरित- 
नायकजी का दृढ़ मनोवल । पूज्य गुरुदेवश्री की जन्मभूमि के ग्राम 
नान्‍्देशमा में इस वर्ष का चातुर्मास आयोजित हुआ । विशेष 
उल्लेखनीय है कि वर्षावास काल में आपके सान्निध्य में श्रावकों 
का प्रान्तीय सम्मेलन हुआ । चातुर्मास समाप्ति के: विहार पर 
प्रान्‍्न के २ हजार सज्जन विदाई देने एकत्रित हुए । 


संवत्‌ २००३ : धार-चातुर्मास 


नान्देशमा का वर्षावास पूर्ण कर हमारे चरितनायकजी अपने 
गुरुदेव के साथ वाटी, भूताला आदि छोटे छोटे क्षेत्रों को पावन 
करते हुए उदयपुर पधारे । उदयपुर के दोनो संघ जवाहर मडल 
एवं महावीर मडल वाले गुरुदेव की सेवा मे श्रद्धा सहित आते रहे । 
महासती श्री सोहनकुँवरजी वही विराजित थी । कुछ दिन रुककर 
भवाना की ओर प्रस्थान किया और देलवाडा, डबोक होते हुए 
चरितनायकजी अपने गुरुदेव की जन्मभूमि बबोरा गाँव पथधारे। 
महास्थविरजी म० ने ५० वर्षो के पश्चात्‌ अपनी जन्मस्थरी को 
पावन किया था । इसलिए उत्साह होना स्वाभाविक ही था। 
आपश्री की सिह गर्जना सुनकर श्रावक संघ की भावना चौगुनी 
वढ गयी । बाजार के मध्य मे प्रतिदिन व्याख्यान होते । दया, 
पौषध आदि धार्मिक क्रियाएँ भी प्रर्याप्त हुई । संघ ने चौमासा 
की प्रार्थना करते हुए कहा यदि आपश्री चौमासा करे तो हम 
लोग ग्यारह हजार दया पौषध करेगे । बम्बोरा से विहार कर 
आपभ्रीने भिण्डर, कानोड, डंगला, बडी सादडी, छोटी सादडी, 
आदि क्षेत्रों में धर्म-जागृति की । सवेत्र सघो मे जोश रहा । 
तदनन्तर आपका प्रवेश मालव प्रदेश में हुआ जिसके लिए 
प्रसिद्ध है -- 


' डग डग रोटी पग पग नीर । 
मालव धरती गहन गंभीर ॥ 
६२ ] 


मालवा का जन शरीर से सुन्दर, सन से उदार, बात 

करने में चतुर, पर कोरा वाकपटु ही नहीं होता, उसमे ज्ञान एव 
विवेक के साथ श्रद्धा और भक्ति भी होती है । आपश्री का होली 
चातुर्मास मन्दसौर में व्यतीत हुआ । यहाँ स्थानकवासियों के 
करिव ३०० परिवार हैं । इसे प्राचीन युग में दशार्णपुर नगरी 
भी कहते थे, क्यों कि यहाँ झमकुपुरा, खलचीपुरा आदि दस पुरा 
हैं । आपश्री मन्दसौर से जावरा पधारे। यहाँ के भाइयो ने व्याख्यान- 
वाणी का पर्याप्त लाभ लिया । जावरा से रतलाम, बदनावर 
होते हुए आप श्री धार पधारे । उस समय वहाँ युवक हृदय 
सम्राट धनचन्द्रजी एवं मूल मुनिजी म० विराजमान थे। साथ-साथ 
व्याख्यान हुए । सघ का उत्साह सराहनीय था । धारसे नारुछा 
होते हुए इन्दौर में धर्मदासजी म० के स्थविर ताराचन्दजी म०, 
पण्डित रत्न मुनि श्री किसनलालजी म०, प्रसिद्ध वक्ता सौभाग्यमलूजी 
म० आदि सन्त विराजित थे । सौभाग्यमलछजी म० अपनी शिष्य 
ण्डली व विशाल जनसमह सहित अग॒वानी को पधारे। इन्दोर 

बम्बई का बच्चा कहलाता है। यहाँ सद्वा बाजार की बुराइयो पर 
साराभित एव प्रभावयुकत प्रवचन किए | परिणामत अनेक सज्जनो 
ने सट्टे का त्याग कर दिया। इसी अवसर पर सौभाग्यमलूजी म० 
के पास एक वरागी ने दीक्षा अंगीकार की | “हाथी के होदे 
दीक्षा उत्सव हुआ । तदन्तर धार संघ की प्रार्थना स्वीकार कर 
चातुर्मासार्थ धार पधारे । सुप्रसिद्ध राजा भोज की राजधानी होने 
का गौरव इस नगर्र को प्राप्त है। धार की चित्रकला सुप्रसिद्ध 
है । वहाँ मिट्टी की ऐसी-ऐसी मूर्तियाँ बनती है जिसकी कीमते 
हजारों तक पहुँचती हैं । पर्यपण के दिनो में धार के चौदह 
तालाबो पर प्रहरी नियुक्त कर दिए जाते हे। मछली पकडने पर 
कठोर प्रतिबन्ध रहता है। धार में बेरागी शंकरलालजी की दीक्षा 
हुई, जो बाघपुरा-निवासी हे और इनके पिता का नाम लालूचन्दजी 
पोरवाल तथा माता का नाम तीजबाई है । आपश्री की दीक्षा 
विजया दशमी के दिन हुई और आपका नाम गणेशमुनिजी रखा 
गया। श्री गणेशमुनिजी लेखक, कवि, प्रवक्ता, गायक, कलाकार व 

कुशल साधक है । अब तक दसो महत्त्वपूर्ण पुस्तकों का लेखन व 
सम्पादन कर चुके है। आप देवन्द्र मुनिजी के लघु गुरुश्नाता हू। 


संवत्‌ २००४ : नासिक-चातुर्मास 


धार से विहार कर आपकश्री नालछा, माडव होते हुए सिरपुर 
पधारे और धूलिया पहुँचे, जहाँ पर लाभचन्दजी म० एव चौथमलजी 
म० का मिलाप हुआ एवं विदृषी सती सुमतिकूँवरजी ने भी दर्शन 
किए । महाराष्ट्र की भूमि मे पधार कर महाराष्ट्र के क्षेत्रों मे 
विचरण कर रहे थे, तभी नासिक संघ का पुनः तीत्र अनुरोध हुआ 
और. इसे स्वीकृति प्रदान करते हुए आगामी वर्षावास आपक्नी ने 
नासिक मे किया । नासिक नगर के समीप ही भारत का प्रसिद्ध 
तीर्थस्थल 'पचवटी” है, जहाँ पर कहते हे कि रावण ने सीता का 
अपहरण किया था, तब राम व्याकुल होकर पशु-पक्षियो से सीता 
के समाचार पूछते थे । आज भी वहाँ वट के पाँच वक्ष खड़े हे । 
देवेन्द्र मुनिजी की अस्वस्थता के कारण नासिक में नौ मास पर्यन्त 
रुकना पडा । 


संवत्‌ २००५ : घाटकोपर-चातुर्मास 


इस वर्ष भी आपश्री महाराष्ट्र प्रदेश मे ही विचरण करते 
रहे । तासिक का चातुर्मास समाप्त कर आपभश्री बम्बई पधारे । 
बम्वई स्थानकवासी समाज का एक सुदृढ केन्द्र है जहाँ वर्तमान 
मे २० स्थानक हैँ । उल्लेखनीय है कि इनमे से प्रत्येक मे प्रतिवर्ष 
चातुर्मास होता रहता है । बम्बई के डालर एरिया” के रूप में 
प्रसिद्ध घाटकोपर का सघ इस वर्ष इस रूप में सौभाग्यशाली 
रहा कि गुरुदेवश्री के चातुर्मास की स्वीकृति उसे प्राप्त हुई । 


संवत्‌ २००६ : चूड़ा-चातुर्मास 


घाटकोपर का भव्य चातुर्मास कर चरितनायकजी अपने 
गुरुदेव के साथ पनवेल पधारे जहाँ पर कुछ समय ठहर कर पुन 
हीरामुनिजी एवं देवेन्द्रमूनिजी को संस्क्रत की वाराणसी परीक्षा 
दिलाने हेतु वम्बई पधारे | विभिन्‍न उपनगरों को पावन करते हुए 
दे ] 


आपश्री कांदावाड़ी पधारे | वहाँ उपाध्याय पण्डित श्री प्यास्चन्दजी 
म० तथा श्री पूनमचन्दजी म० आदि सन्‍्तो का मिलाप हुआ। परीक्षा 
पदचात घाटकोपर पधारने पर आत्मार्थी श्री मोहनऋषिजी म० 
आदि ठा० १७ का स्नेह-सम्मिलत हुआ। स्थानकवासी जेन समाज 
के संगठन के सम्बन्धमें हमारे चरितनायकजीनें काफी अच्छे सुझाव 
दिये । संगठन पर गम्भीर विचार-विनिमय हुआ और आगामी सम्मेलन 
के लिए योजना पर विचार किया गया और पज्नचसूत्री योजना प्रस्तुत 
की । वम्बई के पश्चात्‌ हमारे चरितनायकजी ने देवेन्द्रमुनिजी को 
साथ लेकर ठा० २ नासिक संघ के आग्रह से नासिक की ओर 
विहार किया । नासिक में ठहर कर आपभश्री गजपन्था पधारे । 
गजपन्था दिगम्बर जेन समाज का महान तीर्थ है। यही पर आपकश्री 
का एवं दिगम्वराचार्य गान्तिसागरजी का स्नेह-मिलून हुआ। वहाँसे 
विहार कर आपश्री वणों .डिढोरी होते हुए वासदा पधारे | वासदा 
में स्थानकवासी एव मन्दिर सार्गी समाज के ३५ परिवार है । 
आपश्री वहाँ दो दिन विराजे । व्याख्यान के समय बाजार बन्द 
रहे । जेन व जनेतर प्रचुर रूप में लाभान्वित हुए | वहाँ से विहार 
कर ३ कोंस दूर जहाँ गर्मजल के कुण्ड हे, वहाँ पधारे । इस 
स्थान पर वासदा निवासी आ पहुँचे। आपश्री ने दिन भर विश्वास 
कर सायकाल गुजरात की ओर विहार किया। नवसारी में आपभश्री 
ने महास्थविरजी म० के दर्शन किये । यहाँ काठियावाड का 
शिष्टमंडड आया जिसने दया-धर्म विरोधी प्रचार को रोकने के 
. लिए आग्रह किया । शतावधानी सुनिश्वी पूलमचन्दजी म० ड्गर- 
सिगजी म० ठा० १० से सूरत, अकलेश्वर, भडोच होते हुए आपश्नञी 
खंभात पधारे जहाँ खभात सम्प्रदाय के श्री खोडाजी एवं हर्षद मुनिजी 
से स्नेह-मिलन हुआ । तत्पब्चात्‌ लीवडी होते हुए आप चातुर्मासार्थ 
चूडा पधारे । 


संचत्‌ २००७: नान्देशमा-चातुर्मास 
चूडा से विंहार कर आप छलीबडी पधारे और करीब दस 
दिन वहाँ विराज कर वढवाण सिटी पधार गए जहाँ पर श्री 
[६५ 

पुनमचन्दजी म० व नवीन मुनिजी म० का मिलाप हुआ; सार्वेजनिक 
प्रवचन हुए । वहाँ से आप जोरावर नगर व सुरेच्धनगर पधारे । 
सुरेन्द्रनगर मे सिद्धान्तशाला का निरीक्षण किया गया । मोरवी, 
राजकोट आदि संघो की प्रार्थनाएँ आने लगी । आपश्री काठियावाड 
से गुजरात की ओर पधारे और लखतर होते हुए वीरमगाँव 
पधारे । यहाँ पर २५० स्थानकवासी परिवार हे | यहाँ दरियापुरी 
सम्प्रदाय के पडित मुनि श्री ह॒ष॑चन्दजी म० से मिलाप हुआ। तत्पर्चात्‌ 
आपश्री साणंद पधारे और साणंद से अहमदाबाद पधारे । 
गुजरात की राजधानी अहमदाबाद मे विराज कर हिम्मतनगर होते 
हुए ईडर पधारे । ईडर में विदुषी महासती शीलकुँवरजी ने अपनी 
विष्य मण्डली के साथ अग॒वानी को । यहाँ से विहार कर आपकश्री 
घोडादर पधारे । यहाँ से लेकर उदयपुर तक सभी गाँव अरावली 
की गोद में बसे हुए हे । रास्ता वडा ही असुविधाजनक है । आपकभ्री 
लम्बा विहार कर बाघपुरा पधारे । उस समय बाघपुरा मे 
सोहनकुँवरजी, शंभुकुवरजी ठा० १९ से विराजमान थी। जब आप 
वाघपुरा पवारे तो सारे झालावाड़ वाकलू प्रदेश के दर्शनार्थी 
उमड पड़े । जागीरदारो ने भी व्याख्यान का लाभ उठाया । 
आपश्री उदयपुर होते हुए सेराप्रान्त मे पधारे। पदराड़ा में आचाय॑ 
आनन्दऋषिजी म० से, जो उस समय पॉँच सम्प्रदायो के प्रधानाचार्य 
थे, मिलाप हुआ । श्रमण सघ के सम्बन्ध में गम्भीर विचार-विमर्श 
हुआ । तदनन्तर चातुर्मास हेतु नान्देशमा पधारे । 


संदत्‌ २००८: खाबड़ी-चातुर्मास 


गुरुदेव श्री नान्देशमा से विहार कर मेवाड़ के तपित 
श्रद्धालुओं को जिनवाणी की अनुपम सुधा से तृप्त करते ह॒ हुए 
राणकपुर के मार्ग से सादर्डी की ओर अग्रसर हुए तथा आपभश्री 
के गुरुदेव ताराचन्दजी म० मेवाड में साध्वियो को दर्शन देने हेतु 
मेवाड में कक गए। मेवाड़ में साध्वीवर्ग को दर्शन देकर महास्थविरजी 
म० सादडी होकर नाड़ोल पधथारे । रात्रि के आठ बज चुके थे । 
एकाएक महास्थविरजी म० के मूँह पर लकवे का आक्रमण हो 

गया । प्रात कार जसे-तेसे विहार प्रारम्भ किया । इस समय 
चरितनायकजी बगडी (सज्जनपुर) विराज रहे थे। समाचार 
मिलते ही चरितनायकजी एवं देवेन्द्र मुनिजी बगडी से उम्र विहार 
कर महास्थविरजी म० की सेवा में जवाली पहुँचे । पाली सघ को 
समाचार पहुँचते ही वह डॉक्टरों को लेकर उपस्थित हुआ । 
जवाली से विहार कर आप पाली पधारे जहाँ धृम-धाम से महावीर 
जयन्ती मनाई गयी । रोग के पूर्णतः शान्‍्त न होने से जोधपुर 
पधारे । सकुशल जोधपुर पधारने पर भट्टारकाचार्य वे्वराज यत्ति 
श्री उदयचन्दजी चाणोंद गुरासाहबने चिकित्सा की । चौथे दिन 
रोग-मुक्ति हो गयी । गुरासाहब की हवेली में पर्याप्त समय तक 
विराजने के पदचात्‌ जेष्ठ मास में आपने पाली की ओर विहार 
किया । जोधपुर, सिवाना, समदडी, पाली, सादडी आदि सघो की 
ओर से वर्षावास हेतु प्रार्थना की जाने लगी । इस वर्ष सादड़ी- 
सघ का भावभीना अनुरोध चातुर्मास हेतु स्वीकार कर लिया गया । 
यह वह काल था जब सघ-एकता को तीज़ आवश्यकता पुनः 
गंभीरता के साथ अनुभव की जाने लगी थी और इस दिशा मे 
प्रबल प्रयत्न होने लगे थे । गुरुदेवश्री को प्रेरणा से प्रोत्साहित 
होकर सावड़ी-सघ बृहत्‌ साधु सम्मेलन की तेयारियों में तत्परतापूर्वेक 
जुट गया । सादडी का यशस्वी वर्षावास पूर्ण कर हमारे चरित- 
नायकजी देवेन्द्र मुनिजी को “साहित्यरत्न ” परीक्षा दिलाने हेतु 
जोधपुर पधारे तथा जोधपुर से आहोर पधारे और आहोर में 

महास्थविरजी म० से मिलन हुआ । आहोर से आप जालोर 
पधारे । इस समय के विहार में आपश्री ने स्थान-स्थान पर सघ 
एकता को अपना मुख्य विषय बना लिया था । जहाँ-जहाँ भी 
आप पधारें सगठन का शख फककर एकता का घोष किया । 
आपश्री के सदुपदेशों का अच्छा प्रभाव हुआ और साधु-सम्मेलन 
की भूमिका सुदुढ हुई। जालोर से विहार कर मोकलूसर, सिवाना, 


समदडी, आईपुरा होते हुए आप साण्डेराव पधारे। साण्डेराव से 
फालना होकर सादडी सम्मेलन में पधारे । 

बृहत्साधु सम्मेलन सादड़ी 


अखिल भारतीय स्थानकवासी जैन बृहत्साधु सम्मेलन अक्षय 
तुतीया के शुभ दिन प्रारम्भ हुआ । श्रमणगण सगठन हैतु 
एकत्रित हुए । जनता अपार सख्या मे सादडी में उमड पडी । 
लगभग ५० हजार नर-नारी एकता के इस पुनीत यज्ञ का 
समर्थन करने हेतु सादडी के प्रागण मे उपस्थित हो चुके थे। 
नव्य-मव्य भवन लोकाशाह गुरुकुल मे सभाएँ होती थी ! 
आगतन्तुको के लिए लोकाशाह नगर का निर्माण किया गया था। 
स्थानकवासी सम्प्रदाय की प्राय वरिष्ठ विभूतियाँ वहाँ उपस्थित 
थी । उस विशाल मुनिमण्डल मे गुरुदेवश्री के गुरुदेव महा- 
स्थविर ताराचन्दजी म० सर्वाधिक प्रतिष्ठा सम्पन्त सन्त 
थे। मुनिराजो की सभा में शान्ति से कार्य प्रारम्भ हुआ । 
वीच-बीच में वाद-विवाद के साथ उत्तेजना का वातावरण भी 
बनता, पर शान्ति और शिष्टता के साथ । अन्तत “ वर्धमान 
श्रमण संघ ' की स्थापना हुई । विभिन्‍न सम्प्रदायों का सरिताओ 
की तरह श्रमण संघ के महासागर मे विलीनीकरण हो गया। पदवी- 
धारी मुनिराजों ने अपनी-अपनी पदवियों का सहर्ष त्याग कर 
दिया । तत्पश्चात्‌ वयोवुद्ध जेनागमवारिधि श्री आत्मारामजी म० 
को आचाये पद, आममज्ञ गणेशीलालूजी म॒० को उपाचार्य पद व 
पण्डितश्नी आनन्द ऋषिजी म० को प्रधान मत्री पद पर निर्वाचित किया 
गया । इसके अतिरिवत १६ विद्वान मुनिराजों का मत्रि-मण्डल 
बना, जिसमे हमारे चरितनायकजी का नाम भी मत्री पद पर 
सम्मिलित हुआ। आपभश्रीने सादडी बृहत सम्मेलन के श्रमण सघ 
के साहित्य शिक्षण मत्नी पद को गौरवान्वित किया । अपनी 
विलक्षण प्रतिभा, सूझ-बुझ, सगठन-शक्ति और विचार-गाभीयं से 
गुरुदेवश्री ने सम्मेहन की सफलता हेतु जो नेतृत्व प्रदान किया, 
वह ऐतिहासिक महत्व का अविस्मरणीय प्रसंग रहेगा । 
संवत्‌ २००९ : सिवाना-चातुर्मास 

सम्मेलन की समाप्ति पर आपश्री ने सिवाना चातुर्मास हेतु 


स्वीकृति प्रदान की । तत्पश्चात्‌ आपश्रों फालना, साण्डेराव होकर 

हे 


वाड़मेर जिले को जिनवाणी रसका पान कराते हुए सिवाना 
चातुर्मासार्थ पधारे । 

चातुर्मास में अत्यधिक धर्मध्यान हुआ । विशेष उल्लेखनीय 
बात यह रही कि वर्षावास के काल में मदार ( उदयपुर ) निवासी 
ओसवाल जातीय भेरूमलजी ने ६२ वर्ष की अवस्था में कार्तिक 
शुक्ला नवमी के दिन दीक्षा ग्रहण की | भेरूमुनिजी बडे ही सेवाभावी, 
सरल प्रकृति के तपस्वी सन्त थे। चातुर्मास सानन्द सम्पत्त हुआ । 
संवत्‌ २०१० : जयपुर-चातुर्मास 

इन दिनो सोजत में मत्रि-मंडल की अत्यावश्यक बेठक 
आयोजित होनेवाली थी । पूज्य गुरुदेवश्ली की उपस्थिति इस 
' बेठक में अनिवार्य अनुभव की जा रही थी । अत. आपकन्री ने 
सिवाना-चातुर्मास की समाप्ति पर सोजत की ओर विहार किया । 
सोजत में पण्डित श्री समरथमलजी म०, व्याख्यान वाचस्पति श्री मदन- 
लालजी म० तथा कविवर श्री अमरचन्दजी म० विशेष रूप से 
आमत्रित किए गए थे। उपाचाय॑श्री गणेशीलालूजी म० की अध्यक्षता 
में मन्त्री सम्मेलन का कार्य हुआ । सचिता-चित-संबन्धी निर्णय 
सोजत में हुआ । प्रान्तवार मत्रियो का कार्य-विभाजन किया 
गया । तदनुसार हमारे चरित॒नायकजी मेवाड और पंचमहाल 
प्रान्त के मत्री नियुक्त हुए। सोजत से विहार कर गुरुदेवश्री 
बाल ब्रह्मचारिणी विदुपी महासती श्री शीलकुँवरजी के पास विगत 
वर्षो में अभ्यास करती हुई वेरागिन बहने श्री चन्दनबालाजी एवं 
श्री मगनबाई को दीक्षा देने के लिए उदयपुर पधारे । दीक्षा 
महोत्सव सानन्द सम्पन्न हुआ । उदयपुर से आपश्री वाटी पघारे, जहाँ 
पुत महासती श्री शीलकुँवरजी की सेवा में खम्माकूँवरजी को 
दीक्षा दी गयी । इस दीक्षा महोत्सव में पण्डित श्री अम्बालालूजी म० 
ठा०२ से पधारे । तत्पश्चात्‌ चरितनायकजी ब्यावर पधारे। इस 
समय व्यावर में महास्थविरजी म० एवं स्वामी हजारीमलजी आदि 
सन्‍त विराजमान थे। जयपुर संघ के मत्री गुलाबचन्दजी बोथरा 
आदि चातुर्मासार्थ शिष्टमंडल लेकर आए। साधु मर्यादानुसार 
स्वीकृति दे दी गयी । तत्पश्चात्‌ आपश्री के नसीराबाद पधारने पर 

मन्नी मुनिश्वी पन्‍्नाछालजी म० से मिलाप हुआ । नसीराबाद 
से आपश्री अजमेर पधारे। वहा सहमंत्री हस्तीमलजी म० एवं 
कविश्री अमरचन्दजी म०, प्‌, सिरेमलजी म० आदि सन्त विराजित 
थे, सामूहिक व्याख्यान हुए । यहाँ से बिहार कर किशनगढ़ होते 
हुए आप वर्षावास हेतु जयपुर पथारे। उधर जयपुर संघ 
विगत काफी वर्षों से गुरूुदेवश्ली के चातुर्मास हेतु छालाग्रित 
था । यह चातुर्मास अत्यन्त उत्साह वा प्रसंग बना रहा। चातुर्मातत 
की परिसमाप्ति पर एक दु सद घटता भो उत्लेसनीय रही । 
वह यह थी कि नव दीक्षित श्री भेंसमुनिर्जी महाराज का मार्ग 
शुक्ला में अचानक स्वर्गंवास हो गया । 


संचत्‌ २०११: दिल्ली-चातुर्मास 


चातुर्मास के पहचात्‌ जयपुर वर्षावास के समापन पर गुरुदेव 
श्री लम्बा विहार करके अलवर पघारे । अलवर के भाधयो ने 
आपका मुक्त हृदय से भावभरा स्वागत बिया । व्याख्यान बाच- 
स्पति श्री मदनलालजी म० भी अपनी थिष्य-मण्डली सहित अलूवर 
पघारे। स्नेह-मिलन अच्छा रहा । श्रीक॑छागकुँवरजी व जेन सिद्धान्ता- 
चार्य कुसुमवतीजी भी वहाँ विराजमान थी । अलवर से विहार 
कर चरितनायकजी फिरोजपुर, नगीना होकर सोना पथधारे । वहाँ 
गाँव के मध्य मे एक कुण्ड है जिसमें सदेव गर्म पानी रहता है । 
आगे गुडगाव और मरौली होते हुए आपश्री दिल्‍ली पथारे । 
दिल्‍ली स्थानकवासी जैनियो का एक बडा केच्र है । गुरुदेव 
दरियागंज से सब्जी मण्डी पधारे । प्रवचन होने लगे । उन्हीं दिनो 
कविरत्त स्नेहमूति श्री अमरचन्दजी म० भी पधारे । सघ के 
जत्याग्रह पर चाँदती चौक की वर्षावास हेतु स्वीकृति दी गयी। इसी 
अवधि में चरितनायकजी का प्रोस्टेट ग्रन्थि का सफलतापूर्वक ऑप- 
रेशन हुआ । चातुर्मास पूर्ण कर गुरुदेव नयी दिल्‍ली पथारे । 
वह ४ दिसम्बर का दिन था जब आपश्री दिल्ली में तत्कालीन 
प्रधानमत्री प० जवाहरलाल नेहरू के निवासस्थान पर पहुँचे थे । 


पंडितजी ने गुरुदेवश्ली की ससम्मान अग॒वानी की। इस अवसर पर 

आपश्री ने पंडितजी के अवलोकनार्थ पूर्वाचार्य धर्मवीर जीतमलूजी 
म० की कलाक्ृतियाँ प्रस्तुत की, जिन्हे देखकर वे प्रसन्‍त एव 
प्रभावित हुए । भिन्‍न क्षेत्रों के नेताहय में अनेक महत्वपूर्ण 
ज्वलन्त प्रश्नों पर ५५ मिव्ट तक विचार-विनिमय हुआ । तदत- 
न्तर पंडितजी, श्रीमती इन्दिरा गाधी एवं श्री संजीव गाधी ने 
गुरुदेवश्री को करबद्ध नमस्कार मुद्रा सहित श्रद्धापूर्वक विदा किया । 


संचत्‌ २०१२ : जयपुर-चातुर्मास 


दिल्‍ली के विभिन्‍त उपनगरो में विराजकर आपकश्नी ने दिल्‍ली 

से प्रस्थात क्रिया और फिरोजपुर पहुँचे । वहाँ पर जेनियों का 
एक भी परिवार न होने के कारण कुछ दिक्कत महसूस होने 
लगी, लेकिन संयोग से भारत के प्रसिद्ध उद्योगपति सेठ राम- 
कृष्णजी डालूमिया को धर्मंपत्ती श्रीमती विनेशनन्दिती नें आकर 
गुरुदेवश्नी के दर्शालत किए । उन्होने गुरुदर्शन के उपलक्ष में मिष्टान्न 
की प्रभावना की, जिससे सारे शहर का वातावरण ही बदल गया । 
तत्पश्चात्‌ पछवल, वनचारी, मोडल, कोसी होकर चरितनायकजी 
वृन्दावन, मथुरा होकर आगरा पघारे । उस समय आगरा में मन्री 
मुनिश्री पृथ्वीचन्दजी सम०, गणी श्री ब्यामछालूजी म०, तपस्वी श्री 
श्रीचन्दजी तथा श्री कीतिमुनिजी आदि सन्त विराजमान थे। 
सिकन्दरा तक लोहामडी आगरा के श्रावकगण सम्मुख आए। समा- 
रोह के साथ आपश्री का आगरा मे प्रवेश हुआ। व्याख्यानों का 
ठाठ लूग गया। वहाँ से मानपाडा पधारे जहाँ साहित्यरत्न मुनिश्री 
सुरेश मुनिजी से सिलाप हुआ । यह समागस बडा ही आनन्ददायक 
रहा । भरतपुर होते हुए चरितनायकजी अपने गुरुदेव के साथ 
जयपुर पधारे । जयपुर सघ महास्थविरजी म० के स्थिरवास के 
लिए प्रार्थना करने लगा और महास्थविरजी म॒० ने चातुर्मास 
तक की स्वीकृति दे दी । जयपुर वर्षावास अत्यन्त आनन्‍्ददायक 
क्षणो में व्यतीत हुआ । सौभाग्य से उस वर्ष कविवर श्री अमर- 
चन्दजी म० और स्वामी श्री हजारीमलूजों म०, स्वामी श्री फतेह- 
चन्दजी म०, पण्डित मधुकरमुनिजी एवं पण्डित कन्हैयालालूजी कमल 

आदि का चौमासा भी जयपुर में हुआ। समस्त मुनि-मण्डल ने एक 
ही स्थान पर लाल भवन मे वर्षावास सम्पूर्ण किया । 


संबत्‌ २०१३: जयपुर-चातुर्मास 


यथा समय जयपुर से विहार किया गया (भीनासर सम्मेलन को 
लक्ष्य मे रखकर ), किन्तु श्री देवेन्द्र मुनिजी की अस्वस्थता के कारण 
पुन॒ जयपुर आगमन हुआ । इस समय “भीनासर-सम्मेलन ' को 
यथोचित तैयारियाँ चल रही थी, विन्‍्तु स्वास्थ्य सम्बन्धी व्यवधान- 
वह्य इस वर्ष का वर्षावास जयपुर में ही व्यवस्थित हुआ । साथ 
ही विदुषी महासती श्री सोहनकुँवरजी, पुष्पवतीजी, प्रभावतीजी आदि 
सतीवुन्द भी चातुर्मास में वही रही। इस अवधि मे एक अघटित घटना 
हुई । आपभश्री के श्रद्धेय गुरुदेव परम महास्थविर श्री ताराचन्दजी 
स० एकाएक गभीर रूप से रुग्ण हो गये । श्रमण सघ के प्रधान 
मत्री व्याख्यान वाचस्पति श्री मदनलालूजो महाराज भी इस समय 
वही विद्यमान थे । महास्थविरजी पर ६ वर्ष पुराने रोग पक्षाघात 
ने पुन आक्रमण कर दिया | इसका आभास उस समय हुआ 
जब गोचरी के समय जल-प्राप्ति हेतु आपने हाथ बढाया, किस्तु 
वह रिक्त होकर निढाल हो गया । 


“अब मेरी आयुष्य का अन्त समीप है, प्रधान मन्नीजी को 
बुलवाओ और संथारा कराओ। ” ये वे शब्द थे जिनका उच्चारण 
महास्थविरजी म० कठिनाई के साथ कर सके । उन्होने अपना 
अन्तिम उपदेशात्मक सदेश प्रदान किया- 


“ सभो पारस्परिक सहयोग की भावना के साथ व्यवहार 
करना और भेरे प्रयत्तों को यथासभव निर्मल बनाए रखना । 
त्याग-विराग से अपने जीवन को उज्ज्वल से उज्ज्वलतर बनाते 
रहो । 

विदृषी महासती सोहनकुँवरजी, प्रभावतीजी आदि भी इस 
समय उपस्थित हो गई और महास्थविरजी म० ने सभी से ' खमत 
खामणा ' की । श्री मदनछालजी म० ने संथारा करा दिया। शुद्ध 

भाव से प्रतिक्रमण-पाठ भी किया जिसे सुनकर गदर भाव से 
आपने टिप्पणी की ' प्रतिक्रमण चोखो सुणायो । ' महास्थविरजी की 
जनमानस आह्लादकारिणी वाणी धारा का यही अन्तिम छोर 
था। जिह्ना लडखडाने ऊूगी। इवास असामान्य हो गया। चेतना क्षीण 
होने लगी । कार्तिक शुक्ला चतुर्देशी का प्रभात, सूर्योदय पूर्व ५ 
बजे का ब्रह्म मुह॒तें, महास्थविरजी महाराज के नयनो से एक 
आलोक विकीर्ण हुआ. -और फिर सव कुछ जार . सब कुछ 
समाप्त । 


गुरु-वियोग जन्य हा-हाकार से समग्र वातावरण सकुल हो 
गया | उल्लेखनीय है कि पूज्य महास्थविरजी म० ने अपने अच्ते- 
वासी शिष्य श्री पुष्कर मुनिजी० म०. ( पूज्य गुरुदेवश्री ) के 
समक्ष लगभग ६ माह पूर्व ही इस भविष्य का मासिक सकेत 
कर दिया था । आज पूज्य महास्थविर ताराचन्दजी म० हमारे 
मध्य नहीं, किन्तु धर्म की समृद्धि, मुनिजनो का आत्मोत्कर्ष आदि 


हि 


सब आपके ही आजीर्वादों से सभव हो रहा है । 
संचत्‌ २०१४: उदयपुर-चातुर्मास 


जयपुर से विहार कर हमारे चरितनायकजी देवेन्द्र मुनिजी एवं 
गणेशमुनिजी को “ साहित्यरत्न ” परीक्षा दिलवाने हेतु नगर के 
बाहर विराजे। उस समय पजाब केसरी प्रेमचन्दजी म० ( जो महा- 
स्थविरजी म० के गुरुभाई के शिष्य थे ) तथा कवि रत्न उपाध्याय श्री 
अमरचन्दजी म० भी जयपुर पषारे तथा आपश्री को गुरुवियोगजनित 
दुख को दूर करने हैंतु साच्तव॒ता दी। अत्यधिक आग्रह होने पर 
चरितनायकजी पुन जयपुर छालभवन पधारे । परीक्षा के बाद 
जयपुर से विहार किया और हँस्माडा पधारे । हरमाडा में स्वामीजीश्री 
फतेहचन्दजी म० एव पं मुनि कन्हैयालालजी ' कमल ” से मिलाप हुआ 
और मदनगज (किदनगढ) होते हुए अजमेर पधारे । इधर श्रमण 
संघ के उपाचार्य गणेशीलालजी मं० एवं उपाध्याय हस्तीमलजी 
म० पुष्कर पधार रहे थे। अत आप दोनो महापुरुषोके स्वागतार्थ 
पुष्कर पधारे, और पुल्कर से तीनो महापुरुषो का भव्य स्वागत 


छ्दे | 


/ 


समारोह के साथ अजमेर नगर में प्रवेश हुआ । स्व की 
समस्याएँ पाली प्रकरण को लेकर बढ रही थी । उसे सुलझाने के 
लिए तीन महापुरुषों की एक समिति वनी, जिसमे उपाचार्य श्री 
उपाध्यायजी एवं हमारे चरितनायकजी को सम्मिलित किया गया 
था । उसी समय “कान्फ्रेस' के अध्यक्ष विनयचन्दभाई के नेतृत्व में 
कॉन्फ्रेस का गिष्ट मण्डल उपस्थित हुआ । विचार-विमर्श के 
पदचात्‌ समितिते निर्णय दिया, जिसके अनुसार सनन्‍्त-सतियों को 
निर्देश दिया गया। 


चरित॒नायकजी ठा० ४ से अजमेर से विहार कर विजयनगर 
पधारे, जहाँ मन्‍्त्री मुनिश्री पत्तालालजी स० से मिलन हुआ। विजय- 
लगर से महासती अभयकूँवरजी को दर्शन देने हेतु भीम पधारे और 
यही पर मरुधर केसरीजी म० से मिलाप हुआ । मरुधर केसरीजी एवं 
चरितनायकजी का देवगढ तक साथ-साथ विहार हुआ | वहाँ से चरित- 
तायकजी नाथद्वारा पधारे, जहाँ पर उपाचायें श्री के शिष्य सुमेर मुनिजी 
आदि से स्नेह-मिलून हुआ | चातुर्मास हेतु उदयपुर सघ को स्वीकृति 
दी गयी । वहाँ से चरितनायकजी मेवाड मंत्री मोतीलालूजी स० 
से मिलने हेतु देलवाडा पधारे । वहाँ से उदयपुर होते हुए गोगुन्दा 
पधारे, जहाँ पर महासती श्री गंभुकूँवरजी एवं शीलकूवरजी आदि 
विराजमान थी । सेरा प्रान्‍्त में विचरण कर यथासमय उदयपुर 
वर्षावास हेतु पधारे । उपाचार्यश्री ने दिवाकरीय मुनि हस्तीमलूजी 
एवं तपस्वी राजमलूजी को आपके संरक्षण मे रखने के उद्देव्य से 
उदयपुर वर्षावास हेतु भेजा । विशेष उल्लेखनीय बिन्दु यह रहा कि 
इस वर्षावास के कार सें हगामीलालूजी आदि अनेक वकीलो तथा 
बुद्धिजीवियों ने चरितनायकजी से “तत्वा्थे सूत्र! एव जेंन फिलोसफी का 


गहन अध्ययन किया और इस वर्ष का वर्षावास उदयपुर में 
आयोजित हुआ । 


संबत्‌ २०१० : बाघपुरा-चातुर्सास 
उदयपुर वर्षावास पूर्ण होने पर हमारे चरितनायकजो देवेन्द्र 
मुनिजी व गणेश मुनिजी को परीक्षा दिलवाने हेतु नगर के वाहर 


डे] 


आयड़ क्षेत्र में विराजे । इधर काजनोड़ चातुर्मास समाप्त कर उपा- 
चार्ये श्री उदयपुर पधारे । चरितनायकजी का विहार वा विचार 
था, पर उपाचारय॑श्री का अत्यधिक आग्रह होने पर पुनः नगर से 
पधारे । संवत्सरी आदि अनेक श्रमणसंघीय प्रइनो "पर विचार- 
विमर्श हुआ। और विभूतिद्वय के मध्य संघ-एक्ता के प्रदइन पर 
मूल्यवांन एवं उपयोगी विचार-विमश हुआ । उसके बाद आपक्री ने 
उदयपुर से विहार किया और वाकल, झालावाड व सेराप्रान्त में 
आपका भव्य स्वागत हुआ । पदराडा मे चातुर्मास की स्वीकृति 
के अनुरोध के साथ ब्यावर सघ उपस्थित हुआ और अपने-अपने 
मन्तव्यो सहित मेवाड़ के भी अनेक संघ एकत्रित हो गये थे । 
अच्ततः मेवाड़ प्रान्तीय बाघपुरा को आगामी चातुर्मास हेतु चुन 
लिया गया। इन दिनो सद्‌गुरुणीजी सोहनकूँवरजी व्यावर मे अस्वस्थ 
थी । आपश्री इन्हे दर्शन देने के लिए ब्यावर होते हुए पुन" 
भेवाड की ओर उन्मुख हो गये और आपश्री का आगमन यथा- 
समय बाघपुरा हुआ। वही इस वर्ष का चातुर्मास सम्पन्न हुआ। 
चातुर्मास में परम विदृषी महासती श्री शीलकुबरजी भो अपनी 
शिष्याओं के साथ विराजमान थी । बाघपुरा चातुर्मास मे आपश्री ने 
इस बार पत्र देकर उपाचाय॑श्री से पुछवाया कि मरुधर केसरीजी के 
साथ साम्भोगिक साधुमर्यादानुसार सम्बन्ध है या नहीं? किन्तु 
उपाचाय॑श्री की ओर से कोई समाधान प्राप्त नही हुआ । 


संवत्‌ २०१६: जोधपुर-चातुर्मास 


बाघपुरा से विहार वर आपश्री मारवाड की ओर अग्रसर हुए। 
इस वर्ष के चातुर्मास हेतु दुन्दाडा मे जोधपुर सघ के आग्रह को स्वीकृति 
मिली । गुरुदेवश्री देवेन्द्रमूनिजी के उपचार हेतु लूणी जक्शन होते हुए 
जोधपुर पहुँचे । इधर मरुधर केसरीजी म० जोधपुर पधारे। सेठ हीरा- 
चन्दजी भीखमचन्दजी के बंगले मे सम्मिलित जाहिर व्याख्यान हुए । 
जब यह समाचार उपाचार्यश्रो के पास पहुँचे तो उन्होने चरितना- 
यद जी के प्रति आपत्ति उठाई कि आपने मरुघर केसरोजी के साथ 
प्रवचन क्यो दिये” चरितनायकजी ने पूर्व पत्र की स्मृति दिलाते 

हुए प्रत्यत्तर मे छिखा कि यदि मरुधर केसरीजीसे सम्बन्ध नहीं हैं 
तो वे श्रमणसंघ के प्रान्त मन्त्री कैसे हैं? अनेक वार इस सम्बन्ध 
में आपश्री से पुछवाया पर कोई समाधान न मिल पाया। हमसे 
पूर्व मत्री श्री पन्‍्तालालजी म० आदि ने भी सम्बन्ध रखा है आदि । 
काफी लम्बे समय तक पत्राचार चलता रहा और अन्त में आपके 
विपरीत तर्क॑ न मिल पाने के कारण प्रतिक्रिया स्वरूप आपके 
विरुद्ध पेम्पलेट भी निकाला गया । पर चरितनायकजी ने जब 
पेम्पलेट का उत्तर दिया तो समाज में एक जबर्दस्त तह॒लका- 
सा मच गया। उपाचार्य॑श्री की अवेधानिक कार्यवाही से समाज के 
सभी महारथियो ने अविश्वास प्रस्ताव पारित करने की तैयारी की । 
जोधपुर से विहार कर चरितनायकजी बिलाडा, पीपाड होते हुए पुन* 
वर्षावास हेतु जोधपुर पधघारे । 


संबत्‌ २०१७ : व्यावर-चातुर्मास 


जोधपुर चातुर्मास समाप्त होने पर आपश्री मार्ग के अनेक. 
क्षेत्रो को रसप्लाबित करते हुए व्यावर पधारे। स्थानीय संघ के 
अनुरोध पर इस वर्ष का चातुर्मास यहो के लिए निश्चित हुआ । 
व्यावर वर्षावास में भी इसी समस्या को लेकर कान्फेस के शिष्ट- 
मंण्डल चरितनायकजीकी सेवा में पहुँचे | गुरुदेवश्री के मुखारविन्द से 
एकता तथा सामाजिक स्थितियों का समाधान पाकर शिष्ट-मण्डल 
प्रभावित हुआ एवं उसे उपाचार्यश्री की अवेधानिक कार्यवाहीकी 
जानकारी हुई । 


संवत्‌ २०१८ : सावड़ी - चातुर्नास 

व्यावर से विहार कर चरितनायकजी विजयनगर पधारे । 
यहाँ उपाध्याय हस्तीमलजी म० व मत्री श्री पन्‍्तालालूजी म० के 
साथ समाज की समस्याओ पर विचार-विमर्श हुआ । तीनो महारथियो 
ने मिलकर महत्वपूर्ण विपय “अखण्ड रहे यह संघ हमारा पर 
वक्तव्य दिया । वक्तव्य के प्रभाव-स्वरूप समाज मे नयी जागति 
के लक्षण दिखाई देने छगे । परिणामत. उपाचार्य॑श्री को लगा 


कि मेरो अवेधानिक कार्यवाही का सर्वत्र अनादर हो रहा छा 

अतः उन्होने श्रमण-संघ से व उपाचार्य-पद से त्याग-पत्र की घोषणा 
कर दी । त्याग-पत्र की सूचना मिलते ही विजयनगर से उपाचार्य 
श्री की सेवा मे शिष्ट-मण्डल भेजकर .निवेदत किया गया कि 
त्याग-पत्र न देकर जो अवेधानिक कार्यवाही हो चुकी हैं, उसका 
परिष्कार कर दिया जाय । खेर, चरितनायकजी वहाँ से अपनी 
शिष्य-सण्डली के साथ विहार कर भीम होते हुए समीर मुनिजी 
व सुमेर मुनिजी को साथ लेकर ९ सन्‍्तो सहित लावा सरदारगढ़ 
पधारे । उस समय लावा सरदारगढ़ में तेरापन्थी सम्प्रदाय के 
आचार्यश्री तुलसीजी विराजमान थे । जगल मे मिलाप हुआ । 
परस्पर परिचय के बाद आचार्य तुलसीजी ने कहा आपभश्वी ने हमारा 
साहित्य देखा या नहीं? चरितनायकजी ने कहा, “देखा है । 
तुलसीजी ने जानना चाहा कि वह कसा लगा? चरितनायकजी का 
उत्तर था, “कुछ अच्छा छूगा ” । “कुछ ” शब्द का समाधान करते 
हुए चरितनायकजी ने कहा, आज के इस सभ्य एवं संगठन के युग 
में ' भिक्ष्‌ दुष्टान्त ” जंसे क्लेशवर्धक एवं साम्प्रदायिक भावना 
फैलानेवाले ग्रन्थ को प्रकाशित करवाना उचित नही रूगता । आचार्य 
श्री तुलसी ने कहा, “भिक्षू दृष्टान्त ” मे ऐतिहासिक सत्य-तथ्य 
हैं । अत इसका प्रकाशन करवाना आवश्यक समझा गया । 
चरितनायकजी ने कहा कि यदि ऐसी बातो को ही आप ऐतिहासिक 
सत्य-तथ्य मानते है तब तो ऐसे बहुत से प्रसग हमारे पास भी 
संकलित हू । उदाहरण-स्वरूप आपश्री के जयाचार्य के समय हमारे 
सम्प्रदाय के आचायें जीतमलछजो म० भी हुए हे । एक बार उपर्युक्त 
दोनो महापुरुषों का पाली के पास रोइट गाँव में मिलन हुआ 
था । सयोग से दोनो महापुरुषों को आमने-सामने के मकान में 
ही ठहराया गया था । रात्रि के समय जयाचायंजी के मुख से 
एक कविता-पाठ निसृत हुआ -- 

कर रे जीव तू भक्त भीखू तणी 

जाण तीर्थंकर पहुछ देवा । 

वीर री गादी पर आय विराजियो 

सहल गिने ति के मूढ जेवा 

सेकड़ां वर्ष लग जीव नें तारिया 
मायडी एवंडो पृत जायो । 

इस का प्रत्युत्तर देते हुए हमारे जीतमलजी म० ने फरमाया- 
छोड रे जीव पत पात पाखण्डनी 
समकित मूल नहीं रहत बाकी 
देवगूरु धर्म उत्थापियों पापिया 
नागडा खोय दिनी रे नाकी 
सेकड़ो वर्ष लग जीव डुबोविया 
पापणी एवंडो पूत जायो 

धणी बेठा थका धाडा पडता तो 
हिवडा तो पाचसों काल पायो॥। 


आचार्यश्री तुलसीजी के मूँह से ऐसा प्रतिभास हो रहा था 
कि उन्होंने उसका प्रकाशन कर ठीक नही किया है । 


यहाँ से विहार कर आपश्री पुत भेवाड की ओर अग्रसर हुए । 
भेवाड के कतिपय क्षेत्रों को पावन करने हुए आपकश्नो का प्रवेश 
सेरा प्रान्त में हुआ । यहाँ आपश्रों ने सादडी संघ को आगामी 
चातुर्मास हेतु अपनी स्वीकृति प्रदान की । और तप, त्याग, ब्रत, 
प्रत्याख्यात सहित यह वर्षावास यथासमय सोत्साह सम्पन्त हुआ। 
इस चातुर्मास काल में देवेद्ध मुनिजी विशेष रुप्ण रहे। 


संबत्‌ २०१९ : जोधपुर - चातुर्मास 


सावडी-चातुर्मासोपरान्त देवेन्द्र मुनिजी की अस्वस्थता के समाचार 
प्राप्त कर देवेन्द्र मुनिजी की मातेश्वरी महासती श्री प्रभावतीजी 
एवं वहत महाराजश्री पृष्पततीजी अपनी शिष्याओ के साथ सादड़ी 
पवारी | चरितनायकजी सादडी से विहार कर साण्डेराव पधार गये थे। 
महासतीजी भी साण्डेराव पहुँची | उस समय सतीजी की सेवा मे उदयपुर 
निवासी श्री कन्हैयालाल लोढा की सुपुत्री वाल ब्रह्मचारिणी अनोखा 
वहन धारमिक अभ्यास कर रही थी । उदयपुर मे अनोखा बहन 
की दीक्षा की तयारियाँ प्रारम्भ हो चुकी थी | चरितनायकजी से 


दीक्षा देने हेतु उदयपुर पधारने का निवेदन किया गया। अस्वस्थता 

के कारण आपश्री का पधारना असम्भव जानकर महासती पुष्प- 
वतीजी व प्रभावतीजी पुनः उदयपुर पधारी एवं भूतपूर्व उपाचार्ये 
श्रो गणेशीलालूजी महाराज के सान्निध्य में दीक्षा महोत्सव सानन्द 
सम्पन्न हुआ । इधर जोधपुर पधारने के निवेदन हेतु जोधपुर 
का संघ साण्डेराव पहुँचा । न्यायाधीश इन्द्रनाथजी मोदी एवं डा[० 
बी० एल० मेहता के आग्रह से उपचारार्थ यथासमय साण्डेराव से 
विहार कर जोधपुर पधारे | घोड़े के चौक में आपका चातुर्मास 
न्यायाधीशजी के इन्द्रभवन मे हुआ एवं सिंहपोल मे मरुधर केसरीजी 
का चातुर्मास हुआ और कई व्याख्यान सम्मिलित रूपसे हुए । 
संवचत्‌ २०२० : जालोर-चातुर्मास 

जोधपुर से विहार कर आपयश्नी का आगमन सीवाणची प्रान्त 
में हुआ। यहाँ आपश्री की भेट महासती हरखुजी म० आदि महासती 
वुन्द से हुई । आगामी चातुर्मास जालोर में व्यवस्थित हुआ । 
इस वषावास की अवधि मे गुरुदेवश्री के “'नेश्नाय ' मे जिनेन्द्रमुनिजी 
ने दीक्षा ग्रहण की। श्रीजिनेद्र मुनिजी स्वभावसे मिलूनसार व 
अध्ययन प्रेमी सन्‍त हे । विजयादशमी के दिन दीक्षा महोत्सव में 


न्यायाधीश श्री इन्द्रनाथनी मोदी आदि विशिष्ट सज्जनों ने भी 
भाग लिया । 
संवत्‌ २०२१: पीपाड़-चातुर्मास 

जालहोर-चातुर्मास के समापन का वह समय था जब अजमेर 
मे शिखर सम्मेलन की तेयारियाँ हो रही थी और आपभश्री का 
मार्गदर्शन अपेक्षित अनुभव क्या जा रहा था। आपक्री ने उम्र 
विहार किया और जाहोर, साण्डेराव, भीम, गुलाबपुरा, ब्यावर होते हुए 
अजमेर कार्यक्रम में सम्मिलित हुए। सम्मेलन में भाग लेने हेतु पंजाब, 
मालवा, उत्तर प्रदेश, महाराष्ट्र, दिल्‍ली आदि विभिन्‍न क्षेत्रों से 
लव्धप्रतिष्ठित साधु-साध्वीगण उग्र विहार कर अजमेर पहुँचे थे । 
उपाध्याय श्री आनन्द ऋषिजी को आचार्य पद दिया गया। गुरुदेव 
श्री सस्मेलन के पदों के भार से मुक्त होने के अभिलाषी थे, किन्तु 
अत्याग्रहवश आपश्री को सम्मेलन का संचालन-सूत्र सभालना ही 

पडा । आचाये प्रवर पूज्य आनन्द ऋषि म० की परामश ंदात्री 
समिति मे भी आपश्री को सम्मान्य स्थान प्राप्त हुआ | विशेष 
उल्लेखनीय बिन्दु यह है कि प्रान्तीय मन्त्रि-मण्डल के स्थान पर 
प्रवर्तक मण्डल की व्यवस्था की गयी। यही आगामी वर्षावास पीपाड 
नगर में होता निश्चित हो गया । आपश्री सम्मेलन के समापन 
प्र विहार कर मेडता के मार्ग से कुचेरा पधारे | ' चन्दनबाला 
श्रमणी संघ” की अध्यक्षा महासती श्री सोहनकुँवरजी म० नें भी 
अजमेर से कुचेरा की ओर विहार किया । 

कुचेरा मे हो हम दोनो बन्धुओ (में राजेन्द्र कुमार व 
मेरे ज्येष्ठ श्राता रमेशकुमारजी ) को लेकर धर्मानुरागिनी माता श्रद्धेया 
धापूकुँवरजी सेवामे उपस्थित हुई थी। माताजी ने आपभ्री से 
हमारे धामिक शिक्षण हेतु अनुरोध किया था। परम श्रद्धेय 
गुरुदेवश्ली की छपापूर्ण स्वीकृति प्राप्त हुई और मुझे व श्राता 
श्री स्मेशकुमार सहित सद्गुरुदेव के चरणाश्रय में स्थान मिला । दंनों 
वन्धुओ ने ज्ञानाभ्यास प्रारंभ किया । 


गुरुदेवश्री कुचेरा से विहार कर नागोर पधघारे, जहाँ उपाध्याय 
श्री हस्तीमलजी म० का आगमन भी हुआ और मुनिद्यका मिलन 
आलनन्‍्ददायी एवं मधुर रहा । तद्नन्तर आपश्री गोठन, खागटा होते 
हुए चातुर्मास हेतु पीपाड पधारे । पीपाड का श्रद्धाल्‌ू कोठारी 
परिवार, जो व्यवसाय के सम्बन्ध मे अब बम्बई, अहमदाबाद मे 
बस गया है, समग्र चातुर्मास पर्यत गुरुदेवश्री की सेवा- में व्यस्त 
रहा । सद्‌गुरुणीजी श्री सोहनकूँवरजी म० भी अपनी शिष्याओों 
सहित इस समय पीपाड मे विराजती थी और हमारी माताजी 
(श्रीमती धापूकुंवरजी) ने आपके श्री चरणों मे पूरे चातुर्मास 
धामिक अध्ययन किया । 


संबत्‌ २०२२: खण्डप-चातुर्मास 
पीपाड वर्षावास के समय जोघपुर में पण्डित प्रवर्तक श्री 


हौराछालजी म० एवं तरुण तपस्वी लाभचन्दजी म० तथा महा- 


सती कमलावतीजी का चातुर्मास था । जोधपुर के चातुर्मास वाल 

में एक अचघटनीय घटना घट जाने से समाज में तरूहुका मच गया । 
चरितनायकजी ने आचाय॑श्री को सूचित किया कि “ जोधपुर प्रकरण * 
उग्र रूप धारण कर चुका हैं। अत विश्वस्त व्यक्तियो को भेज 
कर सत्य-तथ्य की परीक्षाकर प्रकरणका शीघ्र ही निर्णय अनिवाय है। 
उनके साथ हमारे सम्बन्धों का स्वरूप भी निश्चित हो जाना चाहिये । 
उस पर भी आचार्यश्री से कोई समाधान न हुआ और इधर प्रवर्तेक 
पन्‍तालालजी म० का आदेश प्राप्त हुआ कि जब तक समाधान 
न हो तब तक सम्बन्ध न रखा जाय ! 


पीपाड़ से वर्षावासोपरान्त विहार कर गुरुदेवश्नी का आगमन 
खाँगटा हुआ, जहाँ पर-उपाध्याय हस्तीमलूजी म० का मिलाप हुआ । 
खाँगटा से भोपालगढ पधारे तो उसी दिन वहाँ प्रवर्तेक हीरालालूजी 
एवं लाभचन्दजी म० भी पधार गए । प्रवर्तक श्री पन्‍्नालालजी 
म० का आदेश जआनेसे चरितनायकजी ने मधुर व्यवहार रखते 
हुए उन्हें सारी स्थिति से अवगत कराया। तदलनन्तर वहाँ से 
विहार कर चरितनायकजी का जोधपुर आगसन हुआ । हम 
दोनो बन्धु आपश्री की सेवा से थे ही। प्रतिक्रणण पच्चीस 
बोल, नवतत्व, ४२ दोप ५२ अनाचार, दशवेकालिक आदि 
साधु जीवन गपेक्षित घामिक अध्ययत हम छोगो का तब 
तक हो चुका था । हममे दीक्षा ग्रहण करने की अन्त प्रेरणा 
जागृत हुई | हमारी यह मनोकामना गुरुदेवश्नी से की गयी जो 
हमारी माताजी एवं दादीजी की विनती में व्यक्त हुई | इन्ही 
दिनो सिवाला संघ गुरुदेवश्री की सेवा मे उपस्थित था इस प्रार्थना 
हेतु कि दीक्षा सिवाना में ही हो। आपभ्री ने द्रव्यक्षेत्र कार भाव 
देखकर साधु भर्यादानुसार हमारी दीक्षा हेतु सिवाना का आस्थावान 
स्थल ही निश्चित कर लिया। स्थानीय संघ ने उत्साहपूर्वेक महोत्सव 
आयोजित किया और हम दोनो बन्धु गुरुदेवश्वी के आशीर्वाद के 
साथ परिब्रजित हुए दि. १५-३-६५, फाल्गुन शुद १३, सोमवार 
के दिन। प्रसगवश यह उल्लेखनीय है कि हमारी मातुश्री की दलोदा 
के समीप अफजलपुर मे महासती नानक्ुवरजी के पास मे दीक्षा 
हुईं। उनका नामकरण “ प्रकाशवतीजी ” के रूप मे हुआ। सिवाना 


[८१ 


सी इज. 5 


दीक्षा महोत्सव में जोधपुर, उदयपुर, पीपाड, बम्बई, मेड़ता, 
ब्यावर, जालोर आदि अनेक स्थानों से हजारो श्रद्धाल्‌ श्रावक- 
श्राविकाएँ उपस्थित हुईं । सिवाना से विहार कर गुरुदेवश्नी मोकल- 
सर पधारे जहाँ पर हमे बडी दीक्षा प्रदान की गयी। दीक्षा 
महोत्सव पर गुरुणीजी श्री पुष्पवतीजी, प्रभावतीजी, रामूजी, सीताजी, 
वक्‍सुजी आदि अनेक महासती जन पथधारी थी। खण्डप होते हुए 
आपश्री मझल, दुन्दाडा होकर समदडी पधारे जहाँ पर उपाध्याय 
हस्तीमलजी म० से मिलाप हुआ । हम दोनो नव दीक्षितो को 
देखकर उपाध्यायश्रीने हर्ष व्यक्त किया | कुछ दिन दोनो महापुरुषो 
का विराजना हुआ तथा इतिहास के सम्बन्ध में गंभीर विचार- 
विनिमय हुआ । उपाध्यायजी म० ने देवेनद्ध मुनिजी से कहा कि 
तुम्हे इतिहास का कार्य करना है । 


इस वर्ष गुरुदेवश्री का चातुर्मास खण्डप में हुआ । हम दोनों 
बन्धुओ के साधु-जीवन का प्रथम वर्षावास खण्डप से ही प्रारंभ हुआ। 


संवत्‌ २०२३ : पदराड़ा-चातुर्मास 


खण्डप से आपश्री विहार कर जालोर पहुँचे | तत्पश्चात्‌ आपश्री 
रोइट पधारे जहाँ सद्‌गुरुणीजी श्री सोहनकुवरजी से भेट हुईं। उस समय 
सोहनकुँवरजी का स्वास्थ्य अस्वस्थ था। यह स्थान जोधपुर के समीप है, 
अत वहाँ से अनेक श्रद्धालुजन आपश्री के दशैनार्थ आये। न्यायमूर्ति 
श्री इन्द्रनाथ मोदी का नाम उनसे विशेष उल्लेखनीय है। रोइट से 
विहार कर आपश्वी पाली-सादडी मार्ग से मेवाड पधारे। भगवान 
महावीर जयन्ती नान्देशमा ग्राम में आयोजित की गयी । इस वर्ष 
भीलवाडा, साडेराव, गोगुदा, झालावाड, वाकल, पदराडा आदि ३०- 
२४ सघो के २ हजार श्रद्धालजन गुरुदेवश्नी की सेवा मे आगामी 
चातुर्मास की लालसा से उपस्थित हुए । निर्णय पदराड् के पक्ष 
में हुआ | अभी चातुर्मास के आरंभ होने में समय शेष था । 
आपश्री का उदयपुर आगमन हुआ । उम्र विहार कर आपश्नी को 
उदयपुर से गोगुन्दा जाना पडा, क्योंकि वहाँ महासती श्री शम्भु- 
कूवरजीका परलोक-गमन हो चुका था। यथासमय आपश्री 
<२] 


चातुर्मास हेतु पदराडा पहुँचे । इसी चातुर्मास काल में एक दुखद 
समाचार मिला। पाली मे सदगुरुश्ओ सोहनकूवरजी का परलोकवास 
हो गया और महास्थविर ताराचन्दजी म० के प्रमभकक्‍त सुश्रावक 
से० नाथुलालजी साहब परमार पदराड़ा निवासीका भी स्वर्गवास हुआ। 
पदराडा में इस वर्षावास काल मे पूज्य महास्थविर ताराचन्दजी म० 
की स्मृति मे “ श्री तारक गुरु जेन ग्रन्थालय ”की स्थापना हुई । 


संवत्‌ २०२४ : बालकेश्वर-बम्बई चातुर्सास 


'शुरुदेवश्री पदराडा का चातुर्मास समाप्त कर समीपवर्ती क्षेत्र 
में विचरण कर रहे थे कि बम्बई संधके प्रतिनिधिमण्डल अनेक बार 
इस प्रार्थना के उद्देश्य से आपश्री की सेवा में उपस्थित हुए कि आपश्री 
का बम्बई पदापँण हो। अत: आपकश्री ने बम्बई की ओर विहार करना 
निद्चित किया । कोल्यारी-हिम्मतनगर होते हुए आपश्री का अहमदाबाद 
आगमन हुआ । यह सारा मार्ग घने जंगलों एवं पर्वतों से भरा 


१. महासती श्री सोहनकुंवरजी : संक्षिप्त परिचय 


आपका जन्‍म गोगृुदा के समीप तिरपाल ग्राम में सवत्‌ १९४९ में 
हुआ था । पिता का नाम रोडमलजी और माता का गुावबाई था। बाल्या- 
वस्था का नाम क्षमाकुमारी था । इनमे पूज्य नेमीचन्दजी म० के सदुपदेशो 
के परिणामस्वरूप वेराग्य-भावना जागृत हुई और मात्र ८ वर्ष की आयु 
में आपने माताजी और दो अपने ज्येष्ठ भ्राताओके साथ दीक्षा अगीकार 
कर ली । गुरुआनी श्री रायकुँवरजी स्वर्ग सिधार गयी और सिधाड़े का 
सारा दायित्व आप पर आ गया था । शास्त्राम्यास के तेज से सम्पन्त 
महासती सोहनकुँवरजी का जीवन तप-त्याग प्रधान था । अजमेर साधु 
सम्मेलत में आपको “चन्दनबारा श्रमणी सघ” की अध्यक्षा बनाया 
गया। पाली चातुर्मास में भादरवा सुदी श४ को सथारा कर आप 
स्वर्ग सिधारी । है 

२ महासती श्री शभुकुवरजी परम विदुषी साध्वी रत्न शील कुंवरजी 
म० की माताजी थी । आपकी जन्मस्थली वाघपुरा और ससुराल खाखट 
थी । माता पुत्री दोनों नें स १९८२ फाल्युन शुक्ला दृज को खाखटठ में 
दीक्षा ग्रहण की । आपकी सद्गुरुणी का नाम महासती घूलकुवरजी था। 
शोगुन्दा मे आपका ससथारा स्वगंवास हुआ । 

था । वम्बई संघ को आइवासन दिया जा चुका था, अत: अहमदाबाद 
संघ का अत्याग्रह होने पर भी वह स्वीकार नही किया जा सका। 
आपकश्री अहमदाबाद से बड़ौदा, भड़ौच होते हुए पालघर पहुँचे । 
पालघर से आपश्री का आगमन विरार हुआ जहाँ गुरुदेवश्री के 
अमृत वबचनो से लाभान्वित होने के प्रयोजन से महाराप्ट्र के मंत्री 
भाऊसाहव वर्तक भी पधारे । वम्बई प्रवेश पर थाणा, अँवेरी, 
वालकेश्वर आदि संघो का अनुरोध होने लगा | गुरुदेवश्री नें अपना 
चातुर्मास बालकेश्वर-वम्बई खोला। वहाँ हरकचन्द कोठारीके हॉल मे 
चातुर्मास हुआ । पास ही कादावाडी क्षेत्र में पण्डित श्री विजयमुनि 
एवं पण्डितश्री समदर्गीजी का चातुर्मास था। स्नेह-मिलन होता रहा । 


संचत्‌ २०२५ : घोड़नदी-चातुर्मास 

वालकेशवर से यथासमय प्रस्थात कर गुरुदेवश्वी पुन: 
वालकेश्वर पधारे तथा आपके सान्तिध्य में राजस्थान स्थानकवासी 
संघ की स्थापना हुई | अचलसिंहजी एम० पी०, जवाहरलालजी 
मुणोत्, चम्पालालजी कोंठारी आदि सेकडो भावइयो ने भाग लिया । 
कोट कादावाडी, चीचपोकली, दादर, माट्गा होते हुए पूना की 
ओर अग्रसर हुए। घाटकोपर तथा घोडनदी के संघ अनुरोध लेकर 
आपश्री की सेवा में उपस्थित हुए। अन्त में गुरुदेवश्री ने अपना 
निर्णय घोडनदी संघ के पक्ष में दिया। यह चातुर्मास घोड़नदी 
संघ के इतिहास में अभूतपूर्व रहा | श्रावक जन आयउपश्री से : 
अत्यधिक प्रभावित हुए। 
संवत्‌ २०२६: पुना-चातुर्मास 

घोडनदी-चातुर्मास की समाप्ति पर गुरुदेवशी का आगमन 
अहमदनगर हुआ । अहमदनगर में उन दिनों श्रद्धेय पण्डित प्रवर 
आत्मार्थी श्री मोहनऋषि म०, श्रद्धेय प्रवर्तक विनयऋषिजी म० तथा 
जन जगत की यशस्वी तारिका उज्ज्वलकँबरजी अपनी गिप्याओ के 
साथ विराज रही थी । आप सबसे गुरुदेवश्री की आनन्दप्रद भेट 
हुई । अहमदनगर की व्याख्यान-सभाओं में आपश्री की अमतवाणी 


का रसास्वादन करने को हजारो श्रद्धाउजन एकत्रित होते थे । 

घोड़नदी से आपश्री के साथ आशु कवि श्री मारुतिराव आये हुए 
थे । व्याख्यान के तुरन्त पश्चात्‌ कविजी उसका पद्यमय रूपान्तर 
प्रस्तुत कर सभा की शोभा में और अभिवृद्धि कर दिया करते थे । 


अहमदनगर से विहार कर गुरुदेवश्री संगमनेर होते हुए जब 
सिन्‍नर पहुँचे तो मालव केसरी श्री सोभागमलजी म० से आपक्री 
का मिलन हुआ। सघ-एकता आदि अति महत्वपूर्ण विषयो पर मुनिद्ठय 
में मुल्यवान विचार-विमर्श हुआ | उन दिनो नासिक संघ “ महाराष्ट्र 
श्रावक सम्मेलन ' की योजना में रुचिशील ही नहीं, सक्रिय भी 
था । मालव केसरीजी एवं गुरुदेवश्री के सुयोग्य सान्निध्य मे नासिक 
मे यह विराट श्रावक सम्मेलन आयोजित किया गया । इसी 
सम्मेलन में आपश्री को गौरवपूर्ण उपाधि “ राजस्थान केसरी ' से 
अलकृत ही नही, सम्मानित भी किया गया था। 


सम्मेलन सम्पन्त हो जाने के पश्चात्‌ केसरीद्वय अर्थात्‌ पूज्य 
गुरुदेव एवं श्री सौभागमलूजी म० का रूगभग १ माह तक 
साहचर्य रहा। तत्पशचात सिनन्‍्नर-संगमनेर मार्ग से ही आपभश्री का 
आगमन पूना हुआ । अहमदनगर, नासिक, पूना आदि के संघो 
की ओर से आगामी चातुर्मास हेतु प्रार्थनाएँ थी और आपभश्री ने 
पूना-चातुर्मास के लिए घोषणा की । पूना में स्वामी स्थविरश्नी 
चॉदमलर्जी म०, जीतमलजी म० और लालूचन्दजी म० से आपश्री का 
अति मधुर और स्नेहमय मिलन हुआ | कुछ काले यह साहंचर्य बना 
रहा । पूना से विहार कर आपश्री ने घोडनदी, अहमदनगर आदि 
क्षेत्रो में विवरण किया और यथासमय चातुर्मास हेतु पूना पधारे । 
थह अवधि विद्येष तपस्यथाओ की अवधि रही । मास खमण 
२१,१५,१८ आदि अनेक तपस्याएँ हुईं । 
संबत्‌ २०२७ : दादर-चातुर्सास 

पूना-चातुर्मासोपरान्‍्त आपश्री लोनावल्‍छा होते हुए बम्बई 
पधारे । बम्बईके विभिन्‍न क्षेत्रों में जिनवाणी की पुनीत धारा 


प्रवाहित करते हुए आपश्री ने विरार तक विचरण किया । 
आगामी चातुर्मास हेतु आपश्री ने दादर-सघ का अनुरोध स्वीकार 

किया + घाटकोपर में श्रमणी विद्यापीठ की स्थापना हुईं । 
तपस्वी रतीलालजी म०, ह॒र्षद मुनिजी, पण्डित श्री विजय मुनिजी 
आदि का स्नेह-सम्मिलन हुआ 


संबत्‌ : २०२८ : कॉदावाड़ी-चातुर्मास 


दादर-वर्षावास सम्पन्त होने पर गुरुठेवश्री ने बालकेश्वर, 
काँदावाडी, कोर्ट, चिंचपोकली, माँगा, काँदीवली, मुल॒ण्ड, विलेपालें, 
सान्‍्ताक्रज, घाटकोपर, बोरिवली आदि क्षेत्रों का विचरण किया । 
इस वर्ष का चातुर्मास कॉदावाडी में निश्चित रहा । प्रस्तुत चातु- 
मास काल में पण्डित दलूसुखभाई माऊवणिया, प॑ अगरचन्दजी 
नाहटा, भारत सरकार के तत्कालीन शिक्षा-मत्रीजी आदि महानुभावों 
से आपश्री की भेट विशेष उल्लेखनीय एवं उपादेय रही । देवेन्द्र 
मृनिजी शास्त्री द्वारा सम्पादित गुजराती भाषा में कल्पसूत्र कॉदा- 
वाडी सघ की ओर से प्रकाशित हुआ और उसका विमोचन 
चिमनलाल चक्‍्कभाई शाहने किया था। कऋल्पसूत्र इतना अत्यधिक 
लोकप्रिय हुआ कि दो हजार प्रतियाँ सिर्फ एक सप्ताह में समाप्त 
हो गई। पुन॒तीन हजार प्रतियाँ प्रकाशित की गई । वे भी 
समाप्त हो गई । . 
संवत्‌ २०२९ : जोधपुर-चातुर्मास 


कॉदावाडी-चातुर्मास की समाप्ति पर संघहित की दृष्टि से 
गुरुदेवश्री ते उग्र विहार किया राजस्थान की ओर । विशेष प्रयोजन 
था साडेराव में “राजस्थानी मुनि-सम्मेलत! का आयोजन ! मार्ग में, 
केलवा रोड में विदुषों महासती प्रेमकुवरजी के सान्निध्य मे विगत 
२-३ वर्षो से ज्ञानाभ्यास कर रही भावदीक्षिता श्री लता कुमारीजी 
को दीक्षा प्रदान कर आपश्री पालूघर, सूरत, भडौच, वडौदा, 
आणन्द, नवसारी, खेडा आदि स्थानो पर होते हुए अहमदाबाद 
पधारे | अहमदाबाद श्री संघ का आगामी चातुर्मासार्थ प्रबल अनुरोध 
था, किन्तु गुरुदेवश्री ने तत्काल कोई निर्णय नहीं दिया । अहमदाबाद 
रे अस्थान कर आपश्री पालतपुर, आबू , शिवगंज होते हुए साडेराव 
हुवे । राजस्थान श्रान्तोय मुनि-सम्मेलन! में अनेक मूधैन्य एव 
<६] 


विशिष्ट मुतिवरों ने भाग लिया, जिनमें आचार्य सम्राट श्री आनन्द 
ऋषि म० का नाम विद्येष उल्लेखनीय है। 


इस वर्ष चातुर्मास हेतु अनुरोध के प्रयोजन से अहमदाबाद 
एवं जोधपुर के सघ उपस्थित हुए और गुरुदेवश्नी ने जोधपुर के 
लिए स्वीकृति प्रदान की। आपश्री के सान्निध्य में साडेराव सम्मेलनमे 
* प्रवीण मुनिजी ने दीक्षा ग्रहण की । प्रवीण मुनिजी बहुत ही सेवाभावी 
और सरल व सरस प्रकृति के सन्त हे। सम्मेलन के समापन पर 
आपश्री ने सादडी, सायरा, पदराडा, गोगुदा आदि स्थानों का विचरण 
करते हुए उदयपुर आगमन किया । उदयपुर से विहार कर आपश्री 
सावडी, पाली मार्ग से चातुर्मास हेतु यथासमय जोधपुर पधारे। 
यहाँ परम चिदृषी जेन-जगत की उज्ज्वल तारिका महासती श्री 
शीलकुवरजी का चातुर्मास भी अपने समुदाय के साथ हुआ । 
वर्षावास में महासतीजी की सुशिष्या दयाकूँवरजीने ३२ तप की 
आराधना की | 


संवत्‌ २०३० : अजसेर-चर्षावास 


जोधपुर का भव्य वर्षावास पूर्ण कर गुरुदेवश्री महासती 
रामूजी को दर्शन देनेके लिए वाडमेर जिले की ओर अग्नसर हुए । 
धवा, कल्याणपुर, समदडी, सिवाना होते हुए जालोर पधारे और 
जालोर से खण्डप, मझल, अजीत, लणी जंक्गन होते हुए पुनः 
जोधपुर पधारे । इधर सिवाना में परम विदुषी महासती श्री 
रामूजी के स्वर्गंवास के समाचार मिले । शझोकसभा की गयी । 
महासतीजी का आदर्श जीवन था और अन्त समय में भी अनशन- 
पूर्वक समाधि मरण से आप स्वर्ग सिधारी । जोधपुर से आपश्री 
विहार कर पीपाड होते हुए मेड़ता पधारे । मेडता से बड़गाँव की 
अत्यधिक प्रार्थना होने से उस ओर विहार किया । वड्‌ नागोर 
जिले का एक छोटा सा गाँव है, जो कि हम दोनों श्राताओ की 
जन्म-भूमि है । चारो तरफ रेगिस्तान का इतिहास बिखरा पड़ा 
है । देश के मूल्यवान पत्थर मकराणा को खानो के लिए यह 
स्थान प्रसिद्ध है । बड़ गाँव मे एक प्रसिद्ध डोसी परिवार रहता 

है, जो धारभिक, राजनैतिक क्षेत्रों में प्रारम्भ से ही अग्नरगण्य 
रहता आया । उसी परिवार मे गुमानमलजी, हेमराजजी, जस- 
राजजी और प्रेमचन्दजी ये ४ भाई थे । उसमें श्री हेमराजजी 
जसराजजी वतैमान मे विद्यमान हे। सबसे बडे अ्राता गुमानमलजी 
डोसी की धर्मपत्नी धर्मानुरागिणी लाडजीवाई है । इन्ही के सुपृत्र 
श्री पृनमचन्दजी डोसी हुए और दो पौच्र हुए श्री पूनमचन्दजी के 
रमेशकुमार और राजेन्द्रकुमार। वे ही हम दोनों भाई हे-मुनि के 
रूप मे । हमारी मातेश्वरी है श्री धापुकवरजी, जिन्होने पूज्य 
पिताश्री के स्वर्गवास होने पर रगभग १० वर्ष तक वंद्या का 
कार्य किया । हमारी दीक्षा के पथ्चात्‌ हमारी मातेश्वरी ने भी 
संयम मार्ग को अंगीकार किया, जिनका नाम महासती प्रकाग- 
वतीजी रहा । बड़ पी, थावला होते हुए आपभश्री चातुमसिर्थ 
अजमेर पधारे । चातुर्मास की प्रार्थना हेतु इस वर्ष वाडमेर जिले में 
खण्डप ग्राम में अजमेर सघ, भीलवाड़ा सघ, भोपालगज सघ, सायरा, 
सीघाडा, जालोर, मझल, सिवाना, खण्डप आदि संघ उपस्थित 
हुए । गुरुदेवश्नी ने अपना निर्णय अजमेर के पक्ष मे दिया और 
यथासमय अजमेर ( चातुर्मासार्थ) पधारे । कारणवच्ञात्‌ परम विदुपी 
महासती श्री सोहनकुँवरजी के भिष्या-परिवार में से महासती चतर- 
कुँवरजी, कलासकुँवरजी, कुसुमवतीजी, पुष्यावतीजी, प्रभावतीजी, 
श्रीमतीजी, प्रियदर्गनाजी व चरित्रप्रभाजी ठा० ८ का सम्मिलित 
वर्षावास हुआ । चातुर्मास मे अनेक तपस्याएँ हुई । पूज्य महा- 
स्थविर श्री हगामीकालजी म० का भी अजमेर मे ही चातुर्मास 
था । मुनिह्य का पारस्परिक स्नेहसम्वन्ध देखकर अजमेर सघ 
अत्यधिक प्रभावित व प्रसन्‍्त हुआ। पूज्य गुरुदेवश्ली के पास 
देवास निवासी रतनलालजी मोदी के सुपुन्र श्री चतुरकुमार, 
श्री महेच्द्रकरुमार व श्री बसन्तकुमारजी धाभिक अभ्यास कर 
रहे थे और महासती श्री कैलासकुँवरजी के पास उदयपुर- 
निवासी कन्हैयालालजी सियाल की सुपुत्री श्री स्वेहछता कुमारी 
धामिक अभ्यास कर रही थी। अजमेर सघ ने अपने यहाँ दीक्षा 


महोत्सव कराने का आग्रह किया । द्रव्य क्षेत्र कालभाव को 

देखते हुए गुरुदेवश्री ने वरागी चतुरकुमार व वेरागिन स्नेहलूता 
को दीक्षा की स्वीकृति दे दी। स्वीकृति पा कर सघ में अपार 
उत्साह छा गया । सघ दीक्षा महोत्सव की तेयारी मे जुट गया। 
वेरागी श्री चतुरकुमार एवं वेरागिनी श्री स्नेहलछता बहन की 
बिन्दोली निकलने लगी । 


दीक्षा दिवस दिनाक ८-११-७३, कातिक सुदी १३ का 
निश्चित किया गया । आखिर यह मंगलमय दिवस भी आ पहुँचा । 
बाहर से हजारो की संख्या में श्रद्धाल्‌ू श्रावक-क्षाविका जन आने 
लगें । वरागी एवं वेरागिनी बहिन की भव्य शोभायात्रा निकाली 
गयी । (दीक्षोत्सव के प्रमुख अतिथि थे श्री मूलचन्दजी कोठारी 
और अध्यक्ष थे अरविन्दकुमार चन्दुलाल शाह ) । स्थानीय मोनिया 
इस्लामिया स्कूल के विज्ञाल प्रागण में लगभग १० हजार के 
विशाल जनसमूह की साक्षी मे अनेक वक्‍ताओ एवं पूज्य गुरुदेवो 
के प्रवचनोपरान्त पूज्य गुरुदेवश्नी व प्रवर्तक हगामीलालजी म० 
के सान्तिध्य मे दिनाक ८-११-७३ को प्रातः ९-२० के शुभ 
मुहूर्त मे दीक्षोत्सव सानन्द सम्पन्त हुआ । दीक्षार्थी बेरागी का 
नाम श्री दिनेशमुनिजी तथा दीक्षाथिनी वेरागिनी बहत का नाम 
दिव्यप्रभाजी रखा गग्रा । दीक्षोत्सव पर आचार्य सम्राट्‌ आनन्द 
ऋषिजी म०, भरुधर केसरी प्रवर्तक श्री मिश्रीमलजी म०, प्रवर्तक 
विनय ऋषिजी एवं महासती उज्ज्वलकुमारीजी आदि अनेक महा- 
त्माओ के शुभ सन्देश प्राप्त हुए । सेकडो गॉवो-तगरों के श्रावक- 
श्राविकाएँ अपने स्थान पर पधारने की भावभीनी विनतियाँ 
गुरुदेवश्री से करने छगे । 


बम्बई, घोडनदी, पूना, सूरत, बेगलोर, मद्रास, पारलूघर, 
उदयपुर, अहमदाबाद, जोधपुर, जयपुर, ब्यावर, सोजत, दिल्ली, 
आगरा, अलवर, मेडता आदि ऐसे उल्लेखनीय प्रमुख संघ थे । 
दिनाक ९-११--७३ को महास्थविर ताराचन्दजी म० की पुण्यतिथि 
मनाई गयी तथा श्री तारक गुरु जेन ग्रन्थाछ्य की जनरल मीटिग 

भी हुई । 

आपश्री चातुर्मास पूर्ण कर छोढा घर्मगाला मे पधारे जहाँ 
दिनाक १४-१ १-७३ को बडी दीक्षा हुई । मदनगज ( किशनगढ़ ) 
का अत्यधिक आग्रह होने पर गुरुदेवश्री मदनगज पधारे । जाहिर 
व्यास्यात हुआ । पण्डित मिश्री मुनिजी, ईव्वर मुनिजी व रग 
मुनिजो से स्तेह-मिलन हुआ और उसके पश्चात्‌ गुरुदेव पुनः अजमेर 
पधारे । दिताक १९-१२-७३ बुधवार को मेरे द्वारा सम्पादित 
पुस्तक “भगवान महावीर की सृक्तियाँ” का विमोचन समारोह 
अजमेर सघके आग्रह से निश्चत किया गया । पुस्तकका विभोचन 
समारोह सर सेठ भागचन्दजी सोनी के द्वारा सम्पन्त हुआ । समारोह 
की अध्यक्षता रामलालजी लूणिया ने की । इस अवसर पर महा- 
स्थविर हगामीलालजी म०, मुनिश्री मिश्रीलाछजी, मेवाड सिंहिनी 
जशकुँवरजी, विद॒॒पी पुष्पततीजी आदि भी सम्मिलित हुए । 


अजमेर से गुरुदेवश्री व्यावर पधारे जहाँ लगभग डेंढ माह 
तक श्री कन्हैयालालजी कमल के साथ सम्मिलित प्रवास रहा तथा 
महासती केलासकूवरजी ठा ४ विराजमान थी । व्यावर से भीम के 
लिए विहार किया गया । इस वर्ष के वर्षावास हेतु मद्रास, दिल्ली, 
बम्वई, इन्दौर, अहमदाबाद, मदनगंज आदि अनेक सघो का 
आग्रह था । चरितनायकजीने अपना चातुर्मास अहमदाबाद गहर 
में स्वीकृत किया । भीम से उम्र विहार कर भीलवाडा पधारे । 
तत्पश्चात्‌ विदुपी महासती शीलकुँवरजी एवं नानकुवरजी को दर्शन 
देने हेतु चित्तोड पधारे। महावीर जयन्ती बडे उत्साह से मनाई 
गयी । वयोवुद्ध पुरातत्त्ववेत्ता पद्मश्री मुनि जिनविजयजी आदि 
प्रवचन से पधारे । चित्तौड से महासती श्री सौभाग्यकुँवरजी को 
दर्शन देने के हेतु तथा उदयपुर सघ के आग्रह से उदयपुर पधारे। 
मार्ग मे भोपालसागर मे प्रवर्तेक श्री अम्वाछाऊुजी एवं मधुरवक्‍ता 
श्री सौभाग्यमुनिजीका सिलाप हुआ। उदयपुरमे श्री तारक गुरु जैन 
ग्रन्थालय में दो दिन विराजे। तत्पश्चात्‌ आकाणद्वीप मे ठहर कर महा- 
वीर मण्डल पधारे। कुछ दिन विराजे । व्याख्या पञ्चायती नोहरे 


मे होते थे। हजारो की जनता ने लाभ लिया । उदयपुर से 

विहार कर हिरणमगरी होते हुए केशरियाजी पधारे। सावलाजी, 
ईडर, हिम्मतनगर, प्रातीज होकर अहमदाबाद पधारे । दि. 
२७-६-७४को चातुर्मास प्रवेश हुआ। महासतीभश्री उमरावक्वरजी, 
श्री शुकृनकूवरजी, श्री सत्यप्रभाजी ठा० ३ का भी चातुर्मास इस 
वर्ष अहमदाबाद ही है। दि. १५-९-७४ को श्री देवेन्द्रमुनिजी 
शास्त्री लिखित भगवान महावीर : एक अनुशीलन' ग्रन्थका 
विमोचन देशके महान नेता श्री मोरारजीभाई देसाई के करकमलो 
द्वारा सम्पन्त हुआ । संघेक्‍्य की दृष्टि से इस वर्ष ह्विंतीय 
भादवे मे पर्युषण मनाया गया। 


ज् 

प्रभाव : प्रेरणा 


हमारे चिन्तको के मतानुसार-ब्रह्मचय॑त्रत असि-धारवत्‌ है 
और इस पर गुरुदेवश्री की यात्रा का क्रम अदूट साफल्य के साथ 
निरन्‍्तरित है । 'तवेसुवा उत्तम वम्भचेरं' की घोषणा करते हुए 
भगवान महावीर प्रभु ने जिस ब्रह्मचर्य की श्रेष्ठतम तप के रूप 
में स्वीकृति प्रदान की है, आपश्री ने उसे जीवन में सर्वोपरि महत्ता 
का रूप दिया है । गुरुदेवश्नी की इस विशिष्टता के कारण यह 
उक्ति चरितार्थ हो उठी है कि चारो वेदों की अपेक्षा भी ब्रह्मचये 
का पलडा भारी होता है । 'मनसा-वाचा-कर्मणा' से ब्रह्मचर्यत्रत का 
पालन करनेवाला साधक अतीव लोकप्रियता अजित कर लेता है- 
यह सिद्धान्त आपश्री पर सर्वथा खरा उतरता है । वस्तुतः पूज्य 
गुरुदेवश्री ने सर्वेज्ञ प्रभुवीर की अन्तिम देशना (उत्तराध्ययन सूत्र, 
अध्याय १६, गाथा-१६ )-- 


देव दाणव गन्धव्वा जक्ख रखखस्स किन्‍्नरा । 

बंभयारी नमंसंति दुबखरं जे करति त॑ ॥* 
को सार्थक कर दिया है । गुरुदेवश्री को अपरा बुद्धि वेभव, 
हृदय-परिवर्तेतकारी शक्ति एवं सन्मार्ग की प्रेरणा देनेवाली विशेषता 
ब्रह्मचर्याधारित साधना का ही सुपरिणाम है। आपश्री का जीवन 
ऐसे अनेक चमत्कारपूर्ण प्रसगो से सकुल है जिनसे आपश्री की 
साधना-शक्ति का स्पष्ट परिचय मिलता है और जिससे आपभश्री के 
चरणो में भकतो का हृदय सहज ही समर्पित हो जाता है । ये 
प्रसंग आपश्री की गरिमा की असाधारण प्रखरता के समर्थ कारण बन 
जाते है । अपनी साधना के बल पर जो प्रभाव आपश्री ने प्राप्त 
किया है, उसी के आधार पर आपने अति दुष्कर कार्य सम्पन्त कर 
दिखाये है और इसी कारण यदि आपश्री का चमत्कार कहा जाय 
7” साधक दुष्कर ब्रह्मचर्येत्रत का पालन करते हैं । उनके चरणों में देव, 


दानव, गधवं, यक्ष, राक्षस, किन्तर आदि सभी शक्तियाँ नमित होती है । 

तो कदाचित्‌ अतिशयोक्ति नहीं होगी । आपके सदुपदेश से अनेक 
व्यक्तियों के जीवन में उत्कर्ष आया है, कइयो का हृदय-परिवर्तेन 
हुआ है, अनेक कुमार्गास्यासी सुमार्गी हो गये है और कइयो की 
सुषुप्त आत्मा जाग उठी है। यहाँ कतिपय प्रसंग प्रस्तुत है । 

अगाधघ सहिष्णुता की सूर्ति 

चर्चा उस काल की है जब पूज्य गुरुदेवश्नी रायपुर में 
वर्षावास समाप्त कर नागोर की ओर पधार रहे थे । इस मांगे 
मे मुण्डवा नामक ग्राम आता है जो एक अजेन बस्ती है | इस 
लम्बी यात्रा में इस ग्राम में ऐसी स्थिति में भी प्रायः रात्रि-विश्वाम 
किया जाता है । गुरुदेवश्री ने भी सुण्डवा से विराम किया । 
अजेन वातावरण बड़ा असामान्य-सा लगे यह स्वाभाविक ही था, 
तथापि आपश्री भिक्षाटन पर निकले । एक विशाल हवेली देखकर 
आपश्री उसके द्वार पर पहुँच गये । हवेली के स्वामी ने ज्यो ही 
आपश्री को उपस्थित पाया, उसका क्रोध भडक उठा, जैन विरोधी 
संस्कार उत्तेजित हो उठे । अपशब्दों की बौछार करता हुआ वह 
चीख उठा-क्यो आये मेरे द्वार पर? किसने पीले चावल भेजकर 
तुम्हें न्योता दिया है? 


गुरुदेवश्री पर कोई प्रतिकूल प्रतिक्रिया नही हुई | शान्ति 
के अगाध समुद्र आपश्री को रंच मात्र भी रोष नहीं आया । 
गुरुगंभीर वाणी में बड़ी स्लिग्घता के साथ आपश्वी ने कहा, सेठ, 
हम तो जेन भिक्षु है । द्वार पर खड़े होकर हम पुकार नहीं 
लगाया करते । वहाँ से प्रस्थान करते हुए आपआ्री ने अन्त में 
कहा, “ अच्छा, हम चलते है ।! 

मात्र इतनी सी वार्ता का सेठ पर अद्भुत प्रभाव हुआ । 
मिथ्या गये का तब भी बाह्य निर्वाह करता हुआ वह वोला, 
“अच्छा ठहरो, रोटी ला देता हूँ । 

गुरुदेवशी ने कहा कि यदि गर्म पानी हो तो वह भी चाहिये। 

सेठ की पाणव वृत्ति पुत जागृत हो गयी । अस्थायी परि- 
वर्तेत की झलक उत्तर गयी । अपने वास्तविक रूप को व्यक्त 
करते हुए कोघ के साथ वह बोल पड़ा, “तुम्हारी माँ ने रखा 
है यहाँ गर्म पानी !” 

पूर्व की अपेक्षा कही अधिक गहन शान्ति के साथ गुरुदेवश्रीने 
उत्तर दिया, 'इस जन्म की तो नहीं, किन्तु किसी जन्म की माँ 
हो ही सकती हे। इस उत्तर को सेठ पर अत्यधिक प्रभाव हुआ। 
वह पाषाण-हृदय भी सोचने पर विवश हो गया । गुरुदेवश्नी की 
सहिष्णुता और सदाशयता की उस पर जदुहूड प्रतिक्रिया हुई । 
उसकी अन्‍्तस्चेतना जागृत हो गयी । वह गुरुदेवश्नी के चरणाश्रय 
मे आ गया और, स्वयं को कृतकइृत्य अनुभव करने लगा । स्वयं 
साथ चलकर उसीने आहार-पानी आदिकी सारी व्यवस्था की और 
उस अजैन बस्ती में गुरुदेवश्नी का जाहिर व्याख्यान व्यवस्थित 
करवाया । ऐसी गंभीर और अविचलित शान्ति के स्वामी हैं पूज्य 
गुरुदेवश्री, जिसका प्रभाव दुर्जनो को सज्जनो में परिवर्तन करने 
की अपार क्षमता रखता है । 

सत्यनिष्ठ निर्भाकता 


'राजस्थान केसरी” पूज्य गुरुदेवश्री पुष्कर मुनिजी सस्क्ृत पद्म 
रचना अमर सूरि काव्य” के यशस्वरी कर्त्ता हैं। आचार्यश्री 
अमर्रासहजी महाराज साहब का जीवन इस ग्रन्थ का प्रतिपाथ है । 
सारवाड में किस प्रकार आचार्यश्री ने जेन धर्म का प्रचार-प्रसार 
किया इस विषय को भी इस काव्य में प्रर्याप्त महत्ता प्राप्त हुई 
है । किस प्रकार आचार्यश्री ने तत्कालीन यतियों का आह्वान कर, 
जास्त्रार्थ में उन्हे पराजित कर जेन धर्म की पताका फहरायी इसके 
प्रभावपूर्ण चित्रण इसमें उभरे हे । इस भव्य उपलब्धियों के कारण 
सवेत्र इस उक्ति का प्रचलन हो रहा था -- 


यति धर्म जाता रहा, पडा रह गया पाट । 
उपाश्रय ऊभा हुआ, थानक लछागे ठाट ॥ 


इस लोकप्रियता और उत्तरोत्तर उत्कर्प के कारण भिन्‍न मता- 
श्वितों के मन में ईर्ष्या का जागरण भी अस्वाभाविक नही था । 
एक उद्दाहरण प्रस्तुत है 


अमरसूरि' काव्य का एक स्थल विशेष दन्द्र का कारण बन 
गया । स्थल निम्नानुसार है 


“अमर्रासहजी महाराज सा० शास्त्रार्थ के संदान में आये। 
यतियो ने पूज्य श्री के मन्तव्यो का खण्डन करने की जी-तोड़ 
कोशिश को, किन्तु उन्होंने उनकी सारो कुयुक्तियों को शास्त्र के 
अकाद्य प्रभाणो से खण्डित कर दिया । सुख-वस्त्रिका मुख 
पर बॉघनी चाहिये-यह सिद्ध करने के लिए आचार्य प्रवरने कहा- 
आगम साहित्य का पर्यवेक्षण करने पर सहज ही ज्ञात होता है 
कि अनेक स्थलों पर सुखवस्त्रिका का उल्लेख आया है। 


व्याख्या भ्रज्ञप्ति के सोलहवे शतक और द्वितीय उद्देशक मे 
आया है कि खुले मुँह से बोली गई भाषा सावथ होती है । 

महानिशीथ में वर्णन है कि कान में डाली गई मँहपत्ती 
के बिता, या सर्वथा मूँहपत्ती के बिना इरिया वही क्रिया करने 
पर साधु को मिच्छामि दुकक्‍कड़ं का या डेढ पौरसी का दण्ड 
आता है । 

ज्ञातृधर्म कथा के चौदहवे अध्ययन में लिखा है कि जब 
तेतलछी प्रधान को उसकी स्त्री अप्रिय हो गई तो वह दानादि 
देकर समय व्यतीत करने छगी । उस समय तैतलीपुर मे आया 
हुआ सुत्रताजी का सघाडा नगर में परिभ्रमण करता हुआ तेतली 
प्रधान के घर पर आया, तब तेतली प्रधान की अप्रिय पत्नी 
पोट्टिला ने उन साध्वीजी को अशनादि बहराया और प्रश्न किया 
सतीप्रवर ! आप अनेकों नगरो में विचरण करती हे, कही पर 
ऐसी जड़ी-बूटी या मत्रादि उपाय देखा हो तो बताइए जिससे 
मेरा पति मेरे वश मे हो जाये। ऐसा सुनते ही साध्वियों ने 
अपनी दोनो अँगुलियाँ कान मे रूगाकर कहा-देवानुप्रिया ! ऐसे 
शब्द सुनना भी हमे नहीं कल्पता, फिर ऐसा मार्ग बताने का 
अ्रश्न ही कहाँ उठता है? 

इससे यह स्वतः सिद्ध है कि उस समय साध्वीजी के मुँह 
पर मुखबस्त्रिका भी अवश्य होगी | दोनो हाथ उनके कानो पर लगे 
हुए थे, वे खुले मुंह तो बोल ही नहीं सकती थी । 

निरियावलिका मे वर्णन है कि जेन धर्म से निकले हुए 
सोमिल ब्राह्मण ने काष्ठ की मुंहपत्ती मुँह पर बाँधी, पर संन्यास धर्म में 
कही पर भी काष्ठ-पद्टी बोधने का विधान नही है, इससे भी बह 
सिद्ध है कि उस समय जेन धर्म में मुंहपत्ती मूंह पर बाँधी जाती 
थी जिसको नकल सोसिल ने काष्ठ पट्टी बॉँघ कर की । 

भगवती में जमाली के दोक्षाधिकार के प्रसंग मे. सुद्धाएं 
अट्टपडलाए पोत्तिए मूँह बंधद गृहस्थ ताई से सम्बन्धित प्रस्तुत 

१. भगवती वध ॥। २ 

२ कन्नेट्िठयाए वा मुहणतगेण वा विणा 

इरिय पडिक्कये मिच्छुक्कड पुरियड्ढ 
महानिशीथ अ ७ 

पाठ से भी यही सिद्ध होता है कि उस समय आठ पडतवाली 
मुखवस्त्रिका मुख पर वॉघी जाती थी । इससे यह स्पप्ट है कि 
व्यावहारिक कार्य मे भी जब आठ पडत की मूँहपत्ती चाहिए तो 
वायुकायिक जीवो की विराधना से बचने के लिए इसकी क्रितनी 
अनिवाय आवश्यकता है । 

शिवपुराण ज्ञानसंहिता मे जेन मुनि का लक्षण बताते हुए 
भी कहा हैः 


हस्ते पात्र दधानाइच, तुड़े वस्त्रस्य धारका । 
मलितान्येव वासासि भारयन्त्यल्पभापिण. ॥ 


हाथ में काष्ठ पात्रवाले, मूँह पर धारण की हुई मुखवस्त्रिका- 
वाले, मलीन वस्त्रवाले और अल्पभाषीको ही जन मुनि कहा है । 

श्री मालपुराण अध्याय ७-३३ में भी मूँह पर मुंहपत्ती 
घारण करनेवाले को ही जैन मुनि कहा है । 

श्री देवसूरि ने भी लिखा है “मुखवस्त्रिका प्रतिलेख्य मुखे 
वद्ध्वा प्रति लेखति रजो हरणम्‌” इसमे भी मुखवस्त्रिका को मूँह 
पर वॉघ कर रजोहरण के प्रतिलेखन का विधान है । 


जिन कल्पिक मुनि के लिए भी कम से कम मुखवस्त्रिका 

और रजोहरण ये दो उपकरण रखनेका विधान है, फिर स्थविर 
कल्पिक के लिए तो है ही । 

ग्रन्थ का उपर्युक्त अंश श्री जिन जयसागर सूरिजी को 

अखरा और उन्होने सन्देश भेजा कि या तो इस अंग को सुधारा 

जाय या इसे ग्रथ से निकाल दिया जाय | यह धमकी भी दी- 


गयी कि ऐसा न किया गया तो ज्ञास्त्रार्थ के लिए तैयार होना 
पड़ेगा । 


सत्य के सबू समर्थक पूज्य गुरुदेवश्री ने अत्यन्त निर्भीकता 
का परिचय इस परिस्थिति में दिया और उत्तर मे सदेश भिजवाया 
कि ग्रंथ में वर्णित प्रस्तुत अंश प्रमाण-पुष्ट है और उंसमे संशोधन 


असंभव है । उसके ग्रंथ से हटाये जाने का तो प्रइन ही नहीं 

उठता । चचित अंश मे कोई अनर्गेलत्ता नहीं है, तथापि सूरिजी 
जब भी चाहें अपनी जिह्ना की खुजली मिटा सकते है । 

इस सशक्त ओर, स्पष्ट उत्तर का सूरिजी पर गहरा प्रभाव 
पडा । उन्होंने सर्वथा मौत धारण कर लिया । तदनन्तर अनेक 
अवसरो परु उनकी भेट पृज्य गुरुदेवश्री से हुईं भी, किन्तु प्रस्तुत 
अंश तो क्या, इस काव्य के सबंध में भी कभी कोई चर्चा नहीं हुई । 


है 


[९९ 


अहिसा-आधारित आत्मबरूू 


पूज्य गुरुदेवश्नी के आत्मवल और स्वघर्म-संरक्षण की क्षमता 
को उजागर करनेवाला एक प्रसंग उल्लेख्य है । वह समय विक्रमी 
संवत्‌ २००६ का था । गुरुदेवश्नी वम्बई से विहार कर पाल्यर 
पधार रहे थे । अधीर और व्याकुल काठियावाड-संघ ने अत्यन्त 
आग्रह के साथ आपश्री से अपने यहाँ विहारार्थ अनुरोध किया 
और वह परिस्थिति ही कुछ ऐसी थीं कि उसकी गंभीरता ने 
आपश्री को स्वीकृति प्रदान करने हेतु सोचने पर विवश कर दिया । 
तेरहपंथी सम्प्रदाय की मुनिमण्डली उन दिलों इस क्षेत्र में स्वसम्प्र- 
दाय के प्रचार-प्रसार में व्यस्त थी और भय था कि निरीह जेन 
सामाजिक दया-धर्म विरोधी सिद्धान्तो से प्रभावित न हो जाये । 
यही कारण था कि इस क्षेत्र में गुरुदेवश्रो के प्रभाव की आवश्यकता 
अनभव की जा रही थी और संघहित के दृष्टिकोण के साथ 
आपश्री में इस संकट के निवारणार्थ सचेष्ट होने का संकल्प 
लिया । सूरत मे आपश्री ने सघ के काठियावाड़-विहार सम्बन्धी 
आग्रह को स्वीकार कर लिया । 

गरुदेवश्री के नेतृत्व मे मुनिमण्डली ने जब इस क्षेत्र में प्रवेश 
किया तो तेरहपंथी प्रचारकों मे तहरका मच गया । दया-धर्म 
विरोधी सिद्धान्तो के अधकार में भटकती धर्मानुरागिनी जनता को 
मानो आलोक-पुज ही प्राप्त हो गया था । सर्वत्र आश्वस्तता का 
वातावरण छा गया और हर्ष की लहर दोड पडी थी । विगाल 
जनसम्‌दाय आगवानी हेतु लीवडी नगर के बाहर उपस्थित था । 
व्यापक उल्लास का अनुमान इस तथ्य से लगाया जा सकता है 
कि वहाँ पहले से विराजमान मुनिगण भी समुचित स्वागतार्थ 
स्वयं अग॒वानीकर्ताओं में सम्मिलित हुए । 

तेरहपन्थी प्रचारर्थी साधुजन इस समय लीबडी मे थे । 
गुरुदेवश्ली लीवड़ी पधारे और इस समस्या पर व्यापक विचार- 
विमर्श हुआ । गुरुदेवश्री का दृढ़ मत था कि यद्यपि जैनधर्म का 
प्रचार सदा अभिननन्‍्दनीय ही माना जाना चाहिये, चाहे वह किसी 

भी वर्ग अथवा सम्प्रदाय के माध्यम से क्यो न सम्पन्त हो रहा 
हो, किन्तु धर्म के नाम पर भ्रामक प्रचार का पूर्ण शक्ति के 
साथ प्रतिकार होना चाहिये । सुस्थापित और श्रेष्ठ धार्मिक 
सिद्धान्तो के प्रति आस्था को दुर्बल बनाकर अधर्म का प्रचार चाहे 
जेनधरम के नाम पर ही क्‍यों न हो रहा हो-वह नीतिविरुद्ध होने 
के कारण असहनीय है । ऐसे कुमार्गप्रेरी अभियान का विरोध 
प्रत्येक धर्मानुरागी का प्रथम कर्तव्य होना चाहिये । सारी समस्या 
का गहन अध्ययन किया गया और  निष्कर्षतः अनुभव किया गया 
कि तेरहपंथी सम्प्रदाय की अनेक मान्यताएँ जेनागमो द्वारा समर्थित 
नही है ॥ यही नही, कुछ तो ऐसी भी हैँ जो लौकिक दृष्टि से 
भी किसी प्रकार का औचित्य नहीं रखती । इस प्रकार के प्रचार 
से जेनधर्म के लिए कलंक के अतिरिक्त और किसी उपलब्धि की 
आशा ही कैसे की जा सकती है? 


यहाँ संक्षेप में ऐसी कतिपय मान्यताओं की चर्चा अप्रासंगिक 
नहीं होगी 

-- भगवान महावीर के उपासक होकर भी वे भगवान को 
“चूका ' बताते हैं । : 

-- शास्त्र-विधान है- दाणाण सेट्ट अभयप्पयाणं ” अर्थात्‌ 
अभय-दान सर्वोत्तम दान है, परन्तु तेरहपंथी मरते हुए प्राणी की 
जीवन-रक्षा को पापकर्म मानते हे । उनके अनुसार प्राण हरता 
तो एक ही पाप का भागी होता है, किन्तु रक्षक को १८ पापों 
का वहन करना पडता है । 

-- इसी प्रकार भूख के कारण मरणासन्न प्राणी के आहार 
आदि को व्यवस्था कर उसकी रक्षा करनेवाला एकान्त पाप का 
भागी होता है । 

-- पैरहपन्थी के अतिरिक्त किसी अन्य गृहस्थ अथवा त्यागी 
को दान देना भी एकान्त पाप मानता गया है। 

गुरुदेवश्री ने इन मान्यताओ, अधमंपूर्ण एवं अनुचित सिद्धान्तों 
के प्रचार-अभियान को ध्वस्त करने का निश्चय किया । ऐसी 

मान्यताओं के औचित्य को सिद्ध करने के लिए तेरहपन्थी प्रचारक 
मुनिजनों को चुनौती देते हुए आपश्री ने लिखित शास्त्रार्थ हेतु 
निमंत्रण दिया । लीबडी संघ के अध्यक्षजी ने ज्ञास्त्रार्थ-पत्र प्रचारित 
किया जिसमे महास्थविर श्री ताराचन्दजी म०, पूज्य गुरुदेव श्री 
राजस्थान केसरी पुष्कर मुनिजी म०, कविवर्य॑ नानचन्दजी म०, 
सदानन्दी छोटेलालजी का तथा शतावधानी श्री पूनमचन्दजी 
म० का तामोल्लेख भी किया गया था । कुछ ऐसा प्रभाव इस 
पत्र का हुआ कि सूर्योदय होते ही तेरहपंथी साधु श्री नेमीचन्दजी 
और श्री धनराजजी लीबडी त्याग कर चल दिये । धर्मप्रेमी जनता 
को गुरुदेवश्री शास्त्रार्थ के माध्यम से जो तथूय हृदयंगम कराना 
चाहते थे, वह इस घटना के कारण सहज ही में संभव हो गया । 
गुरुदेवश्री का यह जान्तिपूर्ण एवं अहिसक साधन कितना प्रभावकारी 
रहा ? इसके पीछे आपश्री की आत्मिक शक्ति ही सक्रिय रही । इस 
प्रकार यह अवाछित प्रचार स्थगित तो हो गया, किन्तु यत्किचित्‌ 
प्रभाव, जो इसके पूर्व ही हो चुका था, उसके निराकरण के लिए 
भी गुरुदेवश्री तत्परतापूर्वक सचेष्ट रहे । चूडा के कुछ परिवार 
इस प्रचार से प्रभावित हों चुके थे । अत कवि नानचन्दजी म० 
व सदानन्दी छोटेलालजी म० के आग्रह पर आपश्वी ने चूडा का 
चातुर्मास स्वीकार कर लिया । काठियावाड संघ ने भी बडा निर्भीक 
कदम उठाया और निर्णय लिया कि जो स्थानकवासी तेरहपथी 
मत को स्वीकार करेगा उसका सामाजिक वहिष्कार कर दिया 
जायगा और उसके साथ “रोटी-बेटी व्यवहार ” स्थगित कर दिया 
जायगा । परिणामत अनेक परिवार पुत' स्थानकवासी बन गये । 
सारा समाज जागरूक हो गया और स्थानकवासी श्रावकों ह्वारा 
 सौराष्ट्र धर्म रक्षक समिति? का गठन हुआ । गुरुदेवश्री का 
चूडा-चातुर्मास का प्रयोजन झतप्रतिशत रूप मे सफल रहा । इस 
समस्त प्रत्याख्यातक कार्यक्रम की महती विग्येषता यह रही कि 
आपश्री की मृद्ुता एवं सन्‍्तजनोचित गंभीरता, श्यान्तिप्रियता एवं 
विजाल हृदयता के कारण किसी भी प्रकार की कट्ता का समावेश 
नहीं हो पाया । सैद्धान्तिक मतवैभिन्‍य तो रहा, किन्तु वैयक्तिक 

विरोध रंच मात्र भी स्थान नहीं पा सका । इसी का हृदयपरिवर्तन- 
कारी प्रभाव इस रूप में उदित हुआ कि चूडा में तेरापंथी मुनि 
श्री केसरीमलछजी तथा बादरसरूजी पृज्य गुरुदेवश्ली के पास 
' क्षमापणा * हैतु पहुँचे थे । 

कैसी विडम्बना है! सौराष्ट्र वह पावत भूमि है जिस पर 
मृक और निरीह पशुपक्षियो की बलि के नाम पर होनेबाली 
हत्या को रोकने के लिए भगवान अरिष्ट नेमि ने ससारत्याग 
किया था और वही अन्य नेमि (साथु नेमीचन्दजी ) ने दयाधर्म 
विरोधी प्रचार प्रारंभ किया था । सर्व सुखद प्रसंग तो यह है कि 
पृज्य गुरुदेवश्री पुष्कर मुनिजी म० ने इस प्रचार को परास्त कर 
पुनः दयाधर्म का रक्षण कर लिया । 


है: 

हृदयपरिवतेव की अमोघ क्षमता 


पूज्य गुरुदेवश्री के जीवन की एक अविस्मरणीय घटना प्रस्तुत है 
जो इस तथ्य की द्योतक है कि अत्यन्त गभीर परिस्थितियों पर नियंत्रण 
की अद्भुत और अचुक गक्तिके आपश्नी स्वामी हे और मलछिन बाता- 
वरण को प्रभाव-शून्य करने दी अमोघ क्षमता आपभ्री में अति प्रारभ 
से विद्यमान थी । पूज्य गुरुदेव न्याय-प्रथमा की परीक्षा में सम्मिश्िति 
होकर पेटलाद से लौट रहे थे कि बम्बई संघ के आग्रह पर आपसी 
ने वम्बई-विहार की स्वीकृति प्रदान तर दी । मार्ग में भड्टीच के 
निकट एक बस्ती में रात्रि-विश्वाम की व्यवस्था थी । यह वस्ती 
मुसलमान वच्चुओ की थी । स्थानीय निवासी इन मुसलिम वन्चुओं 
ने आपश्री को छकाने की एक घृण्य योजना वनाई । 

इस वस्ती में एक भव्य भवन था, जिसके सम्बन्ध में यह 
प्रचलित था कि उसमें उपद्रवकारी यक्षो (जिन्दों) का निवास है और 
इसी कारण कोई भी परिचित व्यक्ति इस भवन में वास नहीं 
करता था । मलिन उद्देश्य के साथ गुरुदेवश्ली के विश्वाम की 
व्यवस्था इसी भवन में कर दी गयी । आपभश्री के साथ आपके 
शिक्षक एक पडितजी भी थे । रात्रि में सो जाने के पश्चात्‌ कुछ 
ही समय व्यतीत हुआ होगा कि अचानक ही पडितजी निद्रा में 
चिल्ला पड़े और चीख-चीख कर रोने लगे। गुरुदेवश्नी ने अनुमान 
लगाया कि कदाचित्‌ सोते समय पडित्तजी का हाथ वक्षस्थरू पर 
रह गया हो और परिणामस्वरूप भयानक स्वप्न देखकर वे भयभीत 
हो गये हो । जेसे-तैसे आपश्री ने पंडितजी को आश्वस्त करके पुन: 
सुला दिया । कुछ ही समय व्यत्तीत हुआ कि पडितजी पहले की 
अपेक्षा और जोर से चिल्ला पड़े । इस वार गुरुदेवश्री तुरन्त सारी 
स्थिति स्पष्टता के साथ समझ गये । पण्डितजी से ही भूल हो 
गयी थी । उन्होने इस भवन में अनजाने मे ही किसी यक्ष-स्थलू 
(कब्र ) पर मूत्रत्याग कर दिया था । गुरुदेवश्नी ने तुरन्त आत्म- 


विश्वास के साथ निदान सोचकर कुछ गणनादि कर पडितजी को 
कष्ट-मुक्त कर दिया । 

बस्ती के मुसलमान भाई, जो इस कुचक्र मे रुचिशील थे, 
प्रातः: होने पर सोच रहे थे कि जेन भिक्षु रात्रि में बस समाप्त 
ही हो गये होगे और इधर आपश्री “ प्रतिलेखनादि ” से निवृत्त 
होकर विहारार्थ तत्पर हो रहे थे । बस्ती के निवासी आइचर्य- 
चकित तो हुए ही, आपश्वी के चमत्कार से हतप्रभ भी हो गये । 
मत्रमुग्ध से वे गुरुदेव से क्षमायाचना करने छगे । अपार क्षमा- 
शील गुरुदेवश्री ने अत्यन्त सहजतापूर्वक उन्हें बोध दिया और उन्हें 
विश्वास करा दिया कि ये बाधाएँ आपश्री को तो प्रभावित नही 
कर सक्री , किन्तु साधारण पथिको के साथ यदि ऐसा छल किया 
जाय तो वे निरीह, दुबे प्राणी भयंकर आपत्ति से ग्रस्त हो 
जायें । गुरुदेवश्नी के इस प्रवोधन एवं मृदुल वचनावडी का उन 
पर अतिशय प्रभाव हुआ और उन्होने अपनी इस दुष्टता को त्यागने 
का “नियम ” छिया और सकलल्‍प किया कि भविष्य मे वे किसी 
के साथ इस प्रकार का व्यवहार नही करेगे । दुष्कमियो को 
सम्मार्ग पर अग्रसर करने की सफल प्रवृत्ति आपश्नी की उन महती 
विशेषताओ में से है जिनके कारण आपका व्यक्तित्व गरिमा-विभूषित 
है, प्रभविष्णु है । 

पतित-उद्धारक शक्ति के स्वामी 


एक और ज्वलूत घटना आपश्री के पावन जीवन से 
सम्बन्धित है, जो आपकी पतित-उद्धारक शक्ति की प्रचण्ठता का 
प्रकाशित प्रमाण है । रायपुर के वर्षावास के समापन्न पर आपकी 
बिलाडा की ओर पधार रहे थे। मार्ग में वत था। सघन 
वानस्पातिक वैभव, कल-कल छल-छल करती निश्नेरणियों का मद 
प्रवाह, कुसुमित घरा और सुरभित पवन-सर्वत्र प्राकृतिक शोभा 
का सरस साम्राज्य था । तुपा दूर करनेको समूह के समृह पथ्ु- 
पक्षी झरनों पर एकत्रित होते थे और इस कोमल परिस्थिति का 
अनुचित लाभ उठानेके कुत्सित विचार के साथ शिकारी लोग 
आसपास छिपे रहते थे । प्रकृति की इस शोभाशाली, सुखद क्रोड 
में गुरुदेवश्री विश्ञाम करने ही छगे थे कि गोली-चालन का 
कर्कश स्वर गूंज उठा। आपक्रीका हृदय करुणा हो उठा | कुछ 
क्षणो मे ही शिकारियों से आपश्री की भेट भो हो गई । अत्यन्त 
गंभीर वाण। मे आपश्रीने गिकारियो को ज्ञान-दान किया। उन्हें 
अपनी भावभीनी वाणी से यह अनुभव करा दिया कि उनमे 
और इन पशुपक्षियो मे कोई अन्तर नहीं है । दोनों में एकस्तरीय 
आत्मा का निवास है। उनको ही भॉति इन पणु-पक्षियो को भी 
अपने प्राण प्यारे है । निरीह प्राणियो को त्रस्त करता किसी भी 
प्रकार श्रेयस्कर नही कहा जा सकता । इन्हे सताना भयंकर पाप 
है । गुरुदेवके इत शब्दों ' 
गरीब को मत सताओ, गरीब रो देगा, 
गरीब का सालिक सुनेगा, तो जड-मूल से खो देगा। 
का उन शिकारियों पर अतिशय प्रभाव हुआ । उन्हे अपने इस 
कर्म में घोर अनौचित्य अनुभव होने लगा और आत्मग्लानि से 


उनके मस्तक झुक गये । उन्होने बन्दूकें फेक दी और भविष्य मे 
कभी हिंसा न करने की प्रतिज्ञा की । 

४ जब बोर सिला था 


घटता है सन्‌ १९४८ की। पृज्य गुरुदेव घाटकोपर बस्बई 
का शानदार वर्षावास पूर्ण कर नासिक सघ के अत्याग्रह पर नासिक 
पधारे और वहाँ से सूरत की ओर विहार किया। सतपुडा की 
विकट पहाडियो के कंटकाकीर्ण मार्ग को पार कर आप वासदा 
पधारे। वासदा से नवसारी की ओर प्रस्थान किया। अपराह्न का 
समय था। पगडण्डियो के मार्ग से विहार यात्रा चल रही थी। 
सामने से आगन्तुक व्यक्त से लक्ष्य स्थल के सम्बन्ध में पूछा तो 
_ उसने कहा यहाँ से लगभग वह स्थरू दो गाऊ है। चरितनायकजी 
ते सोचा ४ मील तो अभी अभी पहुँच जायेगे । पर ४ मील 
जाने पर पुन. अन्य व्यक्ति से जिज्ञासा की गयी तो उसने भी 
चार मील बताया। कदम तेजी से बढाए गए लक्ष्य स्थल पर 
पहुँचने के लिए। पर ४ मील और पहुँचने पर भी पूछा गया कि 
_ अब वह स्थान कितना दूर हैं तो वही पुराना उत्तर मिला ४ 
मील । इस प्रकार द्रौपदी के चीर की भाँति मार्ग लम्बा होता गया। 
१२ मील चलने पर भी जब रुकने का स्थान नहीं आया, तब 
चरितनायकजी ने कहा अब सूर्य अस्ताचल की ओर अपने कदम 
तेजी से बढा रहा है, अतः अब हमें आगे नहीं बढना है। किसी 
वक्ष के नीचे ही आज रात्रि विश्ञाम लेना होगा | चारो ओर 
हराभरा वन था, पहाड़ियाँ थी और पास में ही थी तापी नदी, 
जिसकी कल कल की मधुर ध्वनि आ रही थी । 


गुरुदेवश्नी ने आम के वृक्ष के नीचे साथंवाले भाई की 
आज्ञा लेकर आसन जमा दिया। उस समय साथ मे थे गुरुदेवश्नीके 
प्रधान अन्तेवासी विद्वान शिक््य श्री देवेन्द्रमुनिजी । सन्ध्या की 
सुहावनी लछालिमा अन्धकार में परिणत हो रही थी । तभी 
दनादन पत्थर आने लछगे। पर कोई भी पत्थर गुरुदेवश्नी को एवं 
देवेन्द्रमुनिजी को नहीं लगा। ज्यो ज्यो अंधकार बढा त्यो त्यों 
पत्थर आने बन्द हो गए। चरितनायकजी ने देवेन्द्रमुनिजी से कहा कि 

आज का यह एकान्त स्थान जप साधना के लिए विशेष उपयुक्त 
है । चरितनायकजी ध्यान-साधना में वंठ गए । रात्रि के करीब 
नौ बजे होगे। पुलिस को लेकर थानेदार वहाँ आया, जहाँ चरित- 
नायकजी ध्यान मे विराजे हुए थे ॥ आते ही उन्होने कहा -- 
यहाँ पर क्‍यों बैठे हो? चलो पास के गाँव के पुलिस थाने 
मे । चरितनायकजी ध्यान से निवृत्त होकर बोले-हम जेन श्रमण 
हैं । रात्रि मे परिभ्रमण नहीं करते | पर वह तो अधिकार 
के नशे मे मत्त था । उसने अधिकार की भापा में कहा। पर 
गुरुदेव शान्तवाणी में बोले-चाहे आप कितनी भी धमकी 
दीजिए, मेरे पर कोई असर होनेवाला नहीं है । हमारी मर्यादा है 
कि हम रात्रि को नही चलते । थानेदार ने कहा - अच्छा, आपका 
परिचय क्‍या है? चरितनायकजी ने कहा, साधुओ का क्या परिचय ? 
वे तो धुमक्कड होते हे। हिमालय से कन्याकुमारी तक, अटक से 
कटक तक निर्भय होकर घमना उनका कार्य है। तथापि आप 
जानना चाहते हे तो वासदा के नगरसेठ इन्द्रमलजीके हम गुरु है। 
नगरसेठका नाम सुनते ही थानेदार ने चरण-स्पर्श किए और बोला, 
मेने महान अपराध किया, मेने आपको नहीं पहचाना । आज 
प्रात ही नगरसेठ का फोस था कि मेरे गुरु आ रहे हे, उनका 
ध्यान रखना | किसी भी प्रकार का कष्ट न हो। हमने आपके लिए 
हमारे स्थान पर स्पेशल व्यवस्था कर रखी है । गरम पानी भी 
तेयार है | पर आप श्री भयकर जंगल में ही विराज गए । पास 
की टेकरियों के निवासियोने आपको भगाने के लिए पत्थर फेके 
थे, पर जब आप यहाँसे रवाना नही हुए तव वे भयभीत होकर हमारे 
पास दोड़ के आये और कहा दो मूँह बन्दे आए हे, जो रात को 
हमारी पत्नियो को या वच्चियो को ले जायेंगे । इसी दृष्टि से हम 
आपको पकड़ने के लिए आये थे । पर आपके दर्शन कर हमारी 
शकाएँ निर्मूल हो गयी है । पर यह स्थान भयावह है। रात्रि को 
पानी पीने हेतु तापी नदी पर गेर आदि जानवर आते हे, अत. 
पास में ही एक गाँव है वहाँ पधार जाएँ । गुरुदेव ने अपना दृढ' 
निदचय दोहराते हुए कहा-कोई भी जानवर क्यो न आए, पर 

रात्रि को हम यहाँ से अन्यत्र नही जायेंगे । चरितनायकजी का दृढ़ 
निश्चय देखकर थानेदार ने कहा, हम यहाँ पर सो नही सकते, पर 
कुछ आदिवासियों को में यहाँ रख कर जाता हूँ। चरितनायकजी ने 
कहा-किसी को सोने की आवश्यकता नहीं है। वे लोग नमस्कार 
करके चल दिए। लगभग रात्रि का एक बजा होगा कि एक नव 
हत्या केसरी दहाडता हुआ गुरुदेवश्नी के पास होकर निकला। एक 
दृष्टि से देखकर पानी पीने के लिए आगे चल पडा। पानी पीकर पुनः 
आया और दहाडता हुआ, आगे बढ गया। किन्तु चरितनायकजी को 
किसी भी प्रकार का कष्ट नही पहुँचा । उस रात्रि में अनेक जानवर 
भी निकले, पर किसी भी प्रकार का उपद्रव, नहीं हुआ। प्रसंगवश 
हमे महापुरुष की यह सुक्ति याद आ जाती हैं-- 
अहिसा प्रतिष्ठाया तन्सन्निधों वेरत्याग । 


आध्यात्मिक चसत्कार 


भारतीय साधना पद्धत्ति मे जप का गहरा महत्त्व रहा है। 
जपकी अद्भुतं शक्ति है। यही कारण है कि गीता में अर्जुन को 
कृष्ण ने कहा कि अर्जन! यज्ञों मे जप यज्ञ है, यज्ञाना जप 
यज्ञोस्मि।! जप में दो अक्षर है। ज-- जन्म का विच्छेद करनेवाला 
है, प--पाप का नाश करनेवाला है। अत जप से संसार का उच्छेद 
होता है । ध्यान से मनकी शुद्धि होती है, जप से वचन की और 
आसन से काया की शुद्धि होती है । सिद्धि के लिए जप की 
नितान्त आवश्यकता है । एतदर्थ ही भारत के एक 'मनीषि चिन्तक 
ने कहा-'जपात्‌ सिद्धि, जपात्‌ सिद्धि, जपात्‌ सिद्धि संशय ।! 
जप की अत्यन्त शक्ति है। जो कार्य अन्य शक्ति से संभव नही वे 
कार्य जप से सहज सम्भव है । पूज्य गुरुदेव को जप अत्यन्त प्रिय 
है। जप का समय होने पर भोजन, व्याख्यान और अन्य आवश्यक 
कार्य छोड सकते है । किन्तु नियमित समय पर जप करना नही 
छोडते । यह जप की साधना, ध्यान की आराधना चरितनायकजी 
को अपने गुरुदेव महास्थविर ताराचन्दजी म० के शुभाशीर्वाद से 
प्राप्त हुई है। और उनको उनके ज्येष्ठ गुरु श्राता ज्येष्ठमलूजी 
महाराज से प्राप्त हुई थी । अतः यह जप और ध्यान की साधना 

गुरु परम्परा से प्राप्त हुई है । जप की सिद्धि के लिए गुरुजनों 
की कृपा अत्यन्त आवव्यक है । यदि उनके द्वारा प्राप्त विधि से 
जप किया जाय तो उसमे अदभूत शक्ति पैदा होती है । गुरुदेव 
प्रातः, मध्याक्न और रात्रि में जप साधना घण्टो तक नियमित 
समय पर करते रहते हे । आपकी साधना में लौकिक कोई कामना 
नही, भावना नही, परंतु जप का अलौकिक प्रभाव मेने स्वयने 
अपनी नजरो से अनेक वार देखा है । प्रत्यक्ष अनुभव किया हैं कि 
जो लोग रोते-बिलखते आए, वे गुरुदेव का मागलिक सुनकर हँसते 
और मुस्कराते हुए विदा हुए । सँकड़ो व्यक्ति- ऐसी उपाधियों 
से ग्रसित थे जिनका डाक्टर और वंद्य उपचार नहीं कर 
सकते थे उन्हें भी गुरुदेव की वाणी से स्वस्थ होते हुए देखा । 
में उन हजारो घटनाओ का चित्रण न कर एकाध प्रसंग पाठकों 
की जानकारी के लिए दे रहा हूँ । प्रसंग है सत्‌ १९६९ का, 
जिस समय चरितनायकजी नासिक शहर विराज रहे थे । एक 
वहिन रोती हुई आई। महाराज गजब हो गया! एक ९ वर्ष के 
बच्चे की आँखो की रोशनी चली गई । नेत्र विशेषज्ञ भी 
हाथ धो बेंठे । अब उसका क्‍या होगा ? कहते हुए बहिन का गला 
भर आया । आँखो से जाँसू टपक पडे। गुरुदेव का दयालु हृदय 
द्रवित हो उठा । चरितनायकजी उसके घर पधारे । मागलिक सुनाने 
के वाद पूछा, बावू ! तुम्हें कुछ दिखाई देता है? बाबू ने कहा, 
गुरुदेव कुछ धुंधघलासा दिखाई देता है । ३ दिन तक उसने माग- 
लिक सुना । उसकी नेन्रज्योति पुन आ गई । बहिन नेत्रविशेषज्ञ 
के पास गई । चिकित्सक हैरान था । वह गुरुदेव के समीप 
आकर वोलछा, महाराजजी, आपके चमत्कार से चमंत्कृत होकर मुझे 
भी आस्तिक होना पडा । इसी प्रकार जिनके जीने तक की आशा 
नही थी वे भी मागलिक श्रवण कर उठ बेठे । यह है जप की 
साधना का बद्भुत प्रभाव । गुरुदेव का मागलिक सुनने के लिए 
दूर दूर से लोग श्रद्धा और भक्ति से आते हे और अपने जीवन 
को धन्य मानते हे । 


दर्द 

विमदों : विशिष्ट जनों से 


पूज्य गुरुदेवश्री राजस्थान केसरी पुष्कर मुनिजी स० का 
व्यक्तित्व अति व्यापक है । आपश्री का व्यवितित्व-महत्ता का गंभीर 
गौरव इस उक्ति से स्पष्ट किया जा सकता है कि वह बिच्दु में 
सिन्धु और सिन्धु मे बिन्दु का रूप है। व्यक्तित्व-वेविध्य के लक्षणने 
आपक्रीके व्यक्तित्व को स्वतः 'समाज ' का ही खझूप दे दिया है । 
आपभ्री का दृष्टिकोण व्यापक, विचार उदार, चिन्तन सघन, प्रवृत्ति 
समाज मंगलोन्मुख और प्रयत्न रचनात्मक है । 


यह सत्य एवं तथ्य है कि आपश्री की स्थानकवासी सस्क्ृति 
के प्रति प्रबल आस्था है, तथापि मिथ्या धारणाओ एवं रूढिबद्धता 
से आप सर्वथा दूर है । यही प्रवृत्ति आपकी उदार-मनस्कता की 
जननी है । धर्म का समाजोन्मुख स्वरूप ही आपश्री सदा सार्थक 
मानते है और इस हेतु आपकी कर्मभूमि का प्रत्येक तन्‍्तु सदा 
समाज के अंगोपागो के शुभ में सक्रिय रहा है । 


आपश्री की उपादेयतापूर्ण, सहायक एवं सर्वक्षेत्रीय श्रेष्ठत्व को 
घारण करनेवाली व्यक्तित्व-गरिमा से प्रभावित होकर समाज के 
विभिन्‍न क्षेत्रों में सक्तिय प्रमुख जन, जिज्ञासुगण, सेवाधर्मी, विचारक 
एवं कार्यकर्ता आपश्वरी के प्रति आकर्षित रहते, हे और आपभश्री भी 
सभी से अत्यन्त सहृदयता और सौजन्यतापूर्वक मिलते है, आत्मीयता 
के साथ मिलते हे । 


यहाँ कतिपय विशिष्ट जनो से आपभश्नी के भेट सम्बन्धी 
सस्मरण प्रस्तुत है । 
प्रधानमंत्री पं० जवाहरलाल नेहरू 

संवत्‌ २०११ - गुरुदेवश्नी के दिल्‍ली-प्रवास काल, का प्रसंग 
है । ४ दिसम्बर को आपभश्री ने भारत के तत्कालीन प्रधानमंत्री 


पं० जवाहरलाल नेहरू से भेट की । इस अवसर पर आपभश्री को 
श्री मदनलालजी म० आदि सन्‍्तगणो का साहचर्य प्राप्त था । 

पडितजी ने अपनी कोठी पर सन्तजनो का अत्यन्त -सम्मानपूर्वक 
हादिक स्वागत किया और अग॒वानी हेतु स्वर्य समक्ष उपस्थित 
हुए । गुरुदेवश्री के साथ पडितजी ने अत्यन्त आत्मीयतापूर्वेक, सहृदयता 
और सौजन्य के साथ अनेक नतिक, सामाजिक आदि प्रश्नों पर 
विचार-विमर्श किया । आपश्री ने इस अवसर पर आचार्य जीत- 
मलजी म० की वह कलाकृति अवलोकनार्थ प्रस्तुत की जिसमे चने 
की दाल बराबर दायरे में आचार्यश्री ने १०८ हाथियों के चित्र 
तैयार किये थे । आपश्री ने परिचय देते हुए व्यक्त किया कि 
जैनधर्म को आधारहीन और इसकी मान्यताओ को मात्र मिथ्या 
कल्पनाएँ बताते हुए जोधपुर नरेश मानसिह ने चुनौती दी थी कि 
इस सिद्धान्त को सत्य सिद्ध किया जाय कि एक बूँद जल में असंख्य 
कीटाण होते है । प्रत्युत्तर मे आचार्यश्री ने यह चित्र तेयार कर 
जोधपुर महाराजा को सनन्‍्तुष्ट किया था | पंडितजी कलाक्ृति से 
बडे चमत्कृत एवं मुग्ध हुए। 


भगवान्‌ महावीर के विराट व्यक्तित्व के सार्वजनिक महत्त्व 
आदि विषयो पर रूगभग ५५ मिनिट वार्तालाप होता रहा । 
श्रीमती इन्दिरा गाधी और उनके पुत्र श्री संजय गाध्षी इस अवसर 
पर उपस्थित थे । 


सरसंघ संचालक श्री माधवराव सदाहिवराव गोलवलकर (गुरुजी) 

जोधपुर-चातुर्मास कार की चर्चा है । वर्ष १९७२ (ई० ) 
दिसम्वर की ६ तारीख - राष्ट्रीय स्वयंसेवक सघ के सरसध संचालक 
गुरुजीका चातुर्मास - स्थल सिहपोलमे आगमन हुआ पूज्य राजस्थान 
केसरी गुरुदेवश्री के दर्शनार्थ। भारतीय सस्क्ृति, दर्शन, धर्म, साहित्य, 
समाज आदि अनेक विषयो पर गभीर एवं उंपयोगी विचार-विमर्श 
हुआ । गुरुदेवश्री ने भारतीय संस्कृति के समग्र स्वरूप मे श्रमण- 
संस्कृति के स्थान एवं उसके योगदान के सबंध मे अपने उदगार “ 
प्रकट किये । हिन्दू समाज के ऐक्य के सम्बन्ध मे गरुदेवश्री की 
महती धारणा से अवगत होने की अभिलाषा सहित श्री गुरुजी 
ने यह जानने की जिज्ञासा व्यक्त की कि विशाल हिन्दू समाज के 

अंग होते हुए भी जनगणना के अन्तर्गत जेन-धर्मावलंबीगण स्वय॑ 
को जैन क्यो घोषित करते हे ? 

गुरुदेवश्वी ने अत्यन्त मृदुलतापूर्वक श्री गुरुजी की इस 
जिज्ञासा-तृप्ति हेतु विषय का गहन विवेचल किया । आपकश्री ने 
व्यक्त किया कि जेनियों के आचार-विचार, रहन-सहन आदि की 
दृष्टि से वे सर्वथा हिन्दू संस्कृति के अंग नहीं। वे ईश्वर को सृष्टि- 
कर्ता तथा त्रिदेव एवं वेद आदिको नही मानते है । भारत मे रहने 
वाले सभी हिन्दू हे, तो जेन भी हिन्दू ही हे, किन्तु आज जो हिन्दू 
की परिभाषा वेदिक धर्म को माननेवाले की दृष्टि से करते हैँ, तो 
जेन धर्म हिन्दू धर्म से पृथक्‌ है। हमारी संस्कृति तो बड़ी विराद 
हैं और लचीलापन उसकी विशेषता है । समय-समय पर उत्पन्न 
होनेवाली अपेक्षाओ और परिस्थितियों के कारण यह विराट संस्कृति 
अपने कुछ उपविभागों की स्थापना हेतु अनुमति देती रही है । यह 
लचीलापन ही इसकी अजस्रता का रहस्य है । ये समस्त उप- 
विभाग परस्पर इतने समीप और सहिष्णु हें कि सास्कृतिक ऐक्य 
को कभी कोई आधात नही पहुँचता | आपश्री ने यह भी कहा 
कि जेन भिन्‍न होकर भी भारतीय सस्क्ृति के ही अन्तर्गत हे, 
किन्तु निहित राजनंतिक तत्त्व अपने स्वार्थ की सिद्धि के प्रयोजन 
से कभी-कभी जो जेनियो को शेप हिन्दुओ से सर्वथा पृथक्‌ वणित 
करते हे, उसे कदापि उचित नहीं कहा जा सकता । हाँ, धामिक 
दृष्टिकोण से जेनियो का एक पृथक्‌ स्थान अवश्य है और इस 
आधार पर उनका जनगणनादि अवसरो पर स्वयं को जेन रूप में 
अकित कराना अनुचित नही है । 

श्री गुरुजी आपभश्री के तकंपूर्ण विवेचन से सन्तुष्ट हुए । 
आपने इस अवसर पर गुरुदेवश्री के वर्चस्व को गदगद स्वर से 
स्वीकार करते हुए कहा: 

“आज के युग में वास्तव में ऐसे ही सन्‍्तो-महर्षियो की 
आवश्यकता है | ऐसे सनन्‍्तजनो के सद्प्रयत्नों के फलस्वरूप ही 
हिन्दू समाज अखण्ड रह सकता है और सबलू व सतेज वन 
सकता है ।” 

इस अवसर पर एडवोकेट श्री राधाक्ृष्ण रस्तोगी ने श्री 
गुरुजी को राजस्थान केसरीजी व देवेन्द्रमुनिजी शास्त्री हारा रचित 
साहित्य भी भेट किया । 


गहमंत्री पं० गोविन्दवल्लभ पन्‍्त 


सोजत-सम्मेलणन के अवसर पर पृज्य गुरुदेवश्री की भेट 
तत्कालीन केन्द्रीय गृहमंत्री प० गोविन्दवल्लभ पन्‍्त के साथ व्यव- 
स्थित की गयी थी । इस अवसर पर दोनो विशिष्टजनो के मध्य 
राष्ट्रीय, सामाजिक, धामिक आदि प्रसंगो पर उन्मुक्त विचार-विमर्श 
हुआ । गुरुदेवश्ली का दृढ मत था कि मानवोचित गुणों से 
सम्पन्त व्यक्ति ही उचित रूप से “ मानव ” कहलाने का अधिकारी 
हैं और साथ ही जिसे स्वदेश के गौरव पर स्वाभिमान का अनुभव 
न हो, वह किसी सीमा तक दानवता के क्षेत्र में ही परिगणित 
किया जाना चाहिये । भारतीय संस्कृति की मूल विशेषता की 
चर्चा करते हुए आपभश्री ने कहा कि वह हमे हमारे व्यवहार मे 
अहिंसा, अस्तेय, अपरिग्रह आदि सदादर्शों को अपनाने के लिए 
प्रबल प्रेरणा देती है | ये आदर्श व्यक्ति की समुन्नति मे प्रचुर 
सहायता करते हैँ । पं० पन्‍त गुरुदेवश्री के उच्तत अच्तरंग 
व्यक्तित्व से अत्यन्त प्रभावित हुए । 


सरदार गृरुमुख निहालसिह 


जुलाई सन्‌ १९५४ ई० राजस्थान केसरीजी पृज्य गुरुदेवश्री 
उन दिनो दिल्‍ली के चॉाँदनी चौक जेन स्थानक में विराज रहे थे। 
सरदार गुरुमुख निहालसिंह ( राजस्थान के भूतपूर्व राज्यपाल ) 
गुरुदेवश्षी के पावन दरेनार्थ पधारे और प्रवचन-सभामे भी 
उपस्थित रहे । 


गुरुदेवश्रीने अपने “प्रवचन मे अहिसा के उत्तम आदर्श की 
महत्ता को आलोकित किया और कहा कि विश्व के सभी धर्मो 
और दर्शनों मे इसका महत्वपूर्ण स्थान सदा ही रहा है । तथापि 
जन दर्शन में जितनी गहनता एवं सूक्ष्मता के साथ अहिसा पर 
चिन्तन हुआ और हो रहा है उतना अन्‍्यत्र दुलेभ है । जेन 

संस्कृति और साधना पद्धतियों में सर्वत्र अहिसा का पूत्त भाव 
परिव्याप्त है। अहिसा इसका प्रधान स्वर ही नही, प्रत्येक स्वर में 
मुखरित होनेवाला आधारभूत तत्त्व है | आपश्री ने व्यक्त किया 
कि जैनागसो मे अहिसा को भगवती कहा गया है | वह दया 
का अक्षय कोष है और दया मानवता का मूलभूत तत्त्व हैं, 
जिसके अभाव में मारुव, मानव न रहकर दानव हो जाता है । 
एक प्रसिद्ध चिन्तक का रन्दर्भ देते हुए आपश्री ने कहा था 5 कि 
यह वास्तविकता है कि दया का देवदूत जब दिल के दरवाजे से 
दुत्कार दिया जाता है, आँसुओ का सोता जब सूख जाता हे 
तो मनुष्य मरुस्थल में रेगते हुए सॉप-सा होकर रह जाता है। 

“ लही मारना और मरते हुए की रक्षा करता “-अहिंसा के 
ये दो पक्ष जैन धर्मान्तर्गत अहिसा दृष्टि को समृद्ध स्वरूप देते 
हैं । वस्तुतः विधि-निषेध दोनो पक्ष परस्पर पूरक स्थिति में 
रहकर ही समग्र अहिसा को आकार दे पाते है । 


अहिंसा की परमशक्ति की चर्चा करते हुए आपश्री ने कहा 
कि मात्र इसी शक्ति के प्रयोग द्वारा भारत को स्वाधीन करा 
लिया गया है, किन्तु आपने खेद व्यक्त किया कि वही स्वाधीन 
भारत अहिसा का सही मृल्याकन नहीं कर रहा है, इसकी उपेक्षा 
कर रहा है । स्वेत्र हिसा का ही भयंकर रूप है। प्रचण्ड उत्पात 
है । सरदार साहब की ओर विशेष रूप से उन्मृख होते हुए 
आपश्री ने इस अपेक्षा की चर्चा की। उच्चाधिकारियो को यह 
चुनौती स्वीकार करनी चाहिये कि अहिसा की पुन-प्रतिष्ठा को 
अपना दायित्व मानना चाहिये, तभी शुभ भविष्य की आशा की 
जा सकती है। 


जग्रदुगुरु शंकराचार्य 

पूज्य गुरुदेवश्री और जगदगुरु शंकराचार्य की भेट का प्रसंग 
बडा दिलचस्प है। संबत्‌ १९९४ मे आपश्री का वर्षावास 
नासिक में था । संध्या समय आपश्री बहिर्भूमि को जा रहें थे कि 
सामने से कार मे जगदगुरु आ रहे थे। उन्होने गाड़ी रोकी 

और नीचे उत्तर पड़े। उन्होंने आपश्री से प्रहत किया -““आप 
कौन हे ?” 

उत्तर में आपश्री ते कहा - “वर्ण से ब्राह्मण और धर्म से 
जेन श्रमण ।” 


जगद्गुरु इस उत्तर पर आइचर्यचकित रह गये। कोई ब्राह्मण- 
वंशी जेन श्रमण हो जाय यह प्रसंग उनके लिए कुतूहल का 
कारण बना और इसकी मृल परिस्थितियो के सम्बन्ध में उन्होने 
जिज्ञासा प्रकट की । 


आपश्री ने स्पष्ट किया कि ऐसा हो, उसमें कोई नवीनता 
या असामान्यता नहीं है | ऐतिहासिक तथ्यो का उल्लेख करते 
हुए आपश्री ने कहा कि भगवान महावीर के प्रमुख शिष्य जो 
“ गणधर' कहलाते हे, सभी ब्राह्मण ही थे। इनके अतिरिक्‍त 
आचार्य हरिभद्र, सिद्धसस दिवाकर आदि जेन धर्माकाश के अनेक 
दीप्तिमान नक्षत्र जन्म से ब्राह्मण थे। 


तदनन्तर भारतीय दर्शन के उद्गम विकास पर चर्चा चलती 
रही । गुरुदेवश्री का मत था कि भारतीय दर्शन का जो वतंमान 
स्वरूप है उसे प्राप्त करने के लिए उसे जो विकासयात्रा करनी 
पड़ी है, उसमे जेन-दर्शन का अति महत्वपूर्ण योग रहा है । 

दर्शन शब्द के पर्याय रूप से फिलोसोफी छाव्द के प्रयोग 
पर चिन्तकद्य मे चर्चा चछी और अनुभव किया गया कि इस 
जब्द की अर्थ-गरिमा से स्पष्ट होता है कि किसी इन्द्रियातीत के 
परीक्षण में युग के विचारको की स्वाभाविक रुचि, परिस्थिति 
अथवा अधिकारिता के जो तात्विक भेद हे, उन्हे ही 'दर्शन' में 
अभिव्यक्ति मिलती है । आपभश्री ने जेनदर्शंन की विशेषता प्रकट 
करते हुए कहा कि इसके अन्तर्गत तो किसी भी चिन्तन को 
एकान्त दृष्टि का आधार मिलता ही नही । अनेकान्त का ही सर्व- 
मान्य आधार रहता है। यही चिन्तन जगत का अनेकान्त 
हक जगत मे अहिसा के व्यापक रूप को धारण कर 

ता है। 

आप दोनों इस सम्बन्ध में सहमत थें कि भारतीय दर्शन 
के उत्कर्ष को समझने के लिए जैन दर्शन को प्रथमतः स्पष्टता- 
पूर्वक समझा जाय यह आवश्यक है । विश्व के दाझनिक क्षेत्र में 
अहिंसा और अनेकान्त जो भिन्‍न भिन्‍त तत्त्व हें उनका समन्वय 
ही जैन दर्शन की अपनी विशिष्टता है । साथ ही इन दोनो 
तत्वों के समानान्तर इस दर्शन विद्योप में मनोवेज्ञानिक आधार 
पर कर्मवाद को भी प्रतिष्ठा मिलो है । अहिसा मानव मनको 
सरलता व स्वच्छता से विभूषित करती है, अनेकान्त उसे तकी 
चेतना की उर्वरता देता है और जीवन में आध्यात्मिकता की ज्योत्ति 
प्रजज्लित हो जाती है, कर्मवाद से । 


चारित्र-चक्र-चड़ामणि-आचार्य शान्तिसागरजी 


यह वह समय था जब गुरुदेवश्नी नासिक से विहार कर 
गजपन्था तीर्थ पधघारे थे । वहाँ दिगम्बर सम्प्रदाय के चारित्र-चक्त- 
चूडामणि 5 आचाये शान्तिसागरजी पहले ही से विद्यमान थे। 
मिलन के इस शुभ संयोग से दोनो अति हृषित हुए ओर एक ही 
भवन में आपने विश्राम किया । जन मन्दिरों में हरिजन-प्रवेश के 
प्रशन पर आचायेजी ने उन दिनो अन्न का त्याग कर रखा था। 
इस अवसर पर अपने प्रवचन में गुरुदेवश्नी ने जैन धर्मातर्गत 
विभिन्‍न सम्प्रदायो में साम्य की प्रवछृता एवं ऐक्य की आवश्यकता 
पर वरू दिया । आपश्वी ने ज॑ंन संस्कृति की समन्वय और 
संगसकी, मेल-मिलाप की सस्क्ृति के रूप में व्याख्या की और 
व्यक्त किया कि दिगम्बर व श्वेताम्बर सप्रदायो मे आन्तरिक 
एकता हैं । इनमे जो भेद दृष्टिगत होता है वह बाह्य आचरण 
पर ही आधारित है, अन्यथा वेचारिक आधार की दोनो मे समा- 
नता हैं। जेन संस्कृति का मूलमंत्र-नवकार महामत्र दोनों ही 
क्षेत्रों में समान महत्व के साथ प्रतिष्ठित है -- यह इस बात का 
द्योतक है कि दिगम्बर व ब्वेताम्बर समाजों मे आशभ्यन्तरिक ऐक्य 
व साम्य की स्थिति है, अभेद की स्थिति है । 

आगम प्रभावक प्रुण्यविजयजी महाराज 

सादडी सनन्‍्त-सम्मेलन के जभावसर पर आगम प्रभावकः ठण्य- 
विजयजी म० से गुरुदेवश्री की प्रथम गेट हुई थी। सम्मेलन के अति 
व्यस्त कार्यक्रम के कारण उस समय अधिया गनीर परार्स्यनिक 
वातलाप के लिये उपयुक्त स्थिति नहीं बन पायी । 

इसके पच्चात्‌ वम्बई में पुन बहू अवसर उपलब्ध हुआ और 
दोनो विचारकों के मध्य 'आगम' के गभीर पक्षों पर विचारात्तेजक, 
उपयोगी विचार-विनिमय हुआ । 
राजपि पुरुषोत्तमद्रास टण्डन 


पूज्य गुरुदेवश्वी के दिल्‍्ली-प्रवास का समय था । राजपि 
पुरुषोत्तमदास टण्डन आपल्नी के दर्जनार्थ पधारे। आप प्रवचन-सभा 
में भी सम्मिलित हुए और तत्पश्चात्‌ आपश्री के स्गथ राजपिजी 
का पारस्परिक वार्तालाप भी हुआ । 

वार्तालाप के क्रम में गुरुदेवश्ली ने अपनी धारणा व्यक्त की 
कि धर्म का सम्बन्ध आचार से तथा दर्शन का विचार से है । भारतीय 
सस्कृति ने आचार और विचार को एक माना है, उनका एकत्र 
अस्तित्व स्वीकारा है। अर्थात्‌ दोनो एक-दूसरे के पूरक है । आचार- 
रहित विचार विकार है और विचार-हीन आचार अनाचार है। 
पाश्चात्य विचारकों के मत में रिलिजन और फिलोसोफी का पृथक- 
पृथक्‌ अस्तित्व है, किन्तु भारतीय विचारधारानुसार धर्म और दर्शन 
अन्योन्याश्रित हे । ये दो तट है जिनके मध्य मानव-जीवन की सरिता 
प्रवाहित रहती है । हाँ, दोनों के आधार भिन्‍न हे । धर्म श्रद्धा 
पर आधारित होता है तो दर्शन की आधारणिला तर्क हे, 
किन्तु तक धर्म के मार्ग मे और श्रद्धा दर्णन के मार्ग में कभी 
व्यवधान नहीं बनता । 

गुरुदेवश्री ने स्पष्ट किया कि वेदान्त की पूर्व मीमासा धर्म 
और उत्तर मीमासा दर्शन है | योग आचार है तो साख्य विचार । 
इसी प्रकार बौद्ध धर्मान्तर्गत हीनयान धर्म है और महायान दर्णन | 
जन धर्म भी संगति के इस सामान्य सिद्धान्त का अपवाद नही है। 

जैन परम्परा मे अहिंसा धर्म है तो अनेकान्त दर्शन का प्रतिनिधित्व 
करता है | भारतभूमि पर धर्म और दर्शन कभी एकाकी नहीं 
रहते । आपश्री ने इस ओर भी इंगित किया कि पाद्चात्य प्रभाव 
स्वरूप आज हमारे यहाँ भी धर्म और दर्शन को परस्पर प्रतिहनन्द्द 
का रूप दिया जा रहा है। यह हानिकारक प्रवृत्ति हैं और आज 
इनके समन्वय की महती आवश्यकत्ता है । 

मुख्यमंत्री श्री मोहनलाल सुखाड़िया 


वर्ष १९६५ ई० में उदयपुर के समीप तिरपाल ग्राम में 
गरुदेवश्ली विराजित थे और दर्शनाभिलाषा से राजस्थान के तत्कालीन 
मुख्यमत्नरी श्री मोहनल्लल सुखाड़िया का वहाँ आगमन हुआ था । 
चर्चा भौतिक और आध्यात्मिक उत्थान के प्रसंग पर चल पडी थी 
और दोनो महानुभावों मे परस्पर विचारों का आदान-प्रदान हुआ । 


गुरुदेवश्री ने वैज्ञानिक विकास को लक्षित करते हुए कहा कि 
वर्तमान युग मे यंत्र विज्ञान के माध्यम से मानवजाति ने आइचर्यजनक 
उपलब्धियाँ प्राप्त की हे। यह सत्य है, किन्तु यांत्रिक सहायता के 
अभाव में भी अनेक दुष्कर कार्य सम्पन्त किये जा सकते हे और 
इस दिशा में आध्यात्मिक शक्ति हमारी सहायता कर सकती है। 
एक उदाहरण द्वारा आपश्वी ने अपने कथन की पुष्टि की कि बिना 
यंत्रों के उपयोग के भी अणू और समस्त ब्रह्माण्ड, ब्रह्माण्ड के 
प्रत्येक उपादान के साथ परिचय स्थापित किया जा सकता है --- 
अध्यात्म के द्वारा । इस आध्यात्मिक प्रक्रिया का विश्लेषण-विवेचन 
करते हुए आपश्री ने कहा कि इसका मूलमंत्र है--'बाहर से भीतर 
की ओर गतिमानता'। बाह्य दृश्यमान स्थितियो अथवा पदार्थों का 
परिचय प्राप्त करने की उत्सुकता को समेट कर अन्‍्तर्मखी होकर 
आत्मतत्वको पहचानने का यत्न ही इसकी मूल प्रक्रिया है। जिसने 


एक आत्मतत्व को जान लिया, वह विश्व के किसी भी तत्व 
से अज्ञ नही रहता । 


बाह्य प्रकृति पर विजय-स्थापनाका मार्ग विज्ञान द्वारा प्रशस्त 
होता है और इससे भौतिक समृद्धि व उत्थान संभव होता चला 

जा रहा है, किन्तु अन्तःप्रकृति का नियन्‍्ता अध्यात्म ही है । 
वही मात्र एक साधन है जिसे आशभ्यन्तरिक चेतना पर विजय के 
प्रयोजन से प्रयुकतत किया जा सकता है । वस्तुत यही यथार्थ 
है और यही वास्तविक उपलब्धि, समृद्धि अथवा उत्थान का स्वरूप 
है । यह ऐसी उपलब्धि है जिससे बाह्य उपलब्धियाँ भी सहज ही 
सभव हो जाती हे । आत्मा पर विजय अनन्त-अनन्त सुखराशि 
की आधार बन जाती है। आत्मिक सुख ही तो वास्तविक 
सुख है । 


यह समझना अआ्रामक होगा कि भिन्‍न प्रक्रियाओं के अनुसरण 
का अन्तर होने के कारण अध्यात्म और विज्ञान परस्पर विरोधी 
है, अथवा एक की सक्रियता अन्य के लिए व्यवधान बनती है । 
सत्य यह है कि यदि इन दोनो का परस्पर पूरक रूप में व्यवहार 
किया जाय, तो मानव-जीवन सुखमय, शान्तिमय और प्रगतिमय 
बन सकता है । 


राष्ट्रपति डॉ. राजेन्द्रप्रसाद 


सुदीर्ध स्वातंत्र्य सघर्ष के पश्चात्‌ भारत स्वाधीन हुआ ही 
था कि उन दिनो एक शुभ घडी ऐसी आई, जब भारत के 
प्रथम राष्ट्रपति डॉ० राजेन्द्रप्रसाद और राजस्थान केसरीजी पूज्य 
गुरुदेवश्री के मध्य सम्पक स्थापित हुआ । इस अवसर पर गुरुदेवश्री 
ने भारतीय जनता की इस महान सफलता को अदूट लगन, 
साहस, धैर्य, त्याग, उत्सगें और कतैव्यपरायणता का पुरस्कार 
बतलाते हुए कहा कि इस उच्चतम उपलब्धि का श्रेय काग्रेस 
को जाता है । आपश्री ने कहा कि अब, जब उसे शासन का 
गुरुत्तर दायित्व निभाना है, काग्रेस के लिए यह अत्यावश्यक है 
कि वह अपनी आचार-सहिता से च्युत न होने का दृढ़ ' संकल्प 
धारण करे। राज्य-मद मे उसे अपने गरिमामय अतीत और भव्य 
परम्परा को विस्मृत नहीं करना है और नवीन दायित्व के नवीन 
गौरव से स्वयं को विभूषित करते हुए उसे निरन्तर सर्वजन हिताय 
स्वरूप का पूरी सतकता के साथ निर्वाह करना है । 

गुरुदेवश्री के इस मूृल्यवान सन्देश से राजेन्द्रबाबू प्रसन्न 
और अभिभूत हुए और आशीर्वाद प्राप्त कर उन्होंने प्रस्थान किया | 


पं० सुखलालजी संघवी 


सत्‌ १९७२ में अहमदाबाद के अनेकान्तविहार में गुरुदेवश्री 
का साक्षात्कार पं० सुखलालजी से हुआ । पंडितजी भारतीय दर्शन 
के प्रतिष्ठित एवं मर्मज्ञ विद्वान हे । गुरुदेवश्री ने उस अवसर पर 
दर्शन विषयक अपनी जटिल समस्याओ और जिज्ञासाओ को प्रस्तुत 
किया था और पंडितजी ने दुरूह समस्याओं का सरलता और स्पष्टता 
के साथ विवेचन किया । श्री देवेन्ध मुनिजी के भगवान महावीर 
के जीवन सम्बन्धी ऐतिहासिक तथ्यों के स्पष्टीकरण चाहनेवाले 
“प्रइनो का निदान भी पं० सुखलालजी ने किया । ज्ञान-चर्चा के 
रूप में यह भेंट पर्याप्त महत्वपूर्ण रही । 


पं० अगरचन्दजी_ नाहठा 


पं० अगरचन्दजी नाहटा ने पृज्य गुरुदेवश्नी के दर्शन अनेक 
अवसरो पर जयपुर, जोधपुर, बम्बई, अजमेर आदि नगरो में किये । 
पं० नाहटाजी इतिहास और प्राचीन भाषा-साहित्य की शोध-खोज 
मे व्यस्त रहनेवाले विद्वान है । उन्होने अपने कार्यक्षेत्र सम्बन्धी 
अपनी अमुक गूढ और जटिल समस्याओ के निदान मे गुरुदेवश्री 
से विचार-विमश किया,। 


भाऊसाहब वर्तेक 
विरार (महाराष्ट्र) प्रवास काल की चर्चा है । महाराष्ट्र 


के रसद मंत्री भाऊसाहब वर्तंक पूज्य गुरुदेवश्री के दर्शनार्थ पघारे । 
आप गुरुदेवश्ली की प्रवचत-सभा में भी सम्मिलित हुए । 


गुरुदेवश्वीनें अपरिग्रह त्रत एवं समाजवाद के सन्दर्भ मे इस 
अवसर पर अपने विचार व्यक्त किये । आपश्री ने व्यक्त किया कि 
अपरिग्रह जन दर्शन का मूलभूत सिद्धान्त है | गृहस्थ के लिए 
अपरिपग्रह-पालन अणु रूप में रहता है, किन्तु संनन्‍्यस्त के लिए 
उसका समग्र रूप में पालन अपेक्षित रहता है । अर्थात्‌ गृहस्थो 

के लिए अपरियग्रह सम्बन्धी मर्यादा है। मर्यादा-पूर्वक जो त्याग किया 
जाता है, वह समाज-हित ही है। 'समाजवाद' आधुनिक गव्दावली 
का भाग है, प्राचीन साहित्य और वेचारिक क्षेत्र में इस शब्द का 
अस्तित्व दिखायी नही देता। समाजवाद व्यापकतम अर्थ मे समाज के 
प्रत्येक सदस्य के हित का ही प्रतिनिधि है । समाज की विषमताओं की 
उन्मुक्ति करने के महान उद्देश्य से आधुनिक विचारकों ने समाजवाद 
का प्रयोग किया हैं । यूगीन आवश्यकताओ की तीव्रता के आधार 
पर यह वाद सर्वाधिक महत्ता प्राप्त भी है, किन्तु यथार्थ यह है कि 
मानवजाति की हित्‌चेतना हमारे देश के लिए नया तत्त्व नही है। 
वस्तुत यह इस युग मे ही प्रवर्तित प्रवृत्ति नहीं । इसका पूर्वरूप 
स्पष्टतापूर्वक जैन दर्गन के अपरिग्रह सिद्धान्त में परिलक्षित होता 
है । बापू ने भी इस सिद्धान्त को स्निग्ध सामाजिक जीवन के लिए 
एक अनिवार्य तत्त्व के रूप मे स्वीकार किया था और यह सर्वोदिय- 
वाद अपरियग्रह के अपनाव के लिए प्रबल प्रेरणा का एक कार्यक्रम है । 
श्री चन्दनमल बंद 

अजमेर-चातुर्मास-वर्ष १९७३, सितम्बर की १३ तारीख-अवसर 
था विश्वमैत्री दिवस । पूज्य गुरुदेवश्री के सान्निध्य में भारत जेन 
महामण्डल का यह विचार-गोष्ठी का आयोजन था जिसमे राजस्थान 
के शिक्षा एवं वित्तमंत्री (तत्कालीन) श्री चन्दममलजी वेद की 
विशेष उपस्थिति थी । पृज्य देवेन्द्रमुनिजी शास्त्री ने इस अवसर 
पर मेत्री विषयक अपने विद्वत्तापू्णं उदगारो से गोष्ठी के लिए 
आधारभूमि तैयार कर दी थी । वाणी-प्रवीण पूज्य गुरुदेवश्री ने 
एक सुन्दर दुृष्टान्त द्वारा यह प्रतिस्थापनो की कि मनुष्य मानवता 
और मानव-समाज के प्रति स्नेह, हित और अपनत्व की भावना 
को विकसित किये बिना वाह्य भौतिक समृद्धि और उत्थान चाहे 
कितना ही प्राप्त कर ले, सब कुछ व्यर्थ ही सिद्ध होगा, उसे 
कोई यथार्थ लाभ हो ही नहीं सकेगा । आपश्री ने कहा कि यह 
स्थिति ठीक वेसो है जैसे लिफट की खराबी के कारण किसी उच्च 
भवन की ४२ वी मजिल तक अश्रमपूर्वक सीढियाँ चढकर कोई 
व्यवित पहुँचे और अपने कमरे की चावी नीचे ही भूल आया हो । 

उसे विश्राम नहीं मिल सकता । आज का मनुष्य भी घोरतम 
भौतिक विकासोपरान्त भी असहाय और निरुपाय-सा, निरीह-सा 
शान्ति की खोज मे व्यग्र है । उसे ज्ञात ही नहीं कि यह शान्ति 
कंसे और कहाँ से उपलब्ध हो सकती है । मानवमात्र के प्रति 
हितैषणा, मंगलका भाव और इस दिशा में सक्रिय रहने की प्रवृत्ति 
ही वह चाबी है जो उसे शक्ति और इस रूप में यथार्थ सुख की 
“उपलब्धि करा सकतो है। 


गोष्ठी के उपरान्त मंत्री महोदय से पृथक्‌ से भी उपयोगी 
वार्तोलाप हुआ । कार्यक्रम में भारतीय जेच महामण्डल के प्रदेश 
(राजस्थान ) अध्यक्ष श्रो सम्पतकुमार गया, अजमेर शाखा के 
अध्यक्ष श्री उमरावमरू डड्डा, मंत्री श्री मागोलाल जैन, गाधीवादी 
विचारक एवं समाजसेवी श्री जीतमल लणिया, विधायक श्री माणक- 
चन्द सौगानी और इनके अतिरिक्त भी श्री चिमनसिह छोढा, श्री 
जीतमल चोपड़ा, श्री श्रीलाल कावड़िया, श्री राहुल सुगन छाबडा 
(( बौद्ध समाज-सम्बद्ध ), श्री सैयद सोलत हुसेन खाँ साहब (दरगाह- 
दीवान ) प्रभूति महानुभावों ने अपनी सक्तिय उपस्थिति द्वारा गोष्ठी 
को उपयोगी स्वरूप प्रदान किया । 
श्री जेनेन्द्रकुमार 

बालकेश्वर-चातुर्मास काल था । अखिल भारतीय महत्त्व 
प्राप्त साहित्यकार श्री जनेन्द्रकुमार गुरुदेवश्ची के दर्शन और 
आपश्री के समृद्ध चिन्तन से लाभान्वित होने की मनोकामना के 
साथ आये । श्री जनेन्द्रकुमार दर्शन और मनोविज्ञान को व्यावहा- 
“रिक धरातछर पर लानेवाले प्रसिद्ध चिन्तक हे, जिनका चिन्तन 
साहित्य द्वारा अभिव्यक्ति पाता रहा है। 


स्वाभाविक था कि चर्चा दार्शनिक पक्षो को लेकर ही होती । 
वार्तालाप चलते-चलते स्यथादवाद और सापेक्षवाद पर केन्द्रित 
हुआ । गुरुदेवश्री ने अपना मत व्यक्त किया कि स्यादबाद भारतीय 
दर्शन की एक संयोजक कडी हैं और यही जेन दर्शन का हृदय 
'है । इसके बीज आगमो में उत्पाद व्यय धौव्य स्थादस्ति स्थादना- 

स्ति, द्रव्यगुण पर्याय सप्ततय आदि विभिन्‍न रूपो में बिखरे पड़े 
है । सिद्धसेस दिवाकर, समन्तभद्र, अकलूंक आदि ने सप्तभंगी 
आदि के रूप में ताकिक पद्धति से स्थाद्वाद को व्यवस्थित रूप 
दिया है जो दर्शन-जगत्‌ का एक सजीव पहल रहा है । 


सापेक्षवाद बीसवी सदीकी महान देन है । सुप्रसिद्ध वेज्ञानिक 
प्रोण अल्बर्ट आईन्स्टाइन इसके उन्तायक हे । गुरुदेवश्नी ने इस 
प्रारंभिक भूमिका के साथ उपर्युक्त वादों के संघटन, विश्लेषण 
और विवेचन की ट्प्पिणी की । आपभश्री ने कहा कि “ स्थाद्‌ 
व “वाद ” इन दो शब्दों का योग स्थादवाद है। “ स्यात्‌ ” 
संस्क्ृत का अव्यय है जो कथड्न्चितका पर्यायवाची है । इसका भाव 
है--किसी दृष्टि से, किसी अपेक्षा से । सापेक्षवाद में भी अपेक्षा 
की प्रधानता है, “ अपेक्ष या सहित सापेक्षम्‌ ”” । तत्वत. सापेक्षवाद 
का भी वही भाव या आशय है। 


श्री डी, पी. यादव 


सन्‌ १९७१ का पर्यूषण पे, बम्बई में कॉदावाड़ी-चातुर्मास 
चल रहा था । गुरुदेवशी की प्रवचन सभा से लाभान्वित होने के 
प्रयोजन से केन्द्रीय मंत्री श्री डी. पी. यादव का आगमन हुआ 
था । यह वह कार था जब बिहार . राज्य पर दुभिक्ष की भीषण 
देविक विपत्ति थी । पीडित बिहारी बन्धचुओ की सहायतार्थ आपश्री 
के सान्तिध्य में इसी सभा में एक अभियान प्रारंभ हुआ और 
लगभग ५०-६० हजार रुपये की राशि तदर्थ एकत्रित हो गई थी। 
गुरुदेवश्ली की प्रभविष्णुता से मंत्री महोदय मंत्रमुग्ध से रह 
गये थे । 

प्रवचन कार्यक्रमोपरान्त भारतीय सभ्यता और संस्कृति आदि 
विपयो पर मत्री महोदय के साथ निजी और आत्मीयतापूर्ण वार्तालाप 
हुआ। इस वार्तालाप के दौरान आपकश्री ने व्यक्त किया कि सभ्यता 
एवं सस्क्ृति का प्रायः पारस्परिक पर्याय रूप में प्रयोग कर लिया 
जाता है, किन्तु वस्तुत. दोनो भिन्‍न-भिन्‍न है | सभ्यता एवं संस्कृति 
में क्रश गरीर और आत्मा जैसा सम्बन्ध है । सस्क्ृति मानव- 
श्र४] 


जीवन के आभ्यन्तरिक सौन्दर्य का मुखर रूप है । संस्क्ृति हमारे 
सदादर्शों का वह समुच्चय है जो मानवजीवन रूपी वृक्ष के लिए 
पोषक रस के रूप में प्रयुक्त होता है। यह अपूर्णत्व से पूर्णत्व की 
दिशा में अग्रसर करनेवाली प्रेरणा-शक्ति है । 
सभ्यता व्यक्ति के बाह्य प्रयोजनो को सहज लम्य बनाने- 
वाला विधान है । इस प्रकार संस्कृति अन्तर्मुखी है, तो सभ्यता 
बहिर्मुखी । सभ्यता का सद्यः अनुसरण संभव है, किन्तु संस्कृति 
को अपनाना समय-साध्य व्यापार है। संस्कृति आत्मा का अलंकरण 
है और सभ्यता शरीर अथवा भौतिक बाह्य जीवन को सजाती 
है । संस्क्ृति आत्मतत्व के गृढतम रहस्यो के प्रति ज्ञान को उद्मेरित 
करती है, जब कि सभ्यता भौतिक वेभव की प्राप्ति के पक्ष में 
उद्बुद्ध करती है । 
मंत्री महोदय गुरुदेवश्री के गंभीर चिन्तन से अत्यधिक प्रभावित 
हुए थे। 
एक बोद्ध भिक्षु हे 
दादर चातुर्मास समापन पर माट्गा-प्रवास चल रहा था, तभी 
एक जिज्ञासु बौद्धभिक्षु ज्ञान-लालसा से गुरुदेवश्नी की- सेवा में 
उपस्थित हुए थे । नाम उनका स्मरण नही रहा, किन्तु वे गुजरात- 
निवासी एक प्रबुद्ध नेता हे । गुरुदेवश्नी के समक्ष जिज्ञासा प्रकट 
करते हुए उन्होने जेन साधुजनोचित दिनचर्या, नियम-उपनियमों 
आदि के सम्बन्ध से अवगत होने का प्रयोजन प्रकट किया । 
बौद्ध भिक्षुजी गुरुदेवश्री के सान्निध्य में लगभग २-३ सप्ताह 
तक रहे और इस अवधि में आपकभ्री ने उन्हे पूर्णतः तुष्ट किया । 
उन्होने जेनदर्शन के गौरव ग्रंथों का अध्ययन भी किया । 
अत्यधिक प्रभावाभिभूत अवस्था में उन्होने बताया कि वे 
अधिकांश- समय विदेशों मे व्यतीत किया करते है। २-३ 
वर्षो मे कभी भारत आ जाते हे । इस वर्षाकाल में जैन धर्म व 
दर्शन का तलस्पर्शी ज्ञान प्राप्त करने की उनकी उत्कट आकाक्षा थी 
और आपश्वी के सान्तिध्य में उनकी मनोकामना पूर्ण हो गयी । 


[१२५ 


श्री सोरारजीभाई देसाई 


दिनाक १५-९-७४ को भूतपूर्व उपप्रधान श्री मोरारजी 
देसाई से अहमदाबाद में चरितनायकजों को भेट हुई। वे समर्थ 
साहित्यकार श्री देवेन्द्रमुनिजी द्वारा लिखित "भगवान महावीर * एक 
अनुशीलन' ग्रन्थ का विमोचन समारोह करने के लिए उपस्थित हुए 
थे। गुरुदेवश्लीने अपने - प्रवचन मे कहा-- आज देश हिसा एवं 
क्लेश के वातावरण से पीडित है। भौतिक उन्नति तो बहुत हो 
चुकी है और दिन प्रतिदिन होती जा रही है, फिर भी मानव को 
मानसिक ज्ञाति नहीं। इसका मूल कारण है आज मानव अहिंसा, 
अनेकान्त, अपरिग्रह आदि सिद्धान्तो को भूल चुका है। जिस प्रकार 
एक व्यक्ति ऊपर की मजिल में पहुँचने पर कमरे की चावी पास 
में न होने से निराश होकर उसे पुन नीचे आना पडता है, उसी 
प्रकार आज मानव प्रगति पर चढ गया, पर शान्ति की चावी 
भूल चुका है। अत वह हैरान व परेशान है । 


इसके बाद पण्डित प्रवर श्रो दलसुखभाई मालवणियाजीने 
ग्रन्थ का परिचय देते हुए कहा, “ बड़े हो परिश्रम से श्री देवेन्द्र- 
मुनिजी ने शोधप्रधान प्रस्तुत ग्रन्य लिखा है। आज तक मेने महावीर के 
अनेक ग्रन्थ देखे, पर उनमें जो कमियाँ थी, वह इस ग्रन्थ मे पूर्णे 
हो चुकी ह।' तत्पश्चात्‌ देवजी मेहताने तारक गुरु जेन ग्रन्थालय, 
उदयपुर का परिचय दिया। उसके बाद मोरारजी देसाई ने पुस्तक 
का विमोचन कर गुरुदेवश्ली को अपित की। अपने वक्‍तव्य में श्री 
मोरास्जीभाईने कहा, “आज आवश्यकता है भगवान महावीर के 
सिद्धान्तो के प्रचार करने की। परिश्रमपूर्ण शोधप्रधान लिखा हुआ 
मुनिश्री देवेद्बजी का भगवान महावीर : एक अनुणीलन श्रन्थ” का 
उद्घाटन करने का मुझे अवसर दिया, तदर्थ में आप लोगो का हृदय 
से आभार मानता हूँ ।! उन्होंने अपने भाषण मे भगवान महावीर के 
सिद्धान्तो पर गहराई से प्रकाश डाला । तत्पद्चात्‌ उन्हे स्थानीय सघ 
एवं तारक गुरु जेन ग्न्थालय की भोरसे माल्यापंण तथा राजस्थान 
केसरीजी म० व देवेन्द्र मुनिजीका साहित्य भेट किया गया [ 
श्र्श 


और भी 


राजनेतिक, सामाजिक, शौक्षिक, आध्यात्मिक आदि विभिन्‍न 
क्षेत्रों से सम्बद्ध और भी प्रतिष्ठित विद्वाल, चिन्तक व नेतृत्वधारी 
अनेक महानुभाव पृज्य गुरुदेवश्वी के सम्पर्क में आये और आ रहे 
हैं । किन्तु ग्रन्थ-विस्तार-भय से सम्बन्धित संस्मरणों का स्थगन 
अपेक्षित अनुभव किया जा रहा है । ऐसे महाशयो में से अधोलिखित 
के नामोल्लेख का लोभ संवरण कठिन है: 


पण्डित बेचरदासजी, महत्त दर्शनरामजी, आचार्य तुलसीजी, 
आचाये रामचन्द्र सुरिजी, पण्डित दरलूसुखभाई मालूवणिया, डा० 
नथमल टॉँटिया-इतिहासतत्वमहोदधि जेनाचार्य श्री विजयेन्द्रसुरिजी । 
पुरातत्त्ववेता पद्मश्री जिनविजयजी, इतिहासकार मुनिश्री कल्याण- 
विजयजी म०, डा० कान्तिसागरजी, राजस्थान विधानसभा के 
भूतपूर्व अध्यक्ष निरंजन नाथजी प्रभूति । 

अन्तरग-खण्ड 


जी चि' -.९ की के मर, 


- विचार-वेभव 


वाणी-वेभव के अद्भुत अधिपति 


पूज्य गुरुदेवश्री राजस्थान केसरी श्री पृष्कर मुनिजी म० के 
व्यक्तित्व की अप्रतिम एवं अनन्य विशेषता है-वाणी पर आपश्री 
की अद्भुत नियन्त्रण-क्षमता । आपश्री अत्यन्त लोकप्रिय, अतीव 
श्रद्धेय व्यक्तित्व से सम्पन्त हैं । इसके मूल मे अन्य अनेक आधारों के 
साथ एक प्रमुख आधार हैं आपश्री की प्रभावपूर्ण प्रवचन-क्षमता । 
समाज मे ऐसी ख्याति विरले ही वकक्‍ताओ को प्राप्त हुई है । 


आपकी वाणी में अद्भुत ओज है जो सुषुप्त आत्मा के जागरण 
में पर्याप्त क्षमतावान है। प्रेरक विचारों का ऐसा सतत प्रवाह 
आपश्री के प्रवचनों में रहता है कि निविड अंधकारप्रस्त हृदय 
भी, लाख न चाहते हुए भी, कऋ्मिक रूप से उज्ज्वल होते-होते 
अन्ततः अपनी समग्र कालिमा से मुक्त हो जाने को व्यग्र हो 
उठता है। तर्कों का एक के बाद एक कुछ ऐसा प्रहार रहता है 
कि कैसा भी कठोर. ढदुराग्रह क्यो न हो, उसे उन्मूलित होना ही 
पडता है । श्रोता प्रवचन से पूरे और उसके परचात्‌ की अपनी 
मन की स्थिति का अध्ययन करे तो उसे स्वयं ज्ञात होने लगता 
है कि उसके अन्तर में कही कोई चेतना की रश्मि लहरा रही 
है, जो उसे सुकंम, सुनीति, सन्‍्मार्ग और सदादर्श की ओर 
उन्मुख होने के लिए प्रेरित कर रही है। एक अद्भुत भारहीनता 
की अनुभूति उसे होने लगती है । “ 


आपश्री की वाकशक्ति का ही यह अद्भुत चमत्कार है कि 
आत्मविभोर होकर श्रद्धालु जन अपने बाह्य हठ को त्याग कर 
आत्मनिरीक्षण करने को विवद्-से हो जाते है । (आत्मगत रूप 
से दोष स्वीकारते हें और प्रायश्चित्त का मार्ग स्वतः ही अपना 
लेते है )) आपश्री की वाणी का चेटक अनेक हृदय-परिवतेंन प्रसंगों - 


१३१] 


में स्वथा सफल रहा है । स्पष्ट है कि वागूविदग्घता का सुन्दरतम 
सदुपयोग कदाचित्‌ अन्य कुछ नहीं हो सकता । 


वचन-प्रवीण जन तो समाज में अन्य भी दृष्टिगत होते हे, 
किन्तु अधिकाश केवल इसलिए सवाक्‌ रहते हे कि उन्हें कुछ 
कहना है, कुछ कहना ही चाहिये । केवल वोलने मात्र के लिए 
बोलना व्यर्थ है । इससे तो न केवल हमारी जक्ति का अपव्यव 
होता है, श्रोताओकी शक्ति, क्षमता व समय का भी व्यर्थ ही में 
ह्वास होता है । चित्तस्थ उपयोगी अनुभवों के प्रकटीकरण में 
ही गाणो की सार्थकता है। और पृज्य गुरुदेवश्नी का वाणी-वेभव 
इस दृष्टि से सर्वथा सार्थक है । विद्वत्ता अथवा पाण्डित्य प्रदर्णन 
के लिए साधन रूप़मे अपनी वाकपटुता का प्रयोग आपकश्री 
नहीं करते । गंभीर मनोमथन के परिणामस्वरूप जो नवनीत- 
लाभ आपश्री करते है, वाणी से सर्वजनहिताय दृष्टिकोण के साथ 
आपश्री उसे वितरित कर देते हे, और यही वितरण आपश्री का 
प्रवचन है। 


एक और अदभुत कौशल आपभश्री को प्राप्त है । वैचारिक 
गाभीये का आधिक्य कभी भी आपके प्रवचनो को बोझिल नही 
बनाता । गभीर से गभीर विषय को भी इतनी सहज, सुबोध और 
सुगम अभिव्यक्ति मिलती है कि उसका सर्वाश हृदयंगम हो जाता 
है । सामाजिको के लिए बिना किसी कठिनाई के समस्त विपय 
को भलो प्रकार समझ सकते की पूरी सुविधा रहती है । यह किसी 
भी वक्‍ता का कौशल कहा जा सकता है और पृज्य गुरुदेवश्री 
इस कौशल के कोष है । यही कारण है कि आपअश्री श्रोताओ के 
चित्त पर आद्योपान्त अधिकार स्थापित किये रहते हे । उनका ध्यान 
अन्यत्र बॉँटता ही नहीं और आपश्री के उपदेशों का छाभ उन तक 
पूर्णतः और प्रभावकारी ढंग से पहुँचता है । साथ ही श्रोताओ की 
रुचि विषय के प्रति स्वत" जाग्रत हो जाती है और तब आपश्री 


का कार्य और भी सुगम हो जाता है । प्रवचन-सभाओ मे व्याप्त 
रहनेवाली अटूट शान्ति का रहस्य भी यही है । 

आपभश्री श्रोताओं के मनोविज्ञान का निपुणता के साथ तुरन्त 
अध्ययन कर तदनुसार विपय-निरूपण शेली मे सिद्धहस्त हें। किसी 
भी सभा में विभिन्‍न मानप्तिक स्तरों के श्रोतानों की उपस्थिति 
स्वाभाविक ही रहती है । आपक्री अपनी गली एवं सामग्री को 
सदा ही ऐसा रूप प्रदान करते है कि सभी स्तर के श्रोताओ के 
लिए वह तुष्टिका कारण रहे । 

वाणी और छेखनी दोनों साधनों का उपयोग करते हुए 
आपभी सतत रूप से जनमानस को आलोकित करने की दिल्ला 
मे व्यस्त रहे है । इस रूप में हुई आपश्री की अन्तर की अभिव्यक्ति 
आपके प्रबुद्धंचेता होने एव मननशीलता का परिचय देती है । 
यह वेचारिक वभव अन्‍न्तरंग व्यक्तित्व का परिचायक है। आभ्यन्तरिक 
प्रतिभा की झलक प्रस्तुत करने के प्रयास में ही गुरुदेवश्री के 
विचारो की व्याख्या प्रस्तुत अध्याय में हमारा प्रतिपाद्य है और 
हमने आश्रय ग्रहण किया है--आपश्री के लेखन एवं प्रवचनो का । 


हर 

सस्यण का सदुपयोग 


समय का अधिकतम लाभ उठानेवाला व्यक्ति 
ही सफलता का मुकुद धारण कर पाता है । 


राजस्थान केसरी पृज्य गुरुदेवश्री पुष्कर मुनिजी म० की 
चिन्तनघधारा जीवन और यूग की संक्षिप्ततम इकाई “क्षण ” की ओर 
उन्मुख हुई और आपश्री ने इसके अधिकतम महत्त्व का प्रतिपादन 
किया है | आपश्री के मतानुसार वर्तमान मे ' समय ' ही समस्त 
जगत्‌ और जीवन की गति-प्रगति के केन्द्रीय बिन्दु का स्वरूप 
है । एक-एक क्षण परस्पर गूँथ कर जीवन का निर्माण नहीं 
हो पाता । क्षण-प्रवाह ही जीवन-यात्रा है । समय की उपेक्षा को 
गुरुदेवश्री स्वयं जीवन के प्रति व्यवह्ृत उपेक्षा के रूप में स्वीकार 
करते हे । आपश्रों महामानव परम मनीषी तीथकर भगवानश्री 
महावीर के उपदेश में 'समर्य गोयम । माप्पमायए/* के सबल 
प्रचारक है और क्षण-प्रतिक्षण के श्रेष्ठतम सदृपयोग के लिए 
सब को प्रेरित करते रहते हे । समय के मूल्याकन की क्षमता 
जिसमे नहीं, वह अपने जीवन को उच्च उपलब्धियों से नहीं 
संवार सकता । समय का ओचित्यपूर्ण उपयोग ही तो निर्धन 
को सम्पन्न, पातकी को पुण्यात्मा और प्रमादी को श्रमशील बना 
देता हैं । और इस अभ्यास का अभाव व्यक्ति के लिए उत्कर्ष 
के सभी मार्गों को अवरुद्ध कर देता है । समय तो सतत रूप 
से प्रवहमान रहता है । घाटके जिस पत्थर को स्पर्ण कर सरिता 
का जल अपनी यात्रा पर आगे बढ गया, वह जिस प्रकार घाट 
के लाख चाहने पर भी लौट नही पाता, बीता हुआ क्षण भी 
उसी प्रकार छोट नहीं सकता । समय रहते ही उसका अधिकतम 
लाभ उठा लेने को तत्पर रहनेवाला व्यक्ति ही सफलता का 


१. है गौतम ! समय मात्र भी प्रमाद मत करो । 

मुकुट धारण कर पाता है। उन्नति के अवसर प्रत्येक व्यक्ति के 
जीवन में आते हे, किन्तु उसे स्वागत के लिए तत्पर न पाकर 
वेचारे लौट जाते है। अवनति और असफलता का यही रहस्य है । 
खोया हुआ धन उद्यम से, स्वास्थ्य चिकित्सा से, विस्मृत ज्ञान 
पुनर्भास से पुनः प्राप्त कर लिया जाता है, किन्तु खोया हुआ 
समय फिरसे लौटा छलानेवाला कोई साधन हो ही नहीं सकता। 
गुरुदेवश्ली मानव के इस आत्मघाती स्वभाव से चिन्तित होकर 
जागरण का गंख निनादित करने मे सदा अपार क्षमतावान रहे 
है । आपश्री अपने प्रभावी सदुपदेशों से सुषुप्तजनों को जागृत कर 
आत्मकल्याण के मार्ग पर अग्रसर करते रहे हे । समर्थ रामदास 
की इस उक्ति में आपश्री की अमिट आस्था है -- 


“एक सेव पणाचे लक्षण, रिकामा जाऊं ने दी एक क्षण। 
गुरुदेवश्ली को यह देख कर पीडा होती है कि हमारा देश कैसा 
अभागा है, जहाँ समय का मूल्य नही समझा जा रहा है। अकतंव्यों 
में ही भारतीय वर्षो-वर्षों के समय का अपव्यय कर देते हे और 
निरीहता ऐसी कि इसके कारण उन्हे कोई अनुताप भी नही होता। 
अज्ञानता के प्रभाव से अकरत्तैंव्यों को ही कत्तेव्य मानकर वे छद॒म 
सफलता के दंभ में मदमस्त रहते है । समय का यह दुरुपयोग 
मनुष्य से अनेक दुर्गुग, व्यसन और दुश्चरित्रता को विकसित करता 
है, जो लौकिक-पारलौकिक हानि के कारण बनते है । हमारी इस 
युगीन दुरावस्था से पृज्य गुरुदेवश्री देश के भविष्य को 'सभी 
दिशाओं में अंधकारपूर्ण अनुभव करते है । 


भारतीय दर्शन के साथ अपने स्वर को समवबेत करते हुए 
आप समय को जीवन की अमूल्य निधि की संज्ञा देते है और 
स्वीकारते हे कि इसका उपेक्षाकारी समस्त विधि-वरदानों से हीन 
रह जाता है | आपश्री के प्रेरक शब्द रहते हे - 


१ एक क्षण भी बेकार न जाने देना और उसका सदपयोग करता 
सौभाग्य का लक्षण है । 

“अतीत के क्षण कन्र मे है, भविष्य के क्षण गर्भ मे हैं, 
एतदर्थ वर्तमान क्षण को ही सर्वेस्व मानकर साधना के महामार्ग 
पर निरन्तर शेर की तरह बढना चाहिये ।” 


आपभ्री द्वारा समय” की की गयी विद्लेषणात्मक व्याख्या भी 
उल्लेखनीय है --- 'समय' शब्द में 'सम' के माने सम भावना से व 
अय! के माने गमन करना है---अर्थात्‌ आत्मा की समभाव परिणति 
का नाम समय है । समय एक ऐसी सम्पत्ति है कि जो स्वामी भी 
वनना जानती है | समय पर जब तक हमारा नियंत्रण रहता है 
वह हमारे लिए हमारे परिश्रम, लगन, साहस आदि सदंगूणो का 
आश्रय पाकर सफलता और उपलब्धियों की भेट लेकर आता रहता 
है । समय का सदुपयोग हमारे लिए यश का आधार और शक्ति 
का आगार वना रहता है । यही समय जब नियंत्रित नहीं रहता 
तो नियंत्रक बन बेठता है और हम उसके वशीभूत बनकर रह 
जाते हैं । फिर तो समय के हाथो की कठपुतली से अधिक हमारा 
कोई महत्त्व नही रह जाता है। हमे वह सब कुछ करना पडता 
है, जो समय हमसे अपेक्षा करता है | हम दास हो जाते हे समय 
के । भला इससे बढकर दुर्दशा आत्मचेता प्राणी, मानव की और 
क्या हो सकती है? है 


पूज्य गुरुदेवश्नीने समय सम्बन्धी एक और अति महत्त्वपूर्ण 
समस्या पर अपने बहुमूल्य विचार व्यक्त किये है । सामान्यत. 
आज व्यक्ति अकर्मण्य, प्रमादी, उद्यमहीन, पुरुषार्थहीन है । समय 
के सदुपयोग की दिद्या में ये तत्त्व स्वभावत व्यवधान बने रहते 
है । परिणामत व्यक्ति को निराशा, निस्तेजता, असफलता ही 
हाथ लगती है, किन्तु व्यक्ति अपनो इस उपलब्धिहीनता का 
सारा दोष “समय ” पर डाल देता है और कहने लगता है -- 

“ समय एवं करोति बलाबलस्‌ * 


काल सर्वगक्तिमान है | समय ही व्यक्ति के माध्यम से 
सव कुछ करता है--अन्यथा व्यक्ति अपनी क्षमता से कुछ भी कर 


सकने के योग्य नही । समय ही ठीक नही तो व्यक्ति बेचारा 

क्या करे ? मनुष्य न तो बलवान है, न दुर्बंल । यह समय ही 
है जो उसे महान भी बना देता है और क्षुद्र भी । 


पूज्य राजस्थान केसरी गुरुदेवश्री का मत इस सिद्धान्त का 
विरोधी है । आपके कथनानुसार समय स्वयं में न अच्छा होता 
है, न ही बुरा । समय तो उसके उपभोगकर्ता की मनोवृत्ति 
के अनुसार ही स्वरूप ग्रहण कर छेता है। इसका सदुपयोग 
करनेवाले को यह महान बना देता है, तो इसके विपरीत इसको 
नष्ट करने की इच्छा रखनेवाले को यह नष्ट भी कर देता है । 
' अग्नि ' भला कभी बुरी हो सकती है? व्यक्ति आत्मदाह करे 
या आगजनी करे, तो दोप व्यक्ति का है या अग्नि का? 
' कलिकाल ” कहकर हम हमारी सारी अवनति का कारण समय 
को बताने के अभ्यस्त हो गये है | यह हमारी असफलता की 
लज्जा ढँकने का आजकल एक समर्थ साधन बन गया है, किन्तु 
वहीं समय जो अवनतिग्रस्त हीन जनो के लिए कलिकाल है, तो 
क्या समय सदुपयोगी उन्नतिशील व्यक्तियों के लिए सतयुग नही 
है? गुरुदेवश्रीका सबलू तके रहता है कि यदि राम हारा कारू 
सुकर्म करा सका, तो वही काल रावण को दुष्कर्मी क्यो बना 
गया ? समय तो वही एक था । क्‍या कृष्ण और कस, गाधों 
और गोडसे समकालीन नहीं थे? फिर इनकी प्रव॒त्तियो और 
कर्मंभूमियो मे इतना अन्तर क्यो ? एक देवतुल्य और दूसरा असुर 
क्यो ? वस्तुत मनुष्य का उत्थानकालू सतयुग और पतनकालरू 
ही कलियुग है | यदि बाह्य रूप से लोक मे सतयुग हो, किन्तु 
व्यक्ति के मन से कलियुग डेरा डाले रहे, तो सतयुग उसके 
लिए प्रभावशूत्य रहेगा। मानव-मत् सतयुगीन सत प्रवृत्तियोसे 


घिरा रहे तो बाह्य कलियुग उसके मार्ग मे कभी बाधक नही 
हो सकता । 


गुरुदेवश्ली ने इस प्रकार समय के मूल्य को समझने और 
तदनुकूल कत्तेन्यरत रहने के लिए सर्वसाधारण के लिए प्रबल प्रेरक 
की अति महत्वपूर्ण भूमिका का निर्वाह किया है । 

“कलि. शयानोभवति, सजि हानस्तु द्वापर: । 
उत्तिष्ठस्त्रोता भवति कृत सम्पर्चते चरन्‌ ॥ ” 


भारतीय चिन्तन की इस दिशा को तथ्यपूर्ण स्वीकारते हुए 
आपकश्री ने इसे जत-मन तक प्रभावपूर्ण ढंग से पहुँचाने और सोयी 
हुई आत्माओ को जागरणशील बनाने का स्तुत्य प्रयास किया है। 
“जब मनुष्य अज्ञान की काली चादर ओढ कर मोह की गहरी 
नींद में सोया रहता है तो वह कलियुग है, जब वह जागरण की 
'अँगडाई लेकर सत्यज्ञान के प्रकाश मे आँखे खोलता है तो वह 
द्वापर है, जब वह सत्य-मार्ग पर चलने के लिए तनकर खडा हो 
जाता है और दृढता के साथ सत्य-मार्ग पर चल पडता है तब 
जीवन का सतयुग है।” गुरुदेवश्नी की चमत्कारी वाणी पाकर 
उपर्युक्त संदेश सजीव हो उठता है और सहस्र सहख् श्रद्धालु ओ 
के सन्मार्गी हो जाने का कारण बनता रहा है । काल के सम्बन्ध 
में भ्रान्त धारणाओं से मुक्त होकर जन-जन का मानस आपकश्री 
का स्नेहपूर्ण उदबोधन पाकर इस तथ्य को अपना स्थायी भाग बना 
चुका है कि कारू अपने आप में कुछ भी नही है। वह तो व्यक्ति 
के मन, वाणी और कम के अनुसार उस व्यक्ति के लिए भला 
अथवा बुरा होता है । और यह भी कि समय मनुष्य के हाथ में 
आया एक अनमोल रत्न है । इसके उपयोग से जीवन अलंकृत 
हो जाता है, आभायुक्‍्त हो जाता है | जो इसके मूल्याकत और 
कक व्यवहार में सफल हो जाता है, उसका जीवन धन्य हो 
उठता है । 

नल 


सनकी धारणा 


“मन को सुटठी से कर सारे जगत्‌ को 
मुदठी में किया जा सकता है। ;ं 


मनुष्य और पशु में प्राकृतिक रूप से कोई विशेष अन्तर 
नही है । पशु-जगत से भिन्‍त ही नहीं, उसे श्रेष्ठ अस्तित्व का 
स्वामी बनानेवाला मनुष्य का अपना मन है । मन ही मानव की 
नाना भॉति प्रवृत्तियों का प्रतीक है और ये प्रवृत्तियाँ मानव-मन 
की सफल प्रतिनिधि हे, मन की सम्पदा हैं । मनुष्य-जाति को 
“ अगरफुल मखलकात ” का गौरव प्रदान करती है । अच्यान्य 
मनीषियो की भाँति गुरुदेवश्नी की दृढ धारणा है कि मन अति 
चंचल स्वभाव का होता है और यही व्यक्तिके उत्थान-पतन का 
. मूल कारण होता है । समान अवयवों को धारण करते' हुए भी 
कोई व्यक्ति महापुंस्षो की कोटि में परिगणित होता है, जब कि 
किसीको औसत स्तर की पक्ति में भी स्थान नहीं मिल पाता । 
उपलब्धि-विषयक इस न्यूनाधिकता के मूल मे मन की भूमिका 
रहती है। आपश्री की अनुभूत धारणा है कि व्यक्ति अपने मन को 
जिस सीमा तक नियत्रित कर पाता है, वह उतनी ही उच्च गरिमा 
का पात्र सिद्ध होता है, श्रद्धेय बन पाता है और लोक-मंगलकारी 
श्रवृत्तियों में वह व्यस्त रह सकता है । 
जब से मनुष्य मनुष्य बना है, समूह-जीवन मे प्रवेश कर 
पशु-जगत्‌ से श्रेष्ठ्व धारण करते हुए उसने सभ्यता के प्रथम 
सोपान पर चरण रखा, उसी अवस्था से लेकर विकसित मानव 
का मन सदा ही मानसश्ास्त्रियो के अध्ययन-चिन्तन का विपय 
बना रहा है | भारतीय मनस्वियों ने मानव-मन को दर्शन की 
कसौटी पर रखा है, उसका विश्लेषण-विवेचन किया है । पादचात्य 
विद्वानों ने अपने अध्ययन का आधार मनोविज्ञान को स्वीकारा 
और मन का सूक्ष्म विडलेषण कर विषय की तहतक पहुँचने का 

सफल प्रयास किया है । फिर भी भारतीय चिन्तकों, ऋषि-मुनियो 
ते इस क्षेत्र में जितना विकास किया है, पाइचात्य शास्त्रीगण 
स्वय उसे आदर्श मानते हे । पूज्य गुरुदेवश्ली इसे गर्वोक्ति नहीं, 
यथार्थ मानते हुए यदाकदा व्यक्त करते रहे है कि भारतीय 
दार्गनिक, योगी व मृनिगण सत को स्थल वृत्तियों पर नियत्रण 
के मार्ग ही नहीं खोजते रहे है, उन्होंने इस सबंध मे प्रत्यक्ष और 
सार्थक प्रयोग भी किये है । इस कला का अधश्यास करने के लिए 
ये साधक निर्जन और दुर्गंम वनो-पर्वतो में खोये रहे हे । आज 
के घोर भौतिकतावादी युग मे भी साधक इस दिशा में सक्रिय 
है, जिनका प्रयोजत मन की प्रवृत्तियों पर नियत्रण करना ही 
है । मन तो स्वभावत “ शब्द, स्पर्श, रूप, रस, गंध ” की ओर 
आकर्षित होता ही है । इस प्रकार मन-मातंग जब विषय-वन में 
स्वच्छंद होकर विचरण करना चाहता है, तब ही साधक की परीक्षा 
का क्षण आता है । यदि वह उस पर (ज्ञान का अंकुश लगा कर ) 
पुन॒ अपना नियन्त्रण करने मे समर्थ होता है तो उसकी सफलता 
लक्षित होने लगती है । ऐसा करने मे उसे सफलता मिलने के 
लिए जो एक और अनिवार्य तत्व है, वह है. 
 सनोविजेता, जगतोविजेता ” (मन का विजेता सारे 
संसार पर विजय पानेवाला होता है) इस सिद्धान्त मे उसकी 
गहन आस्था हो और इस लक्ष्य की प्राप्ति उसके जीवन की परम 
आकाक्षा हो | वह इस कथन के मर्म को वस्तुत* हृदयंगम करे 
कि सन को मुदूढठी में करके सारे ससार को मुद्गा में किया जा 
सकता है--यह अनिवार्य है | फिर तन्मय प्रयासों की सफलता 
असंदिग्ध है । 
प्रशण यह भी है कि मन पर नियत्रण स्थापित कर लेने से 
लाभ क्या है? वास्तविकता यह है कि जिसने अपने मन को वश 
में कर लिया जीबन के प्रत्येक क्षेत्र मे सफलत्ताएँ उसकी प्रतीक्षा 
करती हैँ । उसे कही राजा का मँह नहीं देखना पडता । गरुदेव- 
श्री की मान्यता है कि जीवन एक सघपे है | यह संघर्प॑ विकारो 


ओर वासनाओं के विरुद्ध है, जिनसे इन्द्रियो को आमना-सामनाः 

करना होता है । इन्द्रियाँ हमारे पक्ष में युद्ध करनेवाली सेना के 
श्रवीर है, किन्तु मत इस सेना का नायक है। यदि सेनापति 
ही शस्त्र डाल दे तो परिणामत सेना का निस्तेज हो जाना भी 
स्वाभाविक ही है । यह सेना और सेनापति की ही नहीं, राजा 
(आत्मा ) की भी पराजय होगी। मनोबल की कितनी महती , 
भूमिका है ? ऐसी अवस्था में मनकी सबलूता कितनी महत्वपूर्ण 
है ? यह सबलता मन में तभी आ सकती है जब उसे स्वकेन्द्रित 
रखा जाय, उसे मिथ्या विषय कामनाओ की ओर' अग्रसर न होने 
दिया जाय-यही मन पर नियत्रण है । 


यदि मन एकाग्रता के साथ षडरिपुओ से युद्ध करता रहे 
तो इन्द्रियों के लिए वह प्रेरक बना रहता है । यह रणोल्लास 
शत्रुओं के लिए पराजय का पर्याप्त कारण बन जाता है| मन की 
यह विजय आत्मा की भी विजय होगी । लोक-परलोक में उसे 
कीतिकिरीट से विभूषित किया जायगा । और मोक्ष, जो प्राय' 
दुर्लभ माना जाता है, ऐसी स्थिति में सर्वथा सुलभ हो जाता है। 


मत के इस मोल को पूज्य गुरुदेवश्री ने न केवल पूरी 
गहराई तक स्वयं समझा, अपितु प्रत्यक्षटः इसके सफल परीक्षण 
द्वारा श्रद्धालु श्रावकं समाज को प्रभावपूर्ण ढंग से समझाया भी 
है । और इस प्रकार असंख्य भटके हुए जीवन-यात्रियो को 
आपश्री का दिशासकेत मिला है और उनमे सनन्‍्मार्ग पर अग्नसर 
होने की क्षमता उत्पन्न हुई है । 

आपश्री ने जनमानस में यह भलीभाँति स्पष्ट किया है कि 
आत्मा को बंधनों मे डालनेवाला भी मन ही है और वही उसे 
मुक्त भी कर सकता है। भारतीय दार्शनिको के स्वर में स्वर 
मिलाकर गुरुदेवश्नी द्वारा दिया गया वह संदेश इस तथूय को 
भली-सभॉँति प्रतिपादित कर देता है: 

“मन एवं मनुष्याणां कारण बन्धमोक्षयों |”! 

आपश्री की मान्यतानुसार मन ही मानवका शत्रु भी है, मित्र 

भी । मन ही मानवजीवन को मलिन क्षेत्रो में डाककर उसके 

लल्चच्य्ण्पक्ल््ल्ल््िििक 
पतन का जाता है। ऐसी स्थिति मे वह उसका शत्रु 
दे । और स्पष्ट है मन ही जीवन को उत्कष के पर चढ़ाकर 
उसका श्रेष्ठ भिन्न और हितेषी गी सिद्ध । एक 
ऐतिहासिक प्रसंग इस सम्बन्ध मे णः करता है । एक 
बार यूत्रान के महान दाश॑निक पुकरात से किया गया कि 
आपका नड़ा मित्र कौन 32 उसका कर उन्होने उत्तर 
दिया-...* सत्र ? | पुन प्रश्न किया गया कि सबसे बढ़ा 


शत कीन है ? रेस बार भी उनका उत्तर वही था... मन! | 


अकरात से पे भगवान्‌ महावीरते भी इसी सिद्धान्त को 
यापित किया था ! / अपया मिक्त म मित्त न डुपटिओ 


जत्मा ही जब त्याग-वेराण की पंगडंडियों पर सन के 


साध्यम से चल डिता है, के तह आत्मा का मित्र है और जब 
मन आत्मा को बहका कर वासना के फ्क मे फँसा देता है तो 
जाता 

मनोनिग्रह की कला 


“४ वही मनुष्य श्रेष्ठत्व धारण कर पाता है जो मन को 
अचंचल बनाकर उसकी विश्युंखलित शक्तियो को संगठित करने 
की कला में प्रवीण हो ।* 


कदाचित्‌ कल्पना की उड़ान संसार की द्वुततम गति है । 
यह कल्पना मन की सहज प्रवृत्ति अथच दुर्बलता है -- यही इसकी 
चचलता है । मानसिक चाचल्य सदा असन्‍्तोप का जनक रहता 
है और अपनी विचरणशीलता का सहयोगी बनाकर वह मनुष्य की 
प्रवुत्तियो को नाना विषयो में भठकाता रहता है। “मन को 
काहै मड़िये ” जेंसी सूक्तियाँ मन की इस चंचलता के मर्देन का 
ही सन्देण देती हे । प्रतिक्षण परिवर्तित लक्ष्यों, कामनाओं और 
आकाक्षाओ की खान वन कर यही मन स्वयं तो अस्थिर रहता 
ही है, अपने स्वामी को भी अस्थिर, अन्यमनस्क, अव्यवस्थित 
और दुर्बलू बना देता हैं । वस्तुत ऐसे मन का निग्नह अत्यावश्यक, 
अपितु अनिवार्य है । 


बस्तुत. मन तो दर्पणवत्‌ है । इसे किसी भी दा में क्‍यों 
न रखा जाय, कोई न कोई प्रतिच्छाया इसमे अकित रहती ही 
है । दर्पण कभी -छबिरहित नहीं होता । उसे बिम्बरहित करने 
के प्रयास में उछट कर भी रख दिया जाय, तब भी तर की 
प्रतिच्छाया को वह ग्रहण कर केगा। मन को भी विषय-कामनाओं 
से सामान्यतः रिक्त नहीं रखा जा सकता । फिर ये विषय भी 
तो शतधा रूप में प्रकट होकर रागि-राशि आकर्षण का कारण 
बढाते है । फिर भरता दुबेंह मन का चाचल्य स्वाभाविक क्यो न 
हो ? गुरुदेवश्नी प्रायः मत की इस अति चंचलूता की व्याख्या करते 
हुए निम्न उद्धरण देते रहते हे: ; 

मनो मधुकरों मेघो, मानिनी मदनोमरुत । 
मा'मदों मर्कटोमत््यों, मकाराः दश चंचला' ॥ 


अर्थात्‌- मन, मधुकर, मेघ, मानिनी, मदन, मारुत, मा-लक्ष्मी, 
मद, मर्कट और मत्स्य-ये १० मकार चंचल माने गये हे । स्पष्ट 
है कि इस विशेषता मे “मन” शिरोमणि है। मन की गति 
वायुयान, रॉकेट सभी से तीज्र है। कल्पना के पंख फलाकर, नेत्र 
निमीलित कर, मन सारे ब्रह्माण्ड का विचरण कर लौट आता 
है-क्षण भर में ही । प्रकाश प्रतिक्षण १ लाख ८६ हजार मील की 
यात्रा कर लेता है। विद्युत का वेग २ छाख ८८ हजार मील प्रतिक्षण 
है, किन्तु मन की गतिशीलता की दर ४०००० से ७० नोऊ मील तक 
होती है । गणना थक जाती है । यही कथन उपयुक्त लगता है 
कि कल्पना की गति तो कल्पनातीत है । मानसिक चाचल्य मनुष्य 
की वर्षो की साधना के सुपरिणाम को क्षणार्ध में ही ध्वस्त कर देता 
है और पतन के असमाप्य क्रम को प्रारंभ करने को अपार क्षमता 
का व्यावहारिक प्रदर्शन करने को वह सदा तत्पर रहता है। गुरुदेवश्री 
ने अपनी इस मान्यता की छाया एक गुजराती काव्याश में भी 
देखी है - ९; 


अजब छे वेग आ मननो, गजब छे शक्ति पण भारी । 
घणा ज्ञानी अने ध्यानी, गया सन दात्रु थी हारो ॥ 


आक्रमणकारी बाह्य बत्रु से मनुष्य सावधान रहने, उसके 
आक्रमण को पराजित करने में तो प्रयत्नशोल रह सकता है, किन्तु 
उस शत्रु का क्‍या करे, जो स्वर्य उसमे ही छिपा बंठा हैं? और 
वह भी मेत्री का मुखौटा छगा कर । ऐसी स्थिति मे गुरुदेवश्री 
इस अनिवार्यता के समर्थक हे कि इस बहुरुपिये मन को सद्क्त 
होने ही नही दिया जाय । इसके स्वभाव में है कि मित्र बनकर 
वह स्वामी वन वंठता है । अत कल्याण इसी में है कि इसके 
वशोभूत होने के स्थान पर मनुष्य इसे स्वयं अपने ही वश मे 


रखे, इसकी वल्गा को दृढ़ता के साथ खीचकर रखे । भरता कोई 

अद्वारोही अपने अहबव को अनियंत्रित रखना श्रेयस्कर समझ 
सकता है ? 


वही मनुष्य श्रेष्ठाचरण कर सकता है जो मन को अच॑चल 
वनाकर उसकी निहित, विश्यृंखलित शक्तियों को संगठित करने की 
कला सीख जाय | यही संगठन मन के हितेपी रूप को अभिव्यक्ति 
दे पाता है। आपश्री इसकी अनिवार्यता का सघन अनुभव करते 
हुए मन के कार्यक्षेत्र संबंधी दोनों अतियो को अपनाने के विरोधी 
हे । मन को विषय-कामनाओ के क्षेत्र से लौटा छाना जहाँ अनिवायये 
है, वहाँ यह भी अनिवाये है कि उस पर नियंत्रणाधिक्य इतना 
भी न हो कि मत सर्वेथा वन्दी बनकर निष्क्रिय ही हो जाय । 
संकल्प-विकल्प करना, चिन्तत-मनन करना, मन का सहज धर्म है । 
यदि इस क्षेत्र में उसे सक्रिय नही होने दिया गया तो विवण होकर 
त्याज्य क्षेत्र (जो अधिक सुगम भी है) की ओर उन्मुख हो जायगा | 
मन को जृन्य रूप मे तो रखा ही नहीं जा सकता । मन अपनी 
शक्ति के उपयोगार्थे मार्ग अवश्य ही खोजेगा । आवश्यकता इस 
बात की है कि मन की श्रेष्ठ गक्तियो को पहचान कर उनका 
संगठन किया जाय और उन्हें सन्मार्ग पर छूंगा दिया जाय । 


पूज्य गुरुदेवश्नी के मतानुसार मानसिक गक्तियो को एक-जुट 
करना मन को साधने की दिशा में प्रथम और प्रमुख चरण है । 
रविरश्मियाँ जिस प्रकार लेस के केन्द्र विशेष पर संकलित होकर 
ऊर्जा उत्पन्न करने में समर्थ हो जाती हे --- बिखराव के कारण 
अर्थहीन मनोवृत्तियाँ भी उसी प्रकार सिमटाव को पाकर विशेष 
क्षमतायुक्त हो जाती है और इसी दशा मे मन ईश्वरोन्मुख 
हो पाता: है । आपश्री योगियों द्वारा प्रतिपादित योग के इस अर्थ 
से सर्वथा सहमत हे कि त्ित्त-वृत्तियो को अन्य सभी दिशाओं से 
लौटा कर उन्हे परमात्मा अथवा जुद्ध आत्मा से सम्बद्ध करने की 
प्रक्रिम ही योग है | ऐसी अवस्था में जब मन परमात्मा मे छीन 
हो जाता है तब वृत्तियाँ स्वतः ही बिखराव से रक्षित हो जाती 
हैं । यही मन की साधना का वास्तविक रूप है । 

एकाग्रता 


मानसिक वृत्तियों के केल्ट्रीकरण का ही पर्याय एकाग्रता है। 
एकाग्रता ही सत्य में सर्वसाफल्यकी जननी है । महान उपलब्धियों 
के मूल में यही एकाग्रता सदा विद्यमान पायी ,गयी हैं । विखराब 
की स्थिति में मन का सशक्त होना असभव हो जाता हैं और 
यह दौबल्य चाचल्य को उत्पन्त करता है जिसके परिणाम प्रकट 
होते है -- पराभव, निष्फलता, अपयश, अनुपलब्धि एवं अकर्मप्यता 
के रूप मे। मन किसी भी लक्ष्य को केन्द्र न मान सकेगा, एक 
अजीबसी भटकन मे ग्रस्त होकर अनवरत रूप से त्रस्त और 
अव्यवस्थित रहेगा । सर्वत्र अतृप्ति ही उसे हाथ छगेगी। फिर भला 
ऐसे किसी व्यक्ति द्वारा किसी श्रेयस्कर कार्ये के सम्पन्न होने की 
आशा ही कैसे की जा सकती है? पृज्य गुरुदेवश्नी इस प्रसग में 
प्रायः डा० एस० डी० कॉलरिज का दृष्टान्त प्रस्तुत किया करते 
है, जो अदभुत प्रतिभा का स्वामी था, किन्तु एकाग्रता का भयंकर 
अभाव उसके लिए व्यवधान बना रहा। उसने ४० हजार निवध लिखें 
थे जो श्रेष्ठ कोटि की सामग्रीयुक्त थे। किन्तु यह जानकर आइचये 
होता हैं कि उनमे से एक भी पूर्ण नहीं था। मानसिक अस्थिरता 
के कारण ही तो वह किसी विषय पर स्वयं को केन्द्रित नही कर 
सका। वह महान प्रतिभा उचित कीति से सर्वेथा वंचित रह गयी। 


उपर्युक्त विवेचन इस तथूय का सवल साक्षी है कि मानसिक 
स्थेये अथवा एकाग्रता हमारे लिए एक अत्यावश्यक तत्त्व है । 
इस योग्यता की प्राप्ति भी.कदापि असभव नहीं कही जा सकती, 
न ही इसकी प्रक्रिया दुर्गंम है। मन को साधने के लिए आसक्ति 
पर प्रहार किया जाना आवश्यक है और इस निमित्त हमे वेराग्य 
एवं अभ्यास के अस्त्रो का प्रयोग करना चाहिये। आपश्री ने इस 
सन्दर्भ मे सदा इस अनिवार्यता पर बल दिया है कि मन पर 
राग-हेष, माया, लोभ, मोह आदि की जो पत॑ जम जाया करती 
है, इस आच्छादन को दूर किया जाय, जो मन को शुद्ध दिशा 


का दर्शन ही नही होने देती । इस प्रकार निर्मछता का अनवरत 
श्ब्श्त 


निर्वाह भी उतना ही आवश्यक है। आपश्री यह मानते हे कि 
मन को मात्र निर्मल कर लेना ही पर्याप्त नही है, इस निर्मलता 
का अनवरत निर्वाह भी उतना ही आवश्यक हैं । प्रकरण 
की समाप्ति पर आपश्री की प्रभावपूर्ण एवं काव्यात्मक उक्ति के 
प्रस्तुतीकरण द्वारा विषय की पुनस्पंष्ठता अभीष्ट मानता हूँ- 
“ आप निदिचन्तता से मन के दीपक मे श्रद्धा की बाती और सदू- 
विचारों का तेल डालकर उसे जलाइये और प्रतिक्षण यह देखते 
रहिये कि कही वासना की वायु का झोका उसे बुझा न दे। ” 


है 

है । 
्श 
मे 


सरण आत्मा का अलंकरण 


जन्म के पदचात्‌ मरण और मरण के पदचात्‌ पुनर्जन्म - आत्मा 
की थे अभिनय-भूमिकाएँ क्रमिक रूप से संस्क्रति की रंगग्नाला में 
सनातन रूप से प्रस्तुत होती रही हे । यह आत्मा का मात्र अभिनय 
है । न जन्म यथार्थ है और न ही मृत्यु । जन्म आत्माधारक 
शरीर के रूप में पंचतत्त्वों का संगठत और मरण तनका विघटन 
मात्र है-वस, इसके अतिरिक्त कुछ भी नहीं । इनमें से न कोई 
श्रेय है, व हेय। एक ही सिक्‍के के दो पहल हँ-जन्म और मरण । 

गुरुदेवश्री का इस विषय मे स्पष्ट अभिमत रहा है कि यह 
हमारा मिथूया भ्रम है कि हम जीवन को प्रिय माने और उसके 
प्रति मोह के भाव को प्रेरित करे और मृत्यु से भयभीत रहें, 
उसे अप्रिय माने । इस व्यामोह के कारण हम जीवनाभिलाषी 
रहते है और सामान्यतः मरण के वरण हेतु कोई तत्पर नहीं 
दिखायी देता । यह वस्तुतः सासारिक सुखोपभोग के प्रति हमारे 
मन की आसक्ति की ही अभिव्यक्ति है | अन्यथा किसी खोटे 
सिक्के का क्‍या एक पहल ही खोटा होता है और दूसरा नहीं? 

यह हमारा अज्ञान ही है जो मृत्यु से हमे भयभीत रखता 
है और जीवन के प्रति आकर्षण को परिपोपित करता है । रोग, 
शोक, देन्य, उपेक्षा, दौबल्थ आदि की आपद्‌ यातनाओ के व्यूह 
मे घिर कर भी जीवन की छालसा से मुक्त न हो पाना मानव 
का सहज स्वभाव हो गया है । भीड़ भरी सडक के किनारे एक 
अत्यन्त दु्बेऊ मरणासन्तन वृद्ध पडा हुआ था, उसमें रंच मात्र 
हिल-दुल सकने की शक्ति नहीं थी | एक भारी ट्रक घरघराता 
हुआ ज्यों ही समीप आया, वह॒विद्युत्‌ वेग से उछलकर पटरी 
पर आ गया । जीवन की ऐसी तीन्र अभिकापा और मरण से 
हर संभव बचाव की इतनी तत्परता हममें बनी रहती है। जैसा 
कि स्पष्ट किया ही जा चुका है, पूज्य गुरुदेवश्नी की मान्यता है कि 
यह मृत्यु के वास्तविक स्वरूप से अनभिज्ञता का परिणाम है । 

सामान्यतः यह अनुभव किया जाता है कि मृत्यु अन्त है, 
जब कि वास्तविकता यह है कि यह तो मात्र परिवर्तेत का साधन 
है । मनुष्य मे जो कुछ मूल्यवान है, वह तो आत्मा है, इस आत्मा 
का घारक यह भौतिक शरीर नहीं । फिर मृत्यु के कारण इस 
देहका ही जब अवसान होता है, तो उसमे भय अथवा चिन्ता का 
क्या प्रसंग है? मृत्यु से आत्मा पर कोई प्रतिकूल प्रभाव नहीं 
होता है । आत्मा तो अमर है, अनश्वर है | जेसे अनेक कक्ष लगातार 
पंक्ति में बनें हुए हों और एक कक्ष से आगामी कक्ष में जाने के 
लिए द्वार हो-कुछ इस प्रकार इस आत्मा की यात्रा है। एक कक्ष 
त्याग कर द्वार में प्रवेश करना जीवन की समाप्ति और मृत्यु को 
प्राप्त करना है । किन्तु जिस प्रकार द्वार-देहरी में कोई बना नहीं 
रह सकता, उसे पार कर आगामी कक्ष मे प्रवेश किया जायगा, 
उसी प्रकार मृत्योपरान्त नव जीवनका समारंभ होगा । तो मृत्यु 
समापन कहाँ है ? यह तो आत्मा के लिए एक नये क्षेत्र का सृजन है। 
मृत्यु एक जीवन की समाप्ति और अन्य जोवन के आरंभ के मध्य की 
एक कड़ी है, संधि-स्थल है। अस्तु, मरण भय का विषय नही है। 

मरण तो जराजीणं जीवन के नवजीवन में, रूपान्तरण में 
आत्मा का सच्चा सहयोग है। और इस प्रकार गुरुदेवश्री मरण 
को आत्मा के लिए हितेषी मानकर चलते हें । आपश्री इस सिद्धान्त 
का स्पष्टीकरण इस प्रकार किया करते हें कि हमारे मलहिन और 
जीर्ण वस्त्रो को उतार कर नये आकर्षक वस्त्र पहनानेवाला व्यक्ति 
हमें प्रिय होगा; वह हमारा शत्रु नही, मित्र होगा--इस प्रकार मरण 
का आत्माके साथ मेत्रीपूर्ण व्यवहार रहता है। आपभश्री द्वारा किये 
गये विवेचन के आधार पर यह प्रकट होता है कि मनुष्य को 
अपने वर्तमान शरीर और इस माध्यम से अपने परिवेश के प्रति 
घना मोह हो जाता है और इस कारण मृत्यु उसके लिए शोक- 
जनक घटना होती है, किन्तु यदि श्रेष्ठतर की प्राप्ति के लिए 
निम्नतर का उत्सर्ग करना पडता हो तो विवेक अवश्य ही उसकी 
अनुमति देगा । फिर मरण अवध्यंभावी भी है, इसे टाला नहीं 
जा सकता -- 

जातस्य हि श्र॒वों मृत्युर्‌ श्रुव जन्म मृतस्य च । 
पूज्य गुरुदेवश्री भारतीय संस्कृति के निष्कप॑ रूप में भी यही 
अनुभव करते हे कि मरण जीवनखूपी वृक्ष का फल है, जो वीज 
प्रदान कर पुनः नये जीवन-वुक्ष का जनक बनता है | यह तो 
भहानिद्रा है जो जीवन-बात्रा की थक्रान और गिधिलता का हरण 
कर नवीन जक्ति, स्फूर्त और ताजगी देती हे । 
इतर सहत्व 


मनुप्य अजर नहीं है । आयु-विकास के क्रम में वह अवच्य 
ही वार्धक्य को प्राप्त करता है और रोग, ढोवल्य आदि का केन्द्र 
बनना भी स्वाभाविक ही है। ऐसी स्थिति में यदि मरण का 
अस्तित्व न होता तो क्या यह जगत्‌ कुरूप नहीं हो गया होता? 
नवीन सौन्दर्य के निमत्रक इस मरण के अभाव में क्या संसार 
एकरस होकर ऊब का विपय नहीं हो गया होता ? 

इसके अतिरिक्त मरण इस जीवन में किये गये कर्मों की 
फलप्राप्ति का प्रकरण मनुप्य पर नियंत्रण रखने मे सफल रहता हैं । 
भावी अनिष्ट की आशंका से भीत मनुष्य सतकर्मों की ओर प्रेरित 
रहता है। मरण मनुष्य को पाप से वचानेवाला एक प्रभावकारी 
एवं सशक्त साधन है । पृज्य गुरुदेवश्वी इस प्रसंग से प्रायः 
कहा करते हे 

मौत जबव॑ तक नजर नहीं आती, 
जिन्दगी राह पर नहीं आती ॥ 

पूज्य गुरुदेवश्वीनें गहन मथन के उपरान्त जिस नवनीत की 
प्राप्ति की हैं और सर्वजनहिताय स्वभाववश जिसका सदा वितरण 
किया हैं, वह यही है कि मरण आत्माको नवीन कातिं प्रदान 
करनेवाला अछकरण है, सत्कर्मो हेतु मनुष्यके लिए प्रेरक है । 
अतः इससे भयभीत होंता व्यर्थ है । आवश्यकता इसी वात की 
है कि हम इसके वास्तविक स्वरूप को पहचाने, फिर मृत्यु को 
हम भी हमारे मित्र के रूप में स्वीकार कर लेगे । 

हम 

१००] 


अपरिशहु : जगत-कल्यश्ण का आग्रह 
अपरिग्रह-वत्ति निर्भंयता व- निःद्ंकता का प्रदेश-द्वार 


पूज्य गुरुदेवश्ली अपरिग्रह को व्यष्टि एवं समष्टि के हित 
सर्वमगलविध समर्थ मंत्र मानते हें। आपश्री के मतानुसार 
अपरिग्रह वत्ति समाज "और ब्यवित, राष्ट्र और जाति, नगर 
और गाँव, प्रान्‍्त और प्रदेश --- सभी के लिए आनन्ददायिती है । 
वर्तमान अभिवर्धित सुख-सुविधाओ के युग में अपरिग्रह का अकुश 
ही समाज के अभावो के हाहाकार से रक्षा कर सकता है। 
यह विषमता के मार्ग में दृढ़ अर्गला है, दुख-देन्य और हीनता के 
लिए यह एक खुली ललकार है । 


आपश्री अपरिग्रह वृत्ति को हृदय के गहन तल में स्थित 
निस्वार्थ भाव की सुरुचिपूर्ण अभिव्यक्ति के रूप मे स्वीकारते है । 
आपभश्री इस परम पवित्र प्रवृत्ति के महत्व को इस प्रकार प्रतिपादित 
किया करते है कि यह चिन्ता के लिए प्रेरित करता है, किन्तु 
चिन्ता स्वयं के लिए नहीं, अन्य सभी के सुखी जीवन के लिए । 
वस्तुत: यह लोभहीन वृत्ति व्यक्ति को देवतुल्य सदगुणो का सद्म 
बनाने से सक्षम होती है । संसार के प्रति बन्धुत्व का भाव तो 
अपरिग्रह का अनुगामी होता ही है, ईर्ष्या, ह्वेष, प्रतिशोध, वेमनस्थ 
आदि भी क्रमश" निस्तेज होते होते समाप्त हो जाते है । सारी 
सनुष्य जाति यदि इस मंगलकारी आचरण को अपना ले तब तो 
कहना ही क्या ? यदि अधिकाश भी ऐसा करने में समर्थ हो जायें 
तो पृथ्वीतलू स्वर्ग के लिए भी कदाचित्‌ डाह का विषय बन जाय । 
अन्योन्याश्रय, पारस्परिक सहयोग की भावनाएँ ऐसे जगत्‌ में परम 
बलवती हो जाती हे और किसी एक का कष्ट केवरू उसी का 
नहीं रह पाता-वह सबका हो जाता है। “सब में में और 
मुझमें सव ” की सर्व॑जनहिताय शुभ नीति का तेजोमय सूर्योदय 

है। यह अपरियग्रह जो द्वेतभावना अथवा परायेपत्त के तिमिर को 
छिन्त-भिन्‍न कर देता है, आत्मीयता के उज्ज्वल आलोक में समग्र 
मासवजाति के लिए मानवोचित व्यवहार के सुमार्गो को स्पप्ट 
द्रष्टव्य कर देता है । 


अपरिग्रह जटिल नही -दुर्गम नहीं 


अपरियग्रह व्यक्ति-व्यक्ति के आचरण का एक ऐसा अमृत-सूत्र 
है जो जगत्‌-कल्याण-चक्र की धुरी बनता है । जितनी महान और 
विराट इस सूत्र की भूमिका है उतना ही सुगम और सुव्यवहारये 
भी है। लेश मात्र भी जठटिलता अथवा दुर्गगता इस विशिष्ट 
आचरण-मार्ग मे नहीं, यही इसकी विशेषता है। राजस्थान केसरी 
पूज्य गुरुदेवश्री ने अपरिग्रह का गहनता के साथ तात्विक चिन्तन 
किया है और इस परिणाम पर पहुँचे है कि परिस्रहवृत्ति का अर्थ 
मात्र अमुक वस्तुओं को ग्रहण कर लेना ही नही है । यदि यह 
“ग्रहण” ही परिग्रह है तो जीवमाचन्र को आजीवन न्यूनतम 
आवश्यकता-पूर्ति के लिए कुछ तो ग्रहण करना ही पड़ता है, चाहे 
वह वीतरागी पुरुष ही क्यो न हो । निष्परिग्रह-णिरोमणि भगवान्‌ 
महावीर ने इस परियग्रह-सीमान्तर्गत नही स्वीकारा है । भगवान के 
निर्णय को श्ञास्त्रकारो ने निम्नानुसार ध्वनि दी है 


जंपि वत्यं व पायं वा, कंवर्ल पाय पुच्छण । 
तं पि सज मलज्जद्वा ', धारति परिहरतिय ॥ 
न सो परिगहो वृत्तो, नायपुत्तेण ताइणा । 
मुच्छा परिग्हों वुत्तो, इइ वृत्त महेसिणा ॥ 


वस्त्र, पात्र, पादपोछत, कंबल, रजोहरण आदि उपकरण 
जिनका मुनिजनो द्वारा सयम-यात्रा व छज्जावरण के प्रयोजन से प्रयोग 
एवं धारण किया जाता है-भगवान्‌ ने उसे परिग्रह नहीं बताया । 


वस्तुत ग्रहण की प्रक्रिया में पदार्थ अथवा उसके प्रकार 
नही, अपितु इस ग्रहण के आधार रूप मे जो मनोवृत्ति है उसी से 
ण्र] 


उसके परिग्रह होनें अथवा न होने का निर्णय किया जाता है । 
ऐसी अवस्था मे निम्न उक्ति हमारी सहायता करती है: 
“ प्रिसमन्तात सोहबुद्धणशा गुह्मते संपरिग्रह 

किसी का ग्रहण यदि मोह-बुद्धि-वश, आसक्तिपूर्वक हो तो 
यही परिग्रह है । यही कसौटी भगवानने भो निर्धारित की थी 
/ मर्च्छा ही परिग्रह है ।” अर्थात्‌ परिग्रह सबंधी निर्णय करते समय 
यह महत्त्वपूर्ण नही कि ग्रहण किस वस्तु का किया गया है, अपितु 
यह है कि वह “ किस” भावना के साथ किया गया है। शब्दान्तर 
के साथ यह कहा जा सकता है कि परियग्रह का सीधा संबंध 
किसी पदार्थ से नहीं, आत्मा से है । गुरुदेवश्नी की मान्यता है 
“ किसी भी निर्जीव या सजीव पर, यहाँ तक कि अपने शरीर, 
अपने विचारो, मान्यताओ, सम्प्रदाय, परम्पराओ आदि में से 
किसी पर भी आत्मा में आसक्ति उत्पन्न हुई, तो माना जायगा 
कि परिग्रह वृत्ति आ गयी ।” परिग्रह सम्बन्धी उपर्युक्त विवेचन 
अपरिय्रह वृत्ति के स्वरूप के स्पष्टीकरण मे हमारा सहायक है । 
पदार्थों का अनावश्यक संग्रह अर्थ-प्राप्ति अथवा अन्य स्वार्थसिद्धि 
मे जब किया जाय और इसके इस परिणाम की उपेक्षा की जाय 
कि इस कर्म से अन्य जन अभावग्रस्त होकर पीड़ित और कष्टित 
होगे-यह परियग्रह है और इसके विपरीत आचरण अपरियग्रह है । 
अपने किसी ग्रहण-कार्य से किसी अन्य को कष्ट न हो, इस दृष्टि 
के साथ जब न्यूनतम, अनिवार्य आवश्यकता-पूर्ति योग्य पदार्थों 
को ही अपनाया जाय तो यह अपरिग्रह है। यह अपरिग्रह-भाव 
व्यक्ति में सन्‍तोप का भाव जागृत करता है जो मानसिक शान्ति 
का जनक होता है और यह ॒थान्ति मन को अविचलित और 
निर्मेल बनाये रखती है । 


पूज्य गुरुदेवश्रीने अपरिग्रह को इस अ्रकार की व्याख्या दी 
है कि यह एक ऐसा पवित्राचरण है जो व्यक्ति को स्वकेन्द्रित 
होने से बचाता हैं | उसे परचिन्ता के लिए सचेत करता है और 
“जीने ” के साथ साथ “जीने दो” के महत्त्व को भी समझाता 

है । उसके मनमे यह अभिवृत्ति दूसरों के सुखों में नहीं दु खो 
मे हिस्सेदार बनने की प्रेरणा जगाती है । यह एक ऐसा भाग्ग है 
जिस पर चल कर सुगमता के साथ मानवमात्र की समानता के 
सिद्धान्तको साकार किया जा सकता है । “ सम्पन्त ' और “ विपच्त * 
( [9ए८४ क्ञाते 8763 700 ) जैसे वर्गें, जो अमानुषिक व्यवस्था 
के प्रतीक हे, इस अपरिग्रहसे ऋमसे अन्तर्धान हो जाते हे । इस प्रकार 
समस्त मानवजाति के लिए सुख और शान्ति का सन्देश है यह 
अपरिय्रह वृत्ति । 


अपना देश : अपरिशह के सन्दर्भ मे 


इतिहास साक्षी है कि अपना देश भारतवर्ष सदा से ही 
त्याग और उत्सग की उदार भावनाओं से विभूषित रहा है । 
यह वह भूमि है जिसने उच्च ' कोटि के त्यागी, निष्परिग्रही, 
निर्लोभ्ी सन्त, महात्माओ और कऋषि-मुनियो को जन्म दिया है, 
जिन्होने जनमानस को अपरिग्रह के महान सन्देश से सिक्‍त किया 
है । भगवान्‌ महावीरसे महात्मा गाधी तक ऐसे महापुरुषों की 
यशस्वी एवं सुदीर्घ परम्परा रही है । 


आज भी राप्ट्रीय सन्‍त विनोवा भावेका अत्यन्त प्रेरणादायी 
आचरण हमारे समक्ष है जिन्होंने सवेस्व त्याग कर 'दरिद्रवारायण” की 
सेवा को अपना अछूट लक्ष्य मान रखा है और विविध प्रकारके 
दानो द्वारा अपरिग्रह की ओर उन्मुख होने के लिए सहस्रो को प्रेरित 
कर रहे ह। अपरिग्रहव्रत के साकार स्वरूप से हजारो जेन सन्त 
देश के प्रत्येक भाग से इस मगल मंत्र का प्रभावकारी ढंगसे और 
स्वय का उदाहरण प्रस्तुत करते हुए प्रचार में व्यस्त है। यह सब 
तो है, किन्तु पूज्य गुरुदेवश्री का अनुभव रहा है कि आज अपरिय्रह 
की व्याधि जितनी भयंकर रूप में व्याप्त है उतनी कदाचित्‌ 
किसी काल में नहीं रही । अत इस ओर अधिकाधिक जन को 
प्रेरित करने की तीबन्नतम आवश्यकता है । अब तक की यह समृद्ध 
परम्परा उन्मूलित होती चली जा रही है । सर्वत्र संचय, लोभ, 
अनुचित लाभ की कामना, छीना-झपटी और आर्थिक अराजकता 

का बोलबोला हैं | परिणामत* आक्रोश और असन्‍्ताब, अश्ञान्ति 
और विग्नह की अपूर्व स्थिति बनी हुई है । कोटि-कोटि प्रकार की 
अनेतिकताएँ इसी परियग्रह-बृत्ति की सन्‍्तति रूप मे विकसित होती 
चली जा रही हे और पतन की ओर असमाप्य यात्रा में सारा 
राष्ट्र व्यस्त है | नैतिक मल्यो का विघटन अपने चरम पर पहुँच 
रहा है । किसी को किसी अन्य के हितों की चिन्ता नहीं हूँ । 
दूसरे के जीवन के मूल्य पर भी स्वयं के उत्तरोत्तर समृद्ध होते 
चले जाने की छालसा अति प्रवल होती चली -जा रही है | इस घोर 
अनैतिकता के युग में मानवीय मूल्यों की समस्या का निदान और 
सुख का सोपान यदि मिल सकता है, तो वह केवल अपरिय्रह ब्रत 
की सच्ची धारणा के माध्यम से । यह एक ऐसा आत्मानुशासन 
है जो सारे देश के लिए कल्याणकारी सिद्ध होगा । 


अभिलाषा : अपरिग्रह हेतु बाधक तत्त्व 


९ 


पूज्य गुरुदेवश्वी की मान्यतानुसार मानवसन अभिलापाओ की 
खान है । अभिलाषाएँ कप्ी तुष्ट नहीं होती, पूर्ण नही होती । 
एक अभिलाषा समाप्त होते-होते अनेक अन्य अभिलाषाओ को जन्म 
दे जाती हैं। आज के भौतिकतावादी युग में यह समस्या और भी 
जटिल हो गयी हे । सर्वेसामान्य की जीवन संबंधी आवश्यकताएँ 
द्रोपदी के चीर की भाँति बढती ही चली जा रही हे, कही छोर 
नहीं, कही इति नहीं । अभिलाषाएँ आकाश के समान हे-अपार हे--- 

“इच्छाहु आगाससमा अणंतिया”' 


अभिलाषाओ की इस अपारता के मूल मे मानव की लोभवृत्ति 
रहती है ।और यह लोभ अपरिय्रह ब्रत के मार्ग मे बलवान व्यवधान 
बनकर 'सच्चे सुख” और शान्तिका लाभ होने हो नही दे रहा है । 
वया मनुष्य स्वयं अपने हित में भी इस झात्रु से सचेत नहीं हो सकता ? 


व्यक्ति : आस का दास 


सचेत हो क्यो नहीं सकता, किन्तु वह मिथ्या आगाओ 
और अभिलापाओ के जाल से स्वयं को मुक्त करने का इरादा 


[(श्पप्‌ 


भी बनावे तब न? आज तो व्यक्ति अपनी ही इच्छाओं का दास ' 
बना हुआ है । मिथ्या मृगमरीचिका के अनुगामी आज के व्यक्ति 
पर ऐसी मत्तता सवार है कि इसकी असारता को वह हृदयंगम 
नहीं कर पा रहा । गुरुदेवश्री इसी को आज की सबसे बडी बाधा 
मानते है, जिसे दूर करने के कोटि-कोटि सद्प्रयत्त विफल होते 
जा रहे है । इस विफलता को आपकश्रो स्थायी तत्त्व नही मानते 
है । शुभ की विजय अमुक दुर्देसमनीय परिस्थितियों मे अस्थायी 
रूप से स्थगित भले ही रह जाय, किन्तु वह कभी भी असभव 
नही होती । मूलत आवश्यकता है अगाध आस्था के साथ निरन्तर 
प्रबोधन की । बाधाएँ एक दिन अवश्य ही परास्त होगी । 


गुरुदेवश्नी की मान्यता है कि इस भयंकर व्याधि का उपचार 
तभी संभव है जब जन-जन मे जागृति व्याप्त हो जाय । सभी 
अपरियग्रह के मोल को समझने लगे और परियग्रह के घातक रूप को 
पहचाने, तभी यह संभव है । परिग्रह न केवल असार, अपितु 
जघन्य पाप भी है जो नरक-प्राप्ति का कारण बनता है । गुरुदेवश्री 
अपनी इस धारणा के समर्थन में तत्वार्थ सूत्र के निम्नाश का 
उल्लेख करते हे: 


' बह्वारम्भ परिग्रहत्व॑ नारकस्यायुष ' 


अल्पारम्भ एवं अल्प परिग्रह को मानवजन्म-प्राप्ति का आधार 
मानते हे । आपश्री का सन्देश है कि मानवदेहधारी का सर्व 
प्रथम कर्तव्य है अपरिग्रह को अपनाना । माया तो छाया के 
समान है । जब तक व्यक्ति इसे प्राप्त करने को लरूकता रहता 
है यह दूर से दूर भागती चली जाती है, किन्तु जब वह इससे 
मुख मोडता है तो वह अनुगामिनी हो जाती है। तब उसे सत्तर्क 
और विवेकशील हो जाना चाहिये कि माया के जाल मे न फंसे । * 
यही परियग्रह है जो सर्व सुखो का मूल मंत्र है। केवल धन-प्राप्ति 
या तदर्थ कामना ही परिग्रह नही है । गुरुदेवश्नी परिग्रह की बडी 
विस्तृत सीमा मानते हे । प्रतिष्ठा-प्राप्ति की कामना, स्वयं अपने 
ही शरीर के प्रति आसक्ति, परजनो मे रुचि, असत्य मान्यताओं 

के प्रति लगाव आदि भी परिग्रह की परिधि में ही आते है । प्रत्येक 
त्याज्य की कामना परिग्रह है और इससे छुटकारा अपरिग्रह । आपश्नी 
अपरियग्रह को ही साधना का सच्चा सौन्दर्य मानते हे और दृढ विश्वास 
रखते हे कि जीवन का सच्चा आनंद, साधना की मुस्कान! मन 
पर अपरिग्रह के अंकुश-प्रयोग से सहज ही सुलभ हो जाती है । 
यह एक ऐसा मार्ग है जिसे अपनाने से प्रत्येक साध्य सध जाता 
है और जीवन आलोकपूर्ण हो जाता हैँ । 


यह 

सन्दोष-सृष्ठा : शुद्ध कर्तव्यलिष्ठा 


बतंव्यनेत कर्तंव्धं॑ प्राण: कण्ठगतेरपि । 
अकतंप्यं न कर्स॑व्ध॑ ग्राणः कण्ठगतेरपि ४ 


पूज्य गुरुदेव राजस्थान केसरी ” श्री पुष्कर मुनिजी मं० 
भारतभूमिके प्रति भक्तिभाव से सदा नमित, भारतीय संस्कृति 
के प्रति समपित, भारतीय व्शैन के तत्वद्रष्ठा, भारतीय आदर्श की 
महिमा के मर्मज्ञ मनीषि हे । स्वाध्याय की शक्ति से आपभ्री ने 
संस्कृति के समस्त शुभ से साक्षात्कार किया है और श्रद्धा समर्थन 
करते हुए उसका सशक्त प्रचार किया है । हमारो संस्कृति में 
कर्तव्य-निष्ठा का जो गरिमामय स्थान रहा है अपनी प्रभावपूर्ण 
वाणी के माध्यम से आप सदा उसका बखान करते रहे हे । गंभीर 
अध्ययन और चिन्तन-मनन द्वारा इस प्रसंग मे आपश्री द्वारा निर्मित 
धारणा एक स्थल पर यो व्यक्त हुई है* 

“ हमारी सस्क्ृति सदा व्यक्ति को कत्तेव्य-निष्ठ बनने की 
प्रेरणा देती रही है । कर्तव्य जीवन का स्वणिम प्रकाश है । 
जीवनरूपी सस्था का शिलान्यास, जीवन का सार-रूप नवतीत 
और अमरत्वदायी श्रेष्ठ रसायन निष्ठापूर्ण कत्तंव्य ही है ।” 


आगम-त्रिपिटक, वेद, उपनिपद्‌ भारतीय साहित्य-कोष 
की सर्वे अनुपम उपलब्धियों में कर्त्तव्य के श्रेष्ठत्व का गान स्व- 
रित है । कत्तैव्यनिष्ठा की प्रेरणा रामायण और महाभारत आदि: 
महाकाव्यो के प्रधान स्वर है । सर्वत्र प्रतियुग में इस महत्वपूर्ण 
तत्त्व की व्याख्या में वाणी और लेखनी व्यस्त रही है और सर्व 
सम्बोधित सज्जन सदा इसकी सरसता से सिक्‍त होते रहे है । 
यह सब तो है, पर द्र॒ष्टव्य यह है कि आज व्यक्ति कितना 
कतेग्यनिष्ठ है? 

गुरुदेवश्री का अध्ययन रहा है कि आज सर्वाश से नही तो 
अधिकाश में समाज की ओर से कत्त॑व्यनिष्ठा को मात्र मौखिक 
श्ष्ट] 


सहत्व मिल रहा है । यदि इस महती भावना को आचरण का 
आधार अंगिकार किया जाय तो न केवल आत्मकल्याण, अपितु 
जन-कल्याण के लिए भी यह महौषधि सिद्ध हो सकतो है। 
आपश्री का विवेचन प्रकट करता है कि अकत्तंब्यग्रस्तता आज 
मानव द्वारा मानव की हानि का मूल कारण है। व्यक्तिकी 
उन्‍्तति ही समाज का उत्कर्ष है और समाज, की देन से 
लाभान्वित होने की कामना रखनेवाला व्यक्ति प्रत्युत्तर में यदि 
अपनी क्षमताओं द्वारा समाजहित के कतेंव्यो में कार्पण्य बरतने लगे 
तो सामाजिक या राष्ट्रीय उत्कर्ष की संभावनाओं का धूमिल हो जाना 
स्वाभाविक ही है । अस्तु, अकतत॑व्य-लिप्त मानव आत्महन्ता ही 
नही रहता, वह समष्टिगत अहित का कारण भी बनता है। 
कत्तेंव्य-क्षेत्र 

कत्तेव्य-क्षेत्र में कतिपय परिगणित विषय ही आते हो सो 
बात नही है । जीवन और जगत्‌ का समस्त विराट विस्तार कत्तंव्य 
की त्रीड़ा-भूमि है । अति व्यापक है कतेव्य का क्षेत्र । सामाजिक, 
आथिक, धामिक, नैतिक, आध्यात्मिक आदि सभी मानवीय 
गतिविधियो के क्षेत्र कत्तेव्य की पुकार से प्रतिध्वनित है। सभी 
दिशाओं से व्यक्ति के लिए कत्त॑व्यनिर्वाह का मौन निमंत्रण 
रहता है | यह व्यक्तिके नेतिक चेतन्य पर ही निर्भर करता है 
कि वह इसे अनसुना न करे। वस्तुत' कत्तेंव्य-गति का आधार स्व 
प्रेरणा ही बन सकती है। बाह्य शक्तियां इस दिशा में प्रभावशाली 
भूमिका का निर्वाह नहीं कर पाती । इतना अवश्य है कि जो 
अपने कत्तेंव्य-पूरत्ति को सर्वोपरि प्राथमिकता देते चले जाते हे वे 
परिणासत* महती उपलब्धियो के अधिकारी हो जाते है, उन्तका 
जीवन महान हो जाता है, साथ ही जगत्‌-कल्याण मे भी वे 
अविस्मरणीय योगदान करने से समर्थ रहते हे । किन्तु यह सभी 
अनायास अथवा आकस्मिक रूप से नहीं हो जाता | व्यक्ति निष्ठा 
के साथ, सायास कत्तंव्य-पूत्ति की ओर उनन्‍मुख हो, समस्त श्रद्धा 
भाव के साथ वह सतत संलूश्त रहे तभी यह स्थिति उपस्थित हो 
सकती है। गुरुदेवश्री सखेद व्यक्त करते है कि मगर के इस महान 

मार्ग से हम ममता त्यागते जा रहे हे और अकत्त॑व्यों के बीहड 
में भटक रहे है । 

कत्तेग्यो को निष्ठा के साथ पूरा करना अपने आप मे बड़ा ही 
सरस कार्य होता है । इसके अभ्यस्त बडे से बडा त्याग करके भी इस 
आनन्द से वचित नही रहना चाहते। ऐसे व्यक्ति चाहे अकेले हो, चाहे 
विशाल समाज के मध्य, भरे-पूरे परिवार से सम्बद्ध हो, चाहे एकाकी, 
सम्पन्त हो चाहे रक, युग और परिस्थिति के अनुसार जिसे अपना 
उपयुक्त कम समझेगे उसे अनिवारयंत' और साथ ही साननन्‍्द करते 
रहेगे । इस सम्बन्ध में उनका दृढ ब्रत होता है जो प्रायः अव्यक्त 
ही रहता है | इस मार्ग में आनेवाला कोई भी व्यवधान इन्हे 
विचलित करने की क्षमता नहीं रखता । प्रायः ये बाधाएँ 
कत्तेव्यपरायणो के लिए कसौटी होती हे जो इन्हे सफल और सबलू 
घोषित करती है । 

कत्तैव्यनिष्ठ व्यक्ति के सम्बन्ध में चर्चा करते हुए पृज्य 
गुरुदेवश्वी ने एक स्थल पर व्यक्त किया है कि अपनी कर्त॑व्य 
भावना को वह किसी स्वार्थ या प्रछोभन के मूल्य मे कभी बेचता 
नही और न ही किसी दण्ड या अहित की आजंका से उसे त्यागता 
है । पुरस्कार की लालूसा या भावों अनिष्ट की सभावनाएँ उनके 
लिए कत्तंव्यपूर्ति के समक्ष तुच्छ होतो है । उनके लिए तो कत्तेंवब्य- 
पूर्तिका सन्‍्तोष स्वत' ही पुरस्कार है जिसकी समता किसी के साथ 
स्थिर नही हो सकती । गुरुदेवश्वी इस सिद्धान्त के समर्थन मे 
दृष्टान्त प्रस्तुत किया करते हे पन्‍ना धाय का, राजा हरिइ्चन्द्र का, 
जिन्होंने निर्लोभ भाव से अपना दायित्व निभाया और उनका 
मन हर्पातिरेक से अभिभूत रहा । आपश्री के मन्तव्यानुसार 
कर्तव्यनिष्ठा अपार सच्चे सुख, सन्‍्तोप और आनन्द की आधार 
होती है। वेद्य उपचार और परिश्रमपूर्वक सेवा करके रोगी. को 
स्वस्थ कर देता है | उसक्रा मन उस रोगमुक्त व्यक्ति को देख 
कर क्या आनन्दित नहीं होता? शिक्षक अपने शिष्य के साथ 
किये गये शिक्षण-श्रम को सफल देखकर, शिष्य को यश और 
सत्मानजनक स्थान पर आसीन देख कर क्या हषित नही होता? 

सत्य तो यह है कि इस प्रसन्नता का स्थान कोई अन्य प्रसन्नता 
कभी ले ही नहीं सकती । इसके मूल में प्रोपकार का गौरव 
श्रम और अपनी भूमिका का भली प्रकार निर्वाह कर लेने का सनन्‍्तोष 
अधिक सक्रिय रहता है । साथ ही यह सुख उसी के लिए है, 
जो प्रत्युत्तर मे किसी प्राप्ति की कामना के बिना ही उपर्युक्त 
कर्म करता चला जाय । यही कर्त॑व्यनिष्ठा का यथार्थ रूप है । 
यही वह कसौटी है जिस पर कस कर सेकड़ों-हजारो कार्यों के 
झमेले में से निकाल कर व्यक्ति के कर्त्तव्य को अहूुग से पहचाना 
जा सकता है । 
गुरुदेवश्नी ने कत्तेव्य के विवेचन-क्रम मे एक और अति 
महत्वपूर्ण तत्व की ओर संकेत किया है । कत्तेवग्य केवल वे कर्म हे 
जिनको अनिच्छा और विवद्यता के साथ नहीं किया जाता। 
स्वेच्छा कर्तव्य भावना के मूल में रहे --- यह एक अनिवार्य तत्त्व 
है। प्रत्येक कत्तंव्यनिष्ठ के सम्मुख सफलताएँ दासियो की भाँति 
उपस्थित रहती है । करतंव्य कभी छोटा या बड़ा नहीं होता । 
इसके साथ जुड़ी हुई निष्ठा की भावना स्वयं इतनी गरिमापूर्ण 
होती है कि राशि-राशि यश्य की प्राप्ति कतंव्यपरायण व्यक्ति के 
लिए सहज संभव हो जाती है । गुरुदेवश्वी भारतीय चिंतन का 
दृढता के साथ समर्थन करते हुए उसे दुहराते है - 


४ प्रत्येक मनुष्य को प्राण कण्ठ तक आ जाने पर भी 
क॒र्तेंग्य ही कतंव्य करना चाहिये, अकर्तव्य नही -- अर्थप्रेरित, 
भयप्रेरित या स्वार्थप्रेरित कार्य नहीं । 

निद्चचन्तता के विधायक : सद्गुरु 


गुरुब्नेह्मा, गुरुविष्णु, गुरुदेंवी महेश्वरः । 
गुरु: साक्षात्‌ परंब्रह्म, तस्मे श्री सद्‌ गुरवे नसः ॥। 


गुरु का गौरव हमारे यहाँ सदा अत्युच्च रहा है | सद्गुरु 
ज्ञान-नौका पर. चढाकर हमे भवसागर से पार करते है और कोई 
“उतराई ' नही चाहते । बेचारे क्षुद्रजन प्रतिदान का सामर्थ्य 
रखते भी कहाँ हे ? इस महान उपकार का मृल्याकन ही सामर्थ्यातीत 
है । तथापि दीन भाव से क्ृतज्ञतापूर्वक हम सद्गुरु के चरणों में 
श्रद्धा का समर्पण तो कर ही सकते है । यदि हम “गोविन्द 
के साथ परिचय करा देनेवाले गुरु के प्रति, जिन्हे गोविन्द की 
अपेक्षा भी प्राथमिकतापूर्वक नमस्य माना गया है, स्वयं को उपक्ृत 
अनुभव करे तो किसी सीमा तक हमारी भूमिका का निर्वाह हो 
सकता है । 


सद्‌गुरु के महत्व को प्रतिपादित करते हुए पूज्य पुष्कर 
मुनिजी म० ने एक स्थल पर निम्नानुसार विवेचन किया हैं. 


/ रात्रि का समय है | अधकार से भूमण्डल व्याप्त है । 
नेत्र सम्पूर्ण शक्ति लगा कर भी देख नही पा रहे है । सुनसान 
जगल है । एक यात्री उस घने अधकार मे चल रहा है और 
उसे मार्ग दिखाई नही दे रहा है । वह दो कदम आगे बढता है 
और दस कदम पीछे खिसकता है; पर लूडखडा रहे हे । कभी 
नुकीले कॉटो से बिध जाता है, तो कभी कोमल कुसुमो के स्पशे 
में भी नागराज की कल्पना कर भयभीत हो जाता है, कभी उसे 
विचित्र पशुपक्षियो की भयकारी ध्वनियाँ सुनाई देती हे । भीषण 
परिस्थितियों से उसका मन भयभीत है । बुद्धि चकरा रही है 
और सन विकल है | वह सोच नही पा रहा है कि मुझे किधर 
चलना चाहिये और मेरा गन्तव्य क्‍या है? ऐसी स्थिति मे एक 
व्यक्ति हाथो मे स्चेछहाइट लिए आए और उस पशथिक से कहे --- 

घबराओ नही, भयसे काँपो नही, में तुम्हे तुम्हारे अभीष्ट स्थान 
पर पहुँचा देता हूँ । चलो, इस चमचमाते हुए दिव्य प्रकाश में । 
तो बताइये उस पथिक के अन्तर्मानस में प्रसन्नता की कितनी 
लहरे तरगित होंगी ? 


वस्तुतः सदगुरु की शरण पाकर प्रत्येक व्यक्ति इसी भाँति 
हषित और निश्चिन्त हो जाता है । उसकी सभी कठिनाइयाँ कट 
जाती है, बाधाएँ बह जाती है, भय भाग जाता है, अँधेरा अस्त 
हो जाता है, साहस सशक्त हो जाता है, स्फूर्ति संचरित हो जाती 
है, आशाओ का अम्बार लग जाता है, गन्तव्य गम्य हो जाता हैं, 
और ज्ञेय का ज्ञान होने लगता है । क्‍या इस उत्कर्ष और हर्ष के 
कर्ता सद॒गुरु की महिमा अभिव्यक्ति के दायरे में घेरी जा सकती हैं ? 
गुरुदेवश्ली के अनुसार आप और हम सभी यात्री ही है और आज 
के नही, अनादिकाल से हे । भव के भयानक जगल मे अज्ञानान्धकार 
में घिरे हम मार्ग नहीं पा रहे है । कभी हम स्वर्ग की चट्टान से 
टकरा कर लौटे और कभी नरक के गते मे गिरे । कभी हम 
नुकीले कण्टको से बिधे, तो कभी हमने मानव-जीवन रूपी पुष्पों 
का स्पर्श पाया, कभी हमे काम-क्रोधादि शत्रुओं ने भयभीत किया। 
उसी समय प्रचण्ड आलोक सहित महामहिमामय सदगुरु अवतीर्णं 
हुए । बस-अब यात्रा सुगम हो गयी । यह श्रुव सत्य है कि--- 


“सद्गुरु शरण बिन, 
अज्ञान तिमिर टलशें नहीं रे ।” 


“गुरु” शब्द का विद्लेषण है भी इसी प्रकार से-गु-अधकार 
और रु-नाश करनेवाला, अर्थात्‌ जो अज्ञान तिमिर को नष्ट करे, 
वह गुरु । गुरु तो ज्ञान और चेतन्यानल के अपार पृज होते है । 
हमे उनसे एक चिनगारी भी मिल जाय तो उसे विकसित कर 
हमे आत्मकल्याण करना चाहिए । जेसे अग्नि के अभाव में गहिणी 
पडोसनके यहाँ से एक अँगारा ले आती है, उससे अपना चूल्हा 
जलाकर भोजन तेयार कर लेती है--कुछ वेसे ही सद्गुरु के 
आशीर्वाद में भी परम शक्ति निहित होती है । 

गुरुदेवश्री पुष्कर मुनिजी म० सदा एक और भी महत्वपूर्ण 
बिन्दुकी ओर सकेत किया करते है । सदगुरु की कृपा-प्राप्ति मात्र 
से हमारा कोई मंगल संभव नहीं है । इसके साथ साथ यह भी 
आवश्यक है कि इस उपलब्ध अवसर से लाभान्वित होने की 
योग्यता हम सब में विकसित करे । इस संबंध मे आपश्नी एक 
दृष्टान्त भी दिया करते हे, जिसका आशय इस प्रकार है क्रि सदृगुरु 
तो पावर हाउस की भाँति है। ज्ञान-विद्युत्‌ के अपार कोप है । 
सौभाग्य से बिजली की लाइन भी हमारे स्थान तक है, किन्तु 
यदि हमारा बल्ब ही फ्यूज है, तो उस ज्ञान-विजली का लाभ 
हमे कैसे मिल सकेगा? या लाइन ही बीचमें टूटी हुई हो तब 
भी यही स्थिति होगी । जीवन में मिथ्यात््व की विक्ृति बल्ब के 
फ्यूज होने और विनय और विवेक का शिथिल होना लाइन के 
टूटे होने के समान हैं । सदगुरु के आश्रय से मंगलर-प्राप्ति की 
दिशा में हमारे लिए इन सावधानियो का रखना परमावश्यक है, 
तभी कल्याणकारी ज्ञानालोक हमें मिल सकेगा । सदगुरु की 
महिमा इस परमोज्ज्वल परोपकारी कृत्य के कारण सर्वेत्र भव्यता 
के साथ वरणणित की गयी है । भगवान से भी अधिक महत्व सदगुरु 
का आँका गया है: 


हरो रुष्टे गुरुस्त्राता, गुरो रुष्ट न च शिव, । 
तस्मात्सव॑ प्रयत्वेन, गुरुभेव प्रसादयेत्‌ ॥ 


अर्थात - भगवान यदि रुष्ट हो जाय तो सद्गुरु बचा सकता 


है, पर सद॒गुरु रुष्ट हो जाय तो भगवान की शक्ति नहीं जो 
उसे उबार सके । 


सद्गुरु का स्वरूप 


$22 


संद्गुर का जब इतना महत्त्व, इतना यश, इतनी शक्ति 
और इतना गौर है, तो यह स्वाभाविक ही है कि इस सबका 
आधार भी अत्यधिक असाधारण हो । सद्गुरु के चरित्र, आचरण, 
व्यवहार, आत्मा शासन आदि सभी के सम्बन्ध मे कुछ ऐसी 

असाधारणताएँ होती हे जो उन्हे इस अपरिमेय शक्ति के स्वामीत्व 
का अधिकारी बनाती है । सद्‌गुरु के लिए अपेक्षित है कि: 


“ बह पॉँच इन्द्रियों को वश में करनेवाला हो -- नवविधि 

: ब्रह्मचर्य गुप्तियों को धारण करनेवाला हो-- क्रोध, मान, माया, 

मोह, लोभ से मुक्त हो--अहिसा, सत्य, अस्तेय, ब्रह्मचर्य व 

अपरिग्रह से युक्त हो --ज्ञान, दर्शन, चरित्र व वीय॑ से सम्पन्न 

हो -- ईर्ष्या, भाषा, ऐषणा, आदानभण्डमत्त और उच्चार प्रस्नब॒ण 

खेल जल संस्थापनिका समिति तथा मन, वचन व काया का 
गोपन करनेवाला हो । ” 


जेसे तेल दीपक को प्रकाशवान करता है, चाबी घडी को 
संचालित करती है, भोजन शरीर को पुष्ट करता है--वंसे ही 
सदगुरु द्वारा जीवन में प्रगतिशीलता संभव होती है । सदूगुरु 
व्यक्ति के जीवन का निर्माता होता है । वह जीवन को जेंसा 
रंगरूप चाहे वसा दे सकने का सामथ्यें रखता है । वस्तुतः सद्गुरु 
जीवन का कलाकार होता है और इस नाते सबके लिए सदा 
प्रणम्य एवं श्रद्धेय रहा है । | 

धर्म का मर्मे 


धर्म प्रधान है अतः भारतवर्ष महत्वमय है। हमारी संस्कृति व 
सभ्यता के कण-कण में धर्म समाया हुआ हैं । 


भारतवर्ष विश्वजन के लिए सदा आदर और आकर्षण का 
कारण बना हुआ है। कभी कभी भारत के इस महत्व की पृष्ठ- 
भूमिके सम्बन्ध मे अआआन्त धारणा विकसित होती दिखलायी देती 
है । पूज्य गुरुदेवश्री इससे तो सहमत हे कि हमारा प्यारा देण 
कमनीय कलाओ का केन्द्र, प्राकृतिक सुषमाओं का समुद्ध सदन, 
शक्तियों का स्रोत, वेभव का विराट पूँज रहा है । वानस्पतिक 
वेभव, कलू-कल करती नदियाँ, उमिल सिधु, गगनस्पर्शी हिमा- 
च्छादित शिखर, सुरभित जीतऊल-मंद पवन ये सभी मिलकर हमारे 
देश का एक अद्भुत श्ूगार करते है और यह सजीला रूप भारत 
को एक भिन्‍न ही गौरव प्रदान करता है | किन्तु यह स्वरूप 
वेशिष्ट्य ही भारत के अमर महत्त्व का आधार नही है । आपभश्री 
का अभिमत है कि भारतकी जो सास्क्ृतिक श्रेष्ठता रही है, जो 
धार्मिक चेतना रही है और जो आध्यात्मिक गौरव रहा है, उसी 
के कारण इसे संसार में गरिमा की उपलब्धि हुई है । 


भारत धर्म-प्रधान देश है | हमारी संस्कृति और सभ्यता 
का कण-कण धर्म के सारस्य से सता हुआ है। यहाँ तक कि 
विश्व के लिए भारत और धर्म परस्पर पर्यायवाची शब्द बन 
गये हे। आपभ्नी ने धर्म के महत्व को दृष्टिगत रखते हुए भारत 
और इतर देशो का तुलनात्मक अध्ययन भी किया है और पाया कि 
हमारे यहाँ जन-जीवन का प्रधान और अन्तिम लक्ष्य ही धर्म बना 
हुआ है । अन्यत्र इसका स्थान भौतिक सुख या समृद्धि ने ले रखा 
है। उदाहरणार्थ कोई योजना किसी विदेशी के पम्मुख रखी जाय 
तो उसको स्वीकार करने के पूव उस पर जो सोच-विचार होगा 
वह इस दिशा में होगा कि क्या इस योजना से मेरे या हमारे 

आर्थिक विकास में किसी प्रकार का योगदान संभव होगा ? उनका 
जीवन भोतिकता के रंग मे रंगा हुआ जो है! उसी योजना पर 
भारतीय सोचेगा कि क्‍या यह योजना धर्मानुकूल या धर्मंसम्मत है 
और इसके बाद ही वह अन्य पक्षों का अध्ययन करेगा। अपने इसी 
दृष्टिकोण को मुख्यत्व देते हुए वह अन्तत' योजना के लिए स्वीकृति 
अथवा अस्वीकृति सबधी निर्णय लेगा । धर्मच्युत अथवा धर्म-विरोधी 
गतिविधियाँ हमारे यहाँ कभी श्रेयस्कर समझी ही नहीं गयी । 


धर्म के क्षेत्र मे एक और अनूठापन हमारे देश में रहा है। 
धर्मप्रधानता के कारण स्वधर्म के विवेचक, प्रचारक, समीक्षक, 
संरक्षक और प्रेरक सहस्नो नर श्रेष्ठ और तीर्थंकर अवतरित हुए 
है । युगबोध के धारक, धर्मसुधारक और धर्म को युगानुरूप 
अपेक्षाओं के अनुकल तवीन रूप प्रदान करनेवाले प्रवर्तक भी 
समय समय पर श्रद्धापात्र बने रहे हे । पूज्य गुरुदेवश्री के मत 
में हमारी जो समन्वय विषयक विशेषता रही है वह भी इससे 
कम मृल्यवान नहीं है । आपश्री का कथन है, “ इतर धर्मो के 
संदेश लेकर असंख्य धर्म॑प्रचारक इस देश में आये और सभी 
सदेशो को, धर्म-वचनों को भारत की मिट्टी ने पचाया, अपनाया 
और उन्हे फलने-फूलने का अवकाश दिया ।” यही कारण है 
कि हमारे यहाँ अनेक धर्मों का समानान्तर रूप से प्रचलन है । 


धर्म के नाम पर कही कोई वेमनस्थ या विरोध नहीं-यह 

हमारी समन्वय-साधना का ही सुफल है । हम सदा श्रेष्ठता के ग्राहक 
रहे है -- कहाँ से वह उपलब्ध हो रही है --- उस आधार पर कभी 
' किसी शुभ का हमने अवमूल्यन नहीं होने दिया । अतः विभिन्‍न 
धर्मों में सहिष्णुता, समता और साहचर्य का निर्वाह संभव हो 
पाया है। फिर धर्म विषयक कोई प्रतिबन्ध किसी पर नहीं। सभी 
धर्मों के द्वार सभी के लिए खुले है। जन्म से धर्म का निर्धारण तो 
हो जाता है, किन्तु वह अपरिवर्ततीय नही .। धर्मानुसरण व्यक्ति 
के विवेक एवं विकल्प का विषय है । इस कारण सर्वधर्म-समा- 
दर का भाव हमारे यहाँ सशक्त पाया जाता है । धर्म विशेष के 

लिए. कोई आग्रह नही, कोई दुर्भाव नहीं । यहाँ तक कि एक ही 
परिवार में विभिन्‍न मतावलम्बी पाये जाते है। धर्माचरण सम्बन्धी 
हमारा यह मृदुल दृष्टिकोण ही घोर भौतिकता के इस युग में 
भी धर्म को जीवित बनाये हुए है । इसकी परम्परा हमारी सस्क्ृति 
की भाँति ही अजस््र है, अटूट है । 


भारतीय धर्म-क्षेत्र में जहाँ स्वाधीनतापूर्ण विकल्प व्यवस्था 
है, वहाँ यह भी पाया जाता है कि कोई धर्मविहीन नही है । 
किसी न किसी धर्म से प्रत्येक सम्बद्ध है । धर्म को यदि “नीति 
का रूप माना जाय, तो प्रत्येक के समक्ष अनुकरणार्थ नेतिकता का 
कोई न कोई स्वरूप अवश्य है | अपने व्यापकतम अर्थ में नेतिक- 
ताओ में परस्पर कोई विरोध या विषमता नही होती । अतः 
सभी अन्तत समान हे--भले ही उनके व्यावहारिक स्वरूप में 
उन्‍्नीस-बीस की असमानता दृष्टिगत हो । 
धर्म अपने अर्थ के सन्दर्भ सें 

कतिपय चितक धर्म को “ कर्तव्य ” के समानार्थक रूप में 
स्वीकारते है, ' फर्ज ', “ ड्यूटी ” आदि जिसके अन्य भाषान्तर हे । 
गुरुदेवश्नी की धारणानुसार यह धर्म को संकुचित रूप मे देखने का 
प्रयास है । इस प्रकार धर्म “दायित्व ” मात्र बनकर रह जाता 
है, जब कि धर्म का अर्थ और क्षेत्र अति व्प्रापक है । समाज 
व्यक्तियो का समुदाय है और कोई भी व्यक्ति जीवन की सभी 
आवद्यकताओ को स्वयं पूर्ण नहीं कर सकता । एक को अनेक 
अन्य परे निर्भर रहना पडता है। एक सब के लिए और सब एक 
के लिए हो जाते है । इसी पारस्परिक सहयोग का व्यवस्थित 
रूप समाज है । सामाजिक व्यवस्था की पूर्णत वैज्ञानिक पद्धति 
के अधीन सेवाकार्योका वर्गीकरण है । व्यक्ति अपनी रुचि, योग्यतादि 
के अनुरूप कार्य चुन लेता है । इस रूप मे वह समाज के लिए 
और अन्य रूपो मे समाज उसके लिए पूरक होता है । पारस्परिक 
सहयोग का यह कर्म कर्तव्य है । उसी प्रकार व्यक्ति का व्यक्ति, 
अन्य सगठनो, राष्ट्रादि के लिए भी अन्य अनेक कर्तव्य है । यदि 

हम केवल इसी अर्थ में धर्म को स्वीकारे तो यह अतीव मर्यादित 
व्याख्या होगी । 


स्पष्ट है कि सामान्यत' कर्तव्य भी यद्यपि पविन्नता का वाहक 
तो है, किन्तु उसके प्रत्युत्तर मे अपेक्षाएँ अस्तित्व रखती है । इस 
रूप मे वह एक सौदा भी” बल्कि “ही” है। धर्म नि'स्वार्थ 
होता है, किसी प्रत्युतर की अपेक्षा उसमे नहीं रहती । इसके 
अतिरिक्त व्यवसाय-परिवर्तन के साथ व्यक्ति का कतेव्य भी बदल 
सकता है, किन्तु धर्म अपने शुद्धतम रूप मे एक है, अविभाज्य है, 
फेर-बदल की संभावना से रहित है । वह तो हर क्षेत्र में त्याग 
चाहता है, उत्सर्ग चाहता है । 


धर्म, अर्थ, काम और मोक्ष --- इन चार पदार्थों को पुरुषार्थ 
के अन्तर्गत माना जाता है । पूज्य गुरुदेवश्ली का विश्लेषण है कि 
इस क्रम में “मोक्ष ” का तो अन्तिम स्थान है । पुरुपा्थ में अर्थ 
और काम में भी धर्म को साथ रखने की व्यवस्था हमारे पूर्व 
पुरुषों द्वारा निर्धारित की गयी है । धरम का सर्वोच्च स्थान है । 
किन्तु आज स्थिति विपरीत बनी हुई है । अर्थ और काम ही 
जीवन के समस्त क्षेत्रों को नियंत्रित किये हुए है । धर्म बेचारा 
दासत्व ग्रहण किये हुए हैं। इस दुर्देशा के पीछे मूलतः धर्म की 
अवमानना का भाव है जो आज की पीढी में तीन्रतर होता चला 
जा रहा है । आवश्यकता है धर्म की पुन प्रतिष्ठा की, उसे उसके 
समुचित स्थान दिये जाने की, उसके शुभ स्वरूप को पहचानने की । 


आज धर्म को जो उसका महत्व नहीं मिल पा रहा है, 
इसके प्रतिफल में ही हिसा, लोभ, परपीडन, अनैतिकता, चरित्र- 
हीनता आदि कुत्सित वृत्तियाँ पनप रही है । अराजकता और 
अव्यवस्था, अशान्ति और आक्रोश, विषाद और वेमनस्य के रूप में 
घोर अमानवीयता इसी धर्माभाव की प्रतिक्रिया है । जब तक हम 
धर्म को उसके वास्तविक रूप में ग्रहण नही करेगे, उसके व्यापक 
सुफल को समझने का प्रयास नही करेगे, उसके अनुरूप आचरण 
के लिए संकल्पबद्ध नही होगे तब तक व्यक्ति, समाज, जाति और 

देश के उत्कर्ष का प्रसंग स्वप्नों का ही विपय बना रहेगा । 
धर्मान्सरण ही उस निर्मछता व उज्ज्वछता का विधायक है जो 
हमारे जीवन को भव्य और दिव्य बना सकती है । साथ ही हमें 
पुन' स्मरण रखना चाहिये कि धर्म को मतमतान्तरों और सम्प्रदायों 
की धारा से मुक्त कर उसे उसका व्यापक रूप दिया जाना 
चाहिये । किसी मत विशेष का अवलूम्बन व्यक्ति के मध्य न 
विशेष स्नेह का और न ही वेमनस्थ का कारण बनना चाहिये, 
अर्थात्‌ समधर्मावलंवी परस्पर उचित-अनुचित रूप से समर्थन, सहयोग 
करे और परमतावलूम्बी के प्रति अनावश्यक रूप से और केवल 
इसी आधार पर शत्रुता, घुणा का भाव रखे ---दोनों ही को समान 
रूप से अनौचित्यपूर्ण माना जाना चाहिये । व्यक्ति के धर्मचयन 
सम्बन्धी विवेक व विकल्प का सर्वत्र समादर होना चाहिये । 
गुरुदेवश्नी की धारणा है कि यदि हम इस लीक पर चले तो 
मानवता को पुन. प्रतिष्ठित कर सकेगे और हमारी संस्कृति की 
अजस्रता में मूल्यवान योगदान कर सकेंगे । कितना अच्छा हो, 
इस सबको यदि भारतीय जन अपने कार्यक्षेत्र का अनिवार्य अग 
बना ले । धर्म की पुनर्प्रतिष्या सारे देश व समाज ही नही, 
विश्व-कल्याण मे भी समर्थ रहेगी--व्यक्ति का शुभ तो इसके 
बाहर फिर भला कंसे रहेगा? 

मुस्कान : जिन्दगी की 


जीवन की मुस्कान जीवतल को असरता प्रदान करती है । यह 
सानव को नरक की पगइंडियों से बचाकर स्वर्ग की ओर 
अग्रसर कर देती है ।. 

यह सत्य है कि विश्व पलपल परिवर्तनशील है। जो 
कल था, आज उससे भिन्‍न है और यह आज भो “कल ” क्रुछ न्यारा 
ही होगा, नवीन होगा । धर्म, दर्शन, ज्ञान-विज्ञान सब कुछ में 
विकास-अति तीज विकास--दीख पड़ता है। इन सभी का प्रयोजन 
कल भी, था, आज भी है और कल भी यही रहेगा -- मानव- 
जीवन को श्रेष्ठ बनाना, न केवल सुख-सुविधापूर्ण बनाना, अपितु 
उसे शुद्ध-सात्विक मानवतायुक्त बनाकर देवत्व के समीप पहुँचाना । 
यह सारा, प्रयास सफल रहें, इसके पक्ष में स्वय व्यक्ति की सक्ति- 
यता अनिवार्य तत्व है । प्रश्न यह है कि वह सही अर्थों में 
सक्रिय कैसे रह सकता है? पृज्य गुरुदेवश्ली की धारणा इस 
सम्बन्ध यह है कि इस दिशा में मानव तभी सक्तिय रह पायगा, 
जब वह जीवन की विराटता, व्यापकता, उसकी गरिमा और मोल 
को भलीभाँति पहचान ले । इसके अभाव मे पुराने वस्त्र पर नया 
रंग चढाने जेसा हीं प्रयास होगा-जिसके द्वारा विशेष दीप्ति का 
लाया जाना लगभग असंभव ही रह जाता हैँ । हम हमारी जिन्दगी 
पर * पॉलिश चढाने, रोगत चढाने के काम मे तभी तो कामयाब 
'रहेगे, जब हम जिन्दगी को नायाब मान ले। अन्यथा आवश्यकता 
की तीकब्रता के अभाव में प्रयत्न स्वयं शिथिक रह जायेगे । इस 
असंग में गुरुदेवश्नी के वचन उल्लेखनीय है --- “ जीवन पर हजारो 
वर्षों के सस्कारो के बहुत गाढे रग चढ़े हुए है । हम उस पर 
नया रंग-ऐसा रंग जो बेहद चमकदार हो-चढाना चाहते हे, 
तो पहले पुराने रंगों को शुद्ध करता अति आवश्यक है, अन्यथा नया 
चमकदार रंग चढ़ाने के प्रयास में हम उसे और भी बदरग कर 
बंठेगे। 

यह ससार एक बहुत बड़ा 'जतु-आलूय * हैं जिसमें भाॉनि- 
भाँति के प्राणी विद्यमान हैं । इस वबिध्य-बहुल प्राणी समुदाय 
में मानव एक अद्भुत प्राणी है जो अपनी अनेक विश्ेपताओं के 
कारण सर्वश्रेष्ठ माना जाता हैं। मारीरिक सौप्ठव भी इसका 
कुछ ऐसा हैँ जो अन्य प्राणियों की अपेक्षा उसे उत्तम घापित 
करता हैँ । अन्य जंतुओ के विपरीत मानव का मस्तक ऊंचा है, 
मुख नीचे की ओर झुका नहीं रहता | उसकी देह सी और 
सीधी है | क्‍या यह इस वात को प्रकट नहीं करता कि मानव 
उन्‍नत और सीधा बने रहने के लिए है? उत्नन मानसिक स्थिति 
और चेतन्य भी इसका प्रतीक है कि यह जीवन आत्मा के मोक्ष 
का मार्ग है । अन्य किसी जीवन में मुक्ति का साधन जुटा सकता 
सभव ही नहीं । यही देवत्व के समीप पहुँचने का प्रयास है । 


क्या पूर्व के और क्या परद्चिम के, संसार के सभी दार्शनिको, 
तत््वचिन्तको ने मानव-जीवन को ' देवानुप्रिय ” कहा हे -वर्धात्‌ मानव- 
जीवन के लिए स्वयं देवता भी छालायित रहते हे । पूज्य गुरुदेवश्नी 
देवताओं के इस आकर्षण का आधार अस्थिचर्ममय इस देह के 
प्रति नही मानते । आपश्री की भावना है कि इस माध्यम से 
तो मानव की आत्मा, मन, वृद्धि, इन्द्रियों पर उसके नियत्रणादि 
की महिमा का ही प्रतिपादन किया गया है । 


ऐसे श्रेष्ठ मानव-जीवन को उसके वास्तविक रूप में बनाये 
रखना मानव का ही दायित्व है । इस यथार्थ रूप के निर्वाह के 
लिए आवश्यक है कि जीवन को जीवन की मुस्कान से परिपूर्ण 
रखा जाय । पूज्य गुरुदेवश्वी की मान्यता है कि जीवन की 
मुस्कान नेतिकता में निहित रहती है और -“ जहाँ जीवन के देनिक 
व्यवहार से ईमानदारी, सच्चाई, शिष्टता, सभ्यता, नियम व मर्यादाओं 
का पालन किया जाता हे, वह यहाँ मुस्कान बिखरी रहती है । 
अत" नेतिक मुस्कान-प्राप्ति के पक्ष मे आवश्यक है क्रि कोई ऐसी 
प्रवृत्ति नही हो जो अनीतिमूलक हो । हाँ, ऐसी गतिविधि हमारे 
लिए बाधक सिद्ध होगी जो समाज, राज्य, राष्ट्र, धर्म आदि के 

संदर्भ में व्यक्ति को पतन की ओर ले जाय |” आपकश्नी की 
मान्यता यह भी है कि चूतकर्म, मासाहार, चौयेकर्म, मद्यपान, 
वेश्यागमन, परस्त्रीगयमन, जीवहिसा आदि दुष्कर्म मानव-जीवन को 
अनीतिमय बना देते है । जीवन की मुस्कान को ये मछित कर 
देते है । अत: इनसे बचे रहने में ही लाभ है । 

आत्मिक दृष्टि से मुस्कान का विशेष बचाव करते हुए 
गुरुदेवश्री ने स्पष्टतः: अपनी मान्यता प्रकट की है कि आत्मा के 
मूलभूत गुणो-सत्य, अहिसा, ब्रह्मचर्यं, अपरिग्रह, अस्तेय, अनासक्ति, 
क्षमा, दया, संयम आदि के पालन द्वारा ही आत्मा की श्री वृद्धि 
की जा सकती है । इन श्रेष्ठताओ के अभाव मे मात्र शिष्टता, 
सभ्यता आदि का आचरण बाह्यमाचार ही होगा जिससे आत्मा की 
मुस्कान को उद्दीप्त करने मे सहायता नही मिल पाती है । वस्तुतः 
आत्मा की मुस्कान ही शेष स्व मुस्कानों की जननी है। अतः 
आत्मा की मुस्कान के संबंध मे अधिक सजग रहना परमावश्यक 
है । पूज्य गुरुदेवश्ली का सन्देश है: 


“ आप अपने जीवन को मुस्कान के गुणों से भरिये जो 
शुभ मार्गों पर आपको गतिशील रखेगे, आपको ऊपर उठायेगे । 
आप चलेगे तभी आपका भाग्य भी चलेगा । आप बंठ जायेंगे 
तो भाग्य भी शिथिल हो जायगा । सर्वागपूर्ण जीवन की सच्ची 
मुस्कान जीवन को अमरता प्रदान करेगी । यही नरक की मलिन 
पगडंडियो से आपको बचा सकेगी और स्वर्ग की ओर अग्रसर 
होने की क्षमता से युक्त कर सकेगी |” 


ने 

जीना - एक कला 
४ कि जीवन ? दोष विवर्जितं यत्‌ ” 


भारत-भूमि सदा से ही दर्शन की, चिन्तन-मनन को भूमि 
रही है । दर्शन के औचित्य पर जो विचार खरा उतरता हूँ वही 
श्रेयस्कर, वही वरेण्य माना जाता है । णेष त्याज्य माने जाते 
हैं । यही कसौटी आज भी मान्य है । कोई भी क्षेत्र इस सिद्धान्त 
का अपवाद नही रहा हँ । समग्र जीवन” और जगत दर्गन के 
प्रभाव में हैं और पर्याप्त मन्थनोपरान्त नीतियो को स्वरूप देने का 
महान कार्य हमारे मनीपियो द्वारा सम्पल्त हुआ हैँ । नीतियो का 
कोष ही आदर्श मानव-जीवन की कल्पना के रूप में साकार हो 
गया हैं । 


सच्चा मानव-जीवन क्या हैं? मानव के देतन्दिन व्यवहार- 
व्यापार मात्र ही सच्चे मानव-जीवन के रूप का निर्माण नहीं 
करते । ऐसे रूप को ही समग्र मान लेना, हमारी मात्र भौतिक 
दृष्टि की ही सूचना देगा । दाशनिको का मत रहा हे कि दोषों 
और विकारों से रहित होकर जीना ही सच्चा मानव-जीवन हे । 
विक्ृत्तियो से संघर्ष करते हुए जो जीता है, सिहकी भाँति जो 
तनिर्भीक हैं और अनीति, अन्याय, अत्याचार और अनाचार को 
ध्वस्त करने के लिए तत्परतापूर्वक जो अपनी समग्र शक्ति को 
प्रयुक्त करता रहता हे, उसका जीवन ही सच्चा जीवन है। दु ख, 
देन्य, कलह, असन्तोष आदिको ध्वस्त करते हुए जो निश्चितता के 
साथ जीता हें-कहा जायगा कि वही जीने की कला जानता है। 


कला मानव-जीवन की अनन्य सगीनी रही है । कला ने ही 
जीवन को आलनन्दमय, सरल और मधुर बनाया है । जब मानव 
संस्क्ृति ने पहली-पहली अँगडाई ली तभी से करा भी चपचाप 
जीवन के साथ हो ली है और निरंतर अभिन्‍न बनी रही है। संस्कृति 
के विकास के साथ कला प्रखर, प्राजल, परिष्कृत और पुष्ट होती 

चली है । आदिम कार में मानव जीवन के विशिष्ट स्वरूप से 
अनभिनज्न था । कला और संस्कृति अपने नेत्र पूरी तरह से खोल 
भी नहीं पायी थी कि तभी जीवन के महान कलाकार युगादि 
तीर्थंकर भगवान ऋषभ देव का आविर्भाव हुआ था । भगवान ने 
जीवन में कलाओं का समावेश कराया और प्रारंभिक रूपमे पुरुषो 
के लिए ७२ और स्त्रियों के लिए ६४ कलाएँ विकास पाने लगी 
थी । यथार्थ यह है कि अब तो जीवन स्वयं एक बृुहद कला-रूप 
बन गया है। अन्य प्राणियो के जीवन और मानव-जीवन से कला- 
मयता का एक प्रमुख अन्तर है । 


जीवनयापन तो हीन कीट-पतग, पशु-पक्षी भी करते हे । 
आहार-विहार प्राणिमात्र के लिए अनिवार्य है-फिर क्या मानव- 
जीवन अन्य की अपेक्षा श्रेष्ठ, उनसे भिन्‍न और उच्चतर नही है? 
जीवन-निर्वाह की चिन्ता और चेष्टा में सभी प्राणी रहते हे । 
पु-पक्षी खाद्य-अखाद्य का भेद कहाँ कर पाते है ? अपने जीवन 
का आधार अन्य के शरीर, प्राण, जीवन को मानने में उन्हें तनिक 
भी हिचक का अनुभव नहीं होता । यही पाशविक वृत्ति है । 
यदि मनुष्य भी इसे ही अपनाबे तो फिर उसे मनुष्य कहने के 
पीछे कोई ओचित्य नहीं रह जाता। यह तो एक उदाहरण है । 
समग्र जीवन ही श्रेष्ठ, उच्चतर और नित्योन्मुख हो-मानव , 
जीवन कहलाने के लिए यह अपेक्षित है। इसी में जीवन की 
कलामयता है । 


मनुष्य कहलानेवाले सभी प्राणी भी तो एकसा जीवन कहाँ 
बिताते हैं? इसका मूल कारण यह है कि किसी में जीने की 
कला सुविकसित होती है, तो किसी में इस कला का पूर्ण विकास 
नही हो पाता है । कोई जीने के लिए खाता है, तो कोई केवल 
खाने के लिए ही जीवित रहता है | कोई ऋतु प्रभावों से रक्षित 
रहने के लिए वस्त्र धारण करता है, तो कोई मात्र विल्लसवृत्ति 
की तृप्ति के प्रयोजन से । मुदुल व्यवहार व मधुर भाषण के 
पीछे किसी का लक्ष्य प्रत्तिष्ठा प्राप्त करना अथवा धना्जन रहता 

है, तो कोई आत्महित, समाज-हित आदि को इसका व्यापक आधार 
मानता है। 


इसी प्रकार कोई अपनी जवक्ति से त्रास उत्पन्न करता है, 
तो कोई त्राता हो जाता है, रक्षक हों जाता है। इच दोनो 
कोटियो के व्यक्तियों की रुचि, क्रियाओ, मनोवृत्तियों में बहुत 
अन्तर रहता है। जीने की कला जाननेवाले व्यक्ति का प्रत्येक 
कार्य विवेकपूर्ण होगा, उसका उद्देश्य सदा शुभ होगा । 


पूज्य गुरुदेवश्री का कथन है कि “ जीवन की कला से अनभिन्न 
अज्ञानी मनुष्य को जीवन की गाडी जब मिल जाती है तो वह 
दूसरों की जिन्दगियो को कुचलता हुआ, गाड़ी को भी हाति 
पहुँचाता हुआ लक्ष्य की ओर बढने लगता है । गाड़ी का संचालक 
स्वयं समोहमाया की मदिरा में चूर रहता है और उसे उसके 
अपराधो के कारण पाप रूपी सन्‍्तरी पकड़ लेते है । उसके पास 
से जीवत (गाडी ) चलाने का लछायसेस छीन लिया जाता है। 
अर्थात्‌ उसे आगामी कई अवसरों मे मानव-जन्म नही मिल पाता । 
उसे उसका गन्तव्य नहीं मिल पाता है । 


उपर्युक्त रूपक द्वारा पूज्य गुरुदेवश्री ने मर्मज्ञतापूर्वक सारी 
स्थिति को इतनी स्पष्टता के साथ चित्रित कर दिया है कि विवेचन 
की तनिक भी आवश्यकता शेष नहीं रह जाती । 


जंसी कि पूर्व ही मे चर्चा की जा चुकी है, जीने की कला 
में बाह्य सौंन्दय महत्वहीन होता है, गोण होता है । आन्तरिक 
सोन्दर्य ही उसका सर्वस्व है । “सत्य ” और “जिव ” को आपकश्री 
इस कला के दो फेफड़े मानते हे, जो इ्वास प्रक्रिया द्वारा कला को 
जीवित रखते हे । इन दो तत्वों के अभाव मे जीने की कला 
जववत्‌ रह जाती है । गुरुदेवश्ली सदा सचेत करते रहते हे कि 
मनुष्य को अपने व्यवहार और कर्मक्षेत्र मे अत्यन्त सावधानी से 
संचरण करना चाहिये । कभी-कभी अनेक जूभ कर्म करते हुए भी 
व्यक्ति द्वारा कुछ ही सही, किन्तु घोर दुष्कर्म ऐसे हो जाते हः 
जो उसके सभी शुभ कर्मो के यश को आवृत्त कर देते हे । अनुचित 

कार्यो से स्वयं को बचाने की सावधानी नहीं रखनेवालो को इस 
भूल के दुष्परिणामों से सुरक्षित होने का कोई आश्रय मिल ही 
नहीं पाता । इस रूप में एक प्रकार से वह आत्मघातक हो जाता 
है । जीवन की कला का मर्मज्ञ अभ्यासी कभी इस प्रकार की 
भूल नहीं करता । इससे न केवल उसका ही, उसके जीवन से 
सम्बद्ध सभी व्यक्तियों व वर्गों का भी मंगल होता है, हित होता 
है और जीने की कला सार्थक हो उठती है । 

आत्म-निग्रह करना; सत्र, वचन व तन का नियंत्रण करना, 
इन्द्रयों को अधिकारसे रखना-यही संयम है । 


मनुष्य स्वभावतः दूसरो पर नियंत्रण करने का अभ्यस्त होता 
है । किसी सीमा तक यह सुगम भी होता है, पर वह स्वयं पर 
शासन नहीं कर पाता -- यह कठिन कार्य है। पाइचात्य दर्णन के 
एक तत्त्ववेत्ता का कथन है-- “ आत्मानुशासनवद्ध व्यक्ति ही 
शक्तिशाली होता है ।” बस्तुत: जो स्वयं को अनुशासन में न 
रख पाये उसके लिए सुख के सभी द्वार बन्द हो जाते हें । 
स्वादेश का पालन स्वयं न कर सके-इससे बड़ी दुर्बलता अन्य हो 
ही क्‍या सकती है? भगवान महावीर ने भी अपने अन्तिम प्रवचन 
में निर्देश दिया था : 


£४ अप्पा चेव दमेयव्वों, अप्पा हु खलू दुदम्मों । 
अप्पा दंतो सुहि होई, अस्सिं लोए परत्थ य ॥7 


अर्थातू-अपनी आत्मा, अपने मन, इन्द्रियों और वाणी का 
दमन करना चाहिये । अपने आप का दमन करना दु.साध्य है । 
जो ऐसा कर लेता है, वह इस लोक और परलोक दोनो मे 
सुखी रहता है । 

पूज्य गुरुदेवश्नली ने वर्तमान परिस्थितियो के सन्दर्भ में 


' संयम का मूल्याकन करते हुए एक अत्यन्त ज्वलन्त तत्व की 
ओर सकेत किया है * 


/ आज सयममात्र श्रद्धा और सम्मान का विषय रह गया 
है। अत्यन्त महत्व के साथ उसकी चर्चा तो होती है, किन्तु उसे 
अपनाव नहीं मिलता । उसके स्मरण मात्र से श्रद्धाधिक्यवश मन 


झुक जाता है, किन्तु बस इतना ही। आचरण का विषय यह नही 
बन पाता ।” 

आपभश्री की मान्यता है कि भारत न केवल क्ृषि प्रधान अपितु 
ऋषि प्रधान देश भी रहा है । समय-समय पर अवतरित महा- 
पुरुषों ने अपने आचरण के उदाहरण ह्वारा सामान्य जन के लिए, 
कोटि-कोटि जन के कल्याण के लिए आदर्श उपस्थित किये 
इस दिशा में। उनकी सफलता का रहस्य था उनका ' संयम हैँ 
जिसने उन्हे यह शक्ति प्रदान की थी । संयमशीलता के संदर्भ में 
हमारा देश वस्तुतः अग्रगामी रहा हैं और इस हेतु प्रतियुग में 
भारत का भूरि भूरि गौखगान होता रहा है । गुरुदेवश्री सखेंद 
व्यक्त करते हें कि आज का भारत इस रूप में रंक हो गया है । 
संयमहीनता न होती तो आज का भारतीय सुखी होता, श्वमद्ध 
होता, साफल्य के सन्‍्तोष की आभा से मण्डित होता और हमारा 
प्यारा देश प्रसन्‍्तता और यश से पल्‍्लवित, कुसुमित और सुरभित 
उद्यान होता । संयम-समृद्धि को आज हम खो बेठे हे । इसका 
मूल कारण है--पाइचात्य संस्कृति का भारतीय जन-जीवन पर 
गाढ़ा लेपन जो हमे न तो नवीन-आधुनिक जीवन ही दे सका 
है और न ही हमे हमारी संस्कृति-वंभव की चेतना से मुक्त ही 
होने दे रहा है । इस नवीन प्रभाव में हम ऐन्द्रिक विकास को 
प्रमुखता देते हुए निरे भोगवादी बन बेठे हे, विषयानुरागी बनकर 
हम हमारे मौलिक स्वरूप को खो चुके हे । संयमहीन अवस्था मे 
हम परियग्रहवाद के चक्र मे ऐसे ग्रस्त हें कि उचित-अनुचित का 
विवेक जाने कहाँ लुप्त हो गया है और एक अस्वस्थ प्रतिस्पर्धा 
हमे सदा ग्रस्त किये रहतो है । भौतिक सुख-प्राप्ति हमारी कामनाओ 
का सर्वस्व हो गयी है और अक्नह्मचय प्रेरित होकर विनाशोन्मुख 
मार्ग पर- हम तीत्नता के साथ गतिशील है । ऐसे बीभत्स परिवेश 
में संयम बेचारा असहाय अवस्था मे न रहे, तो और कर ही क्‍या 
सकता है? जहाँ कही संयम के दर्शन हो भी रहे हे वह उसका 
मात्र बाह्य रूप है । उसके वास्तविक आत्मिक रूप में अपनाने 
वाले आज बिरले ही हें। आज हमारे राष्ट्र और समाज की जो 
पतित अवस्था है, वह स्वयं संयमविहीनता की साक्षी है। 
संयमशील व्यक्ति, जाति, समाज या देश का पतन तो कभी संभव 

ही नही है । गुरुदेवश्नी ने अपनी मान्यता के समर्थन में गिव्वन 
के इस अंश का उल्लेख किया है जिसकों रोम के इतिहास में 
उसने वर्णित किया-“ रोम का उत्थान संग्रम, सादगी और 
मितव्ययिता से और उसका पतन विलासिता, असंयम और फिजूल- 
खर्ची के कारण हुआ । ” 

गुरुदेवश्री सदा इस मत के रहे हैँ कि संबमशील व्यक्ति कही 
भी और किसी भी परिस्थिति में कष्टित नही रहता और न ही 
वह किसी पर असह्य भार अनुभव कर सकता है। उसका जीवन 
तो सहज, सरलू और सुरभित होता है, जो सर्वधा आनन्दमय भी 
होता है । जिसमें संयम की मात्रा जितनी हो अधिक होगी, वह 
व्यक्ति मानवीय गुणो से उतना ही अधिक विभूषित होता है। 

संयम के प्रसंग मे एक और वात भी विचारणीय हे, और 
वह यह कि केवरू रहन-सहन या खान-पान में ही संयम का 
बर्ताव उसका सही रूप नही है । आन्तरिक आवेगो और आवेणो 
पर नियंत्रण करना, कषायो पर काबू करना यद्यपि अपेक्षाकृत 
कठित कार्य है, किन्तु सच्चा संयम का स्वरूप तो यही है । और 
यही संयम मनुष्य को मनुष्य का पद दिल्गता है। इन्द्रियो का 
विजेता ही सच्चा पराक्रमी है, शुरवीर है । एक विचारक के 
अनुसार “जो ५ इन्द्रियो और ४ कषायो पर विजय प्राप्त कर 
लेता है-वही मानव है ।” 

स्पष्ट है कि संयम का साम्राज्य मनुष्य का अन्त जगत्‌ 
है। संयम स्थापना मे जो आज सब से बड़ी कठिनाई आ रही 
है, वह मूलत इस कारण है कि व्यक्ति का सारा ध्यान बहिर्मुखी 
है। मन में झाँकना हमारा स्वभाव नहीं रह गया । बाह्य सुख- 
सुविधाओ के उपभोग पर ही छालायित दृष्टि केन्द्रित रहती है और 
उपलब्धि-अनुपलब्धि व्यक्ति के सुख-दु ख का आघार है। सुखाभिलाषी 
व्यक्ति इन्ही आकर्षणो के पीछे मत्तसा भागता रहता है । परि- 
णामत:ः न केवल व्यक्ति को ही दुख होता है, वह इसके जटिल 
प्रवाह में सम्बद्धननो, समाज और राष्ट्र को भी बहा ले जाता 
है । लाल्साएँ तो अछोर होती हे और उन्तकी समग्रतः तुष्टि 

संभव ही नहीं हैं। संयम ही ऐसे आड़े वक्‍त पर हमारे सुखका 
समर्थ साधन बन सकता है जिसके लिए अन्‍्तर्मुखी दृष्टि नितान्त 
अपेक्षित रहती है | विषयाधीन रहने से वही दृष्टि सक्रिय रहती 
है जो राग-द्वेष की जननी बनती है । यही असंयम होता है। 
असंयमी की आत्मा का वास्तविक रूप में सक्रिय रहना असंभव 
हो जाता है और वह पुदुगुलानन्दी बनकर वासनाओं में रमण 
करना ही सुगम और सभव मानने छूग जाता है। भगवान 
महावीर ने सूत्र क्ृतांग सूत्र मे व्यक्त किया हैं-- 


जहा कुम्मेस्स अँगाई सए देहे-समाहरे । 
एवं पावाई में हावी अज्ञप्पेण समाहरे ॥ 


अर्थात्‌ जेसे भय की परिस्थिति मे कछुआ अपने अंगोपागों 
को सिकोड़ लेता है, वसे ही साधक भी विषयाभिमुख इन्द्रियोको 
आत्मज्ञान से सिकोड़ ले । 


गुरुदेवश्षी भगवान शंकर के मन्दिर के बाहर कच्छप की 
मूर्ति स्थापित रहने के पीछे ताकिक पृष्ठभूमि का प्रायः विवेचन 
किया करते हैं । आपका विचार है कि इसका प्रयोजन यह तथ्य 
प्रतिपादि। करना है कि जब तक कच्छपव॒त्ति को धारण नहीं 
किया जाता तो शिव-दर्शन नहीं हो सकता, कल्याण की प्राप्ति 
नही हो सकती । 


संयम ही पाप कर्मों के प्रवाह (आस््रव) को रुद्ध करते की 
अपार क्षमता रखता है। गुरुदेवश्री ने एक रूपक के माध्यम से 
इस तथ्य को स्पष्टतः प्रतिपादित किया है: 


“जेसे छत टपकती है तो सारी छत को हटा कर नयी छत 
का निर्माण नही किया जाता है, पुरानी छत की मरम्मत करा ली 
जाती हैं | आत्मारूपी छत में विषय-कामनाओ की दरारें हे और 
उनमें से पराभव का पानी रिस-रिस कर आ रहा है। इसे संयम 
के लेपन द्वारा रोका जा सकता है। इस मरम्मत के बिना जीवन- 
रूपी भवन को सुरक्षित नहीं रखा जा सकता । ” 


[१८१ 


पूज्य गुरुदेवश्री संयम को जीवन का आन्तरिक सौन्दर्य मानते 
है जो प्रस्फुटित होकर वाह्म सीन्दर्य के रूप में झलमछाता है । 
यही वास्तविक सीन्दर्य है । इस आशभ्यन्तरिक सीन्दर्य के अभाव में 
मात्र बाह्य शोभा तो कागज के फूलो के समान है। आपश्री अपनी 
इस मान्यता का समर्थन कवि रवीद्ध की इस उक्ति मे पाते हें: 
“सौन्दर्य का पूर्ण सात्रा से भोग करने के लिए संयम की आवच्यकता 
है।” बस्तुत' सौन्दर्योपासक संयमशील होता है । उसके जीवन का 
क्षण-प्रतिक्षण संयम से ज्योत्तिमय रहता है। भारतीय दर्णन और 
संस्क्रति सदा सत्यं और सुन्दर के माध्यम से ही शिव की ओर 
अग्रसर होने की प्रेरणा देती है | इस अवस्था में मनुष्य सभी इन्द्रो 
से दूर होकर गान्ति के अनिर्वचनीय आनन्द का अनुभव करने 
लगता है । 


गुरुदेव का सन्देश है: 


“संयम के माधुयें का रसास्वादन करना हो तो आप भी 
आज ही से तेयार हो जाइये । आवश्यकता इस वात की है कि 
संयम को अपने आचरण के प्रत्येक क्षेत्र में अपनाया जाय । माधुर्य 
का साक्षात्कार होता चला जायंगा--जीवन सा्थंक हो जायगा और 
मानव-जीवन का मोल प्राप्त हो जायगा ।” 

विवेक : सानव-मनका श्यूंगार 


विवेक साधना-यात्रा को निर्बाध करनेवाला, 
साधक का सच्चा मित्र व संरक्षक होता है । 


मानव-जाति चैतन्य के अदुभुत आलोक से विभूषित है । 
विवेक का एक अनूठा वरदान इसे प्राप्त है जो शेष जगत मे 
इसके समर्थ श्रेष्ठत्व का विधायक है। सचेतत मानव-मन ने 
जब से विवेक की विभूति को प्राप्त किया हैं तब ही से समझ 
जाना चाहिये कि भले व बुरे, नीति और अनीति, कतंव्य 
और अकर्त॑व्य जैसी वस्तुएँ अस्तित्व में आयी है । मानव का 
स्वभाव रहा है कि इन पारस्परिक विपरीत परिस्थितियों को एक- 
मेक करने मे स्वयं ही अपने लिए नवनवीन उलझनें उत्पन्त कर दे। 
मनुष्य इस स्वनिर्भित जाल में अनादि काल से ग्रस्त है । इन्हें 
सुलझाने की महती साधना द्वारा महापुरुषो ने सन्‍्मार्ग का सन्देश 
दिया और कभी ये उलझने निर्बल होती गयी, कभी समय के 
प्रभाव से और जटिल होती गयी और यो मानव संस्क्ृति का 
इतिहास बनता चला गया है। आर्यावर्ते के महामानव भगवान 


महावीर ने इस दिशा में जनहितार्थ एक महती दृष्टि प्रदान की 
है । उन्होने सन्देश दिया: 


“ साधक, तेरा मार्ग विवेक के चमचमाते हुए प्रकाश से 
प्रकाशित हो। संस्कृति की तमाच्छादित नीतियो से तू भटक न 
जाय । इस हेतु विवेक की उल्क्रा तू सदा प्रज्वलित रख । इसके 


मगलमय आलोक मे तू मार्ग के भयकर अवरोधो को भलीभाँति 
देख कर उनसे बच सकता है ।” 


वस्तुत: विवेक साधक का सच्चा संरक्षक बना रहता है । 
साधना की यात्रा को विवेक की सहायता से ही निरापद किया 
जा सकता है। गुरुदेवश्री की धारणा है कि साधक-यात्री विवेक 

की ज्योति पाकर न विषय-वासना के गत॑ में गिरता है, न क्रोध- 
लोभादि की कठोर चद्ठानो से ठकराता है । न वह माया-मोह 
के पंक से फिसलता है और न अनवधान स्थिति में मान के 
विषले नाग का शिकार बनता है। आपश्री का यही सदुपदेश 
रहा है कि अच्तर्मन को विवेकयुक्त रख कर व्यक्ति को अपनी 
दिनचर्या के प्रत्येक बिन्दु को नेतिकता की परिधि में आबद्ध रखना 
चाहिये । विवेकदीप के बढ जाने पर व्यक्ति की सक्रियता पाप 
श्रेणी की उनन्‍नायिका बनकर रह जायगी । आचार्य कुन्दकुन्द का 
सन्दर्भ देते हुए आपश्री ने व्यक्त किया है कि द्रव्यत्याग, द्रव्यपूज[, 
द्रव्य माला, द्रव्य जप-तप आदि साधनाएँ विवेक के अभाव में 
अर्थहीन रह जाती हैं । साधक की आत्माके भव की अनेकानेक 
योनियो मे भटकन का कारण बनती है । इस अकादय बाधा के 
कारण साधक की आध्यात्मिक उन्नति नहीं हो पाती। 


गुरुदेवश्री सदा जेन धर्म की इस विशेषता पर बल देते रहे 
हें कि यह विवेक-प्रधान धर्म है | जैन धर्म के व्याख्याकारों ने 
प्रत्येक साधना को विवेकाधारित ही माना व घोषित किया है। 
विवेक-संयुक्‍तत साधना ही सम्यक्‌ साधना है, शुभ योगवाली साधना 
है। आपश्री स्पष्ट करते हे कि शुभ योगवाली प्रत्येक साधना पापो 
को निस्तेज करती है, उनका विनाश करती है । आत्मा को 
आवागमन के चत्रसे मुक्त करती है । 


जन दर्शन मे ही कदाचित्‌ विवेक पर सर्वाधिक चिन्तन-मनन 
हुआ है, इसका सर्वाधिक विवेचन-विश्लेषण हुआ है । विभिन्‍न 
विवेचकों ने विवेक को अन्य नामों से भी पुकारा है। उदाहरण के 
लिए शास्त्रकारों ने इसका उल्लेख 'यतना' अथवा 'यतना चार' 
के रूप में किया हैं और इसके महत्व को प्रतिपादित करते हुए कहा है : 
“जयणा धम्मस्स जणणी ”! 
अर्थात्‌ --“यतना' धर्म की जननो है। आचाराग सृत्रकार ने 
विवेक में ही धर्म को निहित माना है ---विवेगे धस्ममाहिए! । यह 


स्वीकृत रहा है कि जहाँ विवेक है, वहां धर्म है और जहाँ विवेक 

नही है, वहाँ पाप है। विवेक के समानार्थक रूप में कही प्रतिडेखना 
तो कही 'जागरण' अथवा “अप्रमाद' शब्दों का प्रयोग भी हुआ 
है । उल्लेखनीय है कि इन सबका मूल और केन्द्रीय तत्त्व विवेक 
सम्बन्धी ही है । 
विवेक सार और असार के भेद को स्पष्टतः छक्षित कर 
देता है और सार को ग्राह्म और असार को त्याज्य रूप देने में 
वह सदा समर्थ रहता है । अपने इस कथन को स्पष्ट करते हुए 
आपभश्री ने बड़ा सुन्दर उदाहरण दिया है कि गन्ता मनुष्य द्वारा 
भी उपयोग में लाया जाता है और पशु भी उसे खाते हे, किन्तु 
इन दोनों मे बड़ा अन्तर है । मनुष्य गन्ने को चूसकर उसके 
सारभाग -रस को ग्रहण कर लेता है और असार भाग छिलके 
आदि को फेक देता है । पु भछा ऐसा कहाँ कर पाता है? 
कारण यही है कि मनुष्य विवेकशील प्राणी है । पु अपने रहन- 
सहन व खान-पान आदि के स्वरूप में कोई परिवर्तेत नहीं कर 
पाये हे । उसमे न कोई परिवर्तन हुआ है और न ही सशोधन- 
परिवर्धन हो पाया । इस अविकास के मूल में उनका अविवेक 
ही रहा है। यही कारण है कि उनकी न कोई संस्कृति पनपी, न 
सभ्यता का- कोई रूप । उनका कोई सामाजिक संगठन भी नही 
बन पाया । इसके विपरीत मानव अपनी जीवन-पद्धति मे सदा 
युगानुरूप परिवर्तन करता रहा है। विवेक के वऊलू पर वह अपने 
आचरणतत्र के उपयोगी सार भाग को सुरक्षित रखता चला है 
और अनुपयोगी असार भाग को त्यागता रहा । यो नवनवीन 
तत्त्वों से सयुक्त होती हुई मानव संस्कृति विकसित होती चली 
है । क्‍या यह सब विवेक के कारण ही सभव नही हो पाया? 
ओर यदि हाँ, तो फिर क्‍या विवेकहीन व्यक्ति को पशुवत्‌ मानना 
ओऔचित्यपूर्ण न होगा ? कर 
गुरुदेवश्री की मान्यता है कि मात्र मानवीय शरीर धारण 
कर लेने से ही किसी को मानव नहीं कहा जा सकता । यह 
मानवीय आकार-आक्ृति तो कोरा छलावा, छद्म ही सिद्ध होगा, 
यदि उसका अन्तर विवेक से ज्योतिमंय नही है । यह विवेक ही 

है जो मानव को मानव कहलाने का अधिकार दिलाता है । विवेक 
वह शक्ति विद्येष है जो मनुष्य को जगत्‌ के साथ आत्मीयता के 
सम्बन्ध के लिए प्रेरित करती है । समस्त प्राणियों के प्रति मानव मन 
में अपनत्व जागृत हो जाता है और वह सर्वहितेषी वन जाता 
है । पूज्य गुरुदेवश्ली का कथन है कि विवेक तो ऐसी सजीवनी 
है जिसे प्राप्त कर व्यक्ति जीवन के मोह और मरण के शोक से 
मुक्त हो जाता हैं। ससार के तुच्छ भौतिक पदार्थों, नश्वर 
आकर्षणो के प्रति उसकी आसक्ति समाप्त हो जाती है | यहाँ 
तक कि विवेकशील व्यक्ति अपने स्वजनो से व्यवहार करते समय 
भी सर्वथा निलिप्त रहता है, अनासक्त रहता है | जैंच कवियों 
ने विवेकजन्य इस स्थिति का रूपक इस प्रकार स्थिर किया है' 


सम्यगदृष्टि जीवड़ा करे कुटुम्ब प्रतिपाल । 
अन्तर से न्यारो रहे, ज्यों धाय खिलावे बाल ॥ 


समदृष्टि वाला विवेकशीरू स्वजनों का पालनादि करते हुए 
भी ठोक उसी प्रकार उनसे असम्बद्ध और अनासक्त रहता है, 
जेसे कोई धाय मातावत्‌ अन्य की सन्तति का पालून-पोषण करती 
है, किन्तु मन में यह बोध सदा ही बना रहता हैं कि वह शिक्षु 
की जननी नही है । 


पूज्य गुरुदेव राजस्थान केसरी श्री पुष्कर मुनिजी महाराज 
आह्वान करते हे : 

“ मित्रों! विवेक की इस महाज्योति को प्राप्त करो ! विवेक 
हर क्षेत्र भें आपका पथप्रदर्शक मित्र रहेगा | चाहे आप धार्मिक 
क्षेत्र में सक्रिय हो, चाहे आध्यात्मिक क्षेत्र मे, चाहे आर्थिक, 
राजनेतिक, सामाजिक आदि किसी भी क्षेत्र मे-सबंत्र विवेक का 
आलोक मंगलकारी रहेगा-इसे विकसित करो । ” 

जीवन का अमृत : सत्याचरण 


सत्य वह पारससणि है जिसका स्पर्श सानव-जीवनरूपी 
लोह-खण्डको दसकता हुआ कुंदन बना देता है। 


भारतीय संस्कृति की प्राचीनता और विराटता के साथ-साथ 
उसकी अनन्य विशेषता रही है अजस्रता की, जिसकी समानता 
गुरुदेवश्री गंगा के प्रवाह के साथ करते हैं । शत-शत शताब्दियो 
से यह समर्थ संस्कृति भारत के जन-मानस को परिष्कृत करती रही 
है। यह हमारी सस्क्ृति की देन ही है कि विभिन्‍न धर्म, सम्प्रदाय, 
मत-मतान्तर एक साथ यहाँ पोषित और विकसित होते रहे हे । 
कोई किसी अन्य से कभी दमित अथवा शमित नहीं हुआ । सभी 
को समान रूप से और साथ-साथ प्रसारित होने का सदा अनुकूल 
अवसर मिलता रहा। यहाँ तक कि तदनुरूप स्वयं संस्कृति ही नाना 
रूपो में विभक्त और विकसित होने लगी । अन्य संस्क्ृतियाँ भी 
भारत में जायी और उन्हें भी अपनत्व का मधुर वातावरण 
मिलता रहा । न्याय, साख्य, वेशेपिक, वेदान्त, मीमांसा, बौद्ध, 
जेन कितने ही दर्शन भारत की भूमि पर अकुरित, पलल्‍लवित, 
पुष्पित और सफल होते रहे है । एक और विशेषता जो रही 
वह यह है कि इन सभी धर्मों, सस्कृतियों और दरों में विभिन्‍नता 
होते हुए भी अभिन्‍नता रही है । इनकी अनेकता के मूल मे भी 
एकता बनी रही हैं। इनमे असमानता में समानता और 
भेद में अभेद का दर्शन होता है। यह एक ऐसा पारस्परिक 
नाता हैं जो समग्र भारतीय सस्क्ृति को वलवती बनाता रहा है। 
ऐसे अनेक-अनेक साम्य-तत्त्वों मे प्रमुख है “ सत्याचरण ' । सत्य 
को इन सभी क्षेत्रोमे समादर प्राप्त है। सभी दाशैनिको द्वारा 
साधना के क्षेत्रमे सत्याचरण के महत्व को स्वीकारा गया है, इसे 
जीवन का अमृत माना है । 
«. पृज्य गुरुदेवश्नी वस्तुत सत्य को ऐसी पारसमणि के समान 
मानते हैं जो अपने स्पशे मात्र से ही जीवन के लौह को स्वर्ण 

मे परिवर्तित कर देता है। जीवन को दीप्ति और मूल्य से परिपूर्ण 
कर देता है | सत्याचरण से व्यक्ति के कलुप कट जाते हैं और 
उसमे अनुपम निखार, निर्मेशता और पवित्रता आ जाती है । 
सत्योपासना से तुच्छ और नगण्य व्यक्ति भी श्रद्धेय, पुज्य और 
उच्च कोटि में परिगणित होने छूगते है । सत्यामृत का पान कर 
मानव अपने जीवन को सच्चिदानन्द बनाने में समर्थ हो सकते हैं । 
गुरुदेवश्री का सन्देश हैं 


“मानव सत्य की पगडडी पर चले, तो उसका जीवन अमृत- 
मय बन जाय, शक्तिमय बन जाय, आनन्दमय बन जाय । भारतीय 
सस्क्ृति तो इसी सत्य की उपासना द्वारा विश्व को शान्ति का 
मार्ग दिखाती आ रही है ।” 


फू 

मानवता : धर्म और व्यक्ति की अनिवार्यता 


मानवता रहित मानव उस सजी हुई दूकान के 
समान है जिससे विक्रम-सामग्री फा अभाव हैं। 


सुन्दरता से ही कोई वस्तु सुन्दर होती है, वीरता से ही 
कोई व्यक्ति वीर कहला सकता है, उसी प्रकार मानवता की महती 
विशेषता से संयुक्त होने पर यथोचित रूप से व्यक्ति “मानव: 
कहलाने का अधिकार रखता है । आज के घोर भौतिक विकास 
की चकाचौध में मानवता का सूक्ष्म तव दृष्टिगोचर नहीं हो पा 
रहा है। यह सत्य है कि मनुष्य ने अपार शक्ति हस्तगत कर ली 
है, किन्तु गुरुदेवश्ली इसे मानव के लिए अपर्याप्त क्षमता मानते 
है । विज्ञान के विकास द्वारा आज मनुष्य स्वर्गीय सुखो का भोकता 
हो गया है । यात्रिक-विकास ने मनुष्य के अंगो को अतिरिक्त शक्ति 
व सामथ्य प्रदान किया है। नल खोलते ही शुद्ध जलधार उसके 
च्रण-प्रक्षाऊषन को ललक उठती है, स्विच दबाते ही वह अंधकार 
मुक्त हो ज्योतिर्मय वातावरण से घिर जाता हैं | हजारो कोसो 
दूरके दृश्य देखने की क्षमता उसके नेत्रों मे है, आकाश-पाताल की 
यात्रा उसके लिए संभव ही नही, सुगम भी हो गयी है । उसका 
मानस हजारो-हजारो शास्त्र-ग्रंथों की ज्ञान-राशि का कोष बनता 
जा रहा है । 
मनुष्य की विराद शक्ति के समक्ष आज पृथ्वी अछोर नहीं 
रही, जगत सिमिंट गया है । क्षण भर में वह अपनी पुकार समग्र 
विश्व में प्रसारित कर देता है । विश्व का विकास और विनाश 
आज उसने नियत्रित कर रखा है । यह सब भौतिक उपलब्धियाँ 
है, किन्तु मात्र इसी कारण , क्या वह सम्पूर्ण मनुष्य है? यह 
ता तो उसमे मानवता के लक्षणों से ही आ सकेगी ५ दूध 
और दूध की बोतल जैसा ही सम्बन्ध गुरुदेवश्नी ने मानवता और 
मानव के बीच बताया है। दूध की अनुपस्थिति मे भला रिक्त बोतल 
को दूध की बोतल कैसे कहा जा सकता हैं? यह स्थिति मानवता 

रहित मानव की है। एक और महत्वपूर्ण बिन्दु यह है कि दूध का 
पान किये जाने मे ही उसका महत्व है। यदि वह किसी 'पात्र में न 
हो तो उप्तका पान नहीं किया जा सकता, ठीक उसी प्रकार मानव 
रहित मानवता भी मात्र सिद्धान्त होकर मिथ्या और अनर्गल 
हो रहेंगे। आवश्यकता तो इस बात की है कि मानव द्वारा 
मानवता का निर्वाह हो तभी मानव और मानवता दोनों सार्थक होगे। 
आज मानव है, किन्तु उसमें मानवता का अभाव है। यह परिस्थिति 
ठीक वेसी है जंसे फर्नीचर आदि से किसी दूकान को सजाया तो 
गया है, किन्तु उसमे विक्रय-सामग्री का अभाव है । ऐसी अवस्था 
में न दुकानदार को कोई लाभ होगा और न ही ग्राहको को । 
वाह्य आकर्षण से ग्रस्त ग्राहक दूकान पर आयेगे, किन्तु उन्हें 
निराश ही लौट जाना होगा । मानवता के लक्षणों से रहित 
मानव भी इसी प्रकार मात्र प्रवंचन रह जायगा । उससे न किसी 
अन्य का लाभ सभव होगा और न वह स्वयं अपना ही कोई 
भला कर सकेगा। पूज्य गुरुदेवश्नी ने ऐसी अवस्था को “ ऊँची दूकान 
फीके पकवान ” की लोकोक्ति द्वारा भलीभॉति स्पष्ट किया है । 
मनुष्य ने अपनी शक्तियों का विकास कर लिया है, किन्तु तत्त्वत 
जिस लक्षण की आवश्यकता है, जिससे उसे वस्तुतः मानव कह- 
लाते का अधिकार मिलता है -- उसकी अनुपस्थिति है । 


गुरुदेवश्ली की मान्यता है कि आज मानवता की समझ और 
उसकी प्रतिष्ठा का भगीरथ प्रयत्न, सर्व दिशाओं में उस पर चिन्तन- 
मनन बड़ी गहराई के साथ हो रहा है-। सर्वत्र राष्ट्रीय विकास 
के मूल में मानवता के आधार पर ही विचारो व सिद्धात्तो का 
समर्थन अथवा विरोध होने लगा है । इस शुभ लक्षण से आशाएँ 
बनती है, किन्तु पूर्ण सफलता तभी सभव है जब मानवता को 
मानव के अन्तरग से भी सम्बद्ध कर दिया जाय और उस रूप 
में उसके पुनप्रंतिष्ठापत एवं विकास के सच्चे प्रयास प्रारंभ किये 
जाये । 

धर्मरूपी भव्य भवन को द्वार मानवता है । इसी माध्यम 
से धर्म में प्रवेश किया जा सकता है। द्वार की उपेक्षा करने- 

वाला, मानवता को नगण्य माननेवाला, धर्म के भवन मे प्रविष्ट 
नही हो सकता । पृज्य गुरुदेवश्नी की मान्यतानुसार मानवता ही 
वह श्रेष्ठ भूमि है जिसमे धर्म अंकुरित, विकसित, पल्‍लवित और 
पुष्पित होता हैं। मानवता सभी धर्मो के लिए प्राणवंत है। 
मानवता रहित धर्म वास्तव मे मानव-समाज के लिए घोर अभिशाप 
सिद्ध होगा । ऐसे किसी धर्म से किसी की हितसिद्धि नहीं हो 
पायगी । आपश्वी इस कु सत्य को सखेद व्यक्त करते हैं कि आज 
धर्मों मे मानवता की उपेक्षा करते हुए परस्पर होड़ लगी हुई 
है । यही कारण है कि धर्म और धर्मानुयायी आज दयनीय स्थिति 
मे हे । उनकी स्थिति तेल-शुन्य दीपक जेसी है जो ज्योति-प्रसरण 
में अक्षम है, किसी को कोई सनन्‍्मार्ग नहीं दिखा पाता । ऐसे 
दीपक, ऐसे धर्म की क्‍या महत्ता ? धर्म और व्यक्ति के लिए 
मानवता का मोल किसी भी युग में, किसी भी परिस्थिति में घट 
ही नहीं सकता । मानवता से रहित मानव-शरीर धरती के लिए 
व्यर्थ का भार है। 

मुक्ता- प्राप्ति 


जी. वि.-१३ 


धर्म: कया और क्यों? 


धर्म अपने व्यापकतम अर्थ मे गुण या “स्वभाव है । 
स्वभाव चाहे व्यक्ति का हो चाहे वस्तु का, वह चिरन्तन रूप से 
अपरिवर्तित, यथावत्‌ बना रहता है । बाह्य परिस्थितियों के व्यूह्‌ 
उसे विकार-ग्रस्त नही करते । जिन स्वभावों मे रूपान्तर दृष्टिगत 
होता है उनमें अ्रान्तिवश धर्म का मात्र आभास होता है । भला 
अग्नि कभी तेज का स्वभाव किसी भी परिस्थिति में त्याग सकेगी ? 
यह तेज अग्नि का धर्म है । 


धर्म जीवन के अंगाग में व्याप्त वह सनातन कप्रक्निया है 
जो सदा और सर्वत्र सक्रिय, सतेज अस्तित्व का वहन करती है । 
जीवन मात्र व्यक्तिगत नहीं अपितु परिवार, समाज, राष्ट्रादि से 
सापेक्ष्य व्यक्ति के जीवन की सहज किन्तु आदर्श वृत्तियों का 
समुच्चय ही धर्म है । धर्म जीने की वह कला है जो व्यक्ति 
और उसके समस्त सम्बद्धों के लिए आनन्द का स्रोत है । 


धर्म कभी विकृत नही होता, स्वगुणों से च्युत नही होता । 
विकार-ग्रस्त धर्म के द्शत इस कारण होते है कि उसे मलिन 
हृदय के पात्र धारण कर लेते है । यह प्रभाव - अस्थायी होता है, 
क्षणिक होता है । धर्म तो धर्म ही रहता है । यह अवश्य है कि 
पावन हृदय में ही धर्म विद्यमान रहेगा । मलिन पात्र के ससमे 
से विकृत हुआ धर्म तो धर्मं ही नही है । 


सामुदायिक जीवन की व्यवस्था धर्म है । मानव का मानव 
के प्रति व्यवहार धर्म है। धर्म ही जीवन-कला का सक्षम गुरु 
है । आचरण विशेष को धर्म का पर्याय मानना इसके व्यापक 
अस्तित्व का परिसीमन करना है । धर्म तो हमारी हर सुक्ष्मतम 
क्रिया -में व्यक्त होता है । । 


[श्र५ 


व्यक्ति समाज का विषय है । समग्र समाज को स्वस्थ, 
स्फृते, सुमार्गी बनाये रखना व्यक्ति का धर्म है। धर्महीन समाज 
अपने सुरूप से रहित हो जाता है। समाजरूपी जलाशय की जल- 
राशि धर्म है जो अपनी उपस्थिति से तले में भेदभाव की दरारें 
नही उत्पन्न होने देता, विग्रह के स्थान पर ऐक्स व शान्ति को 
सुरक्षित रखता है । 


धर्म की महत्ता अधर्म के वीभत्स प्रभावों के निराकरण में 
है । जब तक अधर्म चेष्टा हेतु तत्पर रहेगा उसे निस्तेज करने के 
निमित्त धर्म भी अपेक्षणीय ही रहेगा । दीपक का महत्व भी तो 
तिमिर के अस्तित्व के साथ जुडा रहता है । 
साधुत्व 


साधु ज्योति-पुरुष है । दीपक उच्चारण द्वारा मार्ग नही 
दिखाता, मात्र आलोक प्रसारित करता है । साधु-चरित्र भी तद॒वत्त्‌ 
ही होता है | उपदेश नहीं, अपने आचरण-अआदर्श से जो हितेषी 
सिद्ध हो, वही यथार्थ में साधु है। साथु वह, जो पतित के उत्थान 
में तत्पर रहे, साधु वह, जो प्रत्युत्तर की साध से रहित हो, साधु 
वह, जो कष्ट भोग कर भी अन्य को सुखी-सन्मार्गी बनाने में 
व्यस्त रहे । 


सत्यान्वेषी ही सच्चा साधु है। साधुत्व बाह्य नही, आशभ्यन्तरिक 
लक्षण है । बाहर से दृष्टि समेट कर भीतर झाँकने की क्रिया 
साधक के साधु बनने की पहली सीढी है । 
सहापुरुष कौन ? 

अन्य में जेसा परिवर्तन अपेक्षित समझे, वेसा परिवरतेन जो 
पहले स्वयं में ले आए और इस परिवर्तित रूप से प्रभावित हो 
अन्य स्वत ही सुधरने लगे --- वह महापुरुष है। वह नहीं, उसका 
स्वरूप सुधारक होता है । उसका कण्ठ 'मौन रहता है, आचरण 
ही मुखर होता है । 

जो जितना महान होगा, उतना हो गान्त होगा, गंभीर 
होगा । उथला जल ही अधिक अस्थिर होता है । देश, काल, 

वातावरण के अनुरूप व्यवहार न करनेवाला मानव ही नही होता, 
जो इनके अनुरूप हो जाय वह मात्र पुरुष है, किन्तु जो इन्हे 
अपने अनुरूप कर ले वही महापुरुष है | यूग उसे नहीं, वह 
यूग को ढालता है । 


दृष्कमियों का नाश -शौर्य और शक्ति का आदश हो सकता 
है । महानता तो उन्हें सुकर्मी बना देने मे है । महापुरुष दुर्जनता 
के विरोधी होते हे, दुर्जनो के नही । संसार उनके दृष्टिकोण के 
परे है, उद्धार उनके लिए सुगम होता है । 
श्रद्धा 

महापुरुष की महानता, उसके लोकहितकारी सुकर्मो की महत्ता 
को व्यक्ति सानन्‍्द स्वीकारे--यही श्रद्धा है। श्रद्धा समाज की , 
शुभवृत्तियो की सूचक बनी रहती है। श्रद्धा के अभाव से महापुरुष 
का समादर नही होता, सामाजिक सद्वृत्तियों का ह्वास होता है । 
श्रद्धा को प्रबल बनाकर मानवता और सदादर्शों को कायम रखना 

सुगम हो जाता है। सत्‌ के प्रति आस्था ही श्रद्धा का दूसरा 

. नाम है। 

श्रद्धा मानव मन में अपने साथ सद्विचारों की सुधा और 
सत॒कर्मो की प्रेरणा का संचार भी करती है । 
प्रेस 

प्रेम महौषधि है । विरोधी को हितंषी, क्रूर को सुकुमार, 
दुराग्रही, कुमार्गी को सहज सन्मार्गी, असुर को देवता बनानेवाली 
महौषधि है । निराशा से भग्न हृदय को प्रेम का लेपन ही सोत्साह 
और स्वस्थ कर देता है । ह 

शक्ति का शासन केवर शरीर तक होता है, मन को नियत्रित 
एवं प्रभावित करनेवाला प्रशासक प्रेम ही है । 

क्रोध की भीषण हुंकार जिस मन कपाट को खोलने में 
विफल रह जाती है, प्रेम की पहली दस्तक उसे खोल देती है । 
अहंकार की प्रचण्ड शक्ति मन-मंदिर पर अधिकार नही कर सकती, 

किन्तु प्रेम देखते ही देखते उसका- स्वामी बन बेठता है । 

प्रेम वह शीतल बयार है जो जिसके हृदय में प्रवाहित होती 
है उसे समस्त तापो से मुक्त कर देती है । 


प्रेम वह दीप्त आलोक है जो परायेपन के तिमिर का नाश 
कर सर्वत्र अपनत्व का दर्शन कराता है। 


प्रेम वह जलघधारा है जो तृषितो को तो तुष्ट करती ही है, 
जिस हृदय-भूमि पर होकर यात्रा करती है, उसे भी स्वच्छ व 
निर्मेल कर देती है । 


सत्य 


सत्य स्वयं शक्ति हैं, इसे किसी के आश्रय की अपेक्षा , नही 
रहती । असत्य अशकक्‍्त हैं, अत अचल पड़ा रहता है । अपने 
अस्तित्व के लिए असत्य को भी सत्य का छद्यरूप धारण करना 
पड़ता है । सत्य के वेश में ही मिथ्या को यत्‌-किचित्‌ कारू का 
जीवन भी गृजारना होता है । सत्य की ऐसी महिमा है ! 


सत्य वह जिसमे सत्‌ का निवास हो । इसीलिए सत्य 
ईइवर है । सत्य सदा निर्भीक होता है। उसे छिपने की आवध्यकता 
नही रहती । 


लौ की भाँति होता है सत्य, जो न केवल आलोकप्रद, 
अपितु ऊरध्वोन्मुख भी होता है। ऊपर से ऊपर बढ़ना ही उसका 
स्वभाव होता है | सरिता की भाँति वह निम्न से निम्न तल के 
क्रम से गतिशील नहीं रहता । 


असत्य का प्रभाव चिरकालिक नहीं होता | यह खोटा सिक्‍का 
है, जिसे तुरत्त चलन से बाहर कर दिया जाता है । सत्य का 
अरुणोदय होते ही असत्य की अआआामक रजनी में सर्प का भय 
उत्पत्त करनेवाली वस्तु रस्सी का निरीह और निर्जीव आकार ले 
लेती है । 
संकट 

संकट की प्रतिक्रिया विचलन के रूप मे वहीं होनी चाहिये । 


सकट तो मध्य की कडी है, जिसके दोनो छोरो पर सुख है । 

विगत सुख का परिणाम वर्तमान संकट है, तो यही भावी सुख 
का कारण भी है । 


कष्ट तो इसलिए आता है कि अपनी रगड़ से जीवन को 
रत्न की भाँति दीप्त कर दे, अपने ताप में तपाकर उसे कुन्दन 
बना दे। 


सुख धूमिलता और मलिनता का वाहक है, कष्ट उज्जवलता 
और पविन्नता का दूत है । संकट तो प्रेरणा और स्फूर्ति का ख्रोत 
है। सरिता के लिए जितना प्रबल अवरोध हो उतना ही भीषण 
उसका वेग होता है । 

कप्ट अग्नि है, जो यदि दाहक है तो प्रकाश भी देती है। 
इसका स्वागत करना चाहिये, भय नहीं मानना चाहिये । 

कष्ट ही तो अंपने दुखद रूप में निन्दित होकर ही सुख 
को उसका गौरव दिलाता है । 


अभय 


अभय' साधक के लिए अनिवाये तत्व है। अभय स्वयं ही 
परमेश्वर का रूप हैं। अभय-साधना इस प्रकार ईश्वरोपासना का 
एक मार्ग-है। भय और मरण परस्पर पर्याय हे और अभय जीवन 
का लक्षण है। भीत जन मृत्यु की ओर अग्रसर होने के अतिरिक्त 
कुछ कर ही नहीं सकते । मृत्यु उनके लिए विशेष फलदायी भी 
नहीं होती । ऐसे जन न आत्महित कर पाते है और न ही परहित। 

भय व्यक्ति को क्लीव बनाता है। क्लीवता साधना-पथ की 
एक विकट बाधा है। भय मानस को सकोच देता है । पिचका 
हुआ हृदय मृत्यु का प्रतीक है । 
.. जीवन-यात्रा की सफलता का रहस्य है-अभय । 
जीवन 


>> 


शेशवसुरूभ चापल्य, यौवन सहज उत्साह और जरा योग्य 
चिन्तनशीलता --- तीनो का सुन्दर और समुचित समन्वय ही जीवन 
है। किसी एक का आधिक्य यदि किसी अन्य की न्यूनता का कारण 

हो, तो जीवन फिर अपूर्ण है । प्रात., मध्याक्ल और साँक्ष-तीनो 
का प्रभाव ही तो दिवस को उसका रूप देता है । 


मृत्यु के अस्तित्व को नकारने का स्वर ही जीवन है । 
मरणशील होकर भी और मृत्यु से भयभीत न होकर भी जो 
मृत्यु की कामना न करे, सच्चे अर्थों में वही सजीव है । मृत्यु 
को दासी बनाकर जो नियन्ता बन सके उसी समर्थ जन्म और 
मरण के मध्य की अवधि जीवन है। वह जीवन ही क्‍या, जिससे 
सरण भीत न रहता हो । 


विद्युत की कौध के उपरान्त गर्जन और तदनन्तर वर्षंण 
कितना सुहाना क्रम है! दामिनि की द्यूति के विना मात्र गर्जन 
कसा नीरस शब्द मात्र रह जाता है। मात्र भाषा-प्रयोग भी ऐसी 
ही स्थिति है। जीवन का प्रथम तत्व तो है-तेज। तेजहीन जीवन 
शिखाहीन दीवट है । 


जीवन का अस्तित्व सतत्‌ क्षरणशील है, प्रतिपल भंगुरता 
को वरण करनेवाला, नव्वरता से समीपतर होनेवाला । सूर्य की 
भाँति जिसके उदित होने में ही अस्त होने की क्रमिक क्रिया भी 
निहित रहती है । ; 


सच्चा जीवन! सच्चा जीवन वह है जिसके समापन के 
पूर्व ही उसका सदुपयोग हो जाय, जो अभीष्ट-पूति का सक्षम 
साधन बन सके । 


जीवन एक यात्रा है, एक ऐसी यात्रा जिसका लक्ष्य ही 
आगामी विशिष्ट यात्रा की तेयारी करना है । जिसमे यह तेयारी 
हो गयी, वह सफल जोवन है । 


भ्रसन्‍्तता 


मानवमात्र का श्रेष्ठतम श्यृंगार है प्रसन्‍तता । इस अलंकरण 
से जितनी शोभा और मनोरमता उसकी बढती है, उतनी किसी 
बाह्य प्रसाधन से नही । 

प्रसन्‍नता ही यौवन है । इस साधन से कोई किसी भी आयु 
मे युवा रह सकता हैं । अन्तत यौवन और प्रसन्नता दोनो ही 
तो उत्साह, स्फूर्ति और गतिणीलता के प्रदाता है । 

प्रसन्‍्तता शीतल जल पूरित स्वच्छ जलाशय है, जिसमे निमग्न 
होकर प्रत्येक निर्मेल तो हो ही जाता है, समस्त तापो से भी 
मुक्त हो जाता है । 

आशभ्यन्तरिक प्रसन्तता ही सारे जगत्‌ को किसी के लिए 
भव्य, सौन्दर्यगाली, चित्ताकर्षक और मनोरम बना देती हैं । हम 
जिस रंग का चइमा चढायेगे उसी रग में रगे हुए तो सारे दृश्य हमे 
दिखाई देगे । 

प्रसन्‍्तता मन का तत्व है । इसे प्रसन्‍नता देनेवाली वाह्य 
वस्तु की विशेषता मानना अम है । 

प्रसन्‍्तता जीवन और जगत्‌ के दुधधपं संकटो से संघर्ष की 
प्रथम एवं अनिवार्य तैयारी है, जो उत्साह के आयुध-निर्माण का 
कार्य करती है । 
आद्या-निरागा 

उत्साह यौवन का अनिवार्य लक्षण है और उसका जीवन 
है -आगा । निराशा यौवन की मौत है । आशा की ओर उन्मुख 
रहना उत्साह की चाह और यौवन की राह है । 

आशा भरे हृदय को कोई भी संकट कभी आतंकित नही कर 
पाता और उसकी यह असमर्थता पराभव की प्रथम सीढी बनती है। 

आगा व्यक्ति के लिए कभी दुखद नहीं होती । आशाओ 
की अपूर्ति तो निराशा है, वही खेदजनक होती है । उसे आशा 
मानना अआान्ति है । आशाएँ इस प्रकार निराशाओ में तभी परिणत 
होती हे जब व्यक्ति उसके लिए अतीव काल्पनिक आधार, बनाता 
है-आशा का क्‍या दोष? 

सावधानी के साथ आश्ाओ को क्षेत्र दो, उद्यम से सीचो, 
सचेष्टता से संरक्षण करो, यत्न से विकसित करो, प्रसन्तता के - 
ही प्रसून प्रस्फुटित होगे । 

सेवा 


औषधि गुण -गान का विषय नही, सेवन की वस्तु हैं; प्रेम 
चर्चा का विन्दु नहीं, आचरण का तत्व है और सेवा आराधना 
का पक्ष नहीं, कर्म की दिगा है । सेवा करने से ही सेवा की 
महत्ता का प्रतिपादन होता है और कर्ता को यथेष्ठ फल की प्राप्ति । 


सेवा जीवन का एक धर्म है । इस रूप मे वह साधना हैं, 
इसे साधन बना लेना -तो अपर स्वार्थ की पूर्ति का सकेत होगा । 
सेवा वह, जो प्रतिदान में किसी की भी अपेक्षा न करे । नि स्वार्थ 
भाव ही सेवा के यथार्थ स्वरूप का निर्णायक -तत्व है । 


सेवा सदा महान रहती है । इस रूप में सम्पन्न किये गये 
कार्यो के महत्व स्वयं सेवा के लिए कभी मापदण्ड नहीं हो सकते। 
स्वर्ण तो स्वर्ण ही रहता है-क्या अन्तर आता है कि उसे किरीट 
बनाने में प्रयुक्‍त किया गया है कि पॉव का विछिया ? 


परमार्थे भाव से की गयी, निर्मल मन्तव्य के साथ की 
गयी, निर्लोभ भाव से की गयी सेवा ही श्रेष्ठ होती है -- नही, 
मात्र वही सेवा है । शेष में तो सेवा का आन्त आभास मात्र 
ही होता है । 
शान्ति 


शान्ति अन्त-जगत्‌ की वस्तु है, दृश्यमान वाह्य संसार की 
नही । उद्विग्तता का निराकरण करके यही तो अचाचल्य की स्थापना 
द्वारा मत को साधनानुकल बनाती है । 


वाहर की अश्ान्ति भीतर की शान्ति पर कभी प्रतिकूल प्रभाव 
नही कर पाती । आवश्यकता है साधक मे दुढता की, संकल्पशीलता 
की, साधना के प्रति अविचलित निष्ठा की । 


वहिजेगत में शान्ति की खोज व्यक्ति को कस्तूरी मग की 
भाँति निराशा और छटपटाहट देगी। स्व को पहचानने की महती 
आवश्यकता है | अपने भीतर झाँककर पूरी आस्था के साथ खोजने 


वालों को जान्ति की उपलब्धि हुए बिना नहीं रहती । 

उपलब्ध शान्ति के अस्तित्व-निर्वाह के पक्ष में सर्वाधिक 
महत्वशील कदम है -- इच्छाओं का त्याग | यही निष्कामता जन्म 
देती है निरुद्विग्नतता को, जिसका सकारात्मक 5! है शान्ति। - 
मनुष्य का रूप 

मनुष्य के दो पक्ष हें -- बाह्य शरीर और अन्तर्मंन । इन दोनो 
पक्षी में गुण-साम्य मनुष्य के यथार्थ रूप की प्राप्ति की दिशा में 
बाधक होता है। न तो दोनो के सुकुमार होने से और नही दोनों 
के कठोर होने से किसी को आदर्श रूप मिल पाता है। 


इस दिशा में आवश्यक यह है कि दोनो विपरीत लक्षणों 
के धारणकर्त्ता हो । मन का कठोर होना और काया का कोमल 
होना और भी अधिक भयंकर वाधा होगी । बलवान तन में 
मृदुल मन ही अपेक्षणीय है । 

मन की मृदुलूता से ही प्रेम, बन्धुत्व, सदागयता, धर्म-प्रियता, 
सेवा, करुणा, औदार्य आदि मानवोचित गुणों को विकास मिल 
पायगा । जीवन की सुन्दर रूपरेखा तभी गठित हो पायगी, मोक्ष 
का लक्ष्य तभी निर्धारित होगा और तदनुरूप साधना की पात्रता 
भी इसी अवस्था मे अजित हो सकेगी । जीवन की इस सुन्दर 
रूपरेखानुसार उसे ढालने, मानवोचित व्यवहार को रूपायित करने, 
मोक्षके लक्ष्य को प्राप्त करने आदि के क्षेत्रों मे सफलता के लिए 
कोमल तन सहायक नहीं हो सकेगा । 

अत सही अर्थो में मानव वह, जो सबल तन में सुकोमरू 
मन का स्वामी हो । 
'सम्पत्ति-विपत्ति 

मानव स्वभाव से ही सयमशील है, सम्पत्ति-लोलुप है । 
अमवश वह सम्पत्ति को विपत्ति-विनाशक मानकर उसकी अधिकाधिक 
वृद्धि में व्यस्त रहता है। स्वार्थाघ होकर वह संयम के साधनों 
के औचित्य-अनौचित्य का विवेक भी खो बैठता है । उसकी दृष्टि 
तो सम्पत्ति-विकास पर ही केन्द्रित हो जाती है। एक का अत्यधिक 
सम्पन्न होना स्वाभाविक रूप से अनेक अन्यों की विपन्नता का 

मूल बनता हैं | समतलू भूमि पर मीनार खड़ी करेगे तो अच्यत्र 
कही गर्त बनेगा ही । यह अन्याय है । अत इस प्रकार अर्जित 
सम्पत्ति यथार्थ में सम्पत्ति है ही नहीं। 

क्योकि सम्पत्ति तो वह है जो सम्यक्‌ नीतिसे न्यायपूर्वक 
प्राप्त हो । अन्याय और अनीति से प्राप्त सम्पत्ति तो परिणामरूप 
में विपत्ति! है । 

विपत्ति के अनिष्टकारी परिणामों से रक्षित होने का उपाय 
यह है कि इस तथाकथित सम्पत्ति को सत्कर्मों में व्यय कर दिया 
जाय। ऐसा करना 'िपत्ति' को 'सम्पति' में रूपान्तरित करना हैं । 
इस व्यय से ही सही सम्पत्ति हाथ लगेगी । 

इस प्रकार बाह्य सम्पत्ति तो वस्तुत” समाप्त हो जायगी -- 
अर्थात्‌ विपत्ति समाप्त हो गयी, किन्तु आन्तरिक सम्पत्ति का छाभ 
इसी विधि से होगा । विपदाहीन निश्चिन्तता, सन्‍्तोष और शान्ति 
की श्री ही आन्तरिक सम्पत्ति है। यही चिरस्थायी है, यही 
सुपरिणामदायी है । ५ 
सफलता का रहस्य 

कार्य की सिद्धि कर्म मे निहित है। उद्योग के अभाव में 
सफलता सदिग्ध रहेगी, यह तो सत्य है, किन्तु यह साफल्य का 
सर्वस्व नही। घोर परिश्रमियों को भी निरागा की मन्नधार द्वारा 
ग्रसित होते देखा गया है। कारण यह होता है कि उनकी उत्साह 
की नौका जजेर होती है । प्रसन्नता के पतवार टूटे होते है । फिर 
उन्हें वाधाओं की लहरे और संघर्ष की ऑधियाँ भछा सफलता 
के कारण कूलछ को क्यो स्पर्ण करने दे? दौड़ में कई-कई घधावक 
भाग लेते है, विजयी एक ही रहता है | सफछता की आगा न 
रखनेवाला तो दौड़ में भाग ही क्यो लेने छगा, पर शेप फिर 
असफल क्यो रहते है ? 

कारण स्पप्ट है --- सफलता उसी का वरण करती है जो 
प्रसन्‍तता के साथ कार्यारंभ करे और आइद्योपान्त उत्साह के ईंधन को 
ठंडा न होने दे। वही सफल रहेगा, शेप पिछड़ जायेगे। 

मन: मनुष्य की सम्पत्ति 

मन व्यक्ति का स्वामी बन बेठने का अभ्यासी होता है । 
वही आदेण-निर्देश देकर मनुष्य को गतिमान रखता है, किन्तु यह 
उसका छल है। स्वामी तो आत्मा है, मन का स्थान मनुष्य के 
लिए सम्पत्ति से अधिक नहीं होना चाहिये । उसे नियन्‍्ता न बनने 
देने मे ही हित है। जो उसे नियंत्रित रखता है वही मंगल की 
ओर अग्रसर होता है। मन अपनी तृप्ति के लिए मनुष्य (और 
इस रूप में आत्मा) को विषयो की ओर खीच कर ले जाता है, 
जिसका परिणाम पतनकारी होता है। इसे मनुष्य शुभ मार्गों पर 
लगाए रखे तो यही उसके उत्थान में भी सहायक हो जाता है। 
भला बिना वल्गा के भी अश्व कभी हमे गन्तव्य स्थल पर पहुँचाता 
है? वह तो फिर चरागाह में ही ले जायगा (जहाँ उसे तृप्ति 
मिलती है)। तो मन एक सबल साधन है। आवश्यकता इस बात 
की है कि इसे स्वस्थ और स्फूतियुक्त रखा जाय, इसे शुद्ध रखा 
जाय । शुभ विचारो की निर्मेलता इसकी शवित को बढाती है और 
कुविचार स्वयं ही इसकी दुर्वूताएँ हें । काम, क्रोध, मद, मोह, 
सात्सये, लोभ आदि के विकारों से इसे बचाना अनिवार्य है । 

शुभ विचार भी मन-सदन में ही निवास करते हे, किन्तु 
विकारो की प्रबलूता उन्हे प्रखर नही होने देती और धीरे-धीरे वे 
निस्‍्तेज होते-होते सुप्त ही हो जाते है। शुभ विचारो की उपयोगी 
फसल को पनपाने के लिए आवश्यक है कि मन के खेत से दुरविचारो 
की खरपत वार को हटाया जाय, अन्यथा भूमि की उवबेरा शक्ति 
का उपभोग यह व्यर्थ का घासपात ही करता रहेगा और पोषण के 
अभाव मे उपयोगी फसल अविकसित रह जायगी । 

सन हठीला और ढीठ होता है। यदि इसे अत्यधिक स्नेह 
दिया गया, इसकी हाँ मे हॉ ही मिलायी गयी, इसे स्वच्छन्द हो 
जानें दिया, तो यह उस अतिवत्सलता प्राप्त पुत्र की भाँति हो 
जायगा जो अपने अभिभावकों के आदेशो का भी अनादर करता 
है और शिष्टता की सभी मर्यादाओ को लाँघ जाता है। व्यक्ति 
के लिए उसका मन स्वेच्छाचारी पुत्र की भाँति ही समस्या बन जाता 

है और फिर उसे अपने अधीन करना लगभग असंभव हो जाता 
है । अत उसे मुक्त रखना ही नहीं चाहिये । 
योचन 


यौवन शरीर नहीं, मन की एक विशेष अवस्था का नाम 
है । आयु-सापेक्ष्य मानना, यौवन की अ्रामक, अपूर्ण व्याख्या होगी । 
यौवन का पर्याय है उत्साह । जिस किसी में उत्साह है वह युवक 
है, फिर भले ही वह आयू से वृद्ध अथवा वाल ही क्यो न हो। 
ठीक इसके विपरीत यौवनोपयुक्‍त आयुवान यदि शिथिल है, 
हतोत्साहित है तो उसकी अपेक्षा वृद्धजन अधिक अच्छे हे कि वे 
अपने अनुभवों का लाभ तो दे पाते है । 

आयू का ढलना एक सहज क्रम है, किन्तु गरीर की भाँति 
जो मन को अशकत नही होने देता, उस पर निस्तेजता और प्रमाद, 
शिथिलूता और अनुत्साह को प्रतिबिम्बित भी नहीं होने देता, वह 
चिरयुवक है, उसका यौवन अनन्त है । 

मन का यह यौवन शुभ दिशाओ में अग्रसर होने के लिए 
आधारभूत शक्ति का रूप है। इसके अभाव में अभीपष्ट की प्राप्ति 
असभव है । यही अभाव बाजूओ के सवबल होते हुए और नौका 
व डॉड दोनो के ठीक होने पर भी कूलस्पर्श नही होने देता। 

यौवन वह धन है जिसकी यत्नपूर्वक रक्षा की जानी चाहिये। 
सोन 


स्वेच्छापू्वंक अवार्क रहने की स्थिति को ही प्राय मौन 
समझा जाता है । वस्तुत मौन का दायरा इससे अधिक व्यापक 
है । मौन तो वह अवस्था है जिसमे अचंचलता, सघन आत्मलीनता 
का भाव सन्निहित हो । यह अचचलता वाणी की ही नही, गरीर 
की, मनकी और आत्मा की भी साधी जा सकती है और अपेक्षाकृत 
वही श्रेयस्कर भी है | यह अन्य बिन्दु है कि वाणी का मौन 
इससे प्रबल सहायता करता है । 

मन में अशुभ और अमंगलकारी विचारो को उदित न होने 
देना मन का अचाचल्य, किवा मन का मौन है । 

इन्द्रियो की वल्गा पर अधिकार कर उन्हें विषयो में न भ्रमित 
होने देना-तन का मौन है । 


समस्त इतर भावों से पृथक्‌ हो आत्मछीन हो जाना आत्मा 
का मौन है । 


वस्तुत ये एक-दूसरे के पूरक और परस्पर सहायक स्वरूप 
हैं । मौन का वास्तविक स्वरूप तो इस सबका उचित समन्वय 


ही है। 


यथार्थ में मौन का साधक ही सच्चा साधक, मौनी अथवा 
मुनि है। आत्म-मौन उसका सर्वाधिक अपेक्षित लक्षण है । 


मौन मनन की स्थिति को सुलभ और सुगम बनाता है । 
मौन विश्राम के क्षण नही होते । यह तो मानसिक क्रिया का 
सर्वोत्कृष्ट समय है, स्वकेन्द्रित होने की सफलतायुक्त अवधि है । 


मौन शक्ति की पुनर्प्राप्ति का समर्थ स्रोत है । तन-मन अपने 
व्यापार की व्यस्तता में शक्ति की जिस क्षति को प्राप्त होता है, 
मौन उसकी पूर्ति करता हैं। मौन मुख्यत मन की पौष्टिक 
खुराक है । निद्रा से शरीर पुनस्वेस्थ एवं स्फूर्ते हो जाता है, 
मन के लिए मौन यह काये करता है । 


मौन एकाग्रता का अभ्यास है । एकाग्रता साधना की अनिवायये 
आवश्यकता है । 


सकल्प 


लक्ष्य-प्राप्ति की उत्तट कामना नही, तदर्थ' तत्परता एवं 
उद्यम का उद्गम सकलल्‍प है। सकलप ही लक्ष्य की समस्त 
घूमिलताओं को समाप्त कर उसे स्पष्ट करता है, संकल्प ही मन 
को इस दिश्या मे सबल बनाता है कि वह अग-उपांगो की अपेक्षित 
क्षमता को प्रेरित करे । संकल्प उस साहस का भी जनक है जिसकी 
व्यवधानो को ध्वसत करने मे अनिवाय॑ता रहती है । 


लक्ष्य प्राप्ति पर सर्वाधिक तोष सकल्पवृत्ति को ही प्राप्त 
होता है और सफलता के श्रेय की अधिकारी भी प्रमुखत यही है । 

सकलप-दशक्ति के अभाव में शेष जक्तियाँ निष्क्रिय रह 
जाती हैं । ह 
सहनगीलता 

अनेक सदगुणो की जननी अकेली सहनगीलता हैं । यह 
एक ऐसी वृत्ति है जो अकेली नही रहती, चन्द्रमा की भाँति अनेक 
शीलो के तारो से घिरी रहती है । तन-मन को पहुँचे ( विशेषत 
मन ) किसी भी आघात “की प्रतिकूल प्रतिक्रिया के अभाव में 
सहनशीलता स्वयं को व्यक्त करती है । 

अमिन्न तो हमारा अहित करेगा ही, यदि हम भी उसके 
प्रति वेसा ही व्यवहार करे तो क्या उसके समान ही अपराध 
नही करेंगे ? सहनशीरऊ इस मर्म को पहचान कर क्षमा का भाव 
ही मन में लायेगा और अहिंसा का आचरण तो स्वत हो ही 
जायगा । 

सहन कर लेने की प्रवृत्ति मन में ऐसी अटल जातन्ति का 
संचरण करती है कि बाह्य प्रतिकूल परिस्थितियाँ वेचारी पराजित 
हो जाती हैं । यह सघन जान्ति अपराधी के प्रति उत्पन्न होने 
वाले क्रोध का समर्थेतापूर्वक शमन करती है । 


आपत्तियाँ मन को विचलित करती है, सहनगीलता धरर्य के 
अनुपम आभूषण से उसकी कान्ति को अभिव्धित करती है। 
जिसका जीवनपुष्प जितने अधिक कष्ट-क्ंटको मे खिलता है, उतनी 
ही अधिक गौरवगंध मिलती है, यदि धैर्य ने सहयोग किया, 
सहनशीलता सक्रिय रही । 

सहनशीलता वतेमान-सापेक्ष्य ही नही होती, उसका प्रभाव तो 
भावी आपदाओ के सन्दर्भ मे भी निर्भीकता उत्पन्न करता है। 
व्यक्ति निश्चिन्त हो जाता है | इसी निर्भीकता के परिणामस्वरूप 
वह संचयवृत्ति के स्थान पर त्याग और दानादि मे रम सकता है। 

सहनशील व्यक्ति से मानवता के किसी भी पक्ष को कोई 


खतरा नहीं होता | यह वह गुण है जो मानव को देवत्व के 
समीप ले जाता है । 

पाप और पापी 


व्यक्ति कार्य वाहर करता है, उसका मूल्याकन स्वर्य उसके 
भीतर होता है । उद्यम गरीर करता हैं, पर उसका आदेश-निपेध 
करनेवाला नियन्‍्ता उसका मन है । जिस काम के लिए आत्मा 
समर्थन न करे, वह पाप है । आत्मा सुक्ष्म है। बाह्य शक्तियों 
की भाँति वह प्रत्यक्ष व्यक्ति के मार्ग में व्यवधान नहीं बनती । 
इसीलिए उसके निर्देशों ढो व्यक्ति अनसुनी कर जाता है । व्यक्ति 
पापी होता चला जाता है । 


पाप के बाद भी मन उसे स्मरण दिलाता है, प्रायश्चित्त के 
लिए प्रेरित करता हैं। इस स्वर को भी जो पचा जाता है वह 
सणकत पापी बनता चला जाता है । 


सणक्त पापी को भी उसकी आत्मा ताडना देती-है और उसे 
आत्मग्लानि का अनुभव होता है । जो इस अवस्था मे भी सचेत 
हो जाता है उसके पाप-मार्ग-त्याग की संभावना बन जाती है, पर 
जो इस ग्लानि की अवस्था को भी भुला देने का प्रयास करता 
चलेगा, वह पक्का पापी हो जायगा । उसका रोग असाध्य हो जायगा। 


आत्मा के प्रथम सकेत पर ही संभल जाना पाप से बचने 
का सदकत साधन है। बाह्य साघनो की अपेक्षा भीतर का सुधारक 
अधिक सुूक्ष्मता से व्यक्ति का निरीक्षण-परीक्षण करने की समर्थता 
रखता है । उसके आदेशो का आदर करना हमारा प्ररम कत्त॑व्य 
होना चाहिये । 
उद्यम और नियतिं 
यह कहना मिंथया है कि नियति कुछ नही, किन्तु यह कहनी 
उससे भी अधिक मिथया है कि नियति ही सर्व॑स्व है, मनुष्य कुछ 
नहीं, उसका उद्यम कुछ भी नहों। निय्रति भविष्य का पूर्वनिर्धारण 
है, किन्तु येहँ अपरिवंर्तेतीय नंही । उद्यमी अपने उद्योग से प्रारब्ध 
को सुन्दर रूप दे सकती हैं। दुर्भाग्य को सौभाग्य मे परिवर्तित 
करने की क्॒जी है उद्यम । हस्तरेंखाएँ भवितव्य की कंथा कंहँती 
है, किन्तु ये रेखाएँ भी संमेय-समय पर रूंपान्त॑रित होती रंहंती 
[२०९ 


हैं। क्या यह इसका द्योतक नहीं कि भाग्य बदलता रहता है? ज्यो 
ज्यो व्यक्तित उद्योगोन्मुख होता जाता है, उसकी हस्तरेखाएँ अपना रूप 
परिवर्तित करती चलती है -- प्रारवघ उत्कृष्ट होता चलता है । 
दो कान: एक मुख 


प्रकृति ने हमे कान तो दो दिये है, पर मुख केवल एक । 
कंदाचित्‌ उसका मन्तव्य यह रहा हो कि हम सुनें अधिक, बोले 
कम । मिथया दम्भ के अधीन व्यक्ति आज अन्यो को सुनना नही 
चाहता, स्वय को, ही दूसरो पर थोपने का दुढ अभिलाषी बना 
रहता है । वह इसी में अपने को अधिक महत्त्वशाली अनुभव करता 
है। यह अ्रामक धारणा उसके लिए घातक रहती है । वह 
दुराग्रही, दुविनीत तो होता ही चलता है, वह ज्ञानक्षेत्र मे निरन्तर 
पिछड़ता भी चलता है और उसका दंभ उसे अपनी मूखेता को 
स्वीकार भी नहीं करने देता। वाचालता का दुर्गुण ऐसी स्थिति में 
उसके अविवेक और अल्पज्षता को ही अभिव्यक्ति दे पाता है । 
इसे भी वह आवृत नहीं रख पाता । 


दुर्भाग्य से यदि वाचालों के हाथो ही समाज और देश की 
वल्गा आ जाती है, तो लोककल्याण की सभावनाएँ धूमिल हो जाती 
हें । समाज के लिए वाचालो से सावधान रहना एक अनिवार्यता है। 
दान, मानव और अभिमसान 


दान दीन-बन्धुत्व की दिज्षा में प्रेरित करनेवाली एक प्रबल 
प्रवृत्ति है, किन्तु यदि दान के साथ गौरव का भाव जुड जाता 
है तो दान की महान प्रवृत्ति का अवमूल्यन हो जाता है। 
प्रतिष्ठा-बुद्धि या यशछाभ के प्रयोजन से किया गया दान कोई 
अर्थ नही रखता । 

दान का अनुगामी यदि अभिमानी हो जाय तो यह और अधिक 
भयकर हो जाता है। दानी का अभिमान स्वयं को श्रेष्ठ और उच्च 
स्थान का अधिकारी मान कर प्रत्युत्तर में दान-पात्र को हीनता में 
ग्रस्त कर देता हैं। यह तो उसे और अधिक दीन बनाना हुआ । 
दीनबंघुत्व की गंध भी इसमे कैसे अनुभव की जा सकती है ! 

सम्रता 


नम्नता कोमलता को अभिवर्धित करनेवाला मानवीय गुण है। 
यह सम्पन्तो का वास्तविक व अनिवाये भूषण है । प्राप्ति के पीछे 
नम्रता भी चलती रही है। सफलता का प्रमाण-पत्र नम्रता है । 
फलो से लदी शाखाएँ झुकी रहती हे । बबूल की डालियाँ ही 
अकड़ी रहती है । 


याचको की कोमलता दीनता है, समुद्धों की मृदुलता ही 
नम्रता है । 


सहानुभूति : वास्तविक स्वरूप 


 पराये सुख में सुख अनुभव करना भी सहानुभूति है। दुसरो 
की वेदना हममें भी दुःखका जागरण करे, मात्र यही सहानुभूति का 
समग्र स्वरूप संगठित नही करता । यह द्वितीय पक्ष आप मे 
मानव-मैत्री के भाव को प्रखर करता है, किन्तु प्रथम पक्ष ही वह 
शक्ति है जो आपको मानव-मित्र बना देता है । 


पराये सुख में सुख की अनुभूति का अभ्यास हमे ईर्ष्या, 
क्रोध, घृणा, प्रतिशोध, वेमनस्थ आदि मानवता विरोधी नाना 
: दुर्गणों से रक्षित रखता है। है 


हा 

परिशिष्ट 


पुज्य अम्रासहजी म० के पदचात्‌ आचार्य 
परम्परा का विकास 


पुज्य श्री तुलसीदासजी म० 


वर्तमान राजस्थान प्रदेश के गठन के पूर्व 'मेवाड़' एक देशी 
रियासत थी। मेवाड़ के जूनिया ग्राम में संवत्‌ १७४३ मे आपका 
जन्म हुआ था । अग्रवाल गौन्नीय श्री फकीरचन्दजी और उनकी 
धर्मपत्नी श्रीमती फूलाबाई आपके सम्मान्य अभिभावक थे । मात्र 
१५ वर्ष की आयु में ही आपका परिणय सम्पन्न हो गया था । 
पूज्य श्री अमरसहजी महाराज के प्रवचन से प्रभावित होकर आपने 
भागवती दीक्षा ग्रहण की । योग्यतम गुरु के सुयोग्य शिष्य ने 
भुरु-यश की अभिवृद्धि मे ऐतिहासिक योगदान किया | आपने अपने' 
अप्रतिम प्रभाव से सेकडो श्रद्धालुजनो को स्थानकवासी जन धर्म 
की पृताका तले ले आने में अपूर्वे सफलता प्राप्त की । कुछ काल 
आप जोधपुर में ठाणापति विराजें। 


संवत्‌ १८३० मे ४५ दिन का संथारा धारण कर आपने 
परकोक गमन किया । 


पुज्य श्री सुजानमलूजी स्‌० 


अजमेर क्षेत्रीय सरवाड़ ग्राम में सवत्‌ १८०४ में आपका 

जन्म हुआ । आपके पिताश्नी का नाम विजयचन्दजी भंडारी और 

माता का नाम श्रीमती राजीबाई था । मात्र १४ वर्ष की आयु 
मे ही पूज्य श्री तुढलसीदासजी म० के वराग्य-प्रेरक व्याख्यान से 
प्रभावित होकर आपके मन में वेराग जागृत हुआ और आफ्ने 
दीक्षा धारण करने का निरचय कर लिया । अपनी पृज्य माताजी 
एवं बहन के साथ आपने-चेत्र शुक्ला ११, संवत्‌ १८१८ को दीक्षा 
अंगीकार की । मेवाड, मारवाड व मालव प्रदेशों मे उम्र विहारु 

करते हुए असख्य मानवदेहधारियों को भवसागर से तारने के गुरु- 
गौरव से आप विभूषित रहे । संवत्‌ १८४९ की ज्येप्ठ कृष्णा ९ 
को किशनगढ में अनशन ब्रत ग्रहण कर आप परलोकवासी हुए । 


धरमंवीर श्री जीतसमलूजी स० 


महापुरुषो का समग्र जीवन अपने लिए नही, दूसरो के लिए 
होता है -- मानो यह समाज की सम्पत्ति है, जिसे महापुरुष धरोहर 
केः रूप में धारण किये रहते हैं । धर्मवीर श्री जीतमलूजी म० का 
जीवन इस कसौटी पर खरा उतरता है । यही नहीं कभी-कभी 
तो यह भ्रम भी होने रुगता है जेसे पूज्य महाराज सा० के जीवन 
के आधार पर ही महापुरुषो की परीक्षा के लिए ऐसी कसौटी 
तैयार की गयी हो । 


स॑ १८२६ में रामपुरा (कोटा) में आपका जन्म श्री 
सुजानमलजी-सुभद्रादेवी दम्पती के यहाँ हुआ था । श्रीसम्पन्न 
परिवार में आपका बाल्यकारू बड़े लाड-प्यार के साथ व्यतीत 
होता रहा । १८३३ (वि. स॑ ) में पूज्य सुजानमलूजी म० का 
मधुर, कायाकल्पकारी प्रवचन रामपुरा मे चल रहा था । बडी 
संख्या मे श्रद्धाउजन भावविभोर हो भगवान महावीर को अमर, 
पुनीत वाणी का श्रवण कर रहे थे, जिनमें एक माता भी अपने 
पुत्र सहित उपस्थित थी । इन दो कोमल हृदयों में प्रभावपूर्ण 
वाणी की प्रतिक्रिया जागृत हुई । निर्मल वराग्य सूर्य मायामोह के 
घोर तिमिर को विदीर्ण कर इनके मनोन्रभ में उदित हुआ । 
परिणामत दोनो ने दीक्षा ग्रहण करने की अपनी अटल अभिलाषा 
व्यक्त की । कहना न होगा कि यही बारूक सतत साधना के 


ताप में कुन्दन बन कर निखर आया था--धर्मवीर पृज्य 
जीतमलूजी म॒० के रूप में । 


असाधारणत' अल्पकाल में हो असामान्य प्रतिभा, ज्ञान, 
विवेक अजित कर चुकने के कारण शीत्र -ही सं. १८३४ मे 
आपको दीक्षा प्रदान कर दी गयी । त्वरा के साथ आपने अनेक 

जेनाजेत ग्रथो का पारायण कर लिया। मौलिक रंग-ढग लिये हुए 
आपकी व्याख्यान शैली में अनुपम प्रभाव था । लेखन तो आपका 
यथार्थ में श्िवंपू्ण और उच्च कोटि का था ही ।, आप दोनो 
हाथो से ही नही, पैरो से भी लेखनी थाम कर लिखा करते थे । 
प्रचलित है कि आपने १३००० ग्रन्थों की प्रतिलिपियाँ तेयार की 
थी । इसके अतिरिक्त काव्य-कौशलू भी आपको एक बढी-चढी 
विशेषता थी । 'अणविध्या मोती! आपकी कविताओ का सुन्दर 
सग्रह है, जो शीघ्र ही प्रकाशित होनेवाला है । 


पूज्य धर्मवीरजी वस्तुतः उच्च कोटि के कलाकार थे । आपके 


. चित्रकला कौशल के प्रमाण स्वरूप अढाईदीप, त्रसनाडी, स्वगें, 


नरक, राजलाभ केशीगौतम चर्चा, परदेशी राजा का स्वर्गीय दृश्य 
आदि अनेक चित्रकृतियाँ अमर महत्व से विभूषित हैं । इसके 
अतिरिक्त सूर्यपल्ली सूचिका द्वारा पत्र के दोनो ओर बनाये हुए 
अक्षर विशेषकर आपकी मौलिक कलात्मक सूझ-बूझ की प्रतीक अति 
आकष॑क कला-कृतियाँ है । 


आपको अनेक भाषाओ पर अधिकार प्राप्त था । 


सं. १८८० की चर्चा है।आप श्री का जोधपुर पधारना 

हुआ । एक समस्या उन्हीं दिनो उठ खडी हुई । पूज्य धर्मवीरजी 
की प्रसारित होती ख्याति से ईर्ष्या रखनेवाले कुटिल जनो ने एक 
विवाद व्यर्थ ही में छेड दिया कि पानी की एक छोटीसी बूंद में 
असंख्य जीव कंसे- रह सकते हे ? अनेक प्रकार से आपने इस प्रश्न को 
सुलझाकर स्पष्ट किया, किन्तु न समझने की हठ पर दृढ विरोधियों 
ने सहमति प्रकट न की । विवाद इतना बढा कि स्वय जोधपुर 
नरेश भी वहाँ आये, जिनका मत था कि ज॑न शास्त्रो में अतीव 
कल्पनाएँ और निरी गप्पें है और पानी की बूँदवाला सिद्धान्त 
उनका ही एक उदाहरण है । अन्तत आपमश्नी ने एक कागज के 
टुकडे पर उँगली का निर्देश करते हुए नरेश से प्रश्न किया कि 
यहाँ क्‍या है ? स्पष्टत पत्र पर कुछ भी दृष्टिगत न होने के 
कारण नरेश उलझन में पड गये । कुछ भी दिखायी नही देता 
ह [२१७ 


था । तभी एक काँच की सहायता से छोटी सी परिधि में आपश्री 
ने नरेश को १०८ हाथियों के चित्र दिखा दिये | नरेश आपभश्री 
से अत्यन्त प्रभावित हुए । वे सभी चित्र पूज्य गुरुदेव राजस्थान 
केसरोजी म के पास आज भी सुरक्षित है । 

धमंवीर श्री जीतमलूजी म० ने आजीवन जेनघर्म का प्रचार- 
प्रसार किया और ७८ वर्ष की आयु में आपने जोधपुर में एक 
माह का संथारा ग्रहण किया और ज्येष्ठ गुक्ला १०, सं० १९१२ 
को आपका स्वर्गंवास हुआ । 
पुजनोीय श्री ज्ञानसलूूजी स० 


मारवाड अन्तर्गत स्थलछी प्रान्त के संतराथ ग्राम को पूज्य 
श्री ज्ञाममलजी म. के रूप में स्थानकवासी जेन समाज की एक 
महत्वपूर्ण देन देने का गौरव प्राप्त है। आपका जन्म सं. १८६० से 
पौष कृप्णा ६, मंगलवार को हुआ था । आपके माता-पिता के 
नाम क्रमश श्रो जोरावरमलूजी गोलेच्छा तथा माना देवी था । 
आपने धर्मबीर श्री जीतमलजी म० के सदुपदेश के प्रभाववश ही 
सं १८६९ में पौष कृष्णा ३, बुधवार को दीक्षा ग्रहण की । यह 
महती घटना “ झाला मण्डप ” नामक स्थान की है । जैन शास्त्रों 
के आप मर्मज्ञ तत्त्लज्ञाता थे। जान्‍्तदानतादि गुण का आप में 
विशिष्ट आधिक्य था । आपने भादवा सुदि ४ को सावत्सरिक 
चौबिहार उपवास आनन्द एवं उत्साह के साथ किया और उस 
अवसर पर भी आपने धारा-प्रवाह प्रभावशाली व्याख्यान किया । 
अगले ही दिन आपने चतुविध श्री संघ से क्षमायाचता की। पारणे 
के लिए शिष्य आहार ले आया था और आप पद्मासन मुद्रा में 
भक्‍तामर स्तोन्न का पाठ कर रहे थे । अनेक श्रावक गण उपस्थित 
थे । स्तोत्र समाप्ति पर 3४ के उच्चारण के साथ आप परलोक- 
गामी हो गये । 
पूज्य श्री पुनसचन्दजी स० 

मारवाड़ क्षेत्र के जालोर नगर में सं. १८९२ मे मागणीर्ष 
शुक्ला ९ तदनुसार शनिवार को पृज्य श्री पृनमचन्दजी म० का 
जन्म हुआ था । आपके पिताश्नी का नाम “ उम्जी ” राय गांधी 

तथा माता का फला देवी था । मात्र ११ वर्ष की ही अवस्था 
में पूज्य श्री ज्ञानमलूजी म० से प्रभावित होकर आपमे दीक्षित 
हीने की अभिलाषा जागृत हो गयी । इस हेतु अनुकूल वातावरण 
'पहले से ही निरमित था । अपनी भगिनी तुलसाजी द्वारा दीक्षा 
का ग्रहण किया जाना निद्चित हो चुका था, तथापि आपको इस 
लक्ष्य-प्राप्ति के मार्ग मे विकट व्यवधान उपस्थित होते रहे । 
सर्वेप्रथम तो जब दोनो भाई-बहन ने दीक्षा प्राप्ति हेतु आज्ञा चाही, 
तो ममता के वश्षीभूत हो पिता ने अनुमति दी ही नहीं । अन्तत 
सशक्त सकलप-बल से परास्त होकर उन्हें तो अनुमति प्रदान करनी 
हा पडी, किन्तु जहाँ लगता था कि अब सार्ग समतलू हो गया 
है, वही इससे अधिक विकट बाधाएँ आ उपस्थित हुईं । पहले तो 
इनके चचेरे भाई ने, जो उस समय ' कोटवाल ” थे, इन्हे एक कमरे में 
बन्द कर दिया और किसी प्रकार इस बन्धन से मुक्त होकर वे जोधपुर 
पहुँचे । महोत्सव के उपरान्त दीक्षार्थ आप अन्यत्र पधारनेवाले थे 
कि तभी जोधपुर-निवासी आपके एक फफाजी ने फिर से बाधा 
'पहुँचाई। उनके द्वारा आपको फिर वही रोक लिया गया । एक 
कमरे में आपको बन्द कर दिया गया और सभी द्वारो पर बाहर से 
ताले जड दिये गये । एक माह तक इस कारावास की यातना, 
भोगने के पदचात्‌ खिडकी से भाग निकलने में आपको सफलता 
मिल सकी । लौट कर आप पुन जालोर पहुँचे और दोनो 
भाई-बहन दीक्षार्थ तत्पर हो गये । व्यवधान पुन. कोटवाल की 
ओर से आया जिसने अपना यह निश्चय व्यक्त किया कि बह इन्हें 
जालोर मे तो दीक्षा ग्रहण करने ही नहीं देगा । अत विवश हो 
आपको भवराणी गाँव जाना पडा जहाँ पूज्य गुरुश्नी ज्ञानमलूजी म० 

उन दिनो विराजित थे। अब दीक्षार्थी की आयु १४ वर्ष हो गयी 
थी, जब कि उन्होने ११ वर्ष की अवस्था से तदर्थ संकल्प किया था । 

अर्थात्‌ निरन्तर ३ वर्ष तक आप इस मार्ग में आनेवाले अवरोधो 

से जुझते रहे । यह तथय स्वत इसका प्रतीक है कि साधनामय 

जीवन के प्रति आपके मन में लगन की कितनी गहराई और दुढता 

रहो। जोधपुर, बीकानेर, कोटा, व्यावर, उदयपुर, पाली, गुलाबपुरा, 

अजमेर, किशनगढ आदि क्षेत्रों मे आपने धर्म की दृढता में अभिवृद्धि 
की । सतत्‌ आत्म-साधना मे आप तल्लीन रहे । 


संघ द्वारा आपकी सुयोग्यता, प्रतिभा और विवेकशीलता के 
आधार पर आचाये पद की प्रतिष्ठा से आपको विभूषित किया गया। 
यह प्रसंग सं० १९५० के मार्गशी्ष माह का है । स० १९५२ के 
जालोर चातुर्मास कार में भाद्रपद सुदि पूर्णिमा को पृज्यश्री 
पूनमचन्दजी म॒० ने इस नश्वर देह को त्याग कर देह-छीला समाप्त की। 


मरणोपरान्त एक चमत्कारी घटना घटी, वह भी बड़ी प्रसिद्ध 
है । माडी (वकठी) मे सजाकर पार्थिव शरीर को स्मणान भूमि 
ले जाया गया था और माडी सहित ही उसे अग्ति को समर्पित 
किया गया । हुआ यह कि काष्ठ-रचित माडी तो जल गयी, किन्तु 
उसका तुर्रा सुरक्षित रहा, अग्नि से सर्वथा अप्रभावित रहा | श्रद्धालु 
भकक्‍तगण इस अमर तुरें को जब हस्तगत करने का प्रयास करने 
लगे तो वह आकाश मार्ग से उड गया । 


इसी प्रसग में एक और चमत्कार की चर्चा की जाती है। 
दाहक्रिया के पदचात्‌ शवयात्री जब स्तानार्थ कूड पर गये तो 
जल केशर घुला-सा हो गया और सब के स्तान कर चुकने पर 


कक... 


जल पुन स्वाभाविक रूप में आ गया । 


इन चम्त्कारों पर अनास्था या अविश्वास करने का कोई 
आधार नही, क्योकि आज भी जालोर के वृद्धजन इस सम्बन्ध में 
चर्चा किया करते हे, जिनका प्रत्यक्षदशियो से अवश्य ही सम्पर्क 
रहा है । 
आत्मार्थी मुनि ज्येष्ठमलजी स० 


पूज्य श्री पूतमचन्दजो म० के पदचात्‌ इस परम्परा में आपकी 
गणना है । आत्मार्थी मुनि ज्येष्ठमलजी म० ' मारवाड के सिद्ध 
पुरुष ' के रूप में प्रद्यात थे । आपका जन्म सं० १९१४ मे 
समदडी (माराड़ ) में पौष वदि ३ को हुआ था। लकड “हाथीजो ! 
व लिछमाजी आपके पिताजी व माताजी का नाम था। पूज्य 
श्री पूनमचन्दजी म० से आपने १७ वर्ष की आयु मे दीक्षा ग्रहण 

की। संसार जब निंद्राठउस, अचेतन होता, रात्रि के शान्त प्रहरो में 
आप॑ साधना-रत रहा करते थे । जनेतर अनेक ठाकुर भी आपके 
प्रति श्रद्धा रखते थे । सं० १९७४ मे आप समदडी पहुँचे और 
चतुविध संघ को आपने अवगत करा दिया कि आपका संथारा 
त्रिदिवसीय होगा और वेशाख वदि ४ को आप देह त्याग कर देगे, 
जो अक्षरश: सत्य सिद्ध हुआ । आपके जीवन की अनेक चंमत्कार- 
पूर्ण घटनाएँ हे जो स्थानाभाव से यहाँ पर नहीं दी जा रही है। 


पुज्य महास्थविर पं० मुनिश्री ताराचन्दजी स॒० 


आइवीन शुक्ला संवत्‌ १९४० को मेवाड़ के बम्बोरा ग्राम 
में मुनि श्री ताराचन्दजी म० का जन्म हुआ था। माता ज्ञानकुँवर 
बाईने आपका अत्यन्त ममत्व सहित लछारून-पालन किया था । 
आंपके पिताश्नी का नाम श्री शिवछालजी गुदेवा था। आपका 
जन्म-नाम हजारीमल रहा । बाल्यावस्था में ही पिताश्री का निधन 
हो गया । मातुश्री आपको लेकर तब उदयपुर चली आयी । इस 
समय आपकी आयु मात्र ६ वर्ष की थी । उदयपुर में माता पुत्र 
को लेकर प्रायः प्रतिदिन महासतीजी छगनकुँवरजी का व्याख्यान 
सुनने जाया करती । दोनो के मानस पर वराम्ययुकत प्रभाव अंकित 
होने लगा, किन्तु माताजी पुत्र की चिन्तावश उस समय दीक्षा ग्रहण 
न कर सकी । इसके परुचात्‌ स० १९४६ में पूज्य पूनमचन्दजी 
म० का चौमासा उदयपुर में हुआ । माता व पुत्र आपभश्री 
के प्रभाव से पुनः वराग्य-दिशा में मुडने रंगे । बालक के मामा 
हंसराजजी भण्डारी ने व्यवधान डाले, किन्तु अन्तत विजय दीक्षार्थी 
की रही । माता व पुत्र चित्तोड व समदडी होते हुए जालोर 
पहुँचे जहाँ उस समय पूज्य म० बिराज रहे थे । आपके चरणा- 
श्रय में पुत्र को समपित कर माता ने प्रार्थना की कि योग्य 
होने पर इसे दीक्षा प्रदान कर दी जाय और स्वयं ने महासती 
छगनकुवरजी से दीक्षा प्राप्त कर ली | माँ को साध्वी-वेश मे 
देख पुत्र भी दीक्षा हेतु व्यग्र रहने लगा । शिक्षा आदि के उपरान्त 
इन्हें भी पूज्य श्री पूनमचन्दजी म० ने दीक्षा प्रदान कर दी और 

अब आपका साधक नाम ताराचन्दजी महाराज हो गया। यह थुभ 
दिन था सं० १९५० की ज्येष्ठ शुक्ला १३ । इसके पद्चात्‌ के तीसरे 
चातुर्मास (जालोर ) के अन्तर्गत भाद्रपद सुदि ३० के दिन आप 
अपने गुरुदेव के विज्वस्त आश्रय से रहित हो गये | अर्थात्‌ 
आचार्य पूनमचन्दजी म. का स्वर्गवास हो गया। समस्त गुरुतर 
दायित्व अब आत्मार्थी ज्येष्ठमलजी म. पर आ गया। आप उनके 
नेतृत्वमे रहने लऊगे। पूज्य गुरुवर के आशीर्वादों की शक्ति द्वारा 
आप सभी व्यवघानों को पार करते हुए अग्रसर होते रहे। आपसे 
स्थानकवासी जैन धर्म को नई चेतना और स्फूर्ति प्रदान की । 


पृज्य श्री ताराचन्दजी महाराज साहव की प्रतिभा, विवेक 
व्‌ योग्यता के परिणामस्वरूप ही आपके शिष्य उस ग्रन्थ के 
चरितृनायक पूज्य श्री गुरुदेव पुष्कर मुनिजी आज “ राजस्थान 
केसरी ' के गौरव को अभिवर्धित कर रहे है और कोटि-कोटि जन- 
मानस में एक विशिष्ट स्थान रखते हे । 


राजस्थान केसरी श्री पुष्कर मुनिजी का सन्‍्त परिवार 
श्री हीरा मुनिजी स॒० 

पण्डित प्रवर श्री हीरा मुनिजी म० की जन्मभूमि अरावली 
की गोद में भोमटवास मादडा की है। जाति क्षत्रिय है। पिता 
पर्वेतसिहजी । माता श्री चुन्नीबाई है । दीक्षा संवत्‌ १९९५ की 
पोषवद पठ्न्चमी को वास गाँव में हुई | अध्ययन हिन्दी और 
संस्कृत मध्यमा, प्रभाकर, आगम आदि का। आपश्नी महास्थविर 
ताराचन्दजी म० के सुशिष्य है । चरितनायकजी के गुरुभाई है । 
आपभश्री की अनेक पुस्तके प्रकाशित हुई हें। मेघचर्या, सुबाहु कुमार, 
विचारज्योति, जीवनपराग आदि आपश्नी की मुख्य कृतियाँ हे । 
आप प्रकृतिसे सरल व स्नेंही सन्‍्त है । 


श्री देवेद्ध मनिजी 


राजस्थान केसरीजी के प्रधान अन्तेवासी शिष्य गुरुदेवश्री 
देवेन्द्र मुनिजी की जन्मभूमि उदयपुर है । आपका जन्म धनतेरस 
संवत्‌ १९८५९ का है। आपभश्री की दीक्षा १९९७ मे चेत शकक्‍ला 
तृतीया को खण्डप गाँव में हुईं | आपश्री हिन्दी जगत के महान 
साहित्यकारों में हे । अब तक आपभश्री के द्वारा लिखित-सम्पादित 
४५ से भी अधिक ग्रन्थ प्रकाशित हो चुके हे। आपश्री साहित्यरत्न, 
शास्त्री आदि अनेक परीक्षाएँ उत्तीर्ण हे। गौर वर्ण, ऊँचा कद एवं 
प्रकृति के बहुत सुन्दर मुनिराज है । आप श्री की मातेइ्वरी एवं 
बहिनजी दीक्षित हे, जिनका नाम प्रभावतीजी एवं पुष्पवती के रूप 
में है। आपकी जाति ओसवालू वर्डिया है। पिताश्नरी जीवनसिहजी 
वर्डिया एवं माताश्री प्रभावतीजी हें । भगवान महावीर * एक अनु- 
शीलन, भगवान पाइदवें . एक समीक्षात्मक अध्ययन, ऋषभदेव . एक 
अनुशीलन, भगवान अरिष्टनेमी और कर्मयोगी श्रीकृष्ण आदि 
अनेक शोध प्रधान ग्रन्थ आप द्वारा लिखे गये है । 

श्री गणेश मुनिजी ; 


पण्डित प्रवर श्री गणेश मुनिजी का जन्म वाघपुरा के निकट 
करणपुर मे स १९८८ को हुआ । आपभश्री के पिता सेठ छाल- 
चन्दजी पोरवाल एवं माताश्री तीजवाई हैं । आपकी मातिश्वरी ने 
दीक्षा अगीकार की है, जिनका नाम महासती श्री प्रेमकुँवरजी हैं । 
आपश्री ने राजस्थान केसरीजी के पास मुनि दोक्षा स्वीकार कर 
शिष्यत्व ग्रहण किया है । आपको वाणी में माधुर्य है । 


आप लेखक, कवि, वक्ता, गायक व कुशल साधक हैं। 
अब तक दसो महत्वपूर्ण पुस्तकों का लेखन-सम्पादन कर चुके हे । 
आपश्री की दीक्षा सं २००३ में धार नगर में हुई । आपने भी 
साहित्यरत्न, गास्त्री आदि परीक्षाएँ सम॒त्तीर्ण वी है । इनच्द्रभूति गौतम, 
अहिंसा की बोलती मीनारे, आधुनिक विज्ञान और अहिंसा, सुबह 
के भूले, वाणी वीणा आदि अनेक पुस्तके आपकी रचित हे । 


श्री जिनेन्द्र मुनिजी 


मधुर वक्ता श्री जिनेन्द्र मुनिजी का जन्म मेवाड के वाकरू 
प्रान्त मे पडावछी गाँव में हुआ । आपको दीक्षा संवत्‌ २०२० गढ 
जालोर मे हुईं | आपने कलकत्ता की काव्यतोर्थ, बनारस की धर्म 
शास्त्री आदि अनेक परीक्षाएँ समुत्तो्ण की है । आप स्वभावसे सरल, 
कवि, लेखक व कुशल साधक हैँ । आपकी जाति प्रजापति है । 


श्री रमेश मुनिजी 


सरल आत्मा श्री रमेश मुंनिजी का जंन्म सन्‌ १९५१, जं॑नवरी 
२४ को हुआ । आपके पिता का नॉम श्री पूनमचन्दजी और 
मातेश्वरी का नाम श्रो प्रकाशवतीजी है। आपने कलकत्ता एसो- 
सियेशन की काव्यंतीर्थ, भारतीय विद्यों भवन, बम्बई की शास्त्री 
एवं पाथर्डी बोर्ड की सिद्धान्त शास्त्री आदि अनेक परीक्षाएँ उत्तीर्ण 
की हैं । आपने महांवीर पर तथा महासती सद्गुरुणीक्षी सोहन 
कुँंवरजी के जीवन पर काव्य लिखे हे । जैन धर्म सम्बन्धी अनेको 
लेख व कविताएँ समय समेंय पेर पंत्रे-पत्रिंकाओ मे प्रकाशित होते 

रहते है । आपकी दीक्षा सन्‌ ६५ में फाल्गन सुदि १३ को गढ सिवाना 
में हुईं । आपकी -जाति ओसवाल डोसी है। आपके लघु भाई राजेन्द्र 
मुनि ने भी आपके साथ सयम ग्रहण किया है। आपकी मातेश्वरीने 
शी संयम लिया है, जिनका नाम महासती श्री प्रकाशवतीजी है । 


राजेन्द्र मुनि शास्त्री 


हक. 


मेरा जन्म संवत्‌ २०१० में पोषदशमी-के दिन बड़ू में 
हुआ । मेरे पिताश्री का नाम पूनमचन्दजी डोसी एवं माताजी- 
का नाम प्रकाशवतीजी है । मेने सन्‌ १९६५ फाल्गुन सुद १३ को 
गढ सिवाना में सयम अंगीकार किया । कलकत्ता की काव्यतीथे, 
पाथर्डी बोर्ड की शास्त्री, बनारस की धर्मशास्त्री आदि अनेक परीक्षाएँ 
समुत्तीर्ण की है । मंगलपाठ, भगवान भहावीर की १००८ सूक्तियाँ 
आदि पुस्तके प्रकाशित हो चुकी है । राजस्थान केसरी गुरुदेवश्री 
का सर्व प्रथम जीवनचरित्र लिखने का श्रेय मुझे प्राप्त हुआ है। 
अत मे गुरुदेवश्ली का हृदय से आभार मानता हूँ । 


श्री प्रवीण मुनिजी ' 


आपका जन्म उदयपुर जिले के कम्बोल गाँव में हुआ | आपकी 
दीक्षा संवत्‌ २०२९ मे राजस्थानी स्थानकवासी श्रमणसंघीय सम्मेलन 
साण्डराव में हुई । आप सेवाभावी एवं विद्याप्रेमी मुनिराज हें । 
आपका वंश ओसवाल डोसी कुरू है । पिताश्री का नाम सूरज- 
मलजी है एवं मातुश्नी का नाम धर्मानुरागिणी चल्लबाई है। 


श्री दिनेश समुनिजी 


आपका जन्म संबत्‌ २०१५ को देवास गाँव में हुआ । 
पिताक्षी का नाम सेठ रतनलालजी मोदी और मातुश्री का नाम 
प्यारीबाई है । सवत्‌ २०३० कार्तिक सुदि १३, दि. ८-११-७३ को 
अजमेर नगर मे दीक्षा हुई | आप सेवाभावी एवं अध्ययन प्रेमी 
सन्‍्त हैं । आप ओसवाल मोदी कुल के हे । 


ह् 


[१२५५ 
जी वि-श५ 


राजस्थान केसरी श्री पुष्कर मुनिजी म० का सती समुदाय 


[ प्रस्तुत महासती वुन्दका जो परिचय निम्न पंक्तियोमे दिया 
जा रहा है उसमे जो क्रम है वह थिप्याओ-प्रशिप्याओंका नहीं 
है, अपितु बतेमानमे जो सती समुदाय है उनका परिचय मात्र है। 

-- लेखक ] 


बालब्रह्मचारिणी महासतोी श्री अभयकुबरजी 


आपका जन्म संबत्‌ १९५२ में फाल्गुन वदि १२ मंगलवार 
को राजवी के बाटेला गाँव में (मेवाड़ ) हुआ । आपने अपनी 
माताश्री हेमकुवरजी के साथ संवत्‌ १९६० पाली माखाड़ में 
मुगशीर्ष सुदि १३ को महासतीश्री आनन्दर्कुँवरजी के पास दीक्षा 
ग्रहण की । आपको शास्त्रो का गहरा अभ्यास है। व्याख्यान 
सरस और श्रोताओं के दिलो पर असर करनेवाला होता है। कुछ 
वर्ष पूर्व नेत्रज्योति चली जाने से अभी आप भीम “ राजस्थान 
में स्थिर वास विराज रहो है । 


महासतीओी सोभाग्यकुवरजी 


आपका जन्म उदयपुर पोरवारू घराने मे हुआ । आपकी 
दोक्षा संवत्‌ १९७४ में विदृषी महासतीश्री सोहनकुँवरजी के पास 
उदयपुर शहर में हुई । आप शान्त स्वभावकी साध्वी है । आपकी 
वाणी में मिठास है। आपके व्याख्यान मघुर और मनोहर होते हे । 


सहासतीभ्ी जसकुँवरजी 


आपका जन्म संवत्‌ १९५३ पदराड़ा गाँव में हुआ । आपकी 
दीक्षा महासतीश्री आनन्दकुँवरजी के पास संवत्‌ १९७५ में कम्बोल 
गाँव में हुई । आप सेवाभावी महासती है । 

भहासतीभ्री बदामकुँवरजो 

आपका जन्म संवर्त्‌ १९६१ वसन्‍्त पञ्चमी को भीम ( मेवाड़ ) 
गाँव मे हुआ । आपकी दीक्षा संवत्‌ १९७८ में विदुषी महासतीश्री 
अभयकुँवरजी के पास में हुई ।. आप सेवाभावी महासती है । 


बालब्रह्मचारिणी विदुषी श्री शीलकुँवरजी | 

आपका जन्म संवत्‌ १९६८ भाद्रपद अष्टमी को खारवबट 
( भेवाड ) में हुआ । पिताश्री का नाम धनराजजी पोरवालू और 
मातुश्री शम्भुकुवरबाई है। आपकी दीक्षा शान्‍्त स्वभाविनी 
महासतीश्री धलकुँवरजी के सदुपदेश से अपनी माता शम्भुकुंवरजीकें 
साथ संवत्‌ १९८२ फाल्गुन शुक्ला द्वितीया को खाखट में ही 
हुई । आपने संस्कृत, प्राकृत व आगमो का अच्छा अभ्यास किया 
है । प्रवचन शैली मधुर, रोचक तथा वराग्योत्पादक है। भगवान 
महावीर की निर्वाण शताब्दी महोत्सव के उपलक्ष में आपके सदु- 
पदेश से २५ सौ जीवों को अभयदान मिला । स्वाध्याय सुधा जैसे 
महत्वपूर्ण ग्रन्थों का आपने सम्पादन किया है । 
महासतीभ्री चतुरकुँदरजी 

आपका जन्म थावलछा ( मेवाड़ ) निवासी चम्पालालजी सियाल 
नवलीबाई की कोख से हुआ । आपने विदुषी महासतीश्री सोहन- 
कुंवरजी के सदुपदेश से संवत्‌ १९८२ सादडी (मारवाड ) मे दीक्षा 
ली । शान्त, दान्त व गम्मीर हे। वेय्यावच्च करने का गुण 
प्रशंसनीय है । मातृतुल्य सेवा करने से सभी साध्वियाँ आपको: 
“ चतरामा ” के नाम से पुकारती हे । 
महासतीश्री सुन्दरकुंबरजी हे 

आपका जन्म स्थल गोगृन्दा (मेवाड़ ) है । आपने संवत्‌ 
१९८९ में महासतीश्री शंभुकुवरजी के पास संयम ग्रहण किया । 
आपको तपस्या एवं सेवा करने मे अधिक रुचि है । 
महासती श्री कंलासकुंवरजी 

आपकी जन्मस्थरही उदयपुर ( राजस्थान ) है। आपकी दीक्षा 
अपनी पुत्री कुसुमवतीजी के साथ संवत्‌ १९९३ फाल्गुन शुक्ला 

दशमी के दिन विदुपी महासतीश्री सोहनकुँवरजी के पास देलवाड़ा 
(भेवाड ) में हुई। आपकी चरित्र वाञ्चन शैली सुन्दर है । 


बालब्रह्मचारिणी विदुषी श्री कुसुमवतीजी 


आपका जन्म देलवाडा (मेवाड ) में संवत्‌ १९८२ आश्विन 
कृष्ण छठ को छाजेड घराने में हुआ । आपने दीक्षा विदुपी महा- 
सतीश्नी सोहनकूवरजी के सदुपदेश से संवत्‌ १९९३ फाल्गुन शुक्ला 
दद्ममी को अपनी माताश्री कंछासकुँवरजी के साथ देलवाड़े में छी । 
आपने संस्कृत, प्राकृत, न्याय, व्याकरण का अच्छा अभ्यास किया 
है। क्विंस कॉलेज वनारस की सम्पूर्ण व्याकरण मध्यमा, पाथर्डी बोर्ड 
की जन सिद्धान्ताचार्य, आदि परीक्षाएँ पास की हैँ । कण्ठ मधुर 
है । व्याख्यान शैली सुन्दर व मनमोहक हैं । 
श्री बालब्रह्मचारिणी विदुषीश्नी पुष्पवतीजी 

आपका जन्म संवत्‌ १९८१ मार्गशीर्ष कृष्णा अष्टमीकों 
जीवनसिंहजी वर्डियाकी धर्मपत्नी श्री प्रेमकुँवर बाई की कोख से 
उदयपुर में हुआ । आपकी दीक्षा विदुपी साध्वीश्री सोहनकुवरंजी 
के पास संवत्‌ १९९४ उदयपुर में हुई | आपकी मातेश्वरी भी 
दीक्षिता है जिनका नाम श्री प्रभावतीजी है एवं आपके अआता भी 
दीक्षित हें जिनका नाम श्री देवेन्द्र मुनिजी है | आपने संस्कृत, 
प्राकृत, न्याय, काव्य, हिन्दीका उच्च अध्ययन किया है। आगमों का 
गहरा अभ्यास है | साहित्यरत्न आदि परीक्षाएँ समुत्तीर्ण की हे । 
आपका व्याख्यान सरस, मधुर व प्रभावोत्यादक होता है। 
अतिभामति महासतीश्री प्रभावतीजी 

आपका जन्म गोगुन्दा मेवाड में सेठ हीरालालजी तथा श्रीमती 
प्यारीबाई की कोख से संवत्‌ १९७० श्रावण कृष्णा पज्चमी को 
हुआ । आपकी दीक्षा भी विदुषी श्री सोहनकूँवरजी के पास संवत्‌ 
१९९७ आपषाढ सुदि तीज को हुई । आपके पुत्र श्री देवेन्द्र मुनिजी एवं 
पुत्री पुष्षवतीजी दीक्षित हे । आपको थोकडो का खूब ज्ञान है। कई 
शास्त्र कण्ठस्थ हे । बोली भी बडी प्यारी है । व्याख्यान भी 
अत्यन्त मधुर है । 

महासतीक्षी मोहनकुंवरजी 


आपका जन्म दरीबा (मेवाड़) गाँव में हुआ | आपने महासती 
श्री सौभाग्यकूंवरजी के पास संयम ग्रहण किया है। आप सेवाभावी 
महासती है । 


महासतीभ्री उमरावकुँवरजी 


आपका जन्म संबत्‌ १९६६ श्रावण वद एकम को सिवाना 
( मारवाड़ ) में सेठ दोलतरामजी कानुगा तथा माता छोगीवाई की 
कुक्षी से हुआ । आपकी दीक्षा महासतीश्री हरखुजी के पास संवत्‌ 
१९९४ महावदि पञ्चमी को गढ सिवाना में हुई। आप झज्ञान्त व 
सरल प्रकृति की साध्वी है एवं चोपाई, व्याख्यान सुन्दर करती है । 


महासतीभ्षी सीताजी 


आपका जन्म मारवाड कोराना गाँव में हुआ | आपकी 
दीक्षा संवत्‌ १९९४ में महासती दीपाजी के पास मृगशीषं मास में 
हुई । आप सेवाभावी महासती है । 


महासतोश्नी सोहनकुँवरजी 


आपका जन्म स्थल गोगुन्दा ( मेवाड़ ) है । आपने भी संवत्‌ 
१९९५ में महासतीश्री शम्भुकुँवरजी के पास दीक्षा ग्रहण की । 
आपकी चरित्र वाञ्चन शैली सुन्दर है । 
महासतीशी वलल्‍्लभकुवरजी 


आपकी जन्मभूमि जसवन्तगढ़ मेवाड की है और आपकी 
दीक्षा संवत्‌ १९९५ में महासतीश्री लहरकुँवरजी के पास जसवन्त- 
गढ में हुई । आप सरल स्वभावी एवं सेवाभाविनी महासती है । 
महासती भी शकुनाजी 


आपका जन्म माखाड में गढ सिवाना में हुआ और आपकी 
दीक्षा पादरू गाँव में महासती श्री दीपाजी के पास में हुईं । 
आप सेवाभावी महासतीजी हे । 

महासतीभ्री शकुनकुंवरजी 

आपका जन्म सवत्‌ १९७४ में पादरू मारबाड में हुआ । पिता 
श्री ओजराजजी संकलेचा तथा माताश्री मगनीवाई है | आपकी दीक्षा 
संवत्‌ १९९६ में वेशाख सुदि सातम को महासतीजी हरखुजी के 
पास पादरू गाँव मे हुई। आप सेवाभावी है । शास्त्र एवं चौपाई का 
अच्छा अभ्यास है । 


महासती श्रीपानाजी 


आपका जन्म जालोर शहर में हुआ । आपकी दीक्षा गढ़ 
सिवाना में हुई । आप सेवाभावी महासती है । 


महासती श्रीमतीजी 


आपका जन्म संवत्‌ १९८१ में भाद्रपद शुक्ला पण्न्चमी को 
गोगुन्दा गाँव मे हुआ । पिताका नाम सेठ देवीलालजी एवं माता 
का नाम श्री मोहनवाई है । आपकी संवत्‌ १९९९ में नाथह्वारा 
शहर में सजोडे महासती प्रभावतीजी के पास दीक्षा हुईं। व्याख्यान 
मधुर तथा ओजस्वी होते हे एवं सेवाभावी महासती ह्‌। 
महासतीश्ली प्रेमकुवरजी 

आपका जन्म स्थरू वाघपुरा (मेवाड) है। आपने महासतीश्री 
प्रभावतीजी के सदुपदेश से संवत्‌ २००४ में उदयपुर शहर मे संयम 
ग्रहण किया। आप गुरुदेव के शिष्य गणेश मुनिजी की मातुश्री हे । 
आप सेवाभावी व सरल स्वभाविनी साध्वी हे। 
सहासतीभ्री चन्द्रकुवरजी 


आपका जन्म कानोड मेवाड में हुआ। आपने महासती श्री 
प्रभावतीजी के सदुपदेश से संवत्‌ २००४ महा सुदि तीज को अपनी 
पुत्री चन्द्राववी के साथ कपासन मे दीक्षा ग्रहण की । आप शान्त, 
दान्त व सेवाभावी महासती है । 


बालब्रह्मचारिणी विदृषी श्री चन्द्रावतीजी 


आपका जनन्‍्मस्थान उदयपुर राजस्थान है। पिताश्री का 
ताम पन्ताछालूजी महेता एवं माता श्री लहरीबाई है । आपने 

विदुषी श्री पुष्पवतीजी के सदुपदेशसे संवत्‌ २००४ मे कपासन में 
संयम ग्रहण किया । आपने सस्क्ृत, प्राकृत व हिन्दी का अच्छा 
अभ्यास किया है | अध्ययन की रुचि है । जेनसिद्धान्ताचार्य आदि 
परीक्षा पास हे । मगध का राजकुमार मेघ, भगवान महावीर पर 
उपन्यास दिव्य पुरुष” के नाम से आपके ग्रन्थ प्रकाशित हुए है । 
आपका व्याख्यान तात्विक व मधुर होता है । 


महासतीश्री सायरकुँवरजी 


आपका जन्म स्थल देलवाड़ा मेवाड है। विदुषी महासतीश्री 
शीलकूंवरजी के पास में सबत्‌ २००५ मे गोगुन्दा गाँव मे दीक्षा 
अंगीकार की । आपको आगम तथा थोकड़ो का अच्छा परिज्ञान है । 
वाणी में मधुरता व समयसूचकता के गुण प्रशंसनीय हैँ । आपके 
पिताश्नरीका नाम सेठ गेरीलारूजी खेतपाल्या एवं माताका नाम 
श्रीमती नाथीबाई है। 


महासतीभश्री रतनकुवरजी 


आपका जन्म बम्बोरा मेवाड में हुआ । आपने महासतीश्री 
कंलाशकुँवरजी के सदुपदेश से सवत्‌ २००५ में उदयपुर शहर में 
दीक्षा ग्रहण की। आवाज में मिठास है। वेयावच्च करने की दिल- 
चस्पी है । चौपाई आदिका वाजूचन सुन्दर है । 
बालब्रह्मचारिणीजी विदुषी श्री कोशल्याजी 


आपका जन्मस्थल नान्देशमा मेवाड है । पिताश्री छाड़जी 
पालिवाल ब्राह्मण एवं माताश्री वर्दीबाई हे । आपने २००५ 
वेशाख शुक्ला पञ्चमी को महासतीश्री सज्जनकुँवरजी के सदुपदेश 
से देवास (मेवाड ) मे दीक्षा ली । आपके भाई दीक्षित है । 
आपने संस्कृत, हिन्दी का अच्छा अध्ययन किया है । जैन सिद्धान्ता- 
चार्य परीक्षा उत्तीर्ण है । व्याख्यान मनोहर एवं आकर्षक होता 
है । वाणी में सिठास है । 
सहासतीभ्री प्रेमकुचरजी (बक्सुजी) 

आपका जन्म सिवाना मारवाड से मूलचन्दजी गोलेच्छा की 
धर्मंपत्ती श्रीमती सुवटीबाई की कुक्षी से संवत्‌ १९७६ में हुआ । 

आपने अपनी $ जी विमलवतीर्ज री के साथ महासतीशी हस्खजी के 


पास संवत्‌ ९०९ ६ में मारगेशीर्ष कृष्णा ५ दकू मारवार्ड मे 
दीक्षा अहण की । आप चीपाई आदि का वीडचेने सुन्दर करती 


की धर्मपत्नी श्रीमती ईक्की कोख से सेव ०६ में 

को हुआ ! महासतीशी हे ऊ पास अपनी 
साता के साथ संवत्‌ २००५ मार्गशीर्ष ऊष्णा «६ को पादरू मारवाड 
में दीक्षा आपको संस्कृत, प्राकृत, हिन्दी का अल, 
अभ्यास हैं । , शास्त्री आदि. परीक्षाए उत्तीर्ण 


सहाएसतीशी दयाकुव 

आपकी जन्पभूरभि रावलिया गति भेवाड कीं है आपकी 

दीक्षा संवत्‌ १९ ६ में पाली भी खाड में विद शीलकुँवरजी 

के सद॒पदेश से हुई । आप सेवाभावी एव तपस्विनी साध्वी हैं | 
सासखमण 


जा 


महासतीभ्री खमाकुँवरजी 


आपका जन्म कराई गाँव मेवाड में हुआ । आपकी दीक्षा 
संवत्‌ २००९ वाटी गाँव मे हुई । आप शान्त स्वभावी एवं 
सेवाभावी साध्वी हैं । आपक्नी के पिताजी जसराजजी है । 


बालब्रह्मचा रिणीश्री प्रियदर्श नाजी 


आपका जन्म सेठ कन्हैयालालजी लोढा की धर्मपत्नी श्रीमती 
राजीबाई की कोख से संवत्‌ २००२ उदयपुर नगर में हुआ। विदुंषी 
पृष्पवतीजी के सदुपदेश से संवत्‌ २०६५ मे ता ४ माच्चको आपने 
संयम ग्रहण किया । हिन्दी, संस्कृत का अच्छा अभ्यास हैं । 
अध्ययनशीला के साथ सेवाभाविनी भी हे । 


- महासतीभ्री विनयवतीजी 


आपका जन्म पदराडा में खेमराजजी दौलावत के घराने में 

हुआ । आपने महासतीश्री कौशल्याजी के सदूबोध से संवत्‌ २०३: 
महासुदि ११ को पदराडा में संयम ग्रहग किया । पढने में रुचि 
अच्छी है। अभ्यास चालू है। सेवाभाविनी और अध्ययनशीला है । 


महासतीभ्री चेलनाजी 


आपकी जन्मभूमि सायरा मेंवाड है । आपने महासतीश्री 
शीलकूँवरजी के सदूपदेश से-संवत्‌ २० २० में भोपालगंज भीलवाड़ा 
में दीक्षा ग्रहण की । आप विद्याभिकाषिणी के साथ सेवाभाविनी है । 
आपका अध्ययन चल रहा हैं । 


सहासतीश्री सदनकुँवरजी 


आपका जन्म खण्डप मारवाड मे सेठ सिरेमलजी धोका की 
-धर्मपत्नी श्री टीपुबाई की कोख से संवत्‌ १९९२ में हुआ । महासतीश्री 


विमलवतीजी के पास संवत्‌ १०९० वैज्ञा वंदि दशम को अजीत 


मारवाड मे दीक्षा अहण की । आप अध्यनशीरा व सेवाभावी 


महासती है । 
[२३३ 


महासतीश्री हेमवतीजी 


आपका जन्म नान्देशमां मेवाड में हुआ | आपने महासतीश्री 
कौशल्याजी के पास संवत्‌ २०२४ डबोक गाँव से संयम ग्रहण 
किया । आप अध्यननशीला तथा सेवाभावी है । 


बालक्षह्मचारिणीश्री चारित्रप्रभाजी 


आपका जन्म बगड़न्दा (मेवाड) गाँव में श्रीमान कन्हेयालालजी 
छाजेड के यहाँ हुआ । आपकी दीक्षा संवत्‌ २०२६ में विदुषी 
महासतीश्नी कुसुमवतीजी के पास नाथद्वारा नगर में हुईं। आप 
अध्ययनशीला हे । संस्कृत, प्राकृत का अच्छा परिज्ञान है। पाथर्डी 
बोर्डकी शास्त्री परीक्षा समुत्तीर्ण हे | कण्ठ मघुर व व्याख्यान 
ओजस्वी है। 
महासतीश्री सत्यप्रभाजी 


आपका जन्म खण्डप निवासी मिश्रीमलूजी सुरानाकी धर्मपत्नी 
श्रीमती सोनीबाई की कोख से सवत्‌ २००२ श्रावण कृष्णा तुतीया 
को हुआ । महासती श्री शकुनकूवरजी के उपदेश से संवत्‌ २०२७ 
वेशाख वदि पञ्न्चमी को करमावश गाँव में संयम ग्रहण किया । 
आगम व संस्कृत का अच्छा अभ्यास है । सेवाभावी है । 


महासतीश्री साध्नाजी 


आपका जन्म मारवाड भारडा गाँव में सरदारमलूजी सालेचा 
के यहाँ हुआ । आपने महासतीश्री शीलकुँवरजी के पास संवत्‌ 
२०२७ में समदड़ी मे दीक्षा ग्रहण की । थोकडे सीखने की अच्छी 
रुचि है। सेवाभावी है। आपकी माताजी का नाम श्रीमती सखबाई है। 
बालबहाचारिणीश्री ज्ञानप्रभाजी 


आपका जन्म महाराप्ट््‌ के बडगाँव निवासी पण्डित सिद्धरामजी 
की धर्मंपत्नी श्रीमती वस्तूरीदेवी की कोख से संवत्‌ २०१६ मे 
हुआ । विदुषीशत्री विमलवतीजी के सद॒पदेश से २०२८ मार्गशीर्ष 
शुक्ला ६ को केलवारोड़ महाराष्ट्र में संयम अंगीकार किया । आप 


विद्याभ्यासिनी हे। हिन्दी, संस्कृत का अध्ययन कर रही है । 
३३४] 


बालब्रह्मचारिणीशी दिव्यप्रभाजी 


आपका जन्म उदयपुर में सेठ कन्हेयालालजी सियाऊकी धर्मपत्नी 
श्रीमती चोथीबाई की कुक्षी से संवत्‌ ६०१४ में हुआ । आपकी 
दीक्षा विदुषीश्री कुसुमवतीजी एवं चारित्र प्रभाजी के सदुपदेश से 
संवत्‌ २०३० कार्तिक सुदि १३ को अजमेर नगर में हुईं। आपका 
संस्क्षत, न्याय, हिन्दी, अंग्रेजी का अभ्यास चल रहा है। राजस्थान 
शिक्षा बोर्ड की उपाध्याय आदि परीक्षाएँ उत्तीर्ण की है । 


३२५ 


गुरु-गुणगान 
कविवर श्री बालारासजी द्वारा रचित 
दोहा 


भर्ता भावुक हृदय के, कर्त्ता अघ-अरि अन्त । 
भव भय हर्ता भव्य है, आदिनाथ अरिहन्त ॥ १॥ 
वेतरणी की विपद से, विलखाये जो विज्ञ । 
ता हित ये तारक गुरु, नाविक सरिस नयज्ञ ॥ २॥ 
दिव्य दयाकर जिन दियो, पुष्कर को प्रतिबोध । 
कवि किड्भूर उसकी करे, निज मति सम यह नोध ॥ ३ ॥ 
मनहर श्री नान्देशमा, ग्राम तणी गरि माह । 
परखत ही यह पेख लो, सब जन रहे सराह ॥४॥ 


तज-राधेद्याम 


श्री आदिनाथ चरणाब्ज बीच षट्पद सम निवसे मन मेरा । 

भव तारक तारक-गुरु-पद-रज, शिर धारे पुनि यह तन मेरा ॥ १॥ 
है अगम यथा गुरु-गुणगाथा, तद्वद ही अगम शिष्य गुन है । 
जिसको लिखने की छगी ललित, यह ललिताज्रज के उर धुन है ॥ २॥ 
इस हेतु उक्ति से अरज करूँ, दो सूक्ति दयाकर किड्धूर को । 

भर दीजे सुन्दर शब्दों से, हे जननी! सत्वर शिक्षु-उर को ॥ ३॥ 
श्री मेद पाट की महिमाका, इतिहास अनुपम जग जाने । 
आदर्श प्रभा जिसकी देखो, सब सुकवि एक स्वर सन्‍्माने ॥ ४॥ 
जो विमल “ हिन्दुवाँ सूरज ' की,,पदवी का पालक है पक्का । 

लखि धीर वीर गम्भीर उसे, अरविन्द हुए हक्‍्का-बक्का ॥५॥ 
राणा प्रताप का तीव्र ताप, किस कवि के हृदय न भाया है । 
कथनी है सत्य शन्रुका भी, हाँ, जाता धाव सराया है ॥ ६॥ 
२३६] 

उस मेद पाट में ही राजे, सिमटार शुभ ग्राम सही । 
आलोक प्रभा जिसकी अनुपम, अलका भी मोद मनाय रही ॥ ७॥ 
रहते थे वहाँ ब्ह्मवेत्ता, श्री सुरजमर हिजराज बहा 
अद्वगिनि जिनकी वाली थी, पतिभक्‍ता सदगुन खान महा ॥ ८ ॥ 


दोहा 


दम्पति रहते रातदिन, धर्म ध्यान मे छीन । 
आत्मार्थी आदशे थे, पर उपकार प्रवीन ॥ 
तर्ज-राधेद्याम 
सर्वज्ञ सूकति अनुसार अहा | यह लछोक-उक्ति भी सत्य सही । 
नर नारायण की जोडी है, है विस्मथ इसमें नेक नहीं ॥ १॥ 
नर कर्म करे जैसा उसको, वेसा अवश्य फल मिलता है । 
हो देर भले उसमे लेकिन, अन्धेर कदापि न खिलता है ॥२॥ 
कथनानुसार इसके मित्रों, शुभ पुण्य सूर्य का प्रगटाया । 
अर्द्धांज्ुनी वाली के उर में, यह भाग्यशाली सुरच्यव आया ॥ ३ ॥ 
मुनि रस* निधि विधु शुभ वत्सर की, आसोज चादनी चउदश को । 
हो पुत्र रूप से प्रकट अहा ! विकशाई विद्या चउ-दश को ॥४॥ 
सानन्द बधाई लेने को, दाई मा थाई धाई हॉँ। 
सूरज पे आयी मन चाही वह हर बधाई पाई हाँ ॥ ५॥ 
सुत जन्मोत्सव का सूरज ने, दिल खोल दशोटन है कीना । 
फिर ज्योतिष के नियमानुसार, शुभ नाम तो अम्बालाल दीना ॥ ६॥। 


सूरज की किरणों को देखो, प्रतिपल हाँ जसे तेज बढे । 
वेसे ही सूरज व्हाली की, मन जआश्याओ का हेज बढें ॥७॥ 


शर वत्सर का जब पुत्र हुजा, तब पढने भेजा शाला में । 
तो अपनी कक्षा में अगुआ, रहता सुमेर ज्यों माला मे ॥ ८॥ 


जो पाठ पढ़ाते पण्डितजी, तत्काल याद उसको करके । 
पीछा कण्ठस्थ सुना देता, चरणों में गुरु के शिर घरके ॥ ९॥ 


(२३७ 


दोहा 
लखि पुष्कर की ललित मति मुद्त हुआ मति मन्त । 
सूरज से सानन्द यो, वाणी विमरू वदन्त ॥ 


हरिगीतिका छन्द 


अयि ! मित्र सूरज प्रबल तेरा पुण्य यह देखो खिला, 
इस हेतु ऐसा भाग्यशाली पुत्र तुझको है मिला । 
आलोक इसकी हस्तरेखा ज्ञात होता स्पष्ट हाँ, 
जीवन मरण भवबन्धनो को यह करेगा नष्ट हाँ ॥ 
जो बात कहता हूँ तुझे, वह सर्वथा ही अमोघ है, 
नहि भोग का है जोग इसके जोग का ही जोग है । 
कुछ समय के ही बाद मे जो निविवाद दिखायेगा, 
आलोक आस्तिक व॒ुन्द जिसको मोद मन में पायेगा ॥२॥ 
सुन विज्ञ के यो वचन, सूरज चित्त है चमका गया, 
पुनि हृदय मे इक साथ उसके हर्ष विस्मय छा गया । 
द्रत आ कहा अर्धाद्िन्रि को विज्ञ ने जो था कहा, 
वृत्तान्‍न्त सारा सुन॒ उसे भी हर्ष विस्मय हो रहा ॥ ३॥ 
अब तो अहनिश मातु पितु सुत-प्रकृति को पेखते, 
तो बात पाठक ने कही उस ओर झुकती देखते । 
परब्रह्दन को पहचानना यह ब्राह्मणो का काम है, 
अतएव पुष्कर प्रकृति उसमें लीन आठो याम है ॥४॥ 


सोरठा 


मन वच काया माय, समता राखे सारखी । 
जीवन वो जग माय, उत्तम अरु आदर्श है ॥१॥ 
' न्रतन नीको पाय, नारायण ने निरख ले । 
सो सत्संग सुहाय, “पुष्कर ” ने प्रतिपल अहा ॥ २॥ 
पर ब्रह्म में लीन, अंगज ने अबलोक यो । 
गुज्ज ज्ञान गमगीन, दम्पत्ति दिल मे हो कहे ॥३॥ 
विज्ञ तणी वह वाय, सोलह आना सत्य है। 
अडबो करो उपाय, होनहार पे ना हटे ॥७४॥ 


+/ ४) 


॥ 


ररे८] 


हरिगीतिका 


प्रभु-प्रीति अरू जग नीति में है भाव को राजा कहा, 
जिसके बिता कल्याण का, दर्शन कभी होता न हॉ। 
हो भाव जिसके शुद्ध, उसकी कामना भी सफल हो, 
इसके बिना जो भी कहो, उद्योग सारे अफल हो ॥ १॥ 


सोरठा 


मानव निज-मन-माय, भावे जेसी भावना । 
वेसी ही विकशाय, निश्चय ही यह निरख लो ॥ १४ 


कुण्डलिया छन्द 


सुखद ग्राम नान्देशमा, मेट पाट के माय । 
आये उत सोभाग्यवश, श्री तारक गृरुराय ॥ 
श्री तारक गुरुराय, दरश जिनके सुखकारी । 
करके मन में मोद मनाया है नर नारी ॥ 
सविधि वन्दना करके सम्मुख बेंठ गये सब । 
भव भय हारी सुगुरु देशना दीनीयो तब ॥ १॥ 
'. त्ाटक छउन्द 
ब्रह्म ब्रह्म वेदान्ती जपते, शिव शिव ,जपते हे पुनि शव । 
बौद्धा, बुद्ोंव को, जपते, नेयायिक कर्त्ता नितमेव ॥ 
कर्म उपासी मीमांसी है, जनों के ईश्वर अरिहन्त । 
जन मन वाड्लछित दाता ये हे, भवद्द-भावना के भगवन्त ॥ १ ॥ 
>> लावणी 
यो षट्दरशन की जपनी नन्‍्यारी न्यारी, ४ 
पे भद्र भावना सब की एक निहारी ॥ टेर॥ 
जो करे धर्म तो तूटे कर्म तुम्हारे, 
यह सूक्ति अनुपम सादर सब स्वीकारे । 
भव बन्धन में नर को यह कर्म ही डारे 
सद्ध्मं बिना उसके मद को कुन मारे 
कर्मों के तूटे विनु है मुक्ति कहा री ॥यो॥ १॥ 


[२३९ 


गुरु देवे यो उपदेश सुनो सव भाई, 

यह काया कज््वन-सी मुद्दिकल से पाई । 
हो काम क्रोधवश इसको वृथा गमाई 

तो फिरना होगा फिर चोरासी माई ॥ 
इसलिए करो करणी उत्तम अधिकारी ॥यो॥ २॥ 
गुरु सदुपदेद सुन 'पुष्कर' का सन डोछा, 

पुनि तात श्री से हाथ जोर यो बोला । 
मन भाया मेरे यह वेरागी चोला, 

जो पहन गहन गति हेतु रट वंभोंला । 
इस हेतु कृपा कर आज्ञा दो हितकारी ॥यो॥ ३॥ 
सुन पुत्र वचन पितु बोला सुनरे जया! 

यह काय॑ तिहारा है या मेरा भैया! 
है चाह हमारी व्याह तिहारा करके, 

संभला कर सारे काम काज इस घर के, 
हम बने वत्ती यह निरुचय दिल में धारी ॥यो॥४॥ 


कुण्डलिया छनन्‍्द 


सुन पितु के ऐसे वचन, सुत वोला हरसाय, 

किसो भरोसो सास को, ग्रास रहे मुख माय । 
ग्रास रहे मुख मांय वाय यह तो है साची, 

किण विरिया दे जाय दगो आ काया काची ॥ 
सिर के खीचे वाल, काल की गति जाने कुन, 

सुत बोला हरसाय वचन ऐसे पितु के सुन ॥२॥ 
अंगज का प्रण अटल रखी, नयनो में भर नीर, 

पिता श्री ने यो कहा, सुनरे मेरे वीर ' 
सुनरे मेरे वीर! वीर-पद कंज भुगबन । 

दीपाना कुल, देश धर्म पान निज प्रन ॥ 
शुभादेश यो श्री तात का पा सुत हर्षा, 


मानो चातक हेतु मनेप्सित घन है वर्षा ॥३॥ 
२४०] 


दोहा 


सुत को ले निज साथ द्वुत सूरज आ शुद्द पास । 
विनवे यो इस बाल की काटो भव की पास ॥ १॥ 


तज-राधेदयाम 


यों कह के सूरज निज सुत को गुरु के चरणों में लिटा दिया । 
इस अघटित घटना को विलोक सब लछोक अचम्भा अहो किया ॥ १॥ 
तदनन्तर. शास्त्राज्ञानुसार गुरु निजी कल्प पे ध्यान दिया । 
अरु शीघ्र वहाँ से कर विहार आ पदराडा विश्राम लिया ॥ २॥ 
यो मेद पाट को पावन कर मरुधर में सदगुरु आये हैं । 
घन को लूखि चातक हरे ज्यो, त्यो श्रावक सब हुलसाए है ॥ ३॥ 
है संग सुहाता सदगुरु के बडभागी वरागी पुष्कर । 
जो बाल अवस्था में धारी यह सयम की करणी दुष्कर ॥ ४॥ 
ग्रामानुग्राम करते विहार, गुरु जब जालोर पधारे है । 
तब हाथ जोड श्री संघ अहा ! सविनय यो अरज गुजारे है ॥ ५॥ 
इस पुण्यशाली बैरागी का, दीक्षोत्सत करना हम च्हाएँ । 
इसलिए कृपा महती करके, आदेश हमे गुरु बगसाएँ ॥६॥ 
जालोर संघ का अति आग्रह, गुरुदेव वचन बोले एसे । 
निईन्द्र मिले सुख जैसे हाँ, अविलम्ब हि आप करे वसे ॥ ७॥ 
आदेश गुरु का-यो पाकर, श्री संघ हृदय मे हर्षाया । 
अविलम्ब ज्योतिषी को बुलवा, दीक्षा का मुहरत दिखलाया ॥ ८॥ 
सोरठा 
विधु वसु निधि विधु वर्ष, गगा दद्ममी को अहा 
दीक्षोत्तत आदर्श, गुजायो जालोर गढ ॥ १॥ 


छप्पय. छतन्‍्द 


दीक्षोत्सत को देखी, सभी सज्जन हषाये, 

मन में मोद मनाय, सुमन सुमनस वर्षाये । 
देश देश के आए, शावक दर्शन करने । 
अनुपम यो उत्साह, बाल कवि कंसे वरने ॥ 

जव गुरु कर से पुष्कर अहो! रजोहरण निज कर लिया । 
तब जय जिनेनद्ध के नादसे, नभ्ष को सब गूँजा दिया ॥ 


तर्ज-जाओ जाओ ऐ साधु मेरे. . . ! 


करता करता है पुष्कर अब तो गुरु मुख ज्ञानाभ्यास ॥टेर॥ 
काव्य कोष व्याकरण न्याय पुनि, प्राकृत का जु प्रकाग । 
सुगुरु शिष्य के हृदय कराया, करुणा करके खाण ॥ करता ॥ १॥ 
वोल चाल के सुखद थोकडे, पुनि सीखे गुरु पास । 
छन्‍्द शास्त्र की छठा निराली, उर में करे उजास ॥२॥ 
शान्त अ्रान्त निर्श्नान्त वृत्ति अरु, अनुपम उक्ति विकास । 
हर संघ के हिय में हुलसे, दिन दिन ट्विगुण हुलास ॥ ३॥ 
अमर सूरिका काव्य आपकी, संस्कृत रचना खास । 
पाठक जिसको पढकर पाते, हिय मे अमित हुझछास ॥४॥ 


कवित्त 


हिन्दी मे भी एक ना अनेक ग्रन्थ लिखे आप । 
जिनके सुनाम भी यो महा मोदकारी हें ॥ 
“ साधना का राजमार्ग *, “ जिन्दगी की मुसकान ! । 
'रांमराज ” सस्कृति रा, सुर सुखकारी है॥ 
अणविध्या मोति को दिव्य य्युति देखो अहा ! 
कहते यो कृति भी आ-कृति कंसी प्यारी है ॥ 
“ओकार एक अनुचिन्तन ” से ग्रन्थ लिख । 
सेवा भारत भारती की कीवी गुरु भारी है ॥ 
सादडी में हुआ जब “साध्‌ सम्मेलन ' तव 
साहित्य शिक्षण मन्त्री आपको बनाया हा 
“ सोजत सम्मेलन ” में मेवाड़ पञ्चमहारू 
भन्‍्त्री पद सौप संघ हिय में हर्पाया हाँ 
महाराष्ट्र प्रान्तीय सम्मेलन से आप ही को 
“ राजस्थान केसरी” का पद बकशाया हा 
चतुविध सघहू की महती कृपा से गुरु 
जो भी पद पाया उसे सफल वनाया हो 
रडर] 


] तन्‍्न्‍_्म अनमन्‍मक अनन्‍»»» अन्‍न्‍न्‍न्‍्न्‍म, अर कि या 
लि अन«-»-» बन्‍मन्‍क वजन 


गुजरात बम्बई रु खानदेश महाराष्ट्र । 
जाय के जगाई गुरु धर्म ज्योति भारी हाँ ॥ 
मध्य हाँ प्रदेश जौर उत्तर प्रदेश दिल्‍ली । 
निवासी सु-श्रावकों की अरज स्वीकारी हाँ ॥ 
- झवियन तारी अरु, पर उपकारी वहाँ । 
जाय के उन्हों की पूरी, आशा अविकारी हाँ ॥ 
राजस्थान आदि यो हैं, आपका विहार क्षेत्र । 
भक्त भयहारी गुरु, ऐसे उपकारी हाँ ।॥ 
तर्ज - राधेश्याम 
है शान्त मूर्ति सदगुरु ऐसे, जो एक बार दर्शन करता । 
अविलम्ब ही दर्शन फिर करना, यो भव्य भाव निज उर भरता ॥) 
भव भय से हाँ भयभीत हुआ, जो प्राणी शरणे आता है । 
वो मागलिक गुरु मुख से सुन मनचाही शाता पाता है ॥ 
दोहा 
सुगुरु शब्द की शास्त्र में, वरणी कान्ति विशाल । 
पार कहो किम पा सके, उसका लेखक बाल ॥ 
गा ले गुरु गुन जो गुनी, जग॒के तज जंजाल । 
पावे परमानन्द वो, कहता यो कवि बाल ॥ 
व्योम काल नभकर वरस, भादव छू शशि भाल । 
पेखो गुरु पुष्कर प्रभा, की विकसित कवि बाल ॥ 
इन्द्रवजा 
श्रद्धेय श्री पुष्कर संदगुर के । 
है शिष्य देवेन्द्र मुनीदनी के ॥ 
तच्छिस्थ राजेन्द्र इतार्थ कीजे । 
ये आपकी भेट संभाल लीज ॥ 
काव्यतीर्थ कविता प्रेमी हैं, गुरुपद पंकज भूग अनूप 
श्री स्मेश राजेन्द्र आत है, शान्त दान्त निर्श्नान्त स्वरूप ॥ 
जिनकी आज्ञा पाकर सुंदर, गथी है यह गुरु गुणमाऊ 
एतदर्थ उनको ही समर्पण, सादर करता है कवि बाल 
ये है 


अ्य 


अत, करत 
अमन 

गुरु-आरती 
तर्ज --- ओम्‌ जय जगदीद्य हरे ! 


35 जय पुष्कर स्वामी गुरु जय पुष्कर स्वामी । 
ज्ञान वेराग्य प्रदाता, प्रणमूं शिर नामी ॥55॥ ॥ १॥ 


उन्‍नोसे सडसट में जन्मे, नान्देश मन भाया, स्वामी । 


सूरज बालीमात के नन्दन, ब्राह्मण कुल पाया ॥5४॥ ॥२॥ 
चौदह वर्ष लघुवय अन्दर, आत्म लो छागी स्वामी । 
शुद्धमन संयम ले लीना, घर गृहस्थी त्यागी ॥5»४॥ ॥ ३॥ 
अघर्फरहारक्क जग को तारक, तारक गरु घारे । 
प्रवल्ष प्रभाकर दिव्य विभाकर, गुरुवर तुम प्यारे ॥ 5४॥ ॥ ४॥ 
सागर वर गंभीर आप है, ममता मद मारी । 
राजस्थान केसरी गुरुवर, दृढ संयम घारी ॥४४॥ ॥ ५॥॥ 
सत्य ज्ञान से मेटत छिन में, जनमन की शंका । 
निर्भीक होय बजाते जग मे, जैन धर्म डंका ॥5»॥ ॥ ६॥ 
जन धर्म के शुद्ध मर्म को, जग में फैलाते स्वामी । 
राव रंक के पाप पंक तो, पल में मिट जाते ॥ 5७॥ ॥ ७ ॥| 


दे सदवोध तिराये छाखो, जहां भी तुम आये । 
श्रद्धा सुमन की माला, राजेनद्र पहनाये ॥०४॥ ॥ ८॥ 


रथ्श] 


तर्ज - जय बोलो महावीर 


जय बोलो पुष्कर गुरुवर की 
संजम के धनी गुनी मुनिवर की 
सूरज के लालू निराले है। 
पाखण्ड खण्डने वाले है। 
वाली के नन्‍द सुधाकर की ॥ जय ॥ १ ॥ 


नानदेश में जन्म हुआ जिनका 

जन-जन ने मोद मना मन का । 

महिलाएँ गीत गाये घर घर की ॥ २॥ 
गुरु तारक ने उपदेश दिया । 

चट संजम जा जालौर लिया । 

चिन्ता तो तज दी घर भर की ॥ जय ॥ ३ ॥ 
गुरु ज्ञान ध्यान तो खूब किया । 

लाखो जन को उपदेश दिया । 

प्याली तो पिला दी जिनवर की | जय ॥ ४ ॥ 
शुद्ध सजम गुरुवर पाल रहे । 

सब दोष आप तो 5ठाल रहे । 

परवाह न करे पर पुद्गल की ॥ जय ॥ ५ ॥ 
जिन धर्मका डंका बजाते हो । 
सोती जनता को जगाते हो । 

दे ज्योति ज्ञान प्रभाकर की ॥ जय ॥ ६ ॥ 
चिरंजीव रहे गुरुराज मुद्रा । 

राजेंद्र का वन्दन होय सदा । 

श्रो तारक गुरु के पट्टधधर की ॥ जय ॥॥ ७ ॥ 


ज् 

विद्वानों और पत्र-पत्रिकाओं की दृष्टिमें -- 
श्री राजेन्द्र मुनिजी शास्त्री द्वारा सम्पादित 
भगवान महावीर की १००८ सुक्तियाँ 


श्री राजेनद्र मुनि उदीयमान लेखक और कवि हैं । आपमे 
बडे परिश्रम व अध्यवसाय से रूगभग १८ आगमी से भगवान 
महावीर की एक हजार आठ सूक्तियों का चयन कर प्रस्तुत कृति 
मे उनका सकलन क्रिया है। इन सूक्तियोंकों ' धर्म और नीति *, 
' अध्यात्म और दर्णगन तथा “विखरे मोती” इन तीन मुख्य 
शीर्षको में वाँदा गया है । सूक्तियाँ अपने जीवन में व्यापक और 
गहरे अनुभवों को समेटे रहती है। महावीर की ये सूक्तियाँ २५सौ 
वर्षो के बाद भी हमारे जीवन को उच्च, समाज को स्वस्थ और 
विश्व को म॑ंत्रीभाव में बाँधने के लिए सक्षम हें । जन साधारण 
में इन सूक्तियोका अधिकाधिक प्रचार हो इस दृष्टि से इसका 
हिन्दी अर्थ भी साथ ही साथ दिया गया है। पुस्तक के अस्त में 
जिस आगम से जो सूक्तियाँ ली गई है, उसकी तालिका दे देने 
से शोधाथियो के लिए भी कृति अति उपयोगी वन गई है । 


-- मासिक पतन्निका ' जिनवाणी,' मार्च, १९७४ 


प्रस्तुत पुस्तक में भगवान महावीर की १००८ सूक्तियाँ 
हिन्दी भावार्थ के साथ सकलित है । निश्चित ही सम्पादक ने 
उपयोगी रत्नो का सचय जनहितार्थ प्रस्तुत किया है और इस 
रूप मे वे बहुत से लोगो द्वारा अभिनन्दित होगे। पुस्तक पठनीय 
तथा संग्रहणीय है । 


-- “ केथालोक ', अप्रैेंड, १९७४ 
श्ड्धु 


भगवान श्री महावीरकी एक हजार जाठ सूक्तियों का 
सकलन लगभग साढे तीन सी पृष्ठो को इस पुस्तक में बहुत ही 
परिश्रमपूर्वक मुनिश्री नें किया है, जिसके लिए वे बधाई के 
पात्र है । 

__ जैन जगत ', मार्च, १९७४ 


भगवान महावीर को पच्चीसवी निर्वाण शताब्दी बर्ष के 
अवसर पर जैन साहिंत्य का महत्वपूर्ण एवं शोधपूर्ण प्रकाशन 
हो रहा है। “भगवान महावीर की सूक्तियाँ ” नामक पुस्तक 
इसी साहित्य शुखला की कड़ी है । सम्पादकने १००८ सूक्तियो 
को चुनने का परिश्रमसाध्य कार्य किया है। मुनिजी ने इन सूक्तियो 
को तीन भागों में संकलित किया है १. धर्म और नीति, २ 
अध्यात्म और दर्शन, रे. बिंखरे मोती । इनमें प्रायः सभी आगस 
ग्रन्थों का उपयोग हुआ है । पाठक के लिए सूक्तियों का अध्ययन 
जितना सरल है उतना ही ज्ञानवर्धक है । यह शुभमंगल है कि 
अत्यन्त परिश्रम के साथ जन साहित्य का प्रकाशन साहित्य जगत 
में अपना स्थान बना रहा हैं । 


-- “ अनुसंधान पत्रिका ', जनवरी-मार्च, १९७४ 


जैसा कि पुस्तक के नाम से स्पष्ट है, इसमे भगवान महावीर 
की विविध विषयो की एक हजार जैींट चुनी . हुई सूवितयों का 
समावेश किया गया है । मोटे रूप में सारी सामग्री तीन खण्डो में 
विभाजित है-- धर्म और नीति ', ' अध्यात्म और दर्शन ” और 
“ बिखरे मोती '। पहले दो खण्डो को फिर अनेक विषयो में बाँटा 
गया है । पृथक्‌ बाई ओर मऊ भाषा में सूक्ति दी गई है और 
दाएँ पृष्ठ पर उसका हिन्दी रूपान्तर | नि सन्देह सूक्तियों का 
चुनाव बडे परिश्रम से किया गया है और इस बात को ध्यान 
मे रखा गया है कि जीवन की प्रत्येक समस्या के विषय में भगवान्‌ 
महावीर का मार्गदर्शन मिल सके । 
आत्मशोघन के लिए यह अत्यन्त उपयोगी प्रकाशन है । 
इसकी एक-एक सूक्ति मनन करने योग्य है । जो इसमें जितनी 
[२४७ 


गहरी डुबकी लगायेगा उतने ही मूल्यवान्‌ रत्न उसके हाथ 
लगेंगे । पुस्तक एक बार नही, वार बार पढने योग्य है । यह 
अधिक से अधिक व्यक्तियों के हाथो में पहुँचे और वे इसका 
लाभ ले, इसलिए इसका मूल्य भी कम रखा गया है। हमे पूरा 
विश्वास है कि जैन और जेनेतर सभी पाठक इस प्रुस्तक को 
पढेगे और इससे अपने जीवन को नई दिशा देने के लिए प्रेरणा 
ग्रहण करेगे । 
-- यहापाल जेन 
' जीवन साहित्य ', जून, सन्‌ !७४ 


श्री राजेन्द्र मुनिजी का प्रयास बहुत उपयोगी है । ग्रन्थ बहुत 
सुन्दर रूप से निकाला है । मूल्य भी कम है । आशा है अच्छा 
प्रचार होगा । मुनिश्री के उज्ज्वल भविष्य की कामना करता हूँ। 
राजेन्द्र मुनिजी के अन्य ग्रन्थ भी प्रकाशित करवावे । 


३१-१२-७३ “अगरचन्द नाहुटा 


आगम गंगा के सूक्‍क्तिस्नोत जिस अनन्त आलोक की ओर 
अनवरत प्रवाहित हो रहे है, श्री राजेन्द्र मुनि शास्त्री संकलित 
भगवान महावीर की एक हजार आठ सुक्तियो की यह कृति उसी 
अनन्त आलोक की ओर जनगण की जिज्ञासा जागृत करने मे सफल 
होगी तथा आत्मा की उरवरा को आप्लावित कर प्रज्ञा को पैदा 
करेगी । 
१-१-७४ -“: अँनुयोग प्रवर्तक मुनि कन्हेयालाल कमल ' 
महावीर भगवान का, सूक्ति ग्रन्थ निकाल, 
राजेन्द्र मुनि ने किया सचमुच “कमल ' कमाल, 
प्रगति पथ पर देखकर, मनमे काफी हर्ष, 
करता हूँ शुभ कामना, करे खूब उत्कर्ष । 


“सुनि सहेन्द्रकुसार कमल! 

